

بِسْمِ اللَّهِ الرَّحْمَنِ الرَّحِيمِ

BISMILLAHİR-RƏHMANİR-RƏHİM



Tədqiqat şöbəsi

TÖVHİD VƏ ZİYARƏT

Ayətullah Seyid Həsən Tahiri Xurrəməbadi

**Tərcümə edən:
Məhəmməd Xəlilov**



**Al-Mustafa International
Publication and Translation Center**

سرسناسه:	طاهری خرم‌آبادی، حسن، ۱۳۱۷ – Taheri khorramabad , Hasan
عنوان قراردادی:	توحید و زیارت. ترکی آذری
عنوان و نام پدیدآور:	Tövhid və ziyarət / muəllif Həsən Tahiri Xurrəməbad; tərcümə edən Məhəmməd Xəlilov
مشخصات نشر:	Qum: Al-Mustafa International Translation and Publication Center, 2011 = 1390.
مشخصات ظاهری:	۲۵۶ص.
شابک:	978-964-195-471-2
وضعیت فهرست نویسی:	فیا
یادداشت:	ترکی آذری.
موضوع:	شیعه – دفاعیه‌ها و ردیه‌ها؛ توحید؛ بت‌پرستی.
شناسه افزوده:	Khalilov, Mohammad – محمد
شناسه افزوده:	جامعة المصطفی ﷺ العالمية. مرکز بین المللی ترجمه و نشر المصطفی ﷺ
شناسه افزوده:	Almustafa International University. Almustafa International Translation and Publication center
رده‌بندی کنگره:	BP ۲۱۲/۵/ط۲ت۹۰۴۵ ۱۳۹۰
رده‌بندی دیوئی:	۲۹۷/۴۱۷
شماره کاتالوگ ملی:	۲۴۰۵۵۰۴

Kitabın adı: Tövhid və ziyarət

Müəllif: Ayətullah Seyid Həsən Tahiri Xurrəməbadi

Tərcümə edən: Məhəmməd Xəlilov

Çap tarixi: 2011

Nəşir: Beynəlxalq əl-Mustafa(s) Nəşr və Tərcümə Mərkəzi

Çapxana: Tövhid, Qum

Çap növbəsi: Birinci

Tiraj: 1000

©Kitabın bütün hüquqları nəşirə məxsusdur.

Satış mərkəzi:

● İran, Qum, Şühəda meydanı, Höccətiyyə prospekti, Beynəlxalq əl-Mustafa(s) Nəşr və Tərcümə Mərkəzi. Telfaks: +98 251 7730517

● İran, Qum, Məhəmməd Əmin (s) prospekti, Caməətül-ülumun kənarı, Beynəlxalq əl-Mustafa(s) Nəşr və Tərcümə Mərkəzinin satış şöbəsi
Tel/Faks: +98251 2133106 / +98251 2133146

www.miup.ir
E-mail: Admin@miup.ir

www.eshop.miup.ir
Root@miup.ir

NAŞİRDƏN

Hər hansı inkişaf mərhələsini keçən elmi-tədqiqi bir iş ilkin olaraq yazıçının ilham zəmisinə səpdiyi sorğu-suallarla başlayıb, müəyyən zamanda verdiyi səmərə ilə yekunlaşır. Əlbəttə, bu işin sonu yox, yeni-yeni fəaliyyətlər üçün ümid və təşəbbüs deməkdir. Belə ki, əldə olunan hər bir səmərəli qazancın məhsuldarlığı həmişə onun artımı üçün şərait yaradır. Demək, zaman keçdikcə elm, bilik, hüner əhli onun toxumlarını becərib-yetişdirir, daim elm və mədəniyyətin cərəyanını təmin edir.

Fasilə və hüdudları həddən artıq azaldan son müasir zamanımız coşqun tufan kimi, maraqlanan hər şəxsin qarşısına qalaq-qalaq məlumatı sovurub gətirir, mədəniyyətin yeni bir mərhələsinə qapı açır. Hər halda onun normal inkişafında, şübhəsiz, düzgün təsəvvür və istiqamət həlledici rola malikdir.

Beynəlxalq əl-Mustəfa (s) Universiteti ümumdünyəvi rolu, dini hövzələr arasında xüsusi yeri və yetdik kadr imkanına malik olduğunu nəzərə alaraq, artıq, elmi təhqiqat və tədqiqatlar üçün geniş şərait yaratmağı qarşısına qəti məqsəd qoymuşdur. Bununla əlaqədar

6 TÖVHİD VƏ ZİYARƏT

Beynəlxalq əl-Mustəfa (s) Universitetinin tədqiqat şöbəsi fundamental proqramın təşkili, mövcud avadanlığın düzgün təmini və dini sahələrdə araşdırma aparmaq istəyənlərin cəlb olunmasını özünün ən mühüm vəzifələrindən bilir. Ümid edirik ki, elmi-təhqiqi işlərə qarşı maraq və dirçəlişlərə zəmin yaratmaq və potensial imkanları inkişaf etdirməklə dünyanın hər bir guşəsində dini mədəniyyətin çiçəklənməsinin şahidi olaq!

**Beynəlxalq əl-Mustəfa (s) Universiteti
Nəşr və Tərcümə Mərkəzi**

MÜNDƏRİCAT

Giriş	9
müəllifin müqəddiməsi	11
vəhhabıyyat fırqəsi banilərini tərcümeyi-halini müxtəsər şərhi.....	17
ibn teymiyyə.....	17
ibn teymiyyənin bəzi əqidələri	19
birinci hissə: tövhid və şirk	27
ibadətəki tövhid və şirk	27
tövhid və şirkin növləri	28
ibadətəki tövhidin əhəmiyyəti.....	37
ibadət nədir?	39
mələklərin həzrət adəmə (ə) səcdəsi barəsində bir neçə izah.....	44
ibadət barəsində bir neçə izah.....	47
mərhum kaşifül-ğitadan bir neçə söz.....	50
ikinci hissə: ziyarət	55
bəhsin mövzusu.....	55
şiə alimləri və rəsulullahin (s) qəbrinin ziyarəti	55
ibn teymiyyə və rəsulullahin (s) qəbrinin ziyarətinə aid şübhələr	57
birinci bəhs: rəsulullahin (s) ziyarətinin caiz olmasında əhli-sünnə alimlərinin həmrəy olması.....	59
ikinci bəhs: səhabənin və təbəinin (onlara təbə olanların və davamçıların) əməli.....	63
üçüncü bəhs: peyğəmbərin (s) ziyarəti barəsində əhli-sünnə alimlərinin rəy və nəzərləri.....	66
dördüncü bəhs: rəsulullahin (s) qəbrini ziyarət etməyin qaydası.....	73
cəbrayıl babından rövzəyə daxil olmağın və minbərin yanında təhiyyət namazi qılmağın müstəhəbliyi.....	79

8 TÖVHİD VƏ ZİYARƏT

rəsulullahın (s) hərəmində durmaq üçün məkan	80
dua və peyğəmbərin (s) minbərinə təbərrük etmək	93
rəsulullahın (s) qəbrinin ətrafında təvaf etmək	95
qəbrə edilən təvafın növləri	97
peyğəmbərin (s) qəbrinə və türbətinə əl sürtmək, öpmək	98
beşinci bəhs: ziyarətin əsərləri	120
rəsulullahın (s) ziyarət üçün səfər etməyin caiz olması	130
vəhhabilərin dəlillərinə cavab	131
əhli-sünnə nəzərlərinin təhlili	136
birinci bəhs: əhli-sünnə alimlərinin nəzərləri	136
ikinci bəhs: ziyarət üçün səfər etməyin caiz olmasına aid hədislərin araşdırılması	146
üçüncü bəhs: hacı və qeyri-hacı üçün peyğəmbərin (s) pak qəbrini ziyarət etməyin müstəhəbliyi	151
möminlərin qəbirlərini ziyarət etməyin caiz olması	169
əhli-sünnə nəzərində möminlərin qəbirlərini ziyarət etməyin caiz olması ..	169
birinci bəhs: əhli-sünnə alimlərinin nəzərləri	169
ikinci bəhs: möminlərin qəbirlərinin ziyarətinin müstəhəb olmasına aid hədislərin araşdırılması	183
möminlərin qəbirlərinin ziyarətinin müstəhəb olmasına aid hədislər	187
üçüncü bəhs: qəbirlərin ziyarətinin qayda-qanunları	194
qadınlar və qəbirlərin ziyarəti	198
haram və onun dəlili	199
caiz hökmü və onun dəlili	204
qadınlar üçün qəbirlərin ziyarətinin caiz olmasına aid alimlərin nəzərləri	208
ziyarətin caiz olmasına aid rəvayətlər	209
qadınlar üçün qəbirlərin ziyarətinin müstəhəb olması	217
üçüncü hissə: şənlilik, yas saxlamaq və xeyir diləmək	219
vəhhabilərin səhv düşüncələri	219
birinci bəhs: həzrət rəsulullahın (s) anadan olması münasibətilə keçirilən şənliyə aid vəhhabilərin səhv düşüncələri	219
ikinci bəhs: vəhhabilər və ölülərə ağlamaqda, yas məsləsinin təşkil olunmasındakı şübhə	231
ölülərə ağlamaqla müxalif olmaq	255
üçüncü bəhs: peyğəmbərlərdən və övliyalardan yadigar qalmış izlərdən bərəkət diləmək bərsində vəhhabilərin səhv düşüncələri	238
ayə və rəvayətlərdə bərəkət istəmək bərsində	240
peyğəmbərin (s) vəfatından sonra bərəkət istəmək	247
bərəkət diləmək və təvəssül ilə müxalifətçiliyin baniləri	250
fətvalarda qəbirlərdən bərəkət diləmək və ziyarət	255

GİRİŞ

Şiə məzhəbindəki inanclar Quranda əks olunmuş və məsum imamlar (ə) tərəfindən şərh edilmiş islam prinsiplərindən ibarətdir. Şiə alimlərinin Quran və hədislərdən qaynaqlanan əqlə, rəvayətə və təfsirə aid bəhsləri, bu inanclara xüsusi bir nizam verir və maarif xəzinəsini zənginləşdirir.

Şübhəsiz, "Tövhid" şiə inanclarının önündədir və bu məktəbdə çox dərinləşmişdir. Belə ki, hər kəs şiə məzhəbinin tövhidə aid hədisləri toplumuna nəzər salsın, onlardan daha çox dərslər alacaqdır. Şiələrin birinci imamının (ə) "Nəhcül-bəlağə"dəki tövhidə aid xütbələri hamını heyranə gətiribdir. Məsum imamlardan (ə) gələn çatmış "Kumeyl", "Əbu Həməzə Sumali", "Minacati Şəbaniyyə" və bunlar kimi digər dualar, tövhid bulağından içilən zülal kimi su və bir olan Allahla edilmiş düzgün bir raz-niyazdır. Şiə məzhəbinin əsaslarında "Tövhid" birinci əsasdır və bütün şeylər təkəllahlığa olan pərəstişin ətrafında fırlanır.

Bu tövhid təlimləri hər bir şiə fərdə zəruri edir ki, Allahdan qeyrilərdən uzaqlaşsın, şirk çirkabından qorunsun. Amma təəssüflər olsun ki, müsəlman fırqələri

10 TÖVHİD VƏ ZİYARƏT

arasında əsil-kökü olmayan vəhhabilik şiəliyin tövhid inancına şübhə yaratmışdır. Şəfaət, ziyarət, təvəssül və bu kimi əməllər şirkamiz tanıtılmış və əsassız şübhələr müzakirəyə çıxarılmışdır. Şiə alimləri, hətta əhli-sünnə alimlərindən bəzi insafli və həqiqətpərəst şəxslər bu böhtanları, şübhələri cavablandırmış və bu mövzuda qiymətli əsərlər yaratmışlar. Həmin əsərlərdən biri də bir cildi əlinizdə olan beş cildlik araşdırmadır. Bu beş kitabda Ayətullah Seyyid Həsən Tahiri Xürrəməbadi, Quran və hədislərdən bəhrələnərək, həmçinin əhli-sünnənin qədim mənbələrindən istifadə etməklə şiə inanclarını şərh etmişdir. Həmin kitablarla tanış olaq:

1. "Tövhid və ziyarət";
2. "Quran təhrif olunmayıb";
3. "Dua və təvəssül";
4. "Təbərrük və qəbir ziyarəti";
5. "Şəfaət".

Ümid edirik ki, bu əsərlər şiə əqidəsi ilə tanışlıq üçün xeyirli bir addım olsun, elm və insaf əhlinə fayda versin.

MÜƏLLIFIN MÜQƏDDİMƏSİ

Mən 1361. ci hicri şəmsi ilində İran İslam inqilabının banisi və dahi rəhbəri həzrət ayətullah əl-üzma imam Xomeyni (*qüddisə sirruhuş-şərif*) tərəfindən rəsmi hökmü əsasında Pakistan elmi hövzələrinin rəhbəri və dini işləri üzrə nümayəndəsi təyin olundum və bu hökmün ardınca böyük alimlərdən təşkil olunmuş bir heyətlə o ölkəyə yola düşdük.

Bu təşəbbüs mərhum əllamə seyid Səfdər Hüseyn Nəcəfinin mərhum imamdan (Nəcəf şəhərində olduğu zaman) xahiş etməsindən sonra baş verdi. O, həzrət imam Fransaya gedəndən sonra onunla görüşmək və Pakistana dəvət etmək üçün Fransaya yola düşdü və yenidən Pakistana bir nümayəndə göndərməsini ondan xahiş etdi. Lakin həzrət imam Nəcəf şəhərində olanda o, həzrət ayətullah Ənvarini nümayəndə kimi Pakistana göndərdi və o bir neçə ay Pakistanda qaldı. Ancaq İslam inqilabı baş verəndən sonra İrana qayıtdı.

İmam Fransadan İrana qayıdanda, İslam inqilabı qələbə çalandan və İslam hökuməti təşkil olunandan sonra yenidən mərhum əllamə seyid Səfdər Hüseyn və elmi hövzələrə tam ixtiyarı çatan nümayəndənin göndərilməsini imamla müzakirə etdilər.

12 TÖVHİD VƏ ZİYARƏT

Pakistan elmi hövzələrinin və Pakistanın Qum şəhərindəki bəzi alimlərinin xahişinin ardınca əllamə seyid Səfdər Hüseyn Qum şəhərinə gəlib imamla görüşdü. Sonra imam mənə Pakistan elmi hövzələrinin rəhbəri və dini işlərində nümayəndə təyin etdi.

Biz Pakistana səfər edən zaman ilk dəfə Pakistan dövlətinin səfərə müxalif olması ilə üzləşdik. Amma diplomatik danışıqlardan sonra Pakistan dövlətinin xarici işlər nazirliyi müvəqqəti səfər üçün icazə verdi və biz, alimlərdən bir qrupu ilə 1361. ci ilin Dey ayında Pakistana getdik.

Əvvəlcə bir neçə gün Kəraçi şəhərində sünni və şiə alimləri ilə görüşmək və o şəhərin elmi hövzələri ilə yaxından tanış olmaq üçün o şəhərdə dayandıq. Daha sonra Lahur şəhərinə (qərar idi ki, orada qalaq) daxil olduq. Lahur şəhərində tanınmış "Cameul-Muntəzər" adlı bir mədrəsə var idi. Həmin dövrdə bu mədrəsə Pakistanda tələbəsi çox olan mədrəsə sayılırdı və əllamə seyid Səfdər Hüseynin nəzarəti altında idarə olunurdu.

Orada qalıb tanış olduğdan sonra, orada "Kitabu səvm" ("Oruc") dərsinin bəhsini o mədrəsənin alimlərinin və müəllimlərinin iştirakı ilə başladıq. Bu bəhs iki aya qədər davam etdi. Daha sonra İrana qayıdıb işlərimiz barəsində imama məlumat verəndən sonra yenidən Pakistana qayıdaraq qeyd olunmuş dərsi üç ay sonraya kimi davam etdik. Pakistan dövləti mənim Pakistanda qalmağımın qarşısını aldı. Mən naçar olub İrana qayıtdım və öz tərəfimizdən cənab höccətül-İslam vəl-muslimin Həlimi Kaşanini nümayəndə təyin etməklə Pakistan elmi hövzələrinin işlərinə nəzarət etdik. Mən 1368-ci hicri şəmsi ilinə kimi Pakistana qayıda bilmədim. Lakin bu müddətdə mərhum əllamə seyid Səfdər Hüseyn çox ciddiyyətli

çalışdıqdan sonra mənim Pakistana qayıtmağım üçün icazə aldı. Nəhayət 1367. ci hicri qəməri ilində bu icazəni almağa müvəffəq oldu.

Az bir müddətdən sonra, Ziyaul-həqq öz müxalifləri tərəfindən terror edildikdən və hərbcilərin hakimiyyəti aradan gedəndən sonra mane götürüldü və mən Pakistana getdim. Pakistanlılar çox ısrar edirdilər ki, mən bütün təhsil günlərini Pakistanda olum. Buna görə də qərara gəldim ki, mübarək Ramazan ayını və yay fəslinin bir hissəsini bəzi işləri yerinə yetirmək üçün orada qalım.

Birinci ramazan ayında gecələr "Cameul-Muntəzər" mədrəsəsində tələbələrin və Lahur şəhərinin alimlərinin bir hissəsi ilə Quranın kiçik surələrinin təfsiri ilə və gündüzlər də "Cameətul-Mustəfa"-da camaat namazı və əxlaqi bəhslərlə məşğul olardım. Ramazan ayından və Irana qayıtdıqdan sonra imam Xomeyninin vəfatı ilə üzləşdik.

İkinci il mübarək ramazan ayında "Cümə" və "Munafiqun" surələrinin təfsirinə başladım. Həmin günlərdə "Sipahi səhabə", qətlər və əmin-amansızlıqla üzləşdik. Bütün bu çətinliklər və təhlükələrə baxmayaraq tələbələr və alimlər dərslərdə həddən artıq həvəslə iştirak edərdilər. Həmin günlərdə çox təəssüflər olsun ki, əllamə seyid Səfər Hüseyn də həmçinin İlahi rəhmətə qovuşdu və üçüncü mübarək ramazan ayındakı səfərdə onun yeri boş idi.

Hər halda üçüncü il ramazan ayında belə qərara gəldik ki, Quran təfsirinin yerinə yaxşı olardı alimlərin və tələbələrin ehtiyac duyduğu bəhslər və mövzular araşdırılıb bəhs edilsin. Buna görə də vəhhabilərin şübhələri, İbn Teymiyyə, onun ardıcılıarı və Məhəmməd ibn Əbdülvəhhabın barəsində bəhs edilsin.

Üç ramazan ayında ardıcıl olaraq bəhsləri bu məzmununda müzakirə etdik:

1. Quranın təhrifi: Quranın təhrifinə etiqad töhməti sünni alimlərindən bəzisinin şiə alimlərinə vurduğu əsassız ittihamlardan biridir. Quran İslamın böyük Peyğəmbərinin (s) əbədi möcüzəsi olduğundan bu ittiham su və günəş kimi çox müzakirə olunur. Bir haldaki şeyx Səduq, şeyx Mufid, şeyx Tusi, Seyyid Mürtəza, Əllamə Hilli və şienin bir çox digər alimləri Quranın təhrifini rədd etmiş və onun rədd edilməsinə aid çoxlu əsərlər yazmışlar. Buna görə hazırkı kitabda təhrifin növlərini, Quranın təhrif olunmamasına aid əqli və nəqli dəlillər, bu zəminədə olan şübhələrin cavabını bəyan etmişik.

2. qəbirlərin üzərində bina tikmək, Peyğəmbərlərin və övliyalının qəbirlərinə ehtiram etmək: Vəhhabilərin həddindən artıq həssas olduqları və digər İslam firqələrini bu bəhanə ilə şirk adlandırdığı məsələlərdən biri də Peyğəmbərlərin və övliyalının qəbirləri üzərində binanın tikilməsi, onlara ehtiram edilməsidir.

İbn Teymiyyə, şagirdi İbn Qəyyum və bu iki nəfərə itaət edən Məhəmməd İbn Əbdülvəhhab qəbirlərin üzərində binanın tikilməsinin haram olması məsələsini müzakirə edən ilk şəxs olmuş və vəhhabilər də bu qəbirləri uçurtmuşlar. Halbuki Peyğəmbərin (s), məsum imamların (ə), böyük şəxslərin, hətta Əbu Hənifənin qəbri üzərində bina ucaldılmış və bütün firqələr tərəfindən onlara ehtiram edilirdi.

Bu bəhisdə biz vəhhabilərin qəbirlərin üzərində binanın tikilməsinin qadağan olunmasına aid dəlilləri və onların rədd edilməsini bəyan edəcək, tarixə aid dəqiq faktları, Quran və rəvayətdəki dəlilləri araşdıracağıq.

3. Ziyarət və təbərrük: Ziyarət, təbərrük, hacət istəmək və bütün müsəlmanlar (şiə və sünni arasında) adət-ənənə şəklini almış Peyğəmbərin (s), məsum imamların, saleh bəndələrin və hətta din alimlərinin qəbirlərinə olan müxtəlif

ehtiramlar vəhhabilərin müsəlmanları ibadətdəki şirkə ittiham etməsinə səbəb olmuşdur.

Bu barədə əvvəlcə tövhid və şirkin növləri, ibadətdəki tövhidin düzgün bəyan olunmasında müzakirə etmişik. Sonra Rəsulullahın (s) və möminlərin qəbrini ziyarət etməyin müstəhəb əməl olmasına aid dəlilləri bəyan etmiş və ayələrdən, rəvayətlərdən, sünni və şiə alimlərinin sözlərindən, səhabənin sirəsindən istifadə etməklə onun caiz olmasını və bəzən də təkid edilmiş müstəhəbliyini isbat etmişik.

4. Şəfaət: Vəhhabilərin daha çox müxalif olduğu məsələlərdən biri də şəfaət, Peyğəmbərə (s) və məsum imamlara (ə) təvəssül etməyin etiqadı məsələsidir. Onlar bir neçə dəlillə onu qeyri-caiz və haram bilirlər. Sonra din alimlərindən və böyüklərindən şəfaət tələb etməyi, bütperəstlərin bütlərdən şəfaət istəməsiylə tamamilə səhv müqayisə edərək öz müddəalarını (irəli sürdüləri iddiaları) isbat etmək üçün müğalitə fənnindən geniş şəkildə istifadə etmişlər. Bu bəhsdə şəfaətin növlərini, duanın mənasını, Qurandan, əhli-sünnənin və sairin kəlamələrində şəfaət tələb etmək barəsindəki dəlillərlə qeyd olunmuş şübhələrə verilən cavabları bəyan etmişik.

Qeyd olunmuş bəhslərdən sonra imamət və ümumi vilayət mövzusunı iki ramazan ayında bəhs etdik. Qərar idi ki, lazım olan belə bəhslər həmin qaydada davam etsin. Amma sonrakı illərdə firqələr arasındakı çaxnaşmaya və əmin-amansızlığa görə bu imkan olmadı. Kasetlərə yazılmış bəhslər "Camieyi müdərrisin" intişaratının səyi nəticəsində yazıldı, islahat və redaktə olunduqdan sonra iki cildə çap oldu.

Sonda isə lazım bildim ki, bir neçə məsələni əziz oxucuların nəzərinə çatdıram.

1. Pakistanda bu bəhslər barəsində danışanda bizim ixtiyarımızda çox az və müxtəsər kitablar var idi. Bundan

da əlavə çap və nəşr etmək məqsədimiz yox idi. Çünki işimizin çoxluğundan onlara baxmaq və araşdırmaq fürsəti tapılmırdı. Məqsədimiz təkcə bu idi ki, bu mövzular orada olanlar üçün deyilsin.

2. Qeyd olunmuş toplantıda burada gətirmədiyimiz sual və cavablar da müzakirə olunubdur.

3. Yeri vardır bütün alimlərdən və bu məclisin təşkil olunmasında hər hansı bir yolla iştirak edən, xüsusilə də əllamə höccətül-Islam vəl-muslimin Hafiz Riyaza və "Camiul-Müntəzər"nin bütün üzvlərinə təşəkkür edirəm. Bu məclislərin təşkil olunmasında rolu olan mərhum seyid Səfədr Hüseynin ruhuna Allahın sonsuz rəhməti olsun.

4. Bu kitabın nəzmə salınmasında, tədqiqat işində, nəşrində kömək edənlərə təşəkkür edirəm. Xüsusən cənab höccətül-Islam vəl-muslimin Kurani bu əsəri mütalə etdikdən sonra, kitabın nəzmə salınması üçün faydalı məsləhətlər verdiyinə görə zəhmət çəkiblər və cənab höccətül-Islam Ənsari, Dilavər, Cavad Mühəddisi, Əbülfəzl Təriqədar və həmçinin Qum elmiyyə hövzəsində "Camieyi-müdərrisin"ə bağlı olan İslam intişaratına səmimi qəlbdən təşəkkür edirəm. Həmçinin "Bustani kitab" müəssisəsi bu bəhləri beş cildə redaktə və yenidən nəzmə salınma işində zəhmətlərinə görə öz dərin ehtiramımı bildirirəm. Ümidvaram ki, Allah-Taala onların hamısına Öz əcr və mükafatını lütf buyuracaq, vəssəlam.

Qum, elmiyyə hövzəsi
Seyid Həsən Tahiri Xürrəməbadi
1373. cü ilin yayı

VƏHHABİYYƏT FİRQƏSİ BANİLƏRİNİN TƏRCÜMEYİ-HALININ MÜXTƏSƏR ŞƏRHİ

Vəhhabıyyət təriqəti şeyx Məhəmməd İbn Əbdülvəhhaba mənsubdur. Lakin bu əqidələrin və fikrlərin əsası İbn Teymiyyədən qaynaqlanmışdır. Buna görə də bu iki nəfərin şəxsiyyəti barəsində qısaca şərh veririk.

İbn Teymiyyə

İbn Teymiyyə (Əhməd İbn Əbdül-Həlim İbn Əbdüssəlam İbn Əbdüllah İbn Teymiyyə) 661. ci hicri qəməri ilində Şam vilayətinin Hərran şəhərində anadan oldu. O öz təhsilinə həmin şəhərdə başladı və 728-ci hicri qəməri ilində Dəməşqdəki bir qalada zindana salındı. O bəzi əqidəsinə və fətvalarına görə həbs olunmuş, 67 il yaşamış, evlənməmiş və özündən sonra çoxlu əsərlər qoymuşdur.

Vəhhabıyyət əqidələrinin əsl bünövrəsi İbn Teymiyyənin kitablarıdır. Ondan sonra şagirdi İbn Qəyyum bu əqidələri izhar etdi. Ancaq müsəlmanlar arasında təzə bir məzhəb kimi tanınmadı və tərəfdarları da olmadı. İbn Teymiyyə Hənbəli alimlərindən idi və bütün müsəlmanların əqidələrinin əksinə olan rəy və əqidəsinə görə həmişə alimlərin və düşüncə

18 TÖVHİD VƏ ZİYARƏT

sahiblərinin müxalif olması ilə üzləşərdi. Onun əqidələrinin və əsərlərinin rədd olunmasının cavabında "Əddurrul-musiyyə firrəddi əla İbn Teymiyyə" və "Şifaus-suqam fi ziyarəti qəbri xəyri-ənam" kimi kitablar, əhli-sünnə alimləri tərəfindən digər kitablar da yazıldı. Onun zamanındakı fətva verən mərcələr və əhli-sünnənin böyük alimləri onu fasiq, kafir və bidət qoyan kimi adlandırmışdılar. Onun Peyğəmbərin (s) qəbrinin ziyarəti barəsindəki əqidələri, o zamanın baş qazisinə çatanda, əhli-sünnə alimlərinin danlaq və məlamətinə tuş gəldi.

İBN TEYMIYYƏNİN BƏZİ ƏQIDƏLƏRİ

1. Peyğəmbərin (s) qəbrinin ziyarətinə aid hədisləri saxta bilirdi.

2. Allah-Taalanın dünyadakı səmaya enməsinə aid dəlalət edən hədisləri təsdiq edərdi. Həmçinin o mötəqid idi ki, Allah qiyamət günü gələcək və zahir olacaq.

3. Allahın sifətləri barəsindəki ayələrin zahirlərini, həmin tələffüzlərin zahiri əsasında təfsir edirdi. Bu kimi ayənin

"و جاء ربك ..."

(*və cəə Rəbbukə; yəni, Rəbbin gəldi...*)¹ tələffüzünü heç bir şərh və təfsir olmadan Allahın gəlməsi mənasında açıqlayardı. Məsələn, o mötəqid idi ki, Allah (göylərin üstündə olan) ərşə söykənib və bəzən də dünyadakı səmaya enir, sonra da ərşə tərəf qayıdır. Onun etiqadı vardı ki, Allah-Taala göz, əl və ayaq kimi bədən üzvlərinə malikdir. Ancaq bəşərin bədən üzvlərindən fərqlidir.

4. Allahın cism olması barəsində ondan bir neçə sözlər nəql olunubdur. O cümlədən İbn Bətutə və İbn Həcər Əsqəlani nəql edirlər ki, İbn Teymiyyə minbərdə olan halda

1. Fəcr surəsi, ayə 22.

dedi: "Allah, mənim minbərdən yerə endiyim kimi göydən yerə enəcək."¹

Yaxud deyibdir: "Dua edən halda əlləri göyə qaldırmaq ona dəlalat edir ki, Allah yuxarıdadır."²

Əbu Həyyan "Əl-Bəhrul-muhit" təfsirində nəql etmişdir ki, "Kitabul-ərs"də (İbn Teymiyyənin təlifi) belə oxumuşam:

ان الله يجلس على الكرسي ...

"Allah kürsində oturub, bir tərəfini də boş qoymuş və Rəsulullah (s) də həmçinin onunla birlikdə oturubdur."³

Həmçinin Allahın cism olmasına dəlalat edən bu sözlər kimi bir neçə digər kəlmələr də vardır.

Bu etiqad ağlın, bütün müsəlmanların etiqadının və Quranın açıq buyurduğu

... ليس كمثله شيء ...

"Allah kimi bir şey yoxdur"⁴ sözünün əksinədir və bu ayə açıq-aşkar Allahın cism olmasını inkar edir.

Bu cür fasiq, azdırıcı düşüncə və fikirlərinə görə İslam alimləri onun kafir və mürtədd olmasına hökm vermişlər. Alimlərin bu fətvasının ardınca Misirdə onu tutub zindana saldılar və bir neçə dəfə zindandan azad etdilər. Sonra onunla bəhs və mübahisədən, nəsihətdən sonra ona tövbə edib bu cür batil əqidələrdən və fasid fikirlərdən əl çəkməsini təklif etdilər. Ancaq o tövbə etməyib bunu qəbul etmədi. Eləcə də o, öz əqidəsində ısrarlı oldu və sonra

1. İbn Bətutə, Rihlə (kitabı), səh.95; Əd-Durərul-Kaminə, 1-ci cild, səh.154.

2. Əl-Həmuyyətul-Kubra, səh.66; Şərhu hədisin-nüzul, səh.59; Şəvəhidul-həqq, səh.130.

3. Kəşful-zunun, 2-ci cild, səh.1438.

4. Şura surəsi, ayə 11.

Dəməşqdə onu yenidən zindana saldılar. O, 728-ci ildə Dəməşq zindanında öldü.

İbn Teymiyyənin fəsadları onun ölümü ilə sona çatdı və onun şagirdi İbn Qəyyum hərçənd ki, öz ustadının fikirlərini yaymaqla məşğul olsa da, özündən sonra ustadının fikirlərindən və əsərlərindən bir şey qoya bilmədi. Lakin sonralar Məhəmməd İbn Əbdülvəhhabın İbn Teymiyyənin təsiri altına düşməsiylə onun əqidələri dirildi. Bir neçə illərdən sonra Məhəmməd İbn Əbdülvəhhabın dəvətinin başlanmasıyla, "Vəhhabiyyət" adlı bir firqə yarandı. Bu firqə Məhəmməd İbn Əbdülvəhhabın ardıcılardan olduğuna görə Vəhhabiyyət adlandırılmışdır. Ancaq onun əslisi və kökü İbn Teymiyyənin əqidələri və fikirləridir. Beş əsrdən sonra, yəni on ikinci əsrin axırlarında və on üçüncü əsrin əvvəllərində Məhəmməd İbn Əbdülvəhhab Allahın cism olmaq (oxşarı və cism olması) məsələsi istisna olmaqla İbn Teymiyyənin düşüncələrini dirilti.

Məhəmməd İbn Əbdülvəhhab

O, 1115. ci hicri qəməri ilində Nəcd şəhərlərindən olan "Uyəynə" şəhərində dünyaya gəldi. Atasısı o şəhərin qazisi idi. O, dini elmlərdən bir hissəsini öyrəndikdən sonra təfsir, hədis və İslam əqidələrinə aid kitabların mütaliəsi ilə məşğul oldu və Hənəbililərin fəhmini də atasının yanında öyrəndi.

O cavan vaxtlarında camaatın məzhəbi əməllərindən çoxunu bəyənməyib pis sayardı. Allah evinin ziyarəti səfərinə gedəndə həcc mərasimindən sonra Mədinəyə yola düşdü. Mədinədə camaatın Peyğəmbərin (s) qəbri yanında o həzrətə təvəssül etmələrini inkar etdi və Nəcdə qayıdandan sonra Bəsrəyə getdi. O bir müddət Bəsrədə qaldıqda camaatın əməllərindən çoxuyla müxalif oldu. Nəticədə isə Bəsrə camaatı onu şəhərdən qovdular.

O 1143. cü ildə təzə vəhhabiyyət məzhəbinə aşkar dəvət etməyə başladı. Ancaq atası onun fikirlərinin və əqidələrinin müqabilində möhkəm dayandı. Həmçinin ustad və müəllimləri də onun əqidəsini, fikirlərini batil bildilər və camaatı ona itaət etməkdən çəkındirdilər. Buna görə də onunla atası və Nəcd camaatı arasında dava-dalaş və söz-söhbət yarandı. Bu dava-dalaşda bir dəstə adam onun tərəfdarı idilər və bu çəkişmələr bir neçə il davam etdi. 1153. cü ildə atası (şeyx Əbdülvəhhab) vəfat etdi.

Atasının vəfatından sonra öz məzhəbinin təbliği üçün zəminənin hazır olduğunu gördü və avam camaat arasında öz məzhəbinə dəvət etməklə məşğul oldu. Şeyx Məhəmməd bu fürsətdən istifadə edib camaatın onun düşüncələri ilə müxalif olan əqidə və əməllərini inkar etdi və camaatın bir hissəsi də ona itaət etdilər. Onun işi yavaş-yavaş güclənib şöhrət tapdı.

O zamanda Uyəynə şəhərinin əmiri ona ehtiram göstərirdi və bacısını da onunla evləndirdi. O əmirin kürəkəni olmasına baxmayaraq Uyəynə şəhərinin camaatı onun əqidəsinə və fikirlərinə dözə bilməyib (qəbul etməyib) onu şəhərdən qovdular. O həmin şəhərdən Düriyyə şəhərinə (Nəcdin şərqindəki şəhərlərdən birinə) getdi. Maraqlısı budur ki, bu şəhər müsəlmanların bir dəstəsini mürtədliyə tərəf sövq edən tanınmış Müsəylmə Kəzzabın şəhəri idi. O Düriyyə şəhərinə daxil olandan sonra oranın hakimi və əmiri Məhəmməd İbn Məsudun (Ali Səudun babasının) görüşünə getdi. O bu görüşdə Məhəmməd İbn Məsudla təvafuqə gəldilər ki, birlərinə kömək etsinlər. Şeyx Nəcdə qələbə çalması Məhəmməd İbn Məsuda müjdə verdi. O da həmçinin onu bu qələbə ilə müjdələdi. Bu qaydayla bu iki şəxsin arasında əlaqə yarandı. Nəticədə bu ittifaqın və birliyin ardınca, bu şəhərin camaatının hamısı bu firqəyə tabe

oldular və yavaş-yavaş müsəlman qəbilələrə, Nəcdin digər şəhərlərinə hücumlar başlandı. Sonra tövhid tərəfdarları, şirk və küfrlə mübarizə adı altında Nəcd şəhərində və ondan kənarda Yəmən, Hicaz, Suriyanın və İraqın ətrafları kimi yerlərdə çoxlu müharibələr baş verdi. Hər kəs Məhəmməd İbn Əbdülvəhhabın əqidəsi ilə müvafiq deyildisə, ona tabe olmağa hazır olmasaydı və yaxud onunla müqabilə etməyə ayağa qalxsaydılar öldürərdilər və əmlakını da döyüş qəniməti adı ilə müsadirə edərdilər. Onlar yüzlərlə insanları şəhərlərdə və qəbilələrdə qətlə yetirdilər. Məsələn, Ehsa şəhərinin "Füsul" adlı bir kəndində üç yüz nəfəri öldürüb əmlakını qarət etdilər.¹

Şeyx Məhəmməd İbn Əbdülvəhhab 1206. cı ildə öldü və ondan sonra ardıcılıarı onun bu yolunu davam etdilər. 1216. cı hicri qəməri ilində iyirmi min nəfərdən ibarət silahlı qoşun Kərbəla şəhərinə hücum etdilər. O zaman iranlı, türk və ərəb zəvvarları ilə dolu olan Kərbəla şəhəri mühasirə olundu. Onlar o şəhərə daxil olub şəhərdəki zəvvarlardan, sakinlərdən və müdafiəçilərindən çoxunu qətlə yetirdilər. Onlar beş min nəfər və yaxud çox (iyirmi min nəfərə qədər nəql olunubdur) insanı öldürdükdən sonra hərəmin xəzinəsinə tərəf hücum edib oranın bütün mallarını və nəfis əşyalarını oğurladılar. Belə ki, şairlər bu qorxulu faciələr üçün mərsiyələr qoşdular. Kərbəla şəhəri çox qorxulu bir vəziyyət almışdı. Onlar iyirmi ildən çox hər dəfə Kərbəla şəhərinə hücum edib insanları qətlə yetirməkdən və oranı qarət etməkdən çəkinmirdilər. Həmçinin Nəcəf şəhərinə də hücum edib oranın camaatının müqaviməti və müdafiə qüvvələri ilə üzləşdilər. Bu faciələrin təfəsilatı üçün gərək tarix kitablarına müraciət edilsin.

1. Alusi, Nəcdin tarixi, səh.111-113; Fitnətul-vəhhabiyyə, səh.5.

Mərhum əllamə Amili "Miftahul-kiramə"də (fıqhi bir kitabda) yazır: "Kitabın bu bir hissəsi 1225. ci hicri qəməri ili mübarək ramazan ayının doqquzu gecə yarısından sonra müəllifin əli ilə qəlbim nigaran və təşviş içində olan halda sona çatdı. Çünki Uneyzə ərəbləri (vəhhabilər) Nəcəf Əsrəf və imam Hüseynin (ə) şəhid olduğu şəhərin ətrafını əhatəyə alıb yolları bağlamış və "nimeyi şəban" (şaban ayının 15. i) ziyarətindən öz vətənlərinə qayıdan zəvvarları qarət edib, onların çoxunu öldürüblər və çoxları da iranlılar idi. Deyirlər ki, ölənlərin sayı 150 nəfər idilər."¹

Məhəmməd ibn Əbdülvəhhab öz əqidəsini təbliğ edəndə əhli-sünnə alimlərindən bir hissəsi onun əqidəsi ilə müxalif oldular. Şiddətlə ona qarşı çıxan ilk kəs Hənbəli məzhəbinin alimi olan atası və sonra da qardaşı şeyx Süleyman İbn Əbdülvəhhab idi.

Şeyx Süleyman İbn Əbdülvəhhab ona qarşı "Əssəvaiqul-ilahiyyə fir-rəddi ələl-vəhhabiyyə" adlı bir kitab yazdı və bu kitabda qardaşının əqidələrini rədd etdi. O, vəhhabiyyətin tərifı və onu təsis edənın haqqında qısa və mənalı cümlələrlə deyir:

اليوم ابتلى الناس بمن ينتسب الى الكتاب و السنة و يستنبط من علومها و لا
يألى من خالفه و من خالفه فهو عنده كافر

"Bu gün camaat kitab, sünnətə mənsub olan və onların elmlərindən nəticə çıxaran bir kəsə girişər olublar. O, onunla müxalif olan bir kəsdən qorxmur və hər kəs onunla müxalif olsa, onun yanında kafir sayılır."

و هو لم يكن فيه خصلة واحدة من خصال اهل الاجتهاد و لا والله عشر واحدة
و مع هذا فراج كلامه على كثير من الجهال فان الله و انا اليه راجعون

"Onda ictihad əhlinin sifətlərindən bir sifət belə yoxdur.

1. Miftahul-kiramə, 7-ci cild, səh.653.

And olsun Allaha! Onda bu sifətlərin və xislətlərin onda biri belə yoxdur. Bununla belə onun sözü nadan camaatın çoxunun arasında geniş yayılıbdır."^{1 2}

ان الله وانا اليه راجعون

Abbas Mahmud Uqqad deyir: "Şeyx Məhəmmədin ən böyük müxalifi "Əs-Səvaiqul-ilahiyyə" kitabını yazan qardaşı şeyx Süleyman idi."

Həmçinin o deyir: "Şeyx Süleyman qardaşının sözlərini rədd edərək deyib: Vəhhabilərin şirk və küfr üçün səbəb bildikləri əməllər, müsəlmanların can və mallarının mübahlığına dair gətirdikləri bəhanələr guya İslam imamlarının zamanında olmuşdur. Ancaq İslam imamlarından heç birisindən eşidilməyib və rəvayət olunmayıbdır ki, bu əməlləri edənləri kafir, ya mürtedd bilsinlər və onlara qarşı cihad hökmü versinlər, yaxud İslam məntəqələrini sizin dediyiniz kimi şirk məntəqəsi və küfr evi adlandırsınlar."³

Əlbəttə Uqqadın İslam imamlarından məqsədi müsəlmanların xəlifələri və hakimləridir.

Vəhhabiyyət əqidələrinin rədd olunmasına aid şiə alimləri tərəfindən yazılmış ilk əsər şeyx Cəfər Kaşiful-Gitanın "Minhəcur-rəşad" kitabıdır. Ondan sonra isə bu zəminədə bir neçə şərhlər (təhlillər) də yazılıbdır.

1. Şeyx Süleyman ibn Əbdülvəhhab, "Əs-Səvaiqul-ilahiyyə fir-rəddi ələl-vəhhabiyyə", səh.4.

2. Adətən bu ayəni bir kəsə müsibət üz verəndə *انا الله وانا اليه راجعون* dilə gətirirlər.

3 əl-İslamu fil-qərn-il-ışrin, səh.126 və 127.

Birinci hissə

TÖVHİD VƏ ŞİRK

İBADƏTDƏKİ TÖVHİD VƏ ŞİRK

Vəhhabilərin bütün müsəlmanlara tutduqları iradlardan da biri tarix boyu bütün əsrlərdə və məkanlarda Peyğəmbərlərin, övliyalərin, imamların, saleh bəndələrin və alimlərin qəbirlərinə göstərdikləri "ziyarət etmək, öpmək, əl sürtmək və bərəkət istəmək" kimi müxtəlif ehtiramlardır. Əlbəttə, din rəhbərlərinin qəbirlərinin üzərində bina tikmək təkcə şiə təriqətinə məxsus deyil. Əksinə, bu bütün İslam ölkələrində mövcuddur. Misal üçün Misirdə "Rəsul-Husəyn" adlı böyük bir məqam və həzrət Zeynəb (ə) adına zərih və ziyarətgah vardır. O şərif məkanların ziyarətinə təkcə şiələr deyil, bəlkə də əhli-sünnə də gedir. Bir zaman Suriyaya və oradan da Misirə getdim. Misirdə "Rəsul-Husəyn" ziyarətgahı və həzrət Zeynəbin (ə) hərəmi o zaman Suriyadan daha da əzəmətli idi. Orada şiələr daha çox azlıq təşkil edirdilər. Qeyri-şiələr də həmçinin gəlib zərihi öpdilər və ona əllərini sürtdilər. Vəhhabilər bu cür ehtiramları və məhəbbətin izhar olunmasını şirk bilirlər və deyirlər ki, bunlar gərək edilməsin.

Əsl bəhsə çatmaq üçün əvvəlcə gərək tövhidlə şirkin, ibadətlə qeyri-ibadətin həddi aydın olsun və müsəlmanların bu növ əməllərinin şirk olub-olmaması ayırd edilsin.

TÖVHİD VƏ ŞİRKİN NÖVLƏRİ

"Tövhid"in növləri olduğu kimi "şirk"in də növləri vardır. Amma tövhidin növləri bunlardan ibarətdir:

1. Allah zatının tövhidi

Allahın zatının tövhidi o deməkdir ki, Allah-taalının oxşarı və bərabəri yoxdur. Başqa sözlə desək, biz Allah-taalını bütün gözəl və uca sifətlərə malik olan ən mükəmməl varlıq kimi tərif edirik (yəni Allah-taala vacibul-vücuddur) və bildiririk ki, belə bir sifətlərə malik olan ikinci ən mükəmməl varlıq yoxdur. Allah-taala bəsitdir və mürəkkəb deyildir. Allah-taala müxtəlif hissələrdən yaranmamışdır və onu heç bir həddlə məhdudlaşdırmaq olmaz. Qurani-kərimdə bir çox ayələr Allah-taalının zatının tək olmasını yəni zatının tövhidini bildirir. Misal üçün "Tövhid" surəsinin 1. ci ayəsində oxuyuruq:

قل هو الله احد

"De: Yalnız O Allah təkdir."¹

هو الله الذى لا اله الا هو...

*"Yalnız O Allahdır ki, Ondan başqa digər bir Allah yoxdur."*²

Allahın zatının tövhidi əqidəsinin əks tərəfində onun zatına şərikin qoşmaq ideyası dayanır. Keçmiş insanlar arasında ikiallahlıq əqidəsinə təmsil edən şəxslər haqda dəqiq məlumat yoxdur. Keçmiş zərdüşt dininə etiqad edənlər belə mənsub olunurlar ki, onlar ikiallaha inanırdılar.

1. İxlas surəsi, ayə 1.

2. Həşr surəsi, ayə 23.

Onlardan biri nuru, digəri isə qaranlığı yaratmışdır. Şübhəsiz, bütün bu bəhlələr araşdırılmalı və sonda düzgün nəticə çıxarılmalıdır. Çünki hələ tam aydın deyil ki, onlar iki allaha, yoxsa nuru və qaranlığın yaradıcısına inanırdılar. Bir sözlə bu şey araşdırılmalıdır ki, zərdüşt dininə etiqad edənlər iki yaradana, yoxsa iki allaha etiqad edirdilər?

2. Allahın sifətlərinin tövhidi

Allah-taalanın iki cür sifətləri var: Allahın zatının sifətləri və Allahın felinin sifətləri. Misal üçün elm və qüdrət Allah-taalanın zatının sifətlərindən, yaradan, ruzi, nemət verən və bu kimi sifətlər Allah-taalanın fel sifətlərindən sayılır. Allah-taalanın zatının sifətləri Onun zatı ilə bərabərdir və bu sifətlərlə Allahın zatı arasında fərq və ayrılıq yoxdur. Lakin biz insanların sifətləri zatımızdan fərqlidir. Məhz buna görə biz dünyaya gələrkən alim və bilici deyildik. Yəni təhsil aldıqdan sonra alim olduq. Bu onu bildirir ki, insanların zatı ilə onların elmi arasında ayrılıq vardır. Yəni bizim zatımızla elmimiz iki müxtəlif şeydir. Lakin bu Allah-taalanın zatı haqda düzgün deyil. Allah-taala əzəldən öz elmi ilə birdir, Onun elmi və qüdrəti zatı ilə eynidir. Biz insanlarda isə bu fərqlidir. Yəni insanda elm, qüdrət və insanın zatı tam fərqli məfhumlardır. İnsanda bütün bu cəhətlər fərqlidir, Allah-taalada isə bunların hamısı eynidir.

Həqiqətdə heç bir hüdudlara sığmayan bir gerçəklik var. O, həm qüdrətdir, həm elmdir və həm də müəyyən bir zata malik bir varlıqdır. Onun bütün sifətləri zatı ilə bərabərdir və onların arasında ayrılıq və müxtəliflik mövcud deyildir. Hərçənd alim, qüdrətli və bu kimi məfhumlar təkcə məfhum baxımından fərqlidirlər. Xarici həqiqət və reallıq baxımından isə təkcə bir gerçəklik vardır ki, bütün bu sifətlərə malikdir. İmam Əli (ə) bu barədə buyurur:

... و کمال توحیده الاخلاص له و کمال الاخلاص له نفی الصفات عنه لشهادة كل صفة انها غير الموصوف و شهادة كل موصوف انه غير الصفة...

*"Allaha tövhid əqidəsinin ən zirvə nöqtəsi odur ki, Allah-taalaya qarşı ixlaslı olasan. İxlasın isə ən uca zirvəsi odur ki, Allah-taalanın sifətlərini Onun zatından ayırmayasan. Çünki biz Allah-taalanın sifətlərini onun zatından ayırsaq, bu vaxt hər bir sifət müstəqil və fərqli varlığı göstərəcək. Bu isə Allah-taalanın təkliyi ilə bir araya sığmır."*¹

Bu elmi və fəlsəfi incəlikləri anlamayan insanlar yanlış əqidələrə düçar olmuş və belə bir fikirlə çıxış etmişlər ki, Allah-taalanın sifətləri və Onun zəti bir-birindən ayrıdır. Əlbəttə, bu iddia ilə çıxış edən filosoflar müasir deyil, bu batil əqidənin daşıyıcıları İslam dinindən öncə yaşamış olmuşlar. Burada isə onların əqidələrinin izahına macal yoxdur.

3. Allahın xəliq və yaradan olmasındakı tövhidi

Üçüncü mərhələ budur ki, biz bütün varlığı yaradanı vahid Allah bilək. Şübhəsiz bu geniş kainatda müxtəlif səbəblərin də təsiri danılmazdır. Lakin bütün bu səbəblərin hamısı Allaha bağlıdır və onların səbəb kimi təsir bağışlamaları bir başa Allahdan qaynaqlanır. Onun iradə və icazəsi olmadan heç bir səbəb təsir mexanizminə malik olmayacaqdır. Məsələn, üçün həkimlər bədəndə olan xəstəlikləri müalicə etmək üçün bitkilərdən istifadə edirlər və bitkilər üzərində kimyəvi dəyişənliklər apardıqdan sonra antibiotik adlı bir maddə düzəldirlər. Bu maddə həmin xəstəlikləri aradan götürmək üçün dərin təsirə malik olur. Lakin bütün bunlara baxmayaraq biz həyatda müşahidə etdiyimiz bütün təsirləri

1. Nəhcül-bəlağə, Feyzul-İslam, 1-ci xütbə, səh.23.

Allah-taalaya nisbət verməliyik. Çünki dərman düzəldilən bitki, bu dərmanı hazırlayan insan, habelə dərmanın təsiri Allah-taala tərəfindən yaradılmış və onların hamısı Allahın yaratmışlarıdır. Deməli, biz təbiətdə və kainatda müxtəlif və təbii səbəbləri inkar etməsək də, bütün bunları tam şəkildə vahid yaradan Allaha nisbət veririk və bildiririk ki, onlar müstəqil deyillər. Başqa bir misala diqqət yetirin. İnsan öz əli ilə qələmin vasitəsilə yazır. Burada yazmaq fəaliyyətini həm ələ, həm qələmə, həm də insana nisbət vermək mümkündür. Kainatda olan digər proseslərin səbəbləri haqda da bu qənaətlə çıxış etmək mümkündür. Yəni biz hər bir hadisəni onun yaxın və uzaq səbəblərinə nisbət verə bilərik. Lakin bütün bunların hamısının fəvqündə Allah-taalanın iradəsi və fəli dayanmışdır və bu səbəblər müstəqil deyillər. Hərçənd bilavasitə insan öz fəaliyyətini həyata keçirir, lakin bu fəaliyyəti yerinə yetirən insan da Allah-taalanın iradəsi ilə də müəyyən bir işi görə bilir. Buna görədir ki, canı Allah-taala tərəfindən alınmış insan heç bir iş görməyə qadir deyildir. Deməli, bütün şeylər Allaha bağlıdır və Onun iradəsi olmadan heç bir iş həyata keçmir. Nəticə alırıq ki, Allah-taala bütün şeyləri yaratmışdır. O, qələmin, əlin, mürəkkəbin və yazan insanın xalığıdır. Allah-taala günəşi yaratmış və ona nur saçmaq qabiliyyətini bağışlamışdır. Allah-taala insanı da yaratmış və ona iradə vermişdir ki, gündəlik işlərini həyata keçirə bilsin. Lakin mövcudatın heç biri öz işlərində müstəqil deyillər. Buna görədir ki, biz namazda yerdən qalxarkən deyirik:

بحول الله وقوته اقوم واقعد

"Qalxıram və otururam Allahın qüvvəsi ilə."

Bu kainat və aləm bütün səbəbləri və təsirləri ilə birlikdə Allahın iradəsi və felinin təsiri altındadır. Allah-taala müstəqildir və Onun heç kimə ehtiyacı yoxdur. Bununla belə aləmdə olan bütün təsirə malik qüvvələrin

hamısı ona ehtiyacıdır və onların hamısı Allahın kölgəsidirlər. Günəşin altında kölgə salan bir cismi nəzərdə alın. Bu kölgə həmin cismə tam bağlıdır. Əgər bu cism olmasa, kölgə də yoxdur. Deməli, bütün varlıq aləmi və aləmdə olan bütün səbəblərin hamısı Allahın kölgəsidirlər. Quran və Peyğəmbərlərin hamısının təlimlərində insanın ağılı, fikri habelə müxtəlif səbəblərin təsirləri inkar edilməsə də, bütün bunlarda qeyd olunur ki, aləmdə olan səbəblər müstəqil deyillər. Onlar öz-özlərindən var olmamışlar. Onların hamısı Allaha bağlıdırlar. Bu isə Allahın yaradan və xaliq olmasındakı tövhidi əqidəsidir. Quran bir çox ayələrdə buna əsaslanmışdır. Məsələn buyurur:

... خلق كل شيء...

*"Allah-taala bütün şeyləri yaradandır."*¹

Yəni hətta mənim yerinə yetirdiyim işin yaradanı və xaliqi də Odur. Tövhidin bu növünün (xaliqiyyətdəki tövhidin) əks tərəfi, xaliqiyyətdəki şirk əqidəsidir. Əgər bir şəxs belə bir etiqada malik olsa ki, varlıq aləmində Allaha bağlı olmayan və Allahdan müstəqil digər bir səbəb də vardır ki, həmin səbəb özü tam müstəqildir. Bu xaliqiyyətdə şirk adlanır. Yəni biz Allah-taalaya xaliq və yaradan olmasında şərik qoşuruq. Deməli, bir şəxs belə bir əqidə ilə çıxış etsə ki, insanı müalicə edən həkim və ya dərmandır, yaxud həkim və dərman öz işində tam müstəqildir, bu müşriklkdir.

Mötəzilə əqidəsinin daşıyıcıları insanın felləri haqda hətta bütün aləmdə mövcud olan səbəblərin felləri barədə belə bir fikrlə çıxış etdilər və bildirdilər ki, Allah-taala bu dünyanı və kainatı xəlq etmiş sonra isə özbaşına buraxmışdır. Misal üçün hər hansı bir binanı tikən bənnə, binanı tikir sonra binadan ayrılır. İnsan da öz işlərində tam müstəqildir

1. Ənam surəsi, ayə 102.

və Allah-taalaya heç bir ehtiyacı yoxdur. Bu əsasla biz "Allahın qüvvəsi ilə işləri görürəm" duasında yanılıyıq. Lakin bilmək lazımdır ki, bu əqidə müşrik olmaq deməkdir.

Mötəzilə əqidəsinin daşıyıcılarının qarşısında Əşəri məktəbinin davamçıları vardır. Onlar hesab edirlər ki, bu dünyada heç bir səbəb təsir mexanizminə malik deyildir və bütün işləri Allah-taala həyata keçirir. Lakin Allah-taalanın adəti belədir ki, səbəblərin işə düşməsindən sonra şeyləri və hadisələri yaradır. Lakin həmin səbəblər heç bir təsirə malik deyillər. Allah-taalanın adəti belədir ki, insanın əlini odda yandırır. Yəni filan işi müəyyən bir səbəblə birgə həyata keçirir. Burada gördüyümüz səbəblər isə heç bir təsirə malik deyillər. Qeyd etmək lazımdır ki, həm əşərilərin və həm də mötəzilə əqidəsinə varanların inancları müşrik olmaq deməkdir.

Hər hansı bir şəxs bu iki əqidəyə inanarsa, bu Allaha xaliq olmasında şərikin qoşmaq deməkdir. Misal üçün bu ona bənzəyir ki, biz qaranlığı yaradan allahı nuru yaradan allahdan ayıraq. Allaha əsl inanan və tövhidi olduğu kimi düşünən və ona etiqad bəsləyən şəxs isə odur ki, Allah-taalanı təkcə xaliq hesab edə, lakin bu arada digər təbii səbəbləri də inkar etməyə və onların hamısının Allahın iradəsi və izni ilə təsir obyektinə və mexanizminə malik olmasını vurğulaya.

4. Tədbirçilik və Pərvərdigarlıqdakı tövhid

Müşriklərdən bir çoxu etiraf edirlər ki, əsl yaradan Allah-taaladır. Məhz buna görədir ki, Allah-taala Quranda buyurur:

وَلئن سألْتَهُمْ مَنْ خَلَقَ السَّمَاوَاتِ وَالْأَرْضَ لَيَقُولُنَّ اللَّهُ...

*"Əgər onlardan (müşriklərdən) soruşsan: "Göyləri və yerləri kim yaratmışdır?"-əlbəttə deyərlər: Allah."*¹

1. Loğman surəsi, ayə 25.

Müşriklərdən bir çoxu bütün şeyləri yaradanı Allah hesab etsələr də, onlar deyirdilər: Allah-taala mövcudatı yaratdıqdan sonra onları idarə etməyi mələklərə, cinlərə və ruhlara həvalə etdi. Məhz mələklər cinlər və ruhlardır ki, dünyanı idarə edirlər. Məsələn, deyirdilər: Müəyyən bir ruh filan ulduza girib və həmin ruh kainatın bir hissəsini idarə edir. Digər bir ruh isə günəşə və aya daxil olub və kainatın digər bir hissəsini idarə edir. Müşriklər buna görə günəşə, aya və ulduzlara sitayiş etmək istəyirdilər. Lakin onlar günəşi, ayı və ulduzu yaxınlıqda görmədikləri üçün onları təmsil edən büt düzəldir və onlara ehtiram edirdilər. İndi Hindistan ölkəsində belə bütperəst şəxslər mövcuddur. Onlar hər bir təsəvvür etdikləri varlıq üçün bir büt düzəldirlər. Məsələn, ruzi və nemət verən Allahın adına bir büt, günəşi, ayı, ulduzları, habelə kənd təsərrüfat məhsullarını idarə edən Allahın hər birinin adına müstəqil bir büt düzəldirlər. Bilmək lazımdır ki, bütün bunlar Allaha allahlığı haqda şərik qoşmaq deməkdir. Qurani-kərimdə bu barədə bir çox ayələr vardır ki, onlar insanlara Allahı kainatı idarə etməkdə tək olduğunu bildirirlər. Həmin ayələrin birində oxuyuruq:

... أَرْبَابٌ مُتَفَرِّقُونَ خَيْرٌ أَمِ اللَّهُ الْوَاحِدُ الْقَهَّارُ

"Pərakəndə və müxtəlif rəbblər yaxşıdır, yoxsa vahid qüdrətli Allah?"¹

Allahı öz allahlığında tək bilmək əqidəsi o deməkdir ki, insan bütün işlərin idarə olunmasını Allaha mənsub bilsin. Əlbəttə, öncə işarə etdik ki, bu dünyada bir sıra işlər bir-birinə təsir bağışlayırlar. Lakin fəlsəfi diqqətlə bunlara yanaşsaq görərik ki, bütün bunlar Allah-taalaya bağlanmalıdır. Misal üçün bir ölkə onu idarə edən ölkə rəhbərliyindən və digər işçilərdən təşkil olunmuşdur ki, onlar əl-ələ verib ölkəni idarə

1. Yusif surəsi, ayə 39.

edirlər. Lakin işçilərin hər biri öz işlərində müstəqil deyillər. Onların hamısı vahid ölkə rəhbərliyinin nəzarəti altında çalışırlar. Varlıq aləmində də işlərin bəzisi bir sıra səbəblərin təsiri altında həyata keçsə də, onların heç biri müstəqil deyillər. Allah-taala buyurur:

الله يتوفى الانفس حين موتها...

*"Allah ölüm zamanı canları alır."*¹

Lakin Quranın digər bir ayəsində isə buyurub:

...حتى اذا جاء احدكم الموت توفته رسلنا...

*"Sizlərdən hər hansı birinizin ölüm vaxtı gələrsə, bizim göndərdiklərimiz onun canını alırlar."*²

Bu iki ayənin bir-biri ilə fərqi yoxdur. Çünki həqiqətən yalnız Allah-taala canları alır. Lakin bu onun göndərdiyi mələklər vasitəsilə həyata keçir.

5. İbadətdə tövhid

İbadətdə tövhid o deməkdir ki, ibadət yalnız Allaha məxsusdur. Bütün müsəlmanlar bu ilahi qanunu qəbul edirlər. Bütün Peyğəmbərlər də insanları həmin qanuna tabe olmağa dəvət etmişlər. Burada müsəlmanlar arasında kiçik ixtilaf olsa da, bu qanunun ümumiliyində deyil, xırda məsələlərə aid olur.

Vəhhabilər tövhidin iki növünü qeyd etmişlər. Onlardan biri Allahın kainatı idarə etməsindəki tövhidi, ikinci isə Allahın zatının təkliyi. Onlar Allahın kainatı idarə etməsindəki tövhidi, Allahın xəliq və yaradan kimi təkliyi ilə, Allahın zatının təkliyini isə ibadətdəki tövhidlə izah etmişlər. Onlar deyirlər: "Tövhidin birinci növü kifayət deyil, biz tövhidin ikinci növünə də etiqad etməliyik. Çünki

1. Zumər surəsi, ayə 42.

2. Ənam surəsi, ayə 61.

ərəb müşrikləri tövhidin birinci növünü qəbul edirdilər. Lakin ikinci növünə etiqad etmədikləri üçün Quran onları müşrik adlandırmışdır.

Əlbəttə, bunu bilmək lazımdır ki, kainatın idarə edilməsində Allahı tək hesab etmək əqidəsi, Allahı xaliqiyyətindəki tövhidindən fərqlidir və müşriklər adətən birinci növü qəbul etmirdilər. Ərəb müşrikləri Allahı kainatı idarə etməkdə tək olduğunu qəbul etməsələr də, Allahı yaradan kimi tək olmasını qəbul edirdilər. Burada əhəmiyyətli odur ki, biz ibadətin əsl və düzgün məfhumunu araşdıraraq və onun ehtiram etməklə olan fərqlini müəyyənləşdirək.

6. Qanun qəbul etmədə Allahın tək olması

Tövhidin növlərindən başqa birisi odur ki, biz qanun yazmaq hüququnu yalnız Allaha aid edək. Lakin Allah-taala onu özü tərəfindən başqa bir insana həvalə etsə və ona qanun yazmaq hüququnu versə, bu da Allahın yazdığı qanun kimidir. Quranda oxuyuruq:

ما تعبدون من دونه الا اسماء سميتوها انتم و آباؤكم ما انزل الله بها من سلطان
ان الحكم الا لله أمر ألا تعبدوا الا اياه ذلك الدين القيم و لكن اكثر الناس لا
يعلمون

"Allahdan qeyri ibadət etdikləriniz sizin və atalarınızın qoyduğunuz adlardan başqa bir şey deyildir. Allah isə onlara heç bir dəlil nazil etməmişdir. Hökumət yalnız Allahındır. O sizə yalnız Onun Özünə ibadət etməniyi buyurmuşdur. Doğru din budur, lakin insanların əksəriyyəti bilməz!"¹

Bu qəbildən olan Quran ayələri bunu çatdırır ki, hökm vermək və qanun qəbul etmək hüququ yalnız Allaha məxsusdur.

1. Yusif surəsi, ayə 40.

7. Vilayət və hakimiyyətdəki tövhid

Bu o deməkdir ki, cəmiyyəti idarə etmək və ona başçılıq etmək hüququ yalnız Allaha məxsusdur. Quranda bir sıra ayələr cəmiyyətdə hakimiyyət hüququnu yalnız Allaha aid etmişdir. Məsələn ayədə buyurulur:

...فَاللَّهُ هُوَ الْوَلِيُّ...

"Vilayətə malik olan yalnız Allahdır."¹

8-İtaət etməkdə tövhid

Bunun mənası odur ki, biz Allahdan başqa heç bir varlığa itaət etməməliyik. İtaət etmək yalnız Allaha vacibdir. Allah-taala bizə hökm etsə ki, birisinə itaət edək, bu Allahın hökmünə görə vacib olur. Misal üçün Allah-taala bizə əmr etmişdir ki, Peyğəmbərə (s), məsum imamlara və yaxud digər şəxslərə itaət edək. Deməli həmin şəxslərə itaət etmək də vacib olur.

İBADƏTDƏKİ TÖVHİDİN ƏHƏMİYYƏTİ

"İbadətdəki tövhid" mühüm səma təlimlərindəndir. Peyğəmbərlərin risalətində ona xüsusi diqqət yetirilmiş və müxtəlif ayələrdə Peyğəmbərlərin göndərilməsinin hədəfi kimi ondan yad olunmuşdur. Məsələn:

و ما ارسلنا من قبلك من رسول الا نوحى اليه انه لا اله الا انا فاعبدون

"Biz səndən əvvəl elə bir Peyğəmbər göndərmədik ki, ona: "Allahdan başqa heç bir tanrı yoxdur. Buna görə də yalnız Mənə ibadət edin!"–deyə vəhy etməyək."²

قل يا اهل الكتاب تعالوا الى كلمة سواء بيننا و بينكم الا نعبد الا الله ولا نشرك به شيئا...

1. Şura surəsi, ayə 40.

2. Ənbiya surəsi, ayə 25.

"De ki: Ey əhli kitab, sizinlə bizim aramızda eyni olan (fərqi olmayan) bir kəlməyə tərəf gəlin! (O kəlmə budur ki): Allahdan başqasına ibadət etməyək. Ona şərikin qoşmayaq. . . !"¹

İbadətdəki şirk, şirkin digər növlərindən, əsl xaliq və yaradanın isbatından daha çox Quranın diqqətində olmuş və müşriklərlə mübarizə ayələrindən çoxu şirkin həmin növünə aiddir. Çünki Allahın xaliqiyyət və yaxud yaradan olmasının isbatı çox hallarda şəkk və şübhə mövzusu olmuşdur.

...أفئ الله شك فاطر السماوات والارض...

"Məgər göyləri və yeri yaradan Allaha da şübhə etmək olarmı?!"²

ولئن سألتهم من خلق السماوات والارض ليقولن الله...

"Həqiqətən, əgər sən müşriklərdən: "Göyləri və yeri kim yaratmışdır?" –deyə soruşsan, onlar mütləq: "Allah!" –deyə cavab verəcəklər."³

Deməli, yaratmaq və xaliqlik məsələsi açıq-aydın bir işdir. Onların daha çox giriftar olduqları ibadət və pərəstişdəki şirkdir. Əlbəttə ibadətdəki şirkin mənşəyi pərvərdigarlıqdakı və xaliqiyyətdəki şirkdir. Xeyir və şər, nur və zülmət üçün iki xaliqin olması əqidəsində olanlar, yaxud işlərin tədbirində (yerinə yetirilməsində) təsiredici qüvvə Allahdan qeyrisini bilənlər, ibadətdəki şirkə düçar olurdular.

Hələlik haqqında söz açacağımız mövzu "ibadətin həqiqəti (məhiyyəti) nədir?" mövzusudur. Onun həqiqətini (məhiyyətini) və xüsusiyyətini tanıyandan sonra gərək

1. Ali İmran surəsi, ayə 64.

2. İbrahim surəsi, ayə 10.

3. Loğman surəsi, ayə 25.

ibadəti Allaha məxsus bilək. Əgər Allahdan qeyrisinə ibadət olunsa, bu şirkdir.

İBADƏT NƏDİR?

İbadət xüzu (təvazökarlıq) və təzəllöl (zəlil və müti olmaq) mənasındadır.¹ Yəni insanın özünü zəlillik və təvazökarlıq halına salmasıdır.

Bəziləri isə ibadəti belə mənə etmişlər: "Ğayətul-xüzu"² -yəni, son dərəcə təvazökarlıq; digərləri isə ibadəti itaət³ kimi mənə ediblər. Bütün bu təriflər həqiqi tərif deyil, daha ümumi yaxud lazım olan tərifdir. Amma bu mənələrdən heç birisi Quranın nəzərindəki mövzu deyil və bizim bəhsə aid olunmur. Çünki Quranın nəzərində olan əzəmətli Peyğəmbərlərin dəvət etdiyi, Allaha məxsus edilən və ondan qeyrisinə caiz olmayan, şirk hesab olunan xüsusi bir ibadət başqa mənədadır. Çünki hər bir təvazökarlıq və zəlillik ibadət hesab olunmur. Əgər belə olsa, gərək camaatın çoxu müşrik olsunlar. Çünki onlar bir-birlərinin müqabilində təvazökarlıq göstərirlər, ehtiram edirlər, əllərini öpürlər, əyilib-düzəlirlər. Görəsən bu şəxs həqiqətən müqabilindəki insana ibadət edib və şirkə mürtəkib olubdur?! Şübhəsiz ki, belə deyil. Başqasının ayağına düşüb yalvaran və onun ayağını öpən kəsin əməli son dərəcə təvazökarlıq hesab olunur. Amma bu əmələ "ibadət" və ona mürtəkib olana da müşrik demirlər.

Övladın ata-ananın, şagirdin Ustadın müqabilindəki təvazökarlığı heç vaxt ibadət və pərəstiş deyil, yaxud öz

1. Lisanul-ərəb, 9-cu cild, səh.10.

2. Məcməul-bəhreyn, 3-cü cild, səh.92; Mucəmul-füruğil-luğəviyyə, səh.349.

3. Lisanul-ərəb, 9-cu cild, səh.11; Tacul-ərus, 5-ci cild, səh.83.

komandirinə itaət edən əsgər, ona pərəstiş etməmişdir. Deməli ibadətin ikinci və üçüncü mənası da kamil deyil və bizim bəhsə aid olmur. Tövhidlə şirkin arasında sərhəd olan ibadətin xüsusi bir mənası vardır.

Keçmiş əsrlərdə və indiki zamanda bəzi adamlar başqalarının müqabilində təvazökarlıq və zəlilliyini istər dillə və istərsə də əməllə izhar edərdilər. Amma burada bəhs bu əməlin ibadət olub-olmamasındadır.

Əlbəttə, hələlik bizim başqasının yanında təvazökarlığını və zəlil olmasını izhar etməsinin şəran caiz olub-olmaması ilə işimiz yoxdur. Burada bizim iki bəhsimiz vardır: Biri budur ki, xüzu (təvazökarlıq) və təzəllöl (zəllilik və mütilik) ibadətdir, ya yox? Digəri isə budur ki, xüzu və təzəllöl caizdir, ya yox? Qeyd etdik ki, hər bir xüzu və təzəllöl ibadət deyil. Adətən bəzi insanlar padşahların hüzuruna gedəndə onların müqabilində xüzu (təvazökarlıq) edirdilər. Eyni halda heç kəs də onların padşaha ibadət etməsini demirdi, ya da müridin, müridi olduğu kəs üçün, aşiqin məşuq üçün və cahilin alim üçün etdiyi ibadət deyil.

Fars dilində "ibadət" kəlməsinin bərabəri "pərəstiş" kəlməsidir və məcazi mənada aid edilməsə, hər bir xüzu da pərəstiş deyil. Quran ayələrindən bəzisində Allah-taala möminlərə xitab edir ki, ata-ananın müqabilində xüzu edin. Onun mənası budur ki, biz valideynimizə ibadət və pərəstiş etmiş oluruq? Heç vaxt Allahın məqsədi bu deyil. Çünki Allah heç vaxt camaatı şirkə və Allahdan qeyrisinə ibadət etməyə çağırır. Allah-Taala valideynə ehtiram etmək barəsində buyurur:

وأخفض لهما جناح الذل من الرحمة وقل رب ارحمهما كما ربياني صغيرا

"Onların hər ikisinə acıyaraq mərhəmət qanadının altına alıb: "Pərvərdigara! Onlar məni körpəliyimdən tərbiyə edib

bəslədikləri kimi, Sən də onlara rəhm et!" –de."¹

Həmçinin digər ayədə isə buyurur:

يا ايها الذين آمنوا من يرتد منكم عن دينه فسوف يأتي الله بقوم يحبهم و
يحبونه أذلة على المؤمنين أعزة على الكافرين

*"Ey iman gətirənlər! Sizdən hər kəs dinindən dönsə, (Allaha heç bir zərər vurmaz) Allah onun yerinə elə bir tayfa gətirər ki, Allah onları, onlar da Allahu sevərlər. Onlar möminlərə qarşı mülayim, kafirlərə qarşı isə sərt olarlar."*²

Burada ayədəki "əzillə" kəlməsindən məqsəd yəni özünü möminlərin müqabilində təvazökar və kiçik saymaqlarıdır. Burada Allahın məqsədi, onların möminlərə ibadət etməsi deyildir. Çünki hər bir xüzu (təvazökarlıq) və zillət (zəlillik) ibadət hesab olunmur.

Bir şəxs Mədinədə əziz Peyğəmbərin (s) hərəmində təvazökarlıq edib özünü zəlil kimi göstərməklə Peyğəmbərin (s) zərihini öpürdü. Hicaz polisi ona dedi: "Sən müşrik oldun, nə üçün Peyğəmbərin (s) zərihini öpürsən?" O şəxs polisə deyir: "Sənin həyat yoldaşın vardı?" Polis deyir: "Bəli." O şəxs cavabında deyir: "Sən də həmçinin müşrik olubsan. Çünki öz həyat yoldaşını öpmüsən!"

Deməli öpmək tamamilə şirk deyil. Peyğəmbərin (s), yaxud məsum imamların (ə) hərəmindəki qapını və divarı öpənlərin onlara ibadət və pərəstiş etmək məqsədləri yoxdur. Əksinə onlara ehtiram və hörmət göstərərək öz ədəb və məhəbbətlərini biruzə verirlər. Bu iş fitri və təbii bir işdir. Əgər hər kəsin bir şeyə məhəbbəti olsa, onu əzizləyər, ehtiram edər və özünü onun müqabilində kiçik cümləndirər.

1. İsrə surəsi, ayə 24.

2. Maidə surəsi, ayə 54.

Bəzi adamlar hakimlərin və padşahların müqabilində təzim etmək üçün baş əyirlər və ya hətta onların müqabilində səcdəyə də belə düşürlər. Bu cür təzim etmək və torpağa düşmək ibadət məqsədi ilə edilmir. Hərçənd ki, bizim nəzərimizdə Allahdan qeyrisinə səcdə etmək kimi ehtiram etmək haramdır, amma bu xüsusiyyətlə bu əmələ "ibadət" deyilmir, hətta səcdə edən kəsin özü də bu əməli ibadət məqsədilə yerinə yetirmir.

Qurani-kərimdə iki yerdə insana səcdə etmək barəsində söz açılmış və onlardan heç biri qəbahətli sayılmamışdır. Biri mələklərin Allahın əmri ilə Adəmə (ə) səcdə etməsi, digəri isə həzrət Yusifin (ə) valideyninin ona səcdə etməsidir. Biz bu iki hekayəni sizin üçün Qurandan nəql edirik:

و اذ قلنا للملائكة اسجدوا لآدم فسجدوا الا ابليس ابي وأستكبر و كان من الكافرين

"(Ya Peyğəmbər! Xatırla) Biz mələklərə: "Adəmə səcdə edin!" –dedikdə, Iblisdən başqa hamısı səcdə etdi. O, lovğalanaraq səcdə etməkdən imtina etdi və (lovğalığı və itaətsizliyinə görə) kafirlərdən oldu."¹

فلما دخلوا على يوسف آوى إليه أبويه و قال أدخلوا مصر ان شاء الله آمين.
و رفع أبويه على العرش و خروا له سجدا و قال يا أبت هذا تأويل رؤيائى من قبل قد جعلها ربى حقا...

"Yusifin hüzuruna daxil olduqda o, ata-anasını bağrına basıb: "Hamınız inşaəəllah əmin-amanlıqla Misirə daxil olun!" – dedi.

Yusif ata-anasını taxta otuzdurdu. Onlar hamısı Yusifə təzim edib səcdə etdilər. Yusif dedi: Ata! Bu, əvvəl

1. Bəqərə surəsi, ayə 34.

*gördüyüm yuxunun yozumudur. Rəbbim o yuxunu həqiqətə çevirdi. O mənə yaxşılıq etdi. . ."*¹

Bu iki ayədə səcdə etməkdən söz açılmışdır. Birinci ayədə təkəbbür edib Allah dərğahından qovulan İblisdən başqa bütün mələklər həzrət Adəmə (ə) səcdə etdilər. İkinci ayədə də valideynləri həzrət Yusif (ə) üçün səcdə etdilər.

Şübhəsiz, bu iki ayədə səcdədən məqsəd ibadət etmək deyil. Çünki əgər belə olsa, ayənin nəticəsi belə olacaq ki, səcdə etməyən İblisdən başqa bütün mələklər müşrik olmuşlar və yaxud ikinci ayədə ("nəuzu billah"-Allaha pənah aparırıq) deyirik ki, həzrət Yəqub və onun həyat yoldaşı Yusifə (ə) səcdə etdiklərinə görə müşrik olmuşlar. Halbuki qətiyyənlər belə deyildir. Çünki xüzu (təvazökarlıq) və zəlillik səcdə etməklə olsa da belə ibadət hesab olunmur.

Fars dilində də həmçinin əgər bir kəs başqa bir kəsi çox seversə belə deyər: "Başına dönüm", ya da "sənə fəad olum". Bu cümlələr onun həmin şəxsə ibadət etməsi mənasında deyildi. Həccin vacib əməllərindən biri budur ki, yeddi dəfə Allah evinin ətrafına fırlanıb və təvaf etsinlər, ya məsələn müstəhəbdir ki, insan "Həcərul-əsvəd"i müqabilində dayanıb onu öpsün. Hətta Rəsulullah (s) də həmçinin bu əməli yerinə yetirib Həcərul-əsvədi öpüb və öz mübarək əlini onun üstünə çəkərdi. Məgər bu əməl Allahdan qeyrisinə ibadət etmək, Allah evinə və Həcərul-əsvədə pərəstiş etməkdirmi? Yaxud bu əməllər bir növ ehtiram etmək, ədəb sayılır və Allahdan qeyrisinə ibadət etməklə heç bir əlaqəsi yoxdur. Allah evini təvaf etmək, Həcərul-əsvədi öpmək Allahın icazəsi və hökmü əsasında. Əgər hər bir şeyi Allah yerinə yetirməyə hökm etsə, bu

1. Yusif surəsi, ayə 99 və 100.

şirk deyil və Allahdan qeyrisinə ibadət hesab olunmur. Həzrət Adəmin (ə) müqabilində mələklərin səcdə etməsi də Adəmə ibadət mənasında deyil, əksinə bu onun üçün bir növ ehtiram və təvazökarlıq idi.

Əgər biz hər bir xüzunu (təvazökarlığı) və qəlbin iştirakını ibadət bilsək, deməli camaatın çoxu müşrik olmuş olurlar.

Mələklərin Həzrət Adəmə (Ə) Səcdəsi Barəsində Bir Neçə İzah

Qeyd etdik ki, mələklər Allahın əmri ilə həzrət Adəm (ə) üçün səcdə etməyə məmur olmuşdular. Mələklərin həzrət Adəmə (ə) etdikləri səcdə barəsindəki izahlar belədir:

Birinci izah: Mələklərin həzrət Adəm (ə) üçün səcdəsi terminə işlədilən səcdə kimi deyildi. Yəni, mələklər həzrət Adəmin (ə) qabağında yerə düşüb ona səcdə etməyiblər. Bəlkə onlara əmr olunubdur ki, həzrət Adəm (ə) üçün son dərəcə zəlillik və təvazökarlıqlarını göstərsinlər. Lakin Allah bu hörmət və ehtiram üçün "səcdə" adını buyurmuşdur.

Bu nəzər qəbul olunan ehtimal deyil. Çünki burada

و اذ قلنا للملائكة اسجدوا لآدم فسجدوا الا ابليس...

"Biz mələklərə: "Adəmə səcdə edin!"—dedikdə Iblisdən başqa hamısı səcdə etdi."

bu ayənin zahirindən məlum olur ki, məqsəd termindəki səcdə (yəni, torpağa düşüb səcdə etmək) olmuşdur. Çünki əgər məqsəd təkcə ehtiram etmək idisə, buyurardı ki, həzrət Adəm (ə) üçün müti olun və ehtiram edin. Nə üçün "uscudu" kəlməsi ilə bəyan etmişdir? "Uscudu" kəlməsinin zahirə mənası, termindəki həmin üzə yerə qoyub xüsusi vəziyyəti almaq mənasındadır və biz sözün zahirə mənasını başqa bir mənaya çevirə bilmərik. Çünki kəlamda istifadə olunmaq üçün bir qərinə yoxdur.

Bundan əlavə bir çox rəvayətlərdə gəlibdir ki, Allah bəndələri öz Pərvərdigarına səcdə edəndə İblis nalə edib deyir: "Vay olsun mənə! Bunlar Allaha xatir, Allahın əmrinə boyun əyirlər, ancaq mən müxalif olub və üsyan etdim." Buradan məlum olur ki, "uscudu" kəlməsindən məqsəd başqa şey deyil, həmin terminə işlədilən və səcdə etmək mənasındadır.

İkinci izah: Səcdə "لَا دُم" (li Adəmə-Adəm üçün) olmayıb, əksinə "أَلَى آدَم" (ilə Adəmə-Adəmə tərəf) olmuşdur. Yəni mələklərə əmr olunub ki, həzrət Adəmi (ə) özlərinə qiblə təyin edib və ona tərəf səcdə etsinlər, necə ki, indi biz qibləyə tərəf namaz qılırıq və Kəbəni özümüz üçün qiblə seçmişik, mələklər də həmçinin məmur olublar həzrət Adəmi (ə) özləri üçün qiblə seçsinlər.

Bu izahlar (nəzərlər) "Kəşful-əsrar" kitabında həzrət imam Xomeyni (*quddisə sirruh*) və "Əl-Bəyan" kitabında da ayətullah Xoyi (*quddisə siruh*) kimi ələm (daha yüksək elmi) alimlər tərəfindən rədd olunubdur. Çünki ayələrin zahirindən və bəzi rəvayətlərdən məlum olur ki, Allah-Taala İblisə: "Sənə səcdə etməyə nə mane oldu?"—deyəndə İblis cavabında dedi:

...خلقتني من نار و خلقته م طين

*"Mən Adəmdən daha üstünəm, çünki, Sən məni oddan və nurdan, onu isə palçıqdan yaratdın."*¹

Əgər Adəmə (s) səcdə onun qiblə təyin olunmasına görə idisə, İblisin səcdə etməyib: *"Mən ondan daha üstün olduğuma görə səcdə etmirəm"* —cümləsini dəlil gətirmək mənasızdır. Çünki Allahın səcdə üçün Adəmi (ə) qiblə təyin etməsi, Adəmin (ə) səcdə edəndən əfzəl və üstün olmasının vacibliyini bildirmir və buna da etiraz olunsun.

1. Əraf surəsi, ayə 12.

Deməli məlum olur ki, Adəmə (ə) səcdə etmək var idi, nəinki onu qiblə təyin edib və ona tərəf səcdə edərdilər.

Üçüncü izah: Vəhhabilərin nəzəri budur ki, Allahın əmri ilə səcdə etmək və Allahın əmri ilə yerinə yetirilən hər bir şeyin eybi yoxdur və haram deyil. Çünki bu Allah tərəfindən əmr olunan bir ibadət idi və Allah əmri ilə yerinə yetirilən hər bir ibadət şirk deyil, əksinə eyni ibadətdir. Kəbə ətrafına təvaf etmək və Həcərul-əsvədi öpmək də ibadətlərdəndir. Amma Allah-Taala bunlara rüxsət verdiyinə görə eybi yoxdur və insan müşrik olmur.¹

Vəhhabilərin burada gətirdikləri dəlillər düzgün deyil. Çünki əgər Adəmə (ə) səcdə etmək, Kəbə evinin ətrafında fırlanmaq və Həcərul-əsvədi öpmək ibadət olsa, gərək Allahdan qeyrilərinə pərəstiş etmək şirk sayılmasın və caiz olsun. Burada Allahın əmri şirki Allahın ibadətinə çevirmir. Çünki bu heç vaxt öz hökm və mövzusunu dəyişmiş olmur. Məsələn, təhqir və alçaltmaq kimi. Əgər şəriət sahibi filankəsi söyün, ya onu təhqir edin desə, bu yenə də təhqir və alçaltmaq olaraq qalır. Burada hərçənd ki, Allah-Taala buyursa da belə, söyüş və xoşagəlməz sözlər öz mövzusundan kənara çıxmır.

Yaxud əgər bir kəsə ehtiram etmək və hörmət göstərmək haramdırsa, bu əməlin mövzu və mahiyyəti dəyişmir. Belə də deyil ki, təhqir hörmət və ehtiram, hörmət və ehtiram da təhqir hesab olunur. Bəlkə birinci fərzdə qeyd olunan kəsə təhqir vacibdir, ikinci fərzdə də hörmət və ehtiram göstərmək də haramdır. Buna əsasən bu izahdan belə çıxır ki, mələklərin Adəmin (ə) müqabilində, yaxud Yəqubun (ə) Yusifin (ə) müqabilindəki səcdəsi, ya da Allah evinin ətrafında fırlanmaq, Həcərul-əsvədə salam vermək

1. Ayini vəhhabiyyət, səh.214 və 215.

və bunlar kimi əməllər eyni halda şirk və Allahdan qeyrisinə ibadət olsa da, caiz, bəlkə də vacib və Allah tərəfindən buna əmr olunubdur, halbuki Allah-Taala heç vaxt şirkə icazə verməyibdir:

... قل ان الله لا يأمر بالفحشاء أتقولون على الله ما لا تعلمون

"(Ya Peyğəmbərim!) De ki: Allah ədəbsizlik (yaramaz işlər) əmr etməz. Allaha qarşı bilmədiyiniz şeyimi deyirsiniz?"¹

Deməli mələklərin həzrət Adəmə (ə) və Yusifin (ə) valideynlərinin də həzrət Yusifə (ə) olan səcdəsinə əgər ibadət desək, gərək bunu da qəbul edək ki, onlar şirkə mürtəkib olublar. Çünki Allahdan qeyrisinə ibadət etmiş olurlar. Eləcə də dedik ki, ibadət öz ibadətlik mövzusunun (yəni öz ibadət olmağından) xaric olmur (kənarlaşmır), hərçənd ki, Allahın əmri ilə olsa da belə və Allah-taala öz bəndələrini şirkə və özündən qeyrisinə ibadət etməyə çağırmır, necə ki, Allah Qurani-kərimdə buyurur:

ان الله لا يغفر ان يشرك به و يغفر ما دون ذلك لمن يشاء...

"Şübhə yoxdur ki, Allah Özünə şərik qoşanları əfv etməz, amma istədiyi şəxsin bundan başqa olan günahlarını bağışlar."²

Buna əsasən Allahın bu qədər qəzəbi tutduğu bir şirk necə mümkün ola bilər ki, bəzi yerlərdə deyə burada şirk caizdir və eybi yoxdur?

İBADƏT BARƏSİNDƏ BİR NEÇƏ İZAH

Ayələrə və rəvayətlərə müraciət etməklə aydın olur ki,

1. Əraf surəsi, ayə 28.

2. Nisa surəsi, ayə 48.

ibadət insanın etdiyi hər bir işdə (istər dillə, istərsə də əməllə) gərək qarşı tərəfi özünə məbud, rəbb və pərvərdigar bilsin ki, onun bu əməlinə ibadət deyilsin. Məsələn, əgər insan bir kəsin müqabilində onu özünə allah və pərvərdigar bilmək qəsdı və niyyəti ilə təvazökarlıq göstərib və zəlillik etsə, şübhəsiz bu ibadət sayılır. Allah-taala Qurani-kərimdə bir neçə yerdə müşriklərin əməllərini ona görə pisləyir ki, onlar bütlərin müqabilində təvazökarlıq və zəlillik edib bütü özlərinə allah və pərvərdigar bilirdilər. Hərçənd ki, bu allah, dünyanın bir hissəsinin, ya da oradakı işlərin bəzisinin xalığı olsa da belə, buna şirk deyərlər. Tarix boyu bütün qullar öz ağalarının müqabilində təzim və təvazökarlıq ediblər. Onlar bu əməli onu allah kimi bilib etmirdilər və bu da şirkin bir nümunəsi deyildi, yoxsa onların da hamısı müşrik sayılırdılar və halbuki belə deyildir. Qullar öz ağalarına ibadət deyil, yalnız hörmət və ehtiram edərildilər. Səcdə və ibadət isə təkcə həqiqi malik üçün caizdir. Həqiqi malik o kəsdir ki, dirilik, ölüm, ruzi, sağlamlıq, bəndənin və qulun hər bir işi onun ixtiyarındadır. Əgər o istəsə mən diri olacam və əgər istəməsə yaşamayacam. Bu həqiqi malikdir və belə bir malikin müqabilində mənim rəbbim və Allahım olmaq qəsdı ilə edilən təzim, təvazökarlıq, səcdə ona ibadət və pərəstişdir və buna əmr olunmuşuq ki, Allaha ibadət və pərəstiş edək. Əgər ibadətin mahiyyətinə və mənasına diqqət yetirsək, aydın olar ki, mələklərin Adəmin (ə) müqabilindəki səcdəsi hərçənd ki, səcdə Adəm üçün də olsa belə heç vaxt ona ibadət və pərəstiş deyildir. Çünki onlar Adəmi özlərinin rəbbi, maliki və Allahı kimi bilmirdilər və bunun kimi ona səcdə etmirdilər. Bəlkə onların bu əməli Adəmin müqabilində bir növ təzim və təvazökarlıq idi. Hərçənd ki, səcdə şəklində də olsa, belə

bir əməl ibadət sayılmır. Əgər ilahilik və Allahlıq ünvanı ilə yerinə yetirilsə, bu ibadət və pərəstişdir.

Əgər Allah fərman versə ki, bir kəs üçün səcdə edin, Allaha itaət etmək vacibdir. Lakin Allah tərəfindən hökm və əmr olmayınca insan gərək başqa insanların və digər mövcudların müqabilində pərəstiş kimi olmasa da belə gərək səcdə etməsin. Bu hökmlə insanın ləyaqət və şərəfi qorunub, bu həddə qədər onun zəlilliyinin və təvazökarlığının qabağı alınmışdır.

Buna əsasən mümkündür ki, Allahın əmri ilə mələklər Adəmin müqabilində bu həddə qədər xüzu (təvazökarlıq) və zəllilik etməyə məmur olsunlar. Allahın əmri ilə Adəmə səcdə də caiz, bəlkə də vacib olur. Bu vəhhabilərin səcdəni hərçənd ki, şirk və Allahdan qeyrisinə ibadət olsa da belə caiz saymaları üçün gətirdikləri dəlildən əlavədir.

Burada digər bir ehtimal da vardır ki, Allahdan qeyrisinə səcdə etməyin nəhy olunması insana məxsus olsun və mələklərə aid edilməsin. Şübhəsiz, onların Adəmə Amma nə üçün həzrət Yəqub (ə) və həyat yoldaşı həzrət Yusifə (ə) səcdə etdilər? -sualının cavabında gərək deyilsin ki, onların səcdəsi Yusifə (ə) pərəstiş və ibadət deyildi. Yaxud Yusifin valideyninin onun üçün etdiyi səcdə Yusifi Allah bilmək qəsdı ilə deyil, bəlkə ona edilən bir növ ehtiram, hörmət və təvazökarlıq olmuşdur.

səcdəsinin istisna halı da olmayacaqdır.

O zamanlarda böyük adamlar üçün səcdə etmək rəsmi bir sünnət (adət-ənənə) və adi ehtiramlardan bir hissəsi idi. Həzrət Yəqubun, Nuhun və ondan qabaqkılarının şəriətləri bu əməli caiz bilirdilər və onda heç bir irad tutulmurdu. Buna əsasən də həzrət Yəqub (ə) və onun həyat yoldaşı (qadını) o zamanın adi və adət-ənənə olan bir əməlini Yusifin müqabilində yerinə yetirmişdilər.

MƏRHUM KAŞİFUL-ĞİTADAN BİR NEÇƏ SÖZ

Mərhum Kaşiful-Ğita "Minhəcur-rəşad" (İbn Teymiyyənin fikir və düşüncələrinin rədd olunmasına aid) kitabında həmin zəminədə deyir:

"Allahdan başqası üçün edilməyən və hər kəsin onu yerinə yetirdikdə kafir olmasına səbəb olan ibadətdən məqsəd ümumi xüzu (təvazökarlıq) və mütiliyn olmamasında şübhə yoxdur. Eləcə də zahirdə lüğət əhlindən həmin mənə başa düşülür. Çünki əgər bu mənə düzgün olsa, gərək bütün qulların öz ağalarının müqabilində xüzu (təvazökarlıq) və mütilik edən qullar və ya muzzdlu iş görmək üçün ərbablarına məcbur olub itaət edənlər gərək müşrik olsunlar. Həmçinin bütün padşahların, böyük ya kiçik dövlətlərin xidmətçiləri də belədir. Bundan da daha üstünü böyük Peyğəmbərlər öz valideynlərinin müqabilində təvazökar və müti idilər. Belə olan halda-Allaha pənah aparırıq-gərək deyək ki, onlar da həmçinin kafir olmuşlar və halbuki bu təvazökarlıqlar, zəlilliklər qətiyyəni ibadət hesab olunmur."¹

İbadət, yəni məbudun pərvərdigarlığına və ilahiliyinə olan etiqaddan qaynaqlanan sözdə və ya əməldəki təvazökarlıqdır. Başqa təbirlə desək, ibadət insanın Allah və işlərin tədbirçisi bildiyi bir kəsin müqabilindəki bəndəliyini izhar etməsi və insanın şənində olan ölüm, həyat, ruzi, səadət və bədbəxtlik kimi işlər onun əlindədir. Bəndəlik bir kəsin mülkü olanın şənindədir. İnsan özünü bir kəsin mülkü hiss edəndə məbudunu da müvəqqəti malik deyil, həqiqi bir malik hiss etsə, onun bu hissi sözlər və əməllər qəlibinə tökülüb həqiqi malikin müqabilində təvazökarlıq edir. Deməli ibadət zəlillik və xüzunun (təvazökarlığın) xüsusi bir növüdür.

1. Minhəcur-rəşad, səh.24.

Cahiliyyət dövründəki bütün müşriklər (istər ərəb, istərsə də əcəm) öz məbudlarının ilahiliyinə və allahlığına mötəqid idilər və onlardan hər birinin özünə məxsus şənlərinin olduğunu, pərvərdigarlığını və tədbirçiliyini bildirdilər. Onların şirki də həmçinin bu yönümdə idi və öz məbudlarının ilahiliyinə mötəqid idilər. Bu etiqada əsasən də həyatdakı müxtəlif şənlərdən hər biri üçün bir pərvərdigar və Allahın olmasına qail idilər.

Quranda bir çox ayələrdə buyurulur ki, ibadət Allahdan qeyrisi üçün deyil, yalnız gərək Onun üçün olsun və Allahdan qeyrisi üçün olan ibadət caiz deyil, şirkə yaxındır. O ayələrdən bəzisi bunlardan ibarətdirlər:

...يا قوم أعبدوا الله ما لكم من اله غيره...

"(Nuh dedi:) Ey camaatım! Allaha ibadət edin. Sizin Ondən başqa heç bir tanrınız yoxdur."¹

...و قال المسيح يا بني اسرائيل أعبدوا الله ربي وربكم...

"Məsih (İsa) belə dedi: Ey İsrail oğulları! Mənim də, sizin də Rəbbiniz olan Allaha ibadət edin!"²

ان الله ربي وربكم فاعبدوه هذا صراط مستقيم

"Allah mənim də Rəbbim, sizin də Rəbbinizdir. Elə isə (mən və başqa şeylərə deyil) Ona ibadət edin! Budur doğru yol!"³

ان الله هو ربي وربكم فاعبدوه هذا صراط مستقيم

"Şübhəsiz ki, Allah mənim də Rəbbim, sizin də Rəbbinizdir. Yalnız ona ibadət edin. Bu, doğru yoldur!"⁴

1. Əraf surəsi, ayə 59.

2. Maidə surəsi, ayə 72.

3. Ali İmran surəsi, ayə 51.

4. Zuxruf surəsi, ayə 64.

Bu cür ayələrdəki ibadət, yaradanın və Allahın müqabilindədir. Allah büt-pərəstlərə xitab edib, buyurur ki, özünüz üçün düzəldib müqabilində səcdə etdiyiniz bu büt-lər yaradan və Allah deyillər, ondan sizə bir şey qayıtmır və onlardan ruzi yetirən, bəlaları qaytaran olmayacaq. Sizi yaradan və ruzi verənə ibadət edin və bilin ki,

"...الهمك اله واحد"

*"sizin tanrınız tək olan Allahdır."*¹

Buna əsasən məsum imamlar (ə) və Peyğəmbərin (s) əhli-beyti (ə) üçün ehtiram edənlər, zərihlərini öpənlər və onların məqamları müqabilində təvazökarlıq edib kiçiklik göstərənlərin əməllərindən heç biri ibadət deyil və haram sayılmır. Çünki camaat onların məqamlarına ehtiram etmək məqsədi ilə belə bir əməlləri yerinə yetirirlər və heç vaxt onları (Allaha pənah aparırıq) öz Allahları bilmirlər. Hətta avam camaat da həmçinin heç vaxt öz zəlillik və təvazökarlıqlarında belə bir məqsədləri yoxdur və demirlər ki, biz məsum imamları (ə) Allah bilib onlara pərəstiş edirik. Biz Peyğəmbərin (s) pak türbətinin müqabilində dayanıb belə deyirik:

و اشهد ان محمدا عبده و رسوله . . . و عبدت الله أذاك اليقين

"Şəhadət verirəm ki, Məhəmməd (s) Allahın bəndəsi, rəsuludur (elçisidir) və... sən yəqinə (ölümə) çatana kimi Allaha bəndəlik etdin."

Yaxud əmirəl-möminin Əlinin (ə) türbəti müqabilində belə oxuyuruq:

اشهد أنك جاهدت في الله حق جهاده و عملت بكتابه و اتبعت سنن نبيه...

"Şəhadət verirəm ki, sən Allahın barəsində həqiqi cihadı

1. Bəqərə surəsi, ayə 163.

yerinə yetirdin, Allahın kitabına əməl etdin və Rəsulullahın (s) sünnətlərindən itaət etdin və ardınca getdin."

Biz pak və məsum Əhli-beytin (ə) aşıqları onların hər birinin türbətinin müqabilində durub qeyd olunmuş cümlələr kimi sözləri deyirik. Hətta avam və savadı olmayan camaat da bu məzmunadakı cümlələri dodaqları altında pıçıldayırlar.

Biz Əhli-beyt (ə) tərəfdarları Peyğəmbərin (s) Əhli-beytini (ə) kamil, xalis və Allah dərgahında uca məqam sahibi olan kəslər bilirik və Allah-taala bunları həmişə bəyəniyibdir. Əgər biz Peyğəmbərlər, Əhli-beyt (ə) üçün ehtiram və təvazökarlıq ediriksə, həqiqətdə Allah üçün ehtiram və təvazökarlıq etmiş oluruq. Əgər biz imam Hüseynə (ə) ehtiram göstərib və o həzrətin (ə) ziyarət duasını oxuyuruqsa, ona görədir ki, imam Hüseyn (ə) Allah yolunda bütün varlığını fəda etdi və Allahın dininin qalması üçün öz övladlarından və dostlarından da keçdi. Bəs biz İslam və Quran yolunda hər bir şeyini fəda edən bir kəsə ehtiram etməməliyik?

Həqiqətdə imam Hüseynə (ə) ehtiram etmək, Allaha ehtiram etməkdir. Məgər bu şirk və mütəal Allahdan qeyrisinə ibadətdirmi? Biz Peyğəmbərləri və Əhli-beyti (ə) Allahın bəndələri bilirik və eyni halda onların üstünlüyü, uca məqamlarına görə onlara ehtiram edirik. Bu nəinki şirk, əksinə eyni tövhidin özüdür. Çünki biz Əhli-beytə (ə) ibadət etmirik, əksinə onlara ehtiram, hörmət göstəririk və hər bir ehtiram, hörmət ibadət deyil. Biz ibadəti Allaha məxsus bilirik.

İkinci hissə

ZİYARƏT

BƏHSİN MÖVZUSU

Tövhid və şirk bəhsinin əvvəlində işarə olunduğu kimi vəhhabilər şiələrin və digər müsəlman fırqələrin tərəfindən yerinə yetirilən bəzi ziyarət, təvəssül və şəfaətə etiqad kimi əməlləri bidət, şirk hesab edirlər və Allahdan qeyrisinə edilən hər növ diqqəti münhəriflik və azğınlıq bilirlər.

Bu ittihamlara cavab vermək üçün əvvəlcə tövhid və şirk mahiyyətinin və onların şirkdən olan səhv anlayışlarını bəyan etdik.

İndi isə biz ziyarətin din və Peyğəmbərin (s) sünnətinin olmasını, tövhidlə heç bir təzadın olmadığını çoxlu dəlillərlə isbat edəcəyik. Sünni və şiə fırqələrinin böyükləri bu əməlin şəri olması barəsində həmfikirdir və öz kitablarında ona aid qayda-qanunları bəyan etmişlər.

ŞİƏ ALİMLƏRİ VƏ RƏSULULLAHIN (S) QƏBRİNİN ZİYARƏTİ

Həzrət Rəsulullahın (s), məsum imamların (ə) pak qəbirlərinin və sair möminlərin qəbirlərini ziyarət etməyin

müstəhəbliyi şiə alimləri yanında təsdiq olunub və hamıya da məlumdur. Bu xüsusda heç kəs müxalif deyil və bu mətləb o qədər aydındır ki, dəlil gətirməyə və alimlərin nəzərlərinə ehtiyac yoxdur. Amma eyni halda məlumatın və aqahlığın çoxalması üçün və şiə alimlərindən bəzilərinin nəzərlərini zikr etməklə kifayətlənirik.

1. Şeyx Tusi (*quddisə sirruh*) buyurubdur:

"Camaat həcc və Allah evinin ziyarətindən qayıdan zaman imama lazımdır ki, onları bu əməli yerinə yetirmək üçün vadar etsin. Həmçinin əgər camaat Rəsulullahın (s) qəbrinin ziyarətini tərk etmiş olsa, imam gərək onları o Həzrətin (s) qəbrinin ziyarətinə rəğbətləndirsin."¹

2. Böyük alim və fəqih İbn Həməzə Tusi (*quddisə sirruh*) deyir:

*"Əgər bir kəs həcc və Allah evinin ziyarətinə getmək istəsə və yolu İraq tərəfdən düşsə, yaxşı olar ki, əvvəlcə Allah Peyğəmbərinin (s) ziyarəti şərəfinə nail olsun. Əgər Peyğəmbərin (s) ziyarətini təxirə salsə və həcc əməllərini birinci yerinə yetirsə, gərək təzədən Mədinəyə qayıdıb o həzrəti (s) ziyarət etsin."*²

3. Mühəqqiq Hilli (*quddisə sirruh*) deyibdir:

*"Əgər camaat Rəsulullahın (s) ziyarətini tərk etsələr, bu əməli yerinə yetirməyə məcburdurlar. Çünki Rəsulullahın (s) ziyarətini tərk etmək, zülmdür və Rəsulullaha (s) da zülm etmək haramdır."*³

4. Ayətullah Gülpayqani Rəsuli Əkrəmin (s) ziyarətinin fəziləti bölməsində deyir:

"Möhtərəm hacı! Şübhəsiz siz bilirsiniz ki, həcc və Allah

1. Şeyx Tusi, əl-Məbsut, 1-ci cild, səh.515 və 516.

2. İbn Həməzə Tusi, əl-Vəsilə, səh.196.

3. Mühəqqiq Hilli, Şəraiul-İslam, 1-ci cild, səh.252.

*evinin ziyarətinin kamil olması Mədinə şəhərində böyük Peyğəmbərin (s) qəbrinin ziyarəti, o pak məkanları öpüb bərəkət diləmək, şəhadət məkanlarına getməklədir və Allah Peyğəmbərinin (s) ziyarəti də eyni müstəhəbdir. Bu əməl xüsusən hacıya müstəhəbdir və o Həzrətin (s) ziyarətini tərk etmək, o böyük şəxsə zülmdür."*¹

Həzrət Peyğəmbəri Əkrəmin (s) ziyarəti şiə alimləri arasında xüsusi əhəmiyyətə malikdir. Hətta müasir alimlərdən bəzisi deyiblər: "O Həzrətin (s) ziyarəti dinin zəruri əməllərindəndir."

Məsum imamların (ə) qəbirlərinin üzərində bina tikmək, o böyük şəxslərin qəbirləri kənarında dua oxumaq və namaz qılmağın müstəhəbliyi kimi mövzular şiə alimlərinin nəzərində caiz və bəzən də İlahi şüarları əzəmətli saxlamaq üçün lazım və müstəhəbdir. Buna görə də bu cür məsələlərdə şiə fəqihlərinin nəzərlərini, dəlilləri gətirməyib və təkcə vəhhabilərin bəzi şübhələrinə verilən cavabla kifayətlənirik.

İBN TEYMIYYƏ VƏ RƏSULULLAHIN (S) QƏBRİNİN ZİYARƏTİNƏ AİD ŞÜBHƏLƏR

İbn Teymiyyənin fikirlərindən biri budur ki, Peyğəmbərin (s) qəbrinin ziyarətini caiz bilməyib, hətta onun Mədinə camaatı üçün də şübhəli olduğunu bildirmişdir. Onun "Məcmuətul-rəsailil-kubra" adlı bir kitabı vardır. Bu kitab bir neçə risalənin külliyyatıdır. O bu kitabda deyir:

"Peyğəmbərin (s) qəbrinin ziyarəti barəsində nəql olunmuş hər bir hədis zəif, bəlkə də saxtadır. Səhih, Sünən, Müsnədi Əhməd və ondan qeyri müsənədlər kimi kitablar heç birini zikr etməyiblər. Lakin Əbu Davud Sünəndə Peyğəmbərdən (s) bir hədisi nəql edir ki, Həzrət (s)

1. Ayətullahül-üzma Gülpayqani, Həcc əməlləri kitabı, səh.186.

buyurub: "Hər kəs mənə salam versə, onun salamının cavabını vermək üçün Allah mənim ruhumu bədənimə qaytarır." Hər kəs Peyğəmbərin (s) qəbrinin yanında o Həzrətə (s) salam versə, Həzrət (s) onun salamının cavabını verəcək. Əgər bir kəs uzaq yoldan olsa da belə salam verərsə, Peyğəmbər (s) onun salamının cavabını verəcək. Eləcə də "Sünən-Nəsai"də deyilir ki, Peyğəmbəri Əkrəm (s) buyurdu: Allah mənim qəbrimə ümmətimin salamını mənə çatdırmaq üçün mələklər təyin edibdir."

Yenə də "Sünən Nəsai"də deyilmişdir:

اكثروا على من الصلوة يوم الجمعة و ليلة الجمعة فان صلوتكم معروضة على

"Cümə günü və gecəsi mənə çox salavat göndərin. Həqiqətən sizin salavatınız mənə çatdırılır."

İbn Teymiyyənin sözünün əvvəlindən belə çıxır ki, Peyğəmbəri (s) ziyarət etməyə heç bir güclü dəlil yoxdur. Ona aid rəvayətlər saxta və zəifdir. Yalnız sözlərinin aşağısında iki rəvayət nəql edir ki, hər kəs yaxından ya uzaqdan Peyğəmbərə (s) salam versə, Peyğəmbər (s) onun cavabını verəcək.

Onun dediyi: "Peyğəmbərin (s) və məsum imamların (ə) ziyarəti üçün gərək səfər edilməsin." –sözündə bütün vəhhabilər, o cümlədən İbn Teymiyyə və Məhəmməd İbn Əbdülvəhhab həmrəydirlər. İbn Teymiyyə deyir: "Hətta Mədinənin özündə yaşayan kəslər üçün Peyğəmbərin (s) qəbrinin ziyarətinə getmək caiz deyil." Amma Məhəmməd İbn Əbdülvəhhab burada İbn Teymiyyə ilə həmfikr deyil. O deyir: "Mədinə camaatı üçün Peyğəmbərin (s) qəbrinin ziyarətinə getmək müstəhəb və sünnətdir." Ancaq İbn Teymiyyə bu barədə şəkk və şübhə etmişdir.

Burada biz bu məsələ barəsində İbn Teymiyyənin, Məhəmməd İbn Əbdülvəhhabın nə dediklərinin, əhli-sünnə alimlərinin nəzərinin necəliyinin məlum olması, həmçinin möminlərin qəbirlərinin ziyarəti, qadınların

ziyarəti, bayram etmək, hüzmür saxlamaq və bərəkət istəmək barəsində bəhs edəcəyik.

Bu fəslə beş bəhsdə Rəsulullahın (s) ziyarətinin caiz olmasını isbat edəcəyik və bu arada əhli-sünnə alimlərinin İbn Teymiyyənin o həzrətin (s) qəbrinin ziyarətinin şirk və qeyri-caiz bilməsinin müqabilindəki mövqeyi aydın olacaq.

Birinci bəhs: Rəsulullahın (s) ziyarətinin caiz olmasında əhli-sünnə alimlərinin həmrəy olması

Rəsulullahın (s) ziyarətinin caiz və müstəhəb olmasında əhli-sünnə alimlərindən çoxu həmrəy və həmfikrdirlər:

1. Səmhudi Təqiyuddin Səbkidən nəql edir ki, o deyibdir: "Bu məsələdə həm hamının bildirdiyi fikrlər kimi alimlər həmrəydirlər və həm də əməl cəhətindən həmfikrdirlər."

O bu barədə əhli-sünnə imamlarının nəzərini geniş şəkildə bəyan etmiş və kitaba, sünnətə, icmaya (alimlərin müttəfiq nəzərinə) və qiyasa əsasən deyibdir ki, Rəsulullahın (s) ziyarəti "qürbətən iləllah"dır. Yəni, Allaha yaxınlaşmağa səbəb olur.

Amma o, kitabda bu ayəni dəlil gətirmişdir:

و... لو أنهم اذ ظلموا انفسهم جاءوك فاستغفروا الله واستغفر لهم الرسول

لوجدوا الله توابا رحيمًا

*"Əgər bu müxaliflər (Allahın əmrlərini tapdalayıb) özlərinə zülm etdikləri zaman dərhal sənin yanına gəlib Allahdan bağışlanmaq diləsəydilər və Peyğəmbər də onlar üçün məğfirət diləsəydi, əlbəttə, Allahın tövbələri qəbul edən və mehriban olduğunu bilərdilər."*¹

Bu ayə Rəsulullahın (s) gəlib onun yanında bağışlanmaq diləməyə və Həzrətin (s) də onlar üçün məğfirət diləməsinə dəlalət edir. Bu elə bir məqamdır ki, Peyğəmbərin (s) vəfat etməsi ilə bitmir. Peyğəmbər (s)

1. Nisa surəsi, ayə 64.

vəfatından sonra da möminlər və ümməti üçün məğfirət diləyir. Çünki Peyğəmbər (s) vəfatından da sonra diridir. O Həzrətə (s) ümmətin əməlləri təqdim olunanda, Həzrət (s) onlar üçün məğfirət diləyir. Onun bu cür rəhmət məqamından başa düşülür ki, Allahdan istiğfar edən halda o Həzrətin (s) yanına gəlib məğfirət diləməsini istəyən kəs üçün məğfirət diləyər.

Alimlər bu ayəni hər iki hal üçün ümumiləşdirmişlər. Yəni ölümdən qabaqkı və sonrakı hala aiddir. Onlar qəbrin yanına gələn kəsə bu ayənin oxumasını müstəhəb bilirlər. Daha sonra qəbrin yanına gəlib şəer deyən və bu ayəni oxuyan bir ərəbin dastanını nəql edir və biz də onun hekayəsini tezliklə sizin üçün nəql edəcəyik. O həmin dastanı başqa bir vasitə ilə də həzrət Əlidən (ə) nəql edir.

Bu məşhur dastanın nəqlindən məqsəd budur ki, aya müsəlmanların nəzərində və onların əməllərində ümumidir və ölümdən sonrakı həyata da şamil olur. Bəs bu ayənin ümumi olmasına əsasən Peyğəmbərin (s) qəbrinin ziyarət etməyin yaxşı bir əməl olduğu istifadə olunur.

Sünnət və rəvayətlər:

Peyğəmbərin (s) qəbrinin ziyarətinə məxsus olan hədislərdə və səhih rəvayətlərdə (onların səhih olmasında bütün alimlər həmrəydirlər) qəbirlərin və Peyğəmbərin (s) qəbrinin ziyarətinə əmr olunubdur. Bunlar da həmçinin ümumiliyə (ölümdən qabaq və sonrakı həyata) daxildir.

İcma (alimlərin həmrəyliyi):

Əyaz deyibdir:

زيارة قبره ﷺ سنة بين المسلمين مجمع عليها و فضيلة مرغب فيها

"Peyğəmbərin (s) qəbrinin ziyarəti bütün müsəlmanlar arasında sünnət, icma (hamının eyni

fikirdə olması) və rəğbətləndirilmiş bir fəzilətdir."¹

2. Səmhudi yazır: "Hənəfi alimləri və fəqihləri deyiblər: Peyğəmbərin (s) qəbrinin ziyarəti ən fəzilətli müstəhəblərdəndir. Bəlkə də vaciblik dərəcəsinə yaxındır. Həmçinin malikilər və hənəbililər də buna işarə etmişlər. Səbki ziyarət barəsindəki kitabında onların nəql etdiklərini izah edib. Ancaq bu barədə icma olandan sonra daha onların barəsində axtarış və tədqiqat aparmağa ehtiyac yoxdur."²

3. Müsnədi Əbi Hənifədə Peyğəmbərin (s) qəbrinin ziyarətinə aid hədisin paraqrafında Fazil Ləhnəvi "Muvətti" kitabının şərhində yazır: "Həqiqətən Peyğəmbərin (s) qəbrinin ziyarətinin müstəhəb əməllərdən daha böyüyü və şəri cəhətdən caiz olan daha fəzilətli olmasında bütün alimlər həmrəydirlər. Hər kəs onun şəri cəhətdən caizliyi ilə müxalif olsa, (doğru yoldan) azğın və azdırandır."³

4. İbn Abidin "Rəddul-Muxtar" kitabının haşiyəsində yazır: "Kitabın müəllifi deyir: Bu əməl (Peyğəmbərin (s) qəbrinin ziyarəti) müstəhəbdir. Yəni ("Şərhul-Lubab" kitabında) bu müstəhəblik barəsində bütün müsəlmanların alimləri həmfikrdirlər. Hafiz İbn Teymiyyə Hənəbiyə mənsub olan ziyarətdən nəhy etmək (inkar etmək-çəkəndirmək) məsələsi barəsində alimlərdən bəziləri demişdilər: "Ona mənsub olan bu sözlər əsassızdır. Əksinə, Hafiz bu üç məsciddən qeyrilərinə (Məscidul-hərama, Məscidul-əqsaya və Məscidun-nəbiyyə) səfər etməkdən çəkəndirmişdir. Amma o, digər qəbirlərin ziyarəti kimi ziyarətin özü ilə müxalif deyil. Ancaq bu bəyanla belə alimlərdən çoxu onun sözünü rədd etmişlər. İmam Səbki bu barədə möhkəm dəlilə əsasən bir kitab yazmışdır. O,

1. Vəfaul-vəfa, 4-cü cild, səh.1362.

2. Həmin mənbə, səh.1366.

3. Müsnəd, Əbi Hənifə, "Peyğəmbərin (s) qəbrinin ziyarəti" hədisinin haşiyəsi, səh.201.

"Şərhul-Lubab" kitabında demişdir: "Məgər qadınlar üçün Peyğəmbərin (s) qəbrinin ziyarəti müstəhəbdirmi?" Düzgün cavab budur ki, şübhəsiz, bəli. Amma bəzi alimlərin qeyd etdiyi şərtlərlə. Lakin bizim məzhəbimizdə düzgün nəzər (Kərxinin və ondan qeyrisinin nəzəri) budur ki, qəbirlərin ziyarətinin caiz olması bütün kişi və qadınlar üçün heç bir irad olmadan sabitdir. Amma bizim məzhəblərdəki qeyri-düzgün nəzərə görə yenə də əshabın sözünün mütləq olması (qeyd və ad gətirməməsi) dəlilinə əsasən bizim nəzərimiz bu əməlin müstəhəbliyidir. Allah haqq və düzgün sözdən daha agahdır.

Kitabın müəllifi deyibdir: Bəziləri deyirlər ki, (Peyğəmbərin (s) ziyarəti) vacibdir. O bu sözü "Şərhul-Lubab"-da zikr etmiş və demişdir: Eləcə də "Əddurrul-məziyyə fi ziyarətil-Mustəfəviyyə" kitabında onu bəyan etmişəm.

Bu nəzəri (vücubu-yəni vacibliyi) "Haşiyətul-Mənh" kitabının sahibi İbn Həcərdən zikr edib və deyib: "İbn Həcər bunu təyid etmişdir."

Bəli "Əl-Lubab", "Əl-Fəth" və "Şərhul-Muxtar" kitablarının ibarəti budur ki, maddi imkanı yaxşı olan kəs üçün ziyarət vacibliyə daha yaxındır. "Əl-Fəth" həmçinin "Şərhul-Muxtar" və "Əl-Lubab" kitabında ziyarətin fəziləti və qayda-qanunları barəsində deyilmiş sözlər çoxdur. Hər kəs istəsə ora müraciət edə bilər.¹

5. "Əl-Fiqhu əl-əl-məzahibil-ərbəəti" (Dörd məzhəbin alimlərinin həmfikir olduğu məsələləri nəql edib) deyir:

زيارة قبر النبي ﷺ افضل المندوبات و ورود فيها احاديث

*"Peyğəmbərin (s) qəbrini ziyarət etmək ən fəzilətli müstəhəblərdəndir və onun barəsində hədislər nəql olunubdur."*²

Buna əsasən əhli-sünnə alimləri Rəsulullahın (s) qəbrinin ziyarətinin caiz olmasında həmfikir olduqlarını

1. Rəddul-Muxtar əl-əl-durril-muxtar, 2-ci cild, səh.207.

2. əl-Fiqhu əl-əl-məzahibil-ərbəəti, 1-ci cild, səh.590.

bildidirmişlər. Necə ola bilər ki, həmrəy və həmfikir olunan bir məsələni İbn Teymiyyə bidət saysın?

İkinci bəhs: Səhabənin və təbəinin (onlara təbə olanların və davamçıların) əməli

Əhli-sünnə alimlərinin kitablarında Peyğəmbərin (s) qəbrinin ziyarətinə aid səhabənin və təbəinin (onlara təbə olanların) həmişəlik əməlinə aid çoxlu rəvayətlər vardır:

1. Malik İbn Ənəs Abdulla İbn Dinardan nəql edir ki, İbn Ömər Peyğəmbərin (s) qəbrinin yanında durub o həzrətə (s) salavat göndərirdi və Əbu Bəkr, Ömər üçün də dua edərdi.¹

2. Beyhəqi də həmçinin bir sənədlə Abdulla İbn Dinardan nəql edir ki, o dedi: "Abdulla İbn Ömər Peyğəmbərin (s) qəbri yanında dayanıb Peyğəmbərə (s) salam verib və dua etdiyini gördüm. Sonra Əbu Bəkr və Ömər üçün dua etdi."²

3. "Vəfaul-vəfa" kitabında İbn Ovndan nəql edir ki, bir kişi Nafedən soruşdu: "İbn Ömər Peyğəmbərin (s) qəbrinə salam verdi?" O cavabında dedi: "Bəli, həqiqətən o Peyğəmbərin (s) qəbri yanına gəlib dayandı, yüz dəfə və yaxud daha çox deyərdi:

السلام على النبي ﷺ، السلام على أبي بكر، السلام على أبي

Əssəlamu ələ-n-Nəbiyyi (s), əssəlamu ələ Əbi Bəkr, əssəlamu ələ əbi. "

Muhyiddin Nəvəvi⁴ də bu məzmununda bir hekayəni nəql etmişdir.

4. O yenə yazır: "Peyğəmbərin (s) qəbrinin ziyarəti üçün Şamdan Mədinəyə səfər edən kəslərdən Rəsulullahın (s)

1. əl-Muvətti, 1-ci cild, səh.166.

2. Sünnəi Beyhəqi, 5-ci cild, səh.245; Kitabul-həcc, babu ziyarəti qəbrin-Nəbi (s).

3. Vəfaul-vəfa, 4-cü cild, səh.1358.

4. əl-Məcmuu, 8-ci cild, səh.272.

azançısı Bilal İbn Rıyah idi. Eləcə də bunu İbn Əsakir yaxşı bir sənədlə Əbul-Dərdadan rəvayət etmişdir."

Sonra Bilalın Şamda necə qalması barəsində zirk edib və daha sonra deyir: "Bilal yuxuda gördü ki, Rəsulullah (s) ona buyurur: Bu nə zülmüdür edirsən? Məgər mənim qəbrimi ziyarət etməyinin vaxtı çatmayıb?

Bilal yuxudan qəmgin və qorxan halda ayağa qalxıb öz atına mindi və Mədinəyə tərəf yollandı. O, Rəsulullahın (s) qəbrinin yanına gəldi və ağlayıb öz üzünü qəbirə sürtəndə imam Həsənlə (ə) imam Hüseyn (ə) gəldi. Bilalı onları qucaqlayıb öpdü. Onlar dedilər: Sənin azanını eşitmək istəyirik.

Sonra o, Bilalın azan deməsinin macərasını nəql edir."¹

Həmin kitabda Səbkidən nəql edir ki, o deyibdir:² "Ziyarət səfəri üçün bu dastana istinad etməkdə bizim etimadımız təkcə Bilalın yuxusu səbəb deyil, əksinə onun əməlidir. O, Peyğəmbərin (s) qəbrinin ziyarəti üçün Ömər xilafəti zamanı Mədinəyə tərəf hərəkət etdi. O zaman orada Peyğəmbərin (s) əshabı çox idi və Bilal kimi bir şəxs isə səfəri onlar üçün gizli deyildi. Ziyarət üçün olan bu səfər əgər qadağan və haram olsaydı, Mədinədə olan Rəsulullahın (s) səhabələri onu bu işindən nəhy edib və eyb-irad tutardılar. Ona dedilər: Biz istəyirik sənin azanını eşidək. Daha sonra Bilalın həzrət Rəsulullahdan (s) sonra Mədinədə zahirən ilk dəfə dediyi azanı nəql edir."

5. Şamın fəthində Ömər Beytül-müqəddəs camaatı ilə sülh bağlayandan sonra Kəəbul-əhbar onun yanına gəldi və

1. Vəfaul-vəfa, 4-cü cild, səh.1356. Buna bənzər rəvayəti də Şukani "Niylul-əvtar" 5-ci cild, səh.180-da, Bikri Dəmyati "İanətut-talibin" 1-ci cild, səh.221-də nəql etmişdilər.

2. Vəfaul-vəfa, 4-cü cild, səh.1357.

İslamı qəbul etdi. Ömər onun İslamı qəbul etməsinə görə sevindi və ona dedi: "Mənimlə Mədinəyə kimi seyr edib Peyğəmbərin (s) qəbrini ziyarət edib və onun ziyarətindən faydalanmaq istəyirsən?"

O dedi: "Bəli, ey əmirəlmöminin! Mən bunu edərdəm." Ömər Mədinəyə daxil olan zaman, o məscidə gəlib Rəsulullah (s) salam verən ilk kəs idi."¹

6. Əllamə Əmini deyir: "Geniş şəkildə bəyan olunmuş və hamı tərəfindən tanınan bir rəvayətdə Ömər İbn Əbdüləzizdən nəql olunubdur ki, o daima Peyğəmbərə (s) salam deyib qayıtmaq üçün Şamdan Rəsulullah (s) tərəf bir qasid göndərərdi. Başqa bir rəvayətdə vardır ki, o Şamdan Mədinəyə Rəsulullahın (s) hüsuruna tez-tez bir qasid göndərərdi. Bu mətləbi Beyhəqi "Şəəbul-iman" kitabında, Əbu Bəkr Əhməd İbn Əmr Nili (vəfatı 287. ci ildə) özünün həcc əməlləri kitabında, Qazi Əyaz da "Şifaus-Suqam"da, Hafiz İbn Cuzi ("Musirul-ğuramil-sakin" kitabında), Təqiyuddin Səbki "Şifaus-suqam"²da və başqaları da həmçinin zirk ediblər."³

Nəql olunan təbirdə məlum olur ki, bu əməl tez-tez edilərmiş. Çünki o deyir:

و كان (عمر بن عبد العزيز) يبعث

Burada "kanə" təbiri əməlin bir dəfə yox, bir neçə dəfə təkrar və daima yerinə yetirilməsinə dəlalət edir.

Buna əsasən, İbn Teymiyyənin Rəsulullahın (s) qəbrinin ziyarətinin bidət olması və Allahdan qeyrisinə təzim şirkə səbəb və haram bilməsindəki şübhəsi əsassız bir şübhədir.

1. Həmin mənbə, səh.1357 və 1358.

2. Şifaus-suqam, səh.41.

3. əl-Qədir, 5-ci cild, səh.127 və həmçinin Vəfaul-vəfa, 4-cü cild, səh.1357.

Çünki heç vaxt səhabənin və təbəinin (onlara təbə olanların) əməl etdikləri bir şey, eyni halda da biddət ola bilməz.

Üçüncü bəhs: Peyğəmbərin (s) ziyarəti barəsində əhli-sünnə alimlərinin rəy və nəzərləri

Əhli-sünnə kitablarında tədqiqat və araşdırma işləri apardıqdan sonra aydın olur ki, Peyğəmbərin (s) qəbrinin ziyarətinin caiz olması əhli-sünnə alimləri tərəfindən təsdiq olunub və bunda da heç bir şübhə yoxdur. Biz burada onlardan bir hissəsinin rəylərinə işarə edirik:

1. Əhli-sünnənin böyük alimlərindən biri Təqiyuddin Əbul-Həsən Əbdül-Kafi Əs-Səbki "Şifaus-suqam fi ziyarəti xəyri-ənəm" adlı kitabda Rəsulullahdan (s) çoxlu hədislər nəql etmiş və o hədislərin sənədi barəsində bəhs edib, onlardan çoxunun sənədini də səhih və mötəbər bilibdir. Bu rəvayətlərdən birinin sənədinin aşağısında, rəvayəti araşdırma əsasında deyir: "Dediyimiz bu mətləblə, ziyarət barəsində bütün hədislərin saxta və yalan olduğunu deyən kəsin azca iftirası da belə aydın olur."

Daha sonra deyir: "Allah Təbarək pakdır, məgər Allah və Onun Rəsulundan (s) bu danışığa görə həya etməirlər? Elə bir şeyi deyirlər ki, nə alim, nə cahil, nə hədis əhlindən heç kəs və nə də bunlardan başqa heç kimsə onu deməyibdir. Bir müsəlman özünə necə icazə verir ki, bütün hədislərə (Peyğəmbərin (s) türbətinin ziyarəti hədisi də onlardan biridir) "bunların hamısı saxtadır" desin!?"

2. "Əl-Fiqlu ələl-məzahibil-ərbəəti" kitabı dörd məzhəbin alimlərinin həmrəy olduğu məsələləri nəql edib (bu, fiqhi bir kitabdır) və deyir:

زيارة قبر النبي افضل المندوبات و ورد فيها احاديث

"Peyğəmbərin (s) qəbrinin ziyarəti ən fəzilətli

müstəhəblərdəndir və bu zəminədə bir neçə rəvayət nəql olunubdur."

3. Məhəmməd Gəzzali (bütün məzhəblərin alimləri ona imam Gəzzali deyirlər) həmçinin özünün "İhyaul-ülüm" kitabında səfərə getməyi bir neçə hissəyə bölüb və sonra deyir: "Səfərlərdən bir hissəsi insanın ibadət etmək üçün etdiyi səfərdir. Məsələn, cihad, həcc, Peyğəmbərlərin, səhabənin, tabeinin (onlara tabe olanların) və övliyaların qəbrinin ziyarəti kimi. Bu ziyarətin özü də ibadətdir."

O, sonra deyir: "Peyğəmbərlərin, səhabənin, tabeinin və övliyaların qəbrinin ziyarəti, onun dediyi: *"La təşuddur-rihalu illa ila səlasəti məsacidin"*-rəvayəti ilə heç bir ziddiyyəti yoxdur. Çünki bu rəvayətlərdə deyir: "Bu üç məsciddən başqa, digər məscidlərə görə səfərə çıxmaq caiz deyil. Ziyarətin bu məsələ ilə fərqi vardır və heç bir ziddiyyət təşkil etmir."¹

4. Əllamə Əmini (*quddisə sirruh*) dörd məzhəbin alimlərindən qırx nəfərdən çoxunun adını çəkir və onların səfərə çıxmağın, ziyarətin müstəhəbliyinə aid sözlərini nəql edir.²

5. Səmhudi (vəfatı 911. ci hicri qəməri ili) Peyğəmbərin (s) ziyarətinin müstəhəbliyi barəsində çoxlu rəvayətlər nəql etmişdir və sonra deyir:

"İkinci fəsildə ziyarət kəlməsi işlənməsə də, onun dəlilləri, şəri olmasına təkid, hətta ziyarətin bəzilərinin fikrincə vacib olması; rəsulullahın ziyarətinin vacib olması kimi göstərilmişdir. Məsələn, peyğəmbərin (s) qəbrinə tərəf ziyarət məqsədi ilə hərəkət, o həzrəti ziyarət etmək nəzrini etmək, o həzrətə salam çatdırmaq üçün əcir tutmaq və sair."³

1. Rəddul-muxtar əl-əldurril-muxtar, 2-ci cild, səh.689.

2. əl-Qədir, 5-ci cild, səh.109.

Vəfəül-vəfa, 4-cü cild, səh.1349 ³

6. Müsnədi Əbi Hənifədə nəql olunub ki, İbn Ömər dedi:

من السنة ان تاتي قبر النبي ﷺ من قبل القبلة و تجعل ظهرك الى القبلة و تستقبل القبر بوجهك ثم تقول السلام عليك ايها النبي و رحمة الله و بركاته

*"Arxası qibləyə üzü Peyğəmbərin (s) qəbrinə tərəf qiblə tərəfdən gəlmək sünnətdəndir. Yəni qəbri öz üzünün müqabilində qərar verib, sonra deyirsən: Salam olsun sənə ey Peyğəmbər! Allahın sənə rəhmət və bərəkəti olsun."*¹

O, sonra "Vəfaul-vəfa" kitabında deyir: "Bunu Hafiz Təlhə İbn Məhəmməd öz müsnədində Saleh İbn Əhməddən, o da Osman İbn Səiddən, o da Əbi Əbdürrəhmanil-Müqərradan, o da Əbi Hənifədən, o da Nafedən, o da İbn Ömərdən nəql edib və deyir ki, burada məqsəd Rəsulullahın (s) sünnətidir."

7. İbn Ərəbidən nəql olunubdur:

زيارة قبور الانبياء و الصحابة و التابعين و العلماء و سائر المرسلين للبركة اثر معروف

*"Təbərrik üçün Peyğəmbərlərin, səhabənin, təbeinin (onlara təbə olanların-davamçıların), alimlərin və sair rəsulların qəbirlərinin ziyarəti barəsində tanınmış hədis və rəvayətlər vardır."*²

8-Əbi İmran Maliki deyibdir:

زيارة قبر النبي ﷺ واجبة، قال عبد الحق: يعني من السنن الواجبة

*"Peyğəmbərin (s) qəbrinin ziyarəti vacibdir və Əbdül-Həqq Səqli bu vacibliyi, vacib sünnətlər kimi təfsir etmişdir."*³

1. Müsnədi Əbi Hənifə, səh.201, Peyğəmbərin (s) qəbrinin ziyarəti hədisi.

2. Vəfaul-vəfa, 4-cü cild, səh.1363.

3. Həmin mənbə, səh.1364.

9. Muhyiddin Nəvəvi yazır: "Daha səhih (üçüncü nəzər) budur ki, zəvvar o iki şeyin (namazla etikafın) arasında ixtiyar sahibidir. Bu, Bəğvanın və digərlərinin qətiyyətli nəzəridir. Şeyx Əbu Əli Sənci deyibdir: Mədinə məscidində zəvvarın Peyğəmbərin (s) qəbrini ziyarət etməsi kifayətdir. Imamul-hərəməyn (iki hərəmin imamı) də həmçinin bu mətləbi ondan (şeyx Əbu Əli Səncidən) hekayə etmişdir."¹

O həmçinin deyir:

"O, bu məsələdə sakit qalmışdır. Çünki onu ziyarət etmək, məscidi təzim etmək mənasında deyil. Və belə müqayisə etmək ki, əgər ziyarətçi sədəqə versə və ya bir gün oruc tutsa kifayət edir, doğru deyil (çünki bunlar məscidə xüsusi hörmət etmək sayılır). Belə düşünülür ki, peyğəmbərin qəbrini ziyarətlə kifayətləmək olar. Allah hər şeyi daha yaxşı bilir".²

10-"Vəfaul-vəfa" kitabının sahibi hənəfi fəqih və alimlərindən nəql edir ki, onlar deyirlər: "Peyğəmbərin (s) qəbrinin ziyarəti ən fəzilətli müstəhəblərdəndir. . . və sonra bütün alimlərin həmrəy olduğuna görə bu barədə tədqiqat və axtarış aparmağa ehtiyac yoxdur."

11. Məlibari Hindi yazır: "Peyğəmbərin (s) qəbrinin ziyarəti fəzilətinin haqqında nəql olunmuş hədislərə əsasən bu təkid olunmuş sünnətdir, hərçənd ki, zəvvar həcc və ümrə üçün gəlməmiş olsa da belə."³

12. Muhyiddin Nəvəvi yazır: "İbn Abbasdan nəql olunan rəvayətə əsasən, Peyğəmbərin (s) qəbrinin ziyarəti müstəhəbdir."

O nəql etmişdir ki, Peyğəmbər (s) buyurub: "Hər kəs mənim qəbrimi ziyarət etsə, mənim şəfaətim onun üçün vacib olur."

1. əl-Məcmuu, 8-ci cild, səh.474.

2. Fəthül-müin, 2-ci cild, səh. 354

3. Fəthul-muin, 2-ci cild, səh.354.

Müstəhəbdir ki, zəvvar Rəsulullahın (s) məscidində namaz qılsın. Çünki o Həzrət (s) buyurubdur: "Mənim məscidimdə bir rəkət namaz qılmaq, digər məscidlərdə qılınan min rəkət namaza bərabərdir."

Şərh:

"Səlatun fi məscidi" (صلاة في مسجدی) hədisinin barəsindəki mətləbin bəyanı keçdi. O hədis, iki səhih rəvayətdə bir dəstə tərəfindən nəql olunubdur və müəllifə hədisdən istisna cümləsini götürdüyü üçün irad tutulubdur. Çünki Peyğəmbərin (s) buyurduğu hədisdə "illa əl-məscidəl-həram" (إلا المسجد الحرام) cümləsi vardır.

İbn Ömər in hədisini Bərra, Darqətni və Beyhəqi iki zəif sənədlə nəql ediblər. qəbrin ziyarəti, Rəsulullahın (s) məscidi, o Həzrətə (s), onun yanında olan iki nəfərə Əbu Bəkr və Ömərə salam vermək barəsindəki hədis Əbu Hüreyrədən nəql olunmuş rəvayətlərdəndir. Rəsulullah (s) buyurdu: "Üç məsciddən savayı başqa səfərə getməyin: Məscidul-Həram, Məscidəul-Əqsa və mənim məscidim."

Bu rəvayəti Buxari və Müslim də həmçinin nəql ediblər.

Əbu Hüreyrə nəql edir ki, Rəsulullah (s) buyurdu: "Hər kəs mənə salam versə, Allah-taala onun salamının cavabını vermək üçün mənim ruhumu mənə qaytarar."

Bu rəvayəti Əbu Davud səhih sənədlərlə nəql edibdir. Əbu Hüreyrədən nəql olunubdur ki, Rəsulullah (s) buyurub: "Mənim minbərimlə qəbrimin arasında Cənnət bağlarından bir bağ vardır və mənim minbərim, mənim hovuzumun üzərindədir."

Bu rəvayəti Buxari və Müslim də nəql ediblər və həmçinin onu Abdulla İbn Zeyd Ənsarinin rəvayətindən nəql etmişlər.

Yezid İbn Əbi Übeyddən nəql olunubdur ki: "Sələmə İbn Əkvəə müşəfin yaxınındakı sütunun yanında namaz qılmağı yaxşı əməl bilirdi. Ona dedim: Ey Əba Müslim! Bu

sütunun yanında namaz qılmağı niyə yaxşı əməl hesab edirsən? O dedi: Gördüm ki, Peyğəmbər (s) onun yanında namaz qılmağı yaxşı və münasib əməl bilərdi."

Bu rəvayəti Buxari və Müslim də nəql ediblər.

Nafedən nəql olunubdur ki: "İbn Ömər hər zaman səfərdən qayıdanda Peyğəmbərin (s) məscidinə daxil olub və sonra o Həzrətin (s) qəbrinin yanına gəlib belə ərz edərdi: Salam olsun sənə ey Peyğəmbər! Salam olsun sənə ey Əbu Bəkr! Salam olsun sənə ey atam!

Bu rəvayəti Beyhəqi də nəql edibdir və Allah hər şeyi daha yaxşı biləndir."¹

13. Bəkrî Dəmyatî yazır: "Peyğəmbərin (s) qəbrinin ziyarəti təkid olunmuş sünətdir. Müəllifin ərkanlar, vaciblər və müstəhəblərə aid həcc əməlləri barəsindəki sözü sona çatanda, hər bir müsəlmanın məxsusən hacının boynunda təkid olunmuş haqq (əməl) barəsində bəhs etməyə başlayır. O, bizim ağamız Rəsulullahın (s) ziyarətidir."²

14. Məhəmməd İbn Şərbini yazır: "Rəsulullahın (s) qəbrinin ziyarəti, o Həzrətin (s) buyurduğu: "Hər kəs mənim qəbrimi ziyarət etsə, mənim şəfaətim ona vacibdir" -sözünə əsasən müstəhəbdir. İbn Xuzeymə bu rəvayəti səhih bir hədisdə İbn Ömərdən nəql etmişdir və onun mənası budur ki, o Həzrətin (s) şəfaəti zəvvarından qeyrisi üçün də caizdir.

Həmçinin bu hədis müstəhəblilik barəsində də dəlil gətirilibdir. Həzrət (s) buyurub: "Hər kəs mənim ziyarətimə gəlsə və mənim ziyarətimdən savayı başqa bir iş görməsə, onun Allahın boynunda haqqı vardır (yəni, Allaha vacibdir) ki, qiyamət günü məni ona şəfaətçi qərar versin. İbn Səkan bu rəvayəti öz sünənində səhih hədislərdən biri kimi nəql edibdir."

1. əl-Məcmu, 8-ci cild, səh.272.

2. İanətut-talibin, 2-ci cild, səh.312.

Buxari nəql edir ki, həzrət (s) buyurub: "Hər kəs qəbrimin yanında mənə salam versə, Allah-taala onu mənə çatdırmaq üçün bir mələk təyin edər, Allah da dünya və axirətdə ona kifayət edər və qiyamət günü mən ona şəfaətçi və şahid olacam."

Elə isə Peyğəmbərin (s) qəbrinin ziyarəti Allaha yaxınlaşmaq üçün ən yaxşı vasitədir, hərçənd ki, zəvvar həcc və ümrə əməllərini yerinə yetirməsə də belə. Buna əsasən müəllifin gətirdiyi qeyddən (həcc əməlləri sona çatdıqdan sonra) məqsəd (Şafei və səhabənin dedikləri kimi) ziyarət bu hala məxsus deyil. Çünki ziyarət istər həcc və ümrəni yerinə yetirəndən sonra olsun, istərsə də əməlləri yerinə yetirməmiş olsa da belə, mütləq şəkildə müstəhəbdir. Bəlkə müəllifin o qeydi gətirməkdən məqsədi, ziyarətə həcc əməlini yerinə yetirən halda təkid edilməsi iki cəhətə görədir:

Biri budur ki, çox vaxt hacılar uzaq yollardan gəlirlər. Mədinəyə çatanda ziyarəti tərk etmələri pisdır.

İkincisi budur ki, bir hədisdə Həzrət (s) buyurub: "Hər kəs həcc əməllərini yerinə yetirib və məni ziyarət etməsə, mənə zülm edibdir."

Bu rəvayəti İbn Ədi "Əl-Kamil"də və ondan başqaları da nəql ediblər. Bu ona dəlalət edir ki, bu hökm həcc əməllərini yerinə yetirməyə gələn adamlara, başqa şəxslərdən daha çox təkid edilibdir və ümrənin məsələsində həcc ilə hökmü eynidir. Hərçənd ki, müəllifin sözləri ona şamil olmur."¹

15. Bəhvəti yazır: "Darqətninin İbn Ömərədən nəql etdiyi ümumi rəvayətə əsasən, kişi və qadınlar üçün Peyğəmbərin (s) qəbrinin ziyarəti müstəhəbdir. Rəsulullah (s) buyurur: "Hər kəs həcci yerinə yetirsə və mən öləndən sonra qəbrimi ziyarət edərsə, məni həyatda olanda ziyarət edən kəs kimidir."

1. Muğniyul-muhtac, 1-ci cild, səh.512.

Bir rəvayətdə deyilir: "Hər kəs mənim qəbrimi ziyarət etsə, mənim ona şəfaət etməyim vacib olur."¹

Dördüncü bəhs: Rəsulullahın (s) qəbrini ziyarət etməyin qaydası

Əhli-sünnə alimlərinin kitablarında Rəsulullahın (s) pak qəbrini necə ziyarət etməyin qaydalarını və qanunlarını bəyan ediblər və bunlar o həzrətin (s) ziyarətinin caizliyini, bəlkə də müstəhəbliyini bildirir.

Vəhhabilərin müsəlmanlara, məxsusən şiələrə irad tutduqları və həssaslıqlarını göstərdikləri məsələ, Rəsulullahın (s) nurlu ziyarətgahının, hələminə daxil olmağın, orada durmağın, xüsusi bir məkanda namaz qılmağın qayda-qanunları, minbərə, sütunlara və ya qəbirə əlini sürüb bərəkət diləmək və bunun kimi məsələlərdir.

Sənani deyir: "qəbirlərin ətrafında fırlanmaq, bərəkət diləmək, əli və ya bədənin digər üzvlərini qəbirlərə sürtmək, şirkə səbəb olan əməllərdəndir. Həqiqətən, o əməl cahiliyyət dövründəki bütlər üçün olan əməllərdəndir."²

Vəhhabilər şeyxur-Rəkbil-Məğribiyə yazdığı məktubda deyiblər: "Peyğəmbərlərin və övliyaların qəbirlərinə təzim etmək şirk və bütlərə ibadət kimi sayılan məsələlərdəndir."³

Digər vəhhabilər də həmçinin buna işarə ediblər.

Bunların cavabında deyirik:

Birinci: Peyğəmbərlərin, övliyaların qəbirlərinə təzim etmək İlahi şüarları uca və əzəmətli saymağın nümunələrindəndir və bunun haram olmasına aid heç bir dəlil yoxdur, lakin qəbirlərə səcdə etmək, onlara namaz qılmaq, sırf ehtiram və məhəbbət məqsədilə deyil, ibadət

1. Kəşşaf-ül-qina, 5-ci cild, səh.37.

2. Kəşful-irtiyab, səh.341.

3. Həmin mənbə.

qəsdilə olunan hər bir növ ehtiramdan başqa.

... و من يعظم شعائر الله فانها من تقوى القلوب

*"Hər kəs İlahi şüarları böyük saysa (hörmət etsə), şübhəsiz bu, qəlblərin təqvasındandır."*¹

İkinci: Təvəssül bəhsində deyildiyi kimi, hər xüzu (təvazökarlıq), təzim ibadət deyil və şirkə səbəb olmaz, yaxud haram sayılmır. Bəlkə təzimin xüsusi bir növü ibadət hesab olunur və o da, ilahiliyinə və allahlığına qail olduğu bir kəsin müqabilində təzim və təvazökarlıqdır. Elə isə ata-ananın, böyüklərin, ustadların, hakimlərin və əmrlərin müqabilindəki təzim və ehtiramın hamısı gərək ibadət sayılsın, küfr və şirkə səbəb olsun. Buna əsasən də Peyğəmbərlər, övliyalar, alimlər və saleh bəndələr kimi Allahın böyük təyin etdiyi kəslərin müqabilində olan ehtiram və təzim ibadət deyil, əksinə çünki Allahın onu böyük saydığına görə biz də həmçinin onu böyük sayırıq. Beləliklə bu da ata-anaya, din qardaşına olan ehtiram kimi Allaha olan bir növ təzim və ehtiramdır. Ona görə ki, Allah onlara ehtiram etməyə əmr etmiş və buyurmuşdur:

واخفض لهما جناح الذل من الرحمة وقل رب ارحمهما كما ربياني صغيرا

"Onların hər ikisinə acıyaraq mərhəmət qanadının altına alıb: "Pərvərdigara! Onlara məni körpəliyimdən (nəvazişlə) tərbiyə edib bəslədikləri kimi, Sən də onlara rəhm et!" –de."²

Həmçinin Kəbə evinə edilən ehtiram və təzim Allahın evi olduğuna görədir və Məscidul-həram, rükn, məqamı, Həcərul-əsvəd, Səfa və Mərvə, Mina və Məşər, Ərəfat və bunun kimilərin hamısı Allaha mənsub olduğuna görədir. Əgər Peyğəmbərlərin və övliyaların qəbirlərinə ehtiram, təzim və

1. Həcc surəsi, ayə 32.

2. İsrə surəsi, ayə 24.

hörmət şirk olsa, gərək bu müqəddəs məkanlara və yaxud da adamlara edilən ehtiram və təzim də həmçinin şirk olsun. Peyğəmbərlərə, övliyalara, saleh bəndələrə həyatda olduqları zaman onlara edilən ehtiram və təzim nəinki şirk deyil, əksinə ayə və rəvayətlər baxımından mədh olunmuş və bəyənilmişdir. Onlara ölümdən sonra da ehtiram etmək də mədhə və fəzilətə malikdir. Çünki onlara edilən ehtiram ölümləri ilə aradan getmir. Malik Rəsulullahın (s) hərəmindəki Mənsur Dəvaniqi ilə mübahisəsində ona dedi:

ان حرمت النبي ميتا كحرمة حيا

"Peyğəmbərə (s) vəfatından sonra edilən ehtiram həyatda olduğu halda edilən ehtiram kimidir."

Vəhhabilərin özləri təvəssül və Rəsulullahın (s) bərzəxdəki həyatına aid dəlillərin bəhsində də deyirlər: "Biz mötəqidik ki, Peyğəmbər (s) qəbirdə, Quranın işarə etdiyi şəhidlərin həyatından daha yaxşı (bir həyata) bərzəx həyatına malikdir. Çünki o Həzrət (s) şəhidlərdən də daha fəzilətlidir."¹

(Bu barədə daha çox məlumat əldə etmək üçün hazırkı kitabın təvəssül bəhsinə müraciət olunsun.)

Rəsulullahın (s) həyatı və o həzrətə (s) olunan ehtiramın lüzumlu olmasına nəzər salanda, Peyğəmbərlərin və övliyaların cəsədləri yerləşən məkan, yəni onların qəbirləri də ehtiram və hörmətə malikdir. Bu cür ehtiram və məhəbbətlərin göstərilməsi, qəbirləri öpmək, əli sürtmək və sair kimi əməllər onlara, yaxud daşlara və binalara ibadət deyil. Bu məkanlar Peyğəmbərlərin və övliyaların dəfn yeri olduqları üçün bir növ şərəf və hörmət tapıb təzim və ehtirama layiq görürlüblər. Eləcə də Quranın cildi hər hansı bir əşyadan olsa, gərək o

1. Rəsailul-hədiyyə-tus-sunniyyə, səh.41; Kəşful-irtiyab, səh.110 (Dəməşq çapı).

əşyaya Quranla olduğuna görə ehtiram edilsin və nəcis edilməsin, yaxud zibillik, dəyərsiz əşya olan və nəcis tökülən yerə qoyulmasın. Çünki bu Qurana təhqir sayılır.

Yaxud İbrahimin (ə) məqamı və o həzrətin (ə) Kəbə evini tikdiyi halda durduğu yer, gərək o qədər ehtiram və təzim olunsun ki, bəzi məzhəblərin o cümlədən şiənin nəzərinə görə həmin məqamın arxasında və ona yaxın yerdə vacib təvaf namazı qılınsın.

Quran əmr edib buyurur:

...واتخذوا من مقام إبراهيم مصلی...

"(Ey möminlər!) Siz də: İbrahimin durduğu yeri özünüə namazgah edin!"¹

Bu əməlləri yerinə yetirən zaman heç bir müsəlman ehtimal vermir və zəhnindən də belə keçmir ki, İbrahim (ə) məqamına, ya Həcərul-əsvədə, ya beytə təvaf etmək və bunun kimi əməllər bu daşlara və məkanlara ibadətdir.

Əgər bu təzimlər, ehtiramlar ibadət və şirkə səbəb olsaydı, Allah-taala heç vaxt onlara əmr etməzdə və bunlar müsəlmanların vəzifələrindən bir hissəsi kimi qərar tutmazdı. Məgər Allah-taala Quranın və bütün Peyğəmbərlərin onunla mübarizə apardığı bir şirkə əmr edir? Buna əsasən Peyğəmbərlərin və saleh bəndələrin qəbirləri onların dəfn olduğu məkan olduğuna görə təzim və ehtiram olunsalar, heç vaxt şirk və onlara ibadət sayılmayacaq.

Üçüncü: Təvaf, öpmək, minbərə, qəbirə, divara əllə toxunmaq və bunun kimi sair əməllər bərəkət məqsədilə yerinə yetirilir. Sünni və şiə rəvayətlərində, tarixlərdə deyilir ki, İslamın əvvəllərində müsəlmanlar öz əl-üzünü yuduğu sudan, ya başından düşdüyü tükdən və ya o həzrətin (s) ağzının suyundan da bərəkət üçün istifadə edərdilər.

1. Bəqərə surəsi, ayə 125.

Nümunə üçün onlardan bəzisində işarə edirik:

1. "Sireyi-Hələbiyyə" kitabında deyilir: "Ürvə İbn Məsud Səqəfi Hüdəybiyyə ilində Peyğəmbərin (s) yanında durmuşdu. Təsadüfən gördü ki, Rəsulullahın (s) əshabı Peyğəmbərin (s) dəstəmaz aldığı və ya öz əlini yuduğu sudan bərəkət üçün istifadə etməyə görə bir-birlərini qabaqlayırdılar. Hətta az qalırdı ki, o suya əl tapmaq üçün bir-birlərini öldürsünlər. Onlar bu əməli həzrətin (s) ağız suyu ilə də edərtilər. Həmçinin həzrətin (s) başının tükündən düşəndə səhabələr tez onu götürərdilər."¹

2. Buxari "Sifətun-Nəbi" babında (bölməsində) Əbi Cuheyfədən olan sənədə əsasən rəvayəti nəql edir: "Peyğəmbər (s) Bətha vadisi (Məkkə çöllüyü) tərəfə səfər etmək üçün mənzilindən çıxdı. Namaz vaxtı dəstəmaz alıb iki rəkət günorta və iki rəkət də əsr namazını qıldı. Bu zaman camaat o həzrətin (s) əlini tutub üzlərinə sürtürdülər.

Rəvayəti nəql edən deyir: "Mən də həmçinin Peyğəmbərin (s) əlini tutub öz üzümə sürttdüm. O həzrətin (s) əli qardan soyuq və müşkdən də daha ətirli idi."

Buxari bu babın sonunda həmin rəvidən olan sənədə əsasən nəql edir: "Bilal Rəsulullahın (s) dəstəmazının qalan suyunu camaata gətirdi və onlar da o sudan bərəkət üçün istifadə etdilər."²

Yenə də o, "İstimali fəzli vuzuin-nas" bölməsində Əbi Cuheyfədən olan sənədə əsasən nəql edir: "Mən Rəsulullahla (s) birlikdə səfərdə idim. O həzrət (s) dəstəmaz aldı və camaat həzrətin (s) dəstəmazının suyundan götürüb özlərinə sürttdülər."³

O buna oxşar bir rəvayəti də "Kitabus-səlat"da gətirib

1. Sireyi Hələbiyyə, 3-cü cild, səh.15-də Kəşful-Irtiyabdan nəql olunub, səh.442 və 443 (Dəməşq çapı).

2. Səhih Buxari, 4-cü cild, səh.229 və 231.

3. Həmin mənbə, 1-ci cild, səh.58 və 59.

və demişdir ki, camaat özünü o həzrətin (s) dəstəmazı ilə məsh edirdilər.¹

Qəstəlanı deyibdir ki, bu ibarətdən saleh bəndələrin bədəninə əl sürtməklə bərəkət istəməyin caiz olması hökmü əldə olunur."²

3. Müslim "Kitabus-səlat"da Əbu Cuheyfədən olan sənədlə nəql edir: "Məkkə çölündə Peyğəmbərlə (s) görüşdük. . . . Bilal Həzrətin (s) dəstəmaz suyunu gətirəndə camaat ora tələsərdilər. Onlardan bəzisi dəstəmaz suyuna çatar və bəzisi də o suyun tərini, rütubətini başqalarına çatdırardılar və onun damcılarını onlara səpərdilər."

O, başqa bir hədisdə həmin ravidən (rəvayəti nəql edəndən) olan sənədlə deyir: "Bilalı həzrətin (s) dəstəmaz suyunu gətirən gördüm. Səhabələr ona tərəf tələsməyə başladılar. Hər kimə sudan bir qədər çatsaydı, onu bədəninə sürtdi və suya çatmayanda da öz dostunun əlində olan suyun tərində götürüb özünə sürtdi."

Nəvəvi deyir: "Saleh bəndlərdən qalan şeyləri təbərrük (bərəkət) məqsədi ilə istifadə etmək, onların dəstəmaz suyunun, yeməyinin və içməyinin qalıqından, paltarından istifadə etmək bu bölmədədir."³

4. Peyğəmbərin (s) minbərindən təbərrük kimi istifadə etmək, o həzrətin (s) minbərində oturduğu yerə əl sürtmək barəsində çoxlu rəvayətlər nəql olunub və onlar haqda qabaqda deyiləcək.

5. Məkkənin fəthi dastanında Peyğəmbərin (s) dəstəmaz suyuna təbərrük etməkdə əshabın bir-birini qabaqlaması və Əbu Süfyanın bu mənzərəni görüb təəccüb etməsi dastanı məşhurdur. Əgər Peyğəmbərin (s) dəstəmaz

1. Həmin mənbə, səh.134.

2. İrşadus-sari, 1-ci cild, səh.467.

3. Səhih Müslim, Şərhi Nəvəvi, 4-cü cild, səh.218-220.

suyuna, əlinə tökülən suya və həzrətin (s) tükünə təbərrük etmək caizdirsə və Rəsulullah (s) də camaatın bu əməlindən nəhy etməyibsə, şübhəsiz Peyğəmbərin (s) bütün cismini əhatə edən qəbirə təbərrük etmək də gərək caiz olsun. Çünki təbərrükün şərti bir şeyin Peyğəmbərlə (s) bağlı olması və o həzrətin (s) mübarək bədənini ilə paltar, başın tükü və bunlar kimi şeylərin bir növ əlaqədə olmasıdır. qəbrin Peyğəmbərin (s) bədənini əhatə etdiyi üçün, xüsusi ilə də təvəssül bəhsində qeyd olunan bu sözləri: "Peyğəmbər (s) qəbrində bir növ hissiyyata malikdir. . ." - vəhhabilər deyirlərsə, istər əl sürtmək, öpmək və onun ətrafında fırlanmaq olsa da belə, bunların hamısı o həzrətə (s), daşlara və sair əşyalara ibadət deyil, onun bədənini təbərrükdür.

İndi isə əhli-sünnə alimlərinin bunlardan hər biri barəsində olan nəzərləri haqqında bəhs edəcəyik.

CƏBRAYIL BABINDAN RÖVZƏYƏ DAXİL OLMAĞIN VƏ MİNBƏRİN YANINDA TƏHİYYƏT NAMAZI QILMAĞIN MÜSTƏHƏBLİYİ

Qazi Fəzluddin İbn Nəsir Ğuri deyir: "Zəvvarın Cəbrayıl babından (Rövzəyə-orada məkan adıdır) daxil olması daha fəzilətlidir. Bunun səbəbini sair bölmələrdə zikr etmişik. Ancaq zəvvarlar "Babussəlam" tərəfdən ora daxil olmağa adət ediblər. Hər halda əgər bir zəvvar hərəmə daxil olmaq istəyirsə, gərək qəlbini hər şeydən ayırsın, batinini təmizləsin və addımını sağ ayaqla başlayıb desin: "Böyük Allaha və Onun kərim sifətinə pənah aparıram. . ." ¹

O sonra deyir: Məscidə daxil olanda və oradan çıxanda bu duanı unutma. Bu dua Allaha həmd-sənadan, Rəsulullah (s), onun Əhli-beytinə (ə), əshabına, saleh bəndələrə salam

1. Vəfaul-vəfa, 4-cü cild, səh.1393.

və salavatdan ibarətdir və Allahdan da günahların bağışlanmasını, müvəffəqiyyət, özünün islah olmağını və Allahın razılığı olduğu işlərdə kömək istəyirsən."

Səmhudi deyir: "Əgər Cəbrayıl (ə) babından daxil olsan, oradakı otağın arxasından vüqarlı və təvazökar halda keçirsən, sonra Peyğəmbərin (s) mehrabında, ya minbərin arxasında, ya da başqa bir yerdə iki rükət məscid üçün təhiyyət namazı qılırsan. O, bu namazı qılmağın qaydasını, ondan sonrakı dua və həmd-sənanı izah edir. Daha sonra isə bu bəhsi müzakirə edir: Təhiyyət namazı, Peyğəmbərə (s) salam və onu ziyarət etdikdən sonra qılınmalıdır, yoxsa o həzrətə (s) salam və ziyarətdən sonra qılınmalıdır? Yaxud o, bu iki şeyin arasında seçim etməlidir? O burada Malik və başqalarından bir neçə nəzəri nəql edir."¹

RƏSULULLAHIN (S) HƏRƏMİNDƏ DURMAQ ÜÇÜN MƏKAN

1. Zəkəriyyə Ənsari deyir: "Zəvvar (Peyğəmbərin) məscidinə daxil olanda "Rövzə"ni (burada məkan adıdır) niyyət etməlidir. Bu, Peyğəmbərin (s) qəbri ilə minbərinin arasında yerləşir. O, minbərin kənarında dayanıb məscid üçün təhiyyət namazı qılıb və namazdan sonra Allaha bu nemətlərinə görə şükr etsin. Daha sonra o, arxası qibləyə, üzü həzrətin (s) qəbrinin baş tərəfinə doğru dursun və baxışlarını aşağı endirib, qəlbini dünyaya olan bağlılıqlardan ayırdığı halda, dörd zira (bir dirsək qədər ölçü vahidi) qəbirdən uzaqlaşıb yavaş səslə ona salam versin. Onun ən qısa salamu belədir:

السلام عليك يا رسول الله

"Əssəlamu ələykə ya Rəsuləllah!"²

1. Həmin mənbə, səh.1394.

2. Fəthul-vəhhab, 1-ci cild, səh.275.

2. Musa əl-Hicavi deyir: "Zəvvar (Peyğəmbərin) məscidinə daxil olanda, həzrətin (s) qəbri ilə minbəri arasında olan Rövzəni (oradakı məkanı) niyyət edib, minbərin kənarında təhiyyət namazı qılsın. Bu zaman o, arxası qibləyə, üzünü də qəbrin başı tərəfinə çevirib dursun və qəlbi dünyaya olan əlaqəsindən ayrılan halda dörd zira (bir dirsək qədər ölçü vahidi) qədərində oradan uzaqlaşsın və səsinə ucaltmadan salam versin. Onun ən qısa salamu belədir:

السلام عليك يا رسول الله

*"Əssəlamu ələykə ya Rəsuləllah!"*¹

3. Şərvani və İbadinin haşiyələrində deyilir: "Zəvvar (Peyğəmbərin) məscidə daxil olanda (həzrətin (s) qəbri ilə minbəri arasında olan) Rövzəyə getsin və minbərin kənarında təhiyyət namazı qılsın. İki rükət namazı qılandan sonra Allaha bu nemətə görə şükr etsin. Daha sonra üzünü qəbirə, arxasını da qibləyə tərəf çevirsin və dörd zira oradan uzaqlaşsın. qəbir sahibinin əzəmət və cəlalına görə, gözlərini aşağı diksın, qəlbini dünyaya olan əlaqəsindən ayıran halda ayaq üstə dursun və ona salam versin."²

4. Bikri Dəmyati yazır: "Zəvvar Cəbrayıl (ə) babından daxil olub əzəmətli, vüqarlı, qəlbi narahat və sınımış halda hücrənin arxasından Rövzəni niyyət edib, Rəsulullah (s) namaz qıldığı yerdə "Kafirun" və "İxlas" surəsini oxumaqla iki rükət təhiyyət namazı qılsın. Ayaq üstə durub yaxşı şəkildə salam vermək də sünnətdir. Sonra işə ziyarət edib Allaha nemət və bəxşislərinə görə şükr etsin və ziyarətinin qəbul olmasını məqam sahibindən tələb etsin, Peyğəmbərin (s) barəsində sifariş olunmuş duaları oxusun. Bu zaman qəbrin baş tərəfindən hörmət və ədəblə qəbirə yaxınlaşsın və

1. əl-Iqna, 1-ci cild, səh.237.

2. Həvaşiyuş-Şərvani vəl-İbadi, 4-cü cild, səh.144.

gözlərini qapamaq istəyən halda yerə baxsın, (Allahın izni ilə məxluqatın sirlərindən, zahirdəkilərdən agah və qəbirdə həyatı olan) Peyğəmbərin (s) əzəməti müqabilində desin:

السلام عليك ايها النبي ورحمة الله وبركاته

*"Əssəlamu ələykə əyyuhənnəbiyyu və rəhmətullahi və bərəkətuh."*¹

5. Əbdürrəhman İbn Qəddamə yazır: "Məscidə daxil olmaq istəyən kəs üçün sağ ayaqla daxil olmağa başlaması müstəhəbdir. O sonra desin: Allahın adıyla və Rəsulullah (s) salam olsun! Pərvərdigara! Məni bağışla və rəhmət qapılarını mənim üzümə aç!

Məsciddən çıxan zaman birinci sol ayağını irəli atsın və daxil olduğu zaman oxuduğu duanı həmin qaydayla oxusun, burada ikinci cümlənin yerinə desin: (Pərvərdigara!) Öz fəzl və kərəm qapılarını mənim üzümə aç.

Bunun da dəlili, Rəsulullahın (s) qızı həzrət Fatimədən (ə) nəql olunmuş bir rəvayətdir və Rəsulullah (s) onu Peyğəmbər (s) məscidinə daxil olmaq üçün belə deməyi öyrədib.

Daha sonra qəbrin yanına gəlib arxası qibləyə və üzünü qəbrin ortasına tərəf tut və de:

السلام عليك ايها النبي ورحمة الله وبركاته

*"Əssəlamu ələykə əyyuhənnəbiyyu və rəhmətullahi və bərəkətuh."*²

6. Səmhudi deyir: "Belə nəql olunubdur ki, zəvvar (Peyğəmbərin) qəbrinin baş tərəfindən dörd ziralıq fasilədə dursun.

İbn Əbdüssəlam isə demişdir ki, zəvvar üç ziralıq fasilədə dursun. Hər halda şübhəsiz, bu fasilə zərihin

1. İanətut-talibin, 2-ci cild, səh.314.

2. əl-Şərhu-l-Kəbir, 3-cü cild, səh.495.

içərisindən hesablanır. İbn Həbib "Kitabul-Vazihə"də deyibdir: Zəvvar üzü qibləyə tərəf durub Peyğəmbərin (s) şərif qəbrinin ziyarətini niyyət edib ona yaxınlaşsın.¹

Qəzzali "İhyaul-ülüm" kitabında zəvvarın dayandığı yeri bəyan edəndən sonra dediyimiz şəkildə deyir: "Yaxşı olar ki, bəyan etdiyimiz kimi Peyğəmbərin (s) hüsurunda durub, həyatda olduğu halda onu ziyarət etdiyiniz kimi dünyadan gedəndən sonra da həmin qayda ilə ziyarət edəsən və həyatda olan zaman hüsuruna yaxınlaşdığın kimi qəbrinə də həddindən artıq çox yaxınlaşmayasan."²

Daha sonra deyir: "Sonra zəvvar orta həddə olan səslə, yəni nə çox uca və nə də çox yavaş salam verib və deyir:

السلام عليك يا رسول الله! السلام عليك يا نبي الله! و...

"Əssəlamu ələykə ya Rəsuləllah! Əssəlamu ələykə ya Nəbiyyəllah!..."

Hər kəs salamin bu sözlərini öyrənməkdə aciz olsa, ya da vaxtı qısa olsa, onun bəzi sözləri ilə kifayətlənə bilər. Eləcə də Nəvəvi deyibdir: "Ən qısa deyilən salam belədir:

السلام عليك يا رسول الله!

"Əssəlamu ələykə ya Rəsuləllah! –Allahın sənə salam və salavatı olsun!"

O, Nəvəvidən sonra nəql edir ki, zəvvar həzrətin (s) üzü müqabilində olan özünün əvvəlki yerinə qayıdıb, özü üçün o həzrətə (s) təvəssül etsin və onu Allah yanında şəfaətçi qərar versin.³

Həzrətin (s) üzü müqabilindəki dua və təvəssüldən ayrıldıqdan sonra onun baş tərəfinə gəlib orada sütunla qəbrin

1. Vəfaul-vəfa, 4-cü cild, səh.1396.

2. Həmin mənbə.

3. Həmin mənbə, səh.1398.

arasında dursun və üzünü qibləyə çevirib, Pərvərdigarın həmd-sənasına, özünün, dostlarının, ata-anasının və istədiyi hər bir kəsə dua etməyə məşğul olsun."¹

7. Behvəti yazır: "Zəvvar Mədinə məscidinə daxil olan zaman, sünnətdir ki, o biri məscidlərdə dediklərini burada da desin və namaz qılanların cərgəsində dursun. Sonra məscid üçün təhiyyət namazı qılıb, ondan da sonra Peyğəmbərin (s) qəbri müqabilində arxası qibləyə və üzü də hücrənin (zərihin) divarına tərəf dursun və o həzrətə (s) salam verib desin:

السلام عليك يا رسول الله!

"Əssəlamu ələykə ya Rəsuləllah!"²

8-Şeyx Seyid Sabiq yazır: "Zəvvar Rövzəyə (oradakı məkan adıdır) daxil olanda müstəhəbdir ki, əvvəlcə ədəbli və təvazökarlıq halında məscidin təhiyyət namazını qılsın. (Məscidin təhiyyət) Namazını qılandan sonra üzünü (Peyğəmbərin) qəbirə tərəf tutub və arxasını da qibləyə tərəf çevirib dursun, Rəsulullah (s) salam verib və desin:

السلام عليك يا رسول الله!

"Əssəlamu ələykə ya Rəsuləllah!"³

9. Molla Əli Qari "Ziyarətun-Nəbi" hədisinin aşağısında yazır: "Səhabənin və onun ardıcıllarının sünnəti belədir ki, sən qiblə tərəfdən arxası qibləyə üzü Peyğəmbərin (s) qəbrinə tərəf (üzü qəbirə tərəf təkid olunub) daxil olub sonra deyəsən:

السلام عليك ايها النبي ورحمة الله وبركاته

"Əssəlamu ələykə əyyuhənnəbiyyu və rəhmətullahi və bərəkətuh."⁴

1. Həmin mənbə, səh.1400 və 1401; əl-Məcmu, 8-ci cild, səh.274 və 275.

2. Kəşful-qina, 2-ci cild, səh.5.

3. Fiqhul-sunnə, 1-ci cild, səh.778.

4. Molla Əli Qari, Şərhi Müsnədi Əbi Hənifə, səh.201 və 202.

10-Muhyiddin Nəvəvi Peyğəmbərin (s) məscidi bölməsində yazır:

و يقدم رجله اليمنى فى الدخول و اليسرى فى الخروج كما فى سائر المساجد
فاذا دخل قصد الروضة الكريمة و هى ما بين القبر و المنبر فيصلى تحية
المسجد بجنب المنبر...

*"Digər məscidlərdə olduğu kimi, zəvvar sağ ayaqla məscidə daxil olub, sol ayaqla oradan çıxsin. Məscidə daxil olanda o həzrətin (s) qəbri ilə minbərin arasında yerləşən rövzəsini niyyət etsin. Sonra minbərin yanında təhiyyət namazı qılsın."*¹

"İhyaul-ülüm" kitabında yazır: "Müstəhəbdir ki, zəvvar minbərin sütununu sağ çiyini tərəfdə qərar versin və üzünü məscidin qibləsi tərəfindəki dairəvi sütuna tərəf dursun. Bura Rəsulullahın (s) durduğu yer idi və ondan sonra məscid genişləndir."

"Əl-Mədinə" kitabında yazır: "qəbirlə minbərin arasındakı fasilə əlli üç zira, bir qarışıqdır. Zəvvar Rövzədə və ya məscidin başqa yerində təhiyyət namazını qılandan sonra, bu nemətə görə Allaha şükr etsin, niyyətinin və ziyarətinin qəbul olmasını Allahdan istəsin. Daha sonra arxasını qibləyə, üzünü də qəbrin divarına tərəf tutub son dərəcə təvazökarlıqla məqam sahibinin əzəməti və cəlalı qarşısında, qəlbinə dünyaya olan bağlılıqdan boşaldıb, qəlbin gözü ilə həzrətin (s) məqamına diqqət yetirməklə qəbrin yaxınlığına gəlib uca deyil, sadə bir səslə Peyğəmbərə (s) salam versin və desin:

السلام عليك يا رسول الله!

"Əssəlamu ələykə ya Rəsuləllah!"

Sonra isə həmin halda əvvəlki yerinə qayıdıb, özünü haqqında Rəsulullahı (s) təvəssül etsin və Sübhən Allahın yanında həzrətdən (s) şəfaət istəsin."

1. Əl-Məcmu, 8-ci cild, səh.273 və 274.

Təvəssül mövzusunda qeyd olunduğu kimi Mavərdidən və başqalarından bir ərəbin təvəssül və kömək diləməsinə nəql edir və deyir: "Sonra zəvvar Peyğəmbərin (s) qəbrinin baş tərəfinə gedib, sütunun arasında üzü qibləyə dursun və Allaha həmd-səna desin, özü, ata-anası, qohumları, böyükər, din qardaşları və sair müsəlmanlar üçün dua etsin. Daha sonra Rövzəyə qayıdıb orada çoxlu dua oxusun, namaz qılsın və minbərin yanında durub dua etsin."

Nəvəvinin sözləri bu əməlin caiz olmasına və bəlkə də Peyğəmbərə (s) təvəssül edib, o həzrətdən (s) şəfaət istəməyə dəlalət edir.

11. Rəsulullah (s) təvəssül etmək barəsindəki bəhslərdə İbn Teymiyyə aid cavabda Maliki, Şafei, Hənəfi və Hənəbililərin üzünü qəbirə və arxasını da qibləyə çevirməyin müstəhəbliyi barəsində fətva və nəzərlərini nəql etmişik.

12. qəbirlə üzbəüz dayanmağın müstəhəbliyi barəsində, əhli-sünnə kitablarında qeyd olunmuş rəvayətlərin bir hissəsində nəql olunubdur. O cümlədən Müsnədi Əbi Hənifədə Nafedən, o da İbn Ömərdən nəql olunmuş bir rəvayətdə deyibdir:

من السنة ان تأتي قبر النبي ﷺ من قبل قبله و تجعل ظهرك الى القبلة و

تستقبل القبر بوجهك ثم تقول: السلام عليك ايها النبي و رحمة الله و بركاته

"Sünnətdir ki, qiblə tərəfdən Peyğəmbərin (s) qəbrinin yanına gəlib, arxanı qibləyə, üzünü isə qəbirə tərəf çevirib sonra deyirsən:

السلام عليك ايها النبي و رحمة الله و بركاته

Əssəlamu ələykə əyyuhənnəbiyyu və rəhmətullahi və bərəkətu."^{1 2}

1. Müsnədi Əbi Hənifə, səh.201, "Ziyarətin-Nəbi (s)".

2. İbn Ömərdən nəql olunan bu rəvayət, Müsnədi Əbi Hənifənin şərhində, səh.201 və 202-də Molla Əli Qaridən nəql olunubdur.

Burada iki məsələyə diqqət yetirmək lazımdır:

Birinci: qəbirlə üzbəüz dayanıb arxasını qibləyə çevirməyin müstəhəbliyi, zəvvarın Peyğəmbərin (s) üzü müqabilində duran halındadır. Zikr olunmuş fətva və sözlərin zahiri bu idi. Lakin əgər Peyğəmbərin (s) baş tərəfində durarsa, arxasını qibləyə çevirmək lazım deyil, əksinə qiblə onun sağ tərəfində yerləşmiş olur. Lakin adı çəkilən kitablarda üzünü qəbirə arxasını qibləyə çevirməyin müstəhəbliyinə işarə olunubdur. O bunu çatdırır ki, zəvvar Peyğəmbərin (s) üzü müqabilində durub ziyarət oxusun. Ancaq Bikri Dəmyatidən¹ nəql olunanlar yuxarıdakı mətləbə dəlalət etmir. Çünki Rövzə məkanını niyyət edib və təhiyyət namazı qılmağı deyəndən sonra deyir:

ثم يأتي القبر الشريف من جهة رأسه

Yəni o həzrətin (s) baş tərəfindən qəbirə tərəf gəlsin və arxasını qibləyə tərəf çevirməyə isə işarə etmir. Əksinə deyir ki, o həzrətin (s) baş tərəfindən gəlmək ədəb qaydalarındandır. Buna əsasən də əgər üzü mübarək baş tərəfə dursa, onun sağ tərəfi üzü qibləyə olacaq və Rövzədən məqsəd də qəbirlə minbərin arasında olan yerdir. Eləcə də bir çox kəlmələr də buna işarə olunub və bunun izahı üçün Rəsulullahdan (s) rəvayətlər də nəql olunubdur. Məsələn, Həfs İbn Asim Əbu Hüreyrədən nəql edir ki, o dedi:

قال رسول الله ﷺ: ما بين قبري ومنبري روضة من رياض الجنة ومنبري على

حوضي

*"Rəsulullah (s) buyurub: Mənim qəbrimlə minbərim arasında Cənnət bağlarından bir bağ vardır və mənim minbərimdə hovuzumun üstündədir."*²

1. İanətut-Talibin, 2-ci cild, səh.314.

2. Kitabul-sunnə, səh.325.

Buxari Əbu Hüreyrədən nəql edir ki, Peyğəmbər (s) buyurub:

ما بين بيتي و منبري روضة من رياض الجنة و منبري على حوضي

*"Mənim minbərimlə evimin arasında Cənnət bağlarından bir bağ vardır və mənim minbərim də hovuzumun üstündədir."*¹

"Rəddul-muxtar"ın haşiyəsində İbn Abidin² deyibdir: "Rövzə" kəlməsi qəbirlə minbərin arasına deyildiyi kimi Peyğəmbərin (s) məscidinin hər yerinə deyilir. Alimlərdən bəziləri də bunu təsdiq ediblər. Bu mənaya əsasən də:

تجاه وجه صاحب الرسالة ﷺ

"Ticahə vəchu sahibir-risaləti (s)" - "risalə sahibinin (s) üzü müqabili" cümləsinin mənası zahir olur. Çünki birinci mənaya əsasən burada Rövzədən məqsəd minbərlə qəbrin arası olsa, həzrətin (s) üzü müqabilində dayanmaq olmur. Çünki zəvvarlar Peyğəmbərin (s) müqabilində duranda birinci mənaya əsasən Rövzədən kənarda durmuş olurlar.

Xülasə, əgər bir kəs həzrətin (s) üzü müqabilində durmaq istəsə, şübhəsiz, birinci mənaya əsasən Rövzədən kənarda olacaqdır. Çünki Rövzənin məşhur mənası həzrətin (s) üzü qarşısı deyil, qəbirlə baş tərəfində yerləşən minbərin ortasıdır. Alimlərin sözlərində və onların bütün fətvalarında deyilibdir: "Rövzəni niyyət edib, həzrətin (s) üzü müqabilində durursan."

Burada onların Rövzədən məqsədi, gərək məscidin bütün tərəfi olsun.

Birincisi bu istidlal (istinad və dəlil gətirmək) səhih deyil. Çünki "Rövzə məkanını niyyət edib və Rövzəyə daxil olursan"-deyən kəslərin çoxu, bildiriblər ki, bundan məqsəd qəbirlə minbərin arasıdır və həmçinin

1. Fiqhul-sunnə, 1-ci cild, səh.780.

2. Rəddul-muxtar əl-əl-durril-muxtar, 1-ci cild, səh.53.

Əbu Hüreyrənin hədisi də buna dəlalət edir.

İkincisi burada deyilən "Həzrətin (s) üzü müqabilində durursan"-sözündən məqsəd həzrətin (s) Rövzəsində olanda onun üzü qarşısında dur və "Rövzədə həzrətin (s) üzü müqabilində durmaq mümkün deyil sözü deyilsin"—bu sözlər deyildir. Bəlkə burada məqsəd Rövzəyə daxil olub Peyğəmbərin (s) namaz qıldığı yerdə, ya da minbərin yanında namaz qılıb oradan çıxırsan və arxası qibləyə tərəf olan halda Peyğəmbərin (s) üzü müqabilində durursan. Buna görə də bu sözlərin çoxunda deyiblər:

ثم يأتي القبر الشريف

"Sonra qəbirə tərəf gəlirsən."

Burada "summə" bağlayıcısı işin təxirinə (gecikməsinə) dəlalət edir.

Yaxud deyiblər اتجه الى القبر الشريف *"qəbirlə üz-üzə durursan"* və bunun kimi cümlələrin Rövzənin məşhur mənasından, yəni qəbirlə minbərin arasında olan məkanın mənasının dəyişməsinə heç bir dəlalət etmir və burada Rövzədən çıxıb arxası qibləyə üzü Peyğəmbərin (s) mübarək üzü qarşısında durmaq mənasına uyğun gəlir.

İkinci: Zəvvarın qəbirlə üzbə-üz dayanıb salam və ziyarəti oxumasında heç bir ixtilaf yoxdur. Bu istər arxası qibləyə, üzü həzrətin (s) üzünə tərəf olsun, ya da istər baş tərəfdən qəbirlə üzbə-üz dayanıb və qiblə də onun sağ tərəfində yerləşən halda olsun. Eləcə də şiə və əhli-sünnədən bir çoxu bu cür dayanıb ziyarət oxuyurlar. Dua, qəbirlə üzbə-üz durub, ya da üzü qibləyə tərəf oxunmalıdır?

Vəhhabilər bu sualın cavabında İbn Teymiyyəyə itaət edib deyirlər: "Dua etmək üçün qəbirlə üzbə-üz dayanmaq caiz deyil və zəvvar gərək üzü qibləyə dayanıb öz istəyini Allahdan tələb etsin."

İbn Teymiyyə "Ziyarətul-qübur" risaləsində deyir:

ان اصحابه كانوا اذا جاؤا عند قبر النبي ﷺ يسلمون عليه فإذا ارادوا الدعاء لم يدعوا الله مستقبلي القبر الشريف بل ينحرفون و يستقبلون القبلة و يدعون الله وحده كما في سائر البقاع

*"Səhabə Peyğəmbərin (s) qəbri yanına gələn zaman o həzrətə (s) salam verərdilər və dua etmək istəyəndə, qəbirlə üzbə-üz dayanıb dua etməzdilər. Əksinə, oradan dönüb sair məkanlar kimi qiblə ilə üzbə-üz dayanardılar və təkcə Allahu çağırardılar."*¹

Lakin təvəssülə aid bəhsdə Maliki, Hənbəli, Hənəfi, Şafei və bunlardan qeyri- təriqətlərin fəqihlərinin ondan çox nəzərini nəql etdik. Onlar demişdilər ki, qəbirlə üzbə-üz dayanıb dua etmək caiz və daha fəzilətlidir. Xüsusilə də bu barədə həzrətin (s) hərəmində abbasi xəlifəsi Mənsur Dəvaniqi ilə Malikin arasında baş vermiş danışıklara gərək diqqət edilsin. Çünki Əbu Cəfər Mənsur maliki məzhəbinin imamı Malikdən (əhli-sünnənin tanınmış fəqihlərindən və tabeindən-səhabəyə tabe olanlardan-idi) soruşur ki, duanı üzü qibləyə oxuyum, yoxsa qəbirlə üzbə-üz dayanıb oxuyum? O cavabında dedi:

لم تصرف وجهك عنه...

*"Niyə üzünü qəbirdən döndərirsən, halbuki o, sənin və atan Adəmin (ə) Allah dərgahındakı qiyamətə qədər olan vasitəsidir. Əksinə üzü qəbirə tərəf dur və onu özünə şafaətçi qərar ver."*²

Guya İbn Teymiyyə güman etmişdir ki, əgər bir kəs üzünü Peyğəmbərin (s) qəbrinə tərəf çevirib, Allahdan bir şey istəsə və dua etsə, şirkdir. Buna görə də deyib

1. Ziyarətul-qübur, səh.159-da, Kəşful-irtiyabda səh.338-dən nəql olunub.

2. Həmin bu əsər (Şiə məzhəbinin əqidəsi), 3-cü cild, səh.61.

ki, üzünü qibləyə tərəf çevir təkcə Allahı çağır. Halbuki Quran buyurub:

... فَايْمًا تَوَلَّوْا فَثَمَّ وَجْهَ اللَّهِ ...

*"Hansı tərəfə yönəlsəniz (üz tutsanız) Allah oradadır."*¹

qəbirlə üzbə-üz durmağın və dua etməyin, şirk və Allahdan qeyrisinə diqqət yetirməyin arasında heç bir əlaqəsi yoxdur. Daha çox izah üçün İbn Teymiyyə verilən cavab bəhsinə müraciət olunsun.

13. Təbəranidən nəql olunan hədisə əsasən, həcc mərasimindən sonra Peyğəmbəri (s) ziyarət etmək təkid olunubdur. Həzrət (s) buyurub: "Hər kəs Allah evinin həcc əməllərini yerinə yetirsə, ancaq məni ziyarət etməsə mənə zülm etmişdir."

Başqa bir rəvayətdə həzrət (s) buyurub: "Hər kəs həcc əməllərini yerinə yetirib və daha sonra mənim qəbrimi ziyarət etsə, məni diriliyimdə ziyarət etmiş kəs kimidir."

Yaxşı olar ki, Mədinəyə ziyarətə getmək istəyən kəs iki şeyi niyyət etsin: Birinci, üç məscidin fəziləti barəsində deyilənlərə əsasən Peyğəmbərin (s) məscidinin ziyarətidir. (Üç məsciddən başqa səfərə getməyin: Mənim məscidim (Peyğəmbərin), Məscidul-Həram və Məscidul-Əqsa. İkinci, Peyğəmbərin (s) ziyarəti. Bu ziyarət daha fəzilətli müstəhəblərdən, Allaha yaxınlaşmaq üçün ən yaxşı vasitələrdəndir və şəfaəti qazanmaq, Peyğəmbərlə (s) Cənnətdə birlikdə olmaq üçün bizə kifayətdir. Zəvvar Mədinə şəhərinin divarını görən zaman uca səslə Peyğəmbərə (s) salavat və salam göndərsin, sonra desin: "Pərvərdigara! Bu sənin Peyğəmbərinin (s) hərəmidir. Onu məni Cəhənnəm odundan qoruyan, əzabdan və mənim pis əməlimlə hesablaşma zamanı amanda saxlayan qərar ver."

1. Bəqərə surəsi, ayə 115.

Mədinəyə daxil olanda isə desin: "Pərvərdigara! Ey göylərin və onun altında olanlara kölgə salınmışların Pərvərdigarı! Ey yerin və orada olanların Pərvərdigarı! Ey küləklərin və pərakəndə olanların Pərvərdigarı! Səndən bu şəhərin, onun əhlinin və orada olanların xeyir və yaxşılığını istəyirəm. Sənə onun, orada olanların və oranın əhlinin şərrindən pənah aparıram. Bu sənin göndərdiyin kəsin hərəmidir. Mənim ora daxil olmağımı cəhənnəm odundan qoruyan, əzabdan və pis əməlin hesabından amanda saxlayan qərar ver."

O, bir yerdə qalmağa başlayanda qüsl etsin, paltarlarından ən yaxşısını geyinsin və özünə ən yaxşı ətirlərdən vursun. Sonra təvazökarlıq halında məscidə tərəf getsin. Məscid bölməsində deyildiyi kimi, məscidə daxil olmağın qayda-qanunlarına riayət etməklə məscidə daxil olub iki rükət məscidin təhiyyət (məscidə ehtiram etmək üçün) namazını qılsın. Daha sonra ayağa qalxıb Peyğəmbərin (s) qəbrinə tərəf, arxası qibləyə üzü qəbirə tərəf, zahirə və batində təvazökarlıq halında ərz etsin:

"Salam olsun sənə ey Allahın Peyğəmbəri! Salam olsun sənə ey Allahın elçisi! Salam olsun sənə ey Allahın əvvəl yaratdığı və axırncı göndərdiyi kəs!"

Sonra sağ tərəfdən bir addım dala gedib dursun və desin:

"Allahın salamu, rəhməti və bərəkəti olsun sənə ey Əbu Bəkr!"

Daha sonra bir addım da dala gedib və durub desin:

"Allahın salamu, rəhməti və bərəkəti olsun sənə ey Ömər!"

O sonra əvvəlki yerinə qayıdıb dursun və "Fatihə" surəsini, "Yasin" surəsini və Qurandan hər nə bilirsə, onu oxuyub onların savabını Peyğəmbərin (s), onunla birlikdə olan iki nəfərin ruhuna hədiyyə etsin və özü, ata-anası, dostları və

bütün müsəlmanlar üçün dua edib, onlara dünya və axirət xeyirlərini diləsin. Namazdan sonra bu pak və mətin hələmdə ən yaxşı ibadət orada nazil olan Qurani oxumaq və həmçinin orada olan qəbir sahibinə salavat göndərməkdir."¹

Burada diqqəti cəlb edən sözlər belədir:

ينبغي لمن اراد زيارة المدينة المنورة ان يقصد شيئين

"Mədinə ziyarətinə getmək istəyən kəsə yaxşı olardı ki, bu iki şeyi niyyət etsin: Biri məscidin ziyarəti, digəri isə Peyğəmbərin (s) qəbrinin ziyarəti."

Buna əsasən əgər təkcə ziyarəti niyyət etsə və ziyarət üçün səfərə çıxsə, bunun heç bir eybi yoxdur. Lakin yaxşı olardı ki, bu iki şeyi birlikdə niyyət etsin.

DUA VƏ PEYĞƏMBƏRİN (S) MİNBƏRİNƏ TƏBƏRRÜK ETMƏK

1. Səmhudi Rövzə və Peyğəmbərin (s) hələminin qayda-qanunları barəsində yazır: "İbn Əsakir deyibdir ki, Rövzənin və Peyğəmbərin (s) hələminin qayda-qanunlarından biri budur ki, zəvvar həzrətin (s) minbərinin yanına gəlib dursun və Allahı çağıraraq işlərində asanlıq yaratdığı üçün Ona həmd və təşəkkür etsin, Rəsulullaha (s) salavat göndərsin, bütün yaxşılıqları Allahdan istəsin və Ona pənah aparsın.

Bunun ardınca Əqşəhri deyir: Rəsulullahın (s) əshabından bir neçəsini gördüm ki, məsciddə olanda Rəsulullah (s) kimi minbərin qabağındakı qübbəni tutub və üzü qibləyə durub dua oxudular."

Əyaz "Əl-Şifa" kitabında Əbi Qəsitdən və Ətbadan yazır: "Rəsulullahın (s) əshabı məsciddə olanda həmişə minbərin qəbir tərəfdə yerləşən qübbəsini öz əlləri ilə

1. Əltacul-camiu lil-üsuli fi əhadisir-Rəsul, 2-ci cild, səh.191, kitabul-həcc.

tutardılar və üzü qibləyə durub dua edərdilər."¹

Əbu Bəkr Əsrəm deyir: "Əbu Əbdillaha (Əhməd İbn Hənbələ) dedim: Peyğəmbərin (s) qəbrinə əl sürtmək və məsh etmək caizdirmi?

O dedi: Bilmirəm.

Dedim: Minbərinə necə?

O dedi: Bəli, bu barədə bir rəvayət vardır və onu İbn Əbi Fədyəkdən, o da İbn Əbi Zibdən və o da İbn Ömərdən nəql edirlər. O (İbn Ömər) minbəri məsh edərdi. Bu mətləbi (məsh etməyi) Səid İbn Müsəyyibdən minbərin qübbəsi barəsində yanmamışdan qabaq nəql ediblər. Malikin ustadı Yəhya İbn Səiddən rəvayət olunubdur ki, o, İraqa getmək istəyəndə minbərin yanına gəlib onu məsh edərək dua etdi və mən onun bu əməli alqışladığını gördüm."²

2. "Şərhul-kəbir" kitabının bir fəslində belə gəlibdir: "Peyğəmbərin (s) qəbrinin divarını öpmək və məsh etmək müstəhəb deyil. (Sonar deyir:) Amma minbəri məsh etmək barəsində bir rəvayət vardır. Onu İbrahim İbn Əbdullah İbn Əbdül-Qari nəql edibdir. Orada deyilir ki, o, İbn Öməri Peyğəmbərin (s) minbərinin üstündə oturduğu yerə əlini qoyub, sonra üzünə sürtdüyünü gördü."³

3. Bəhvəti də həmçinin həmin rəvayəti İbn Ömərdən nəql edibdir.⁴

4. Şukani deyibdir: "İmam Əhməddən Peyğəmbərin (s) minbərini və qəbrini öpmək barəsində soruşdular. O bu məsələnin iradsız olduğunu bildirdi. Ancaq onun

1. Vəfaul-vəfa, 4-cü cild, səh.1401.

2. Həmin mənbə, səh.1403.

3. Əbdürrəhman ibn Qəddamə, əl-Şərhul-Kəbir, 3-cü cild, səh.496.

4. Kəşşaful-qəna, 2-ci cild, səh.600.

əshabından bəzisi bu məsələnin səhih olmasını həqiqətdən uzaq sayıblar."¹

5. İbn Həcərdən də həmçinin bu məsələ belə nəql olunub və İbn Qəddamənin "Şərhul-kəbir" kitabında da Əsrəmdən nəql olunubdur:

اما المنبر فقد جاء فيه ما رواه ابراهيم بن عبد الله بن عبد القارئ انه نظر الى ابن عمر و هو يضع يده على مقعد النبي ﷺ من المنبر ثم يضعها على وجهه

*"Ibrahim İbn Əbdüllah İbn Əbdül-Qari minbərin məshi bərəsində rəvayət edibdir ki, o, İbn Öməri Peyğəmbərin (s) minbərdə oturduğu yerə əlini qoyduğunu gördü. Daha sonra o əlini üzünə qoydu."*²

RƏSULULLAHIN (S) QƏBRİNİN ƏTRAFINDA TƏVAF ETMƏK

Əhli-sünnənin nəzərinə Rəsulullahın (s) qəbrinin ətrafında təvaf etmək haramdır və bu əməldən nəhy olunubdur. İndi isə bu zəminədə onlardan bir neçəsinə işarə olunur:

1. Şərvani və İbadinin haşiyələri kitabında yazır:

و ينبغي المحافظة على الصلاة في مسجده الذي كان في زمنه فالصلاة فيه بالف صلاة و ليحذر من الطواف بقبره عليه الصلاة والسلام و من الصلاة داخل الحجرة بقصد تعظيمه

"Yaxşı olardı ki, Peyğəmbərin (s) zamanında məsciddə qılınan namaza əməl olunsun. Çünki orada qılınan namaz min namaza bərabərdir. Amma gərək Peyğəmbərin (s) qəbrinə təvaf etməkdən pərhiz olunsun və həmçinin o həzrətə (s) təzim etmək məqsədilə hücrənin daxilində də

1. Niylul-əvtar, 5-ci cild, səh.115.

2. İbn Qəddamə, "əl-Şərhul-Kəbir", 3-cü cild, səh.496.

namaz qılmaqdan da pərhiş edilsin."¹

Bu cümlələrdə "vəl-yəhzur" "وليحذر" kəlməsi təkidlə olunan nəhyə dəlalət edir. Bu cümlənin zahiri qəbrin ətrafına hər hansı bir məqsəd və maraqla fırlanmaq və təvaf etməkdən pərhiş etməyi bildirir. Çünki, hücrədə (o zamanlar həzrətin (s) evi və qəbri olduğu yer açıq idi, hücrəyə gedib və orada namaz qılmaq imkanı olmuşdur) təzim etmək məqsədilə namaz qılmaq üçün qeyd gətirmişdir, ancaq təvafı isə mütləq (yəni qeydsiz) gətirmiş, ondan nəhy etmiş və pərhiş olunmağı bildirmişdir.

2. Muhyiddin Nəvəvi yazır:

لا يجوز ان يطاف بقبره ﷺ...

*"Peyğəmbərin (s) qəbrini təvaf etmək caiz deyil..."*²

3. Məhəmməd İbn Şərbini də həmçinin deyir:

وليحذر من الطواف بقبره ﷺ من الصلاة داخل الحجرة بقصد تعظيمه

*"Peyğəmbərin (s) qəbrinə təvaf etməkdən gərək uzaq olsunlar və həmçinin o həzrətə (s) təzim etmək məqsədilə hücrənin daxilində namaz qılmaqdan gərək həzərdə olunsun."*³

4. Səmhudi Peyğəmbərin (s) hərəminin qaydaları barəsində yazır:

و منها ان يجتنب لمس الجدار و تقييله، و الطواف به، و الصلاة اليه، قال

النووي: لا يجوز ان يطاف بقبره

*"Peyğəmbərin (s) qəbrinin divarını öpməkdən, əl sürtməkdən, təvaf etməkdən və ona tərəf namaz qılmaqdan gərək ictinab edilsin. Nəvəvi deyir: Peyğəmbərin (s) qəbrini təvaf etmək caiz deyil."*⁴

1. Həvaşiyuş-Şərvani vəl-İbadi, 4-cü cild, səh.145.

2. əl-Məcmu, 8-ci cild, səh.275.

3. Muğniyul-muhtac, 1-ci cild, səh.513.

4. Vəfaul-vəfa, 4-cü cild, səh.1402.

5. "Tohfə" kitabında İbn Əsakir deyir:

ليس من السنة ان يمس جدار القبر المقدس، ولا ان يقبله، ولا يطوف به كما يفعل الجاهل، بل يكره ذلك، ولا يجوز

*"Cahillərin etdiyi kimi müqəddəs qəbirə əl sürtmək, öpmək və həmçinin qəbirə təvaf etmək sünnətdən deyil. Bu iş bəlkə məkrühdür və caiz deyildir."*¹

6. Behvəti yazır: "Şeyx deyir: Beyti Ətiqdən (Kəbədən) qeyrisini təvaf etmək bütün alimlərin nəzərində haramdır."²

QƏBRƏ EDİLƏN TƏVAFIN NÖVLƏRİ

Rəsulullahın (s) qəbrinə, ya sair ziyarətgahlara və Peyğəmbərlərin, məsum imamların (ə), övliylərin qəbirlərinə edilən təvafalarda, təvaf edənin niyyətinin müxtəlif növlü olması mümkündür:

a) Allah evini təvaf etmək ibadətlərdən biri sayılır. Əgər kimsə bu niyyətlə qəbrin ətrafında təvaf etmiş olsa, onun bu əməli bidət və haramdır. Təvaf üçün bu niyyət yalnız Kəbə evinə aiddir, vəssəlam.

b) Təvaf gərək ibadət məqsədi ilə deyil, yalnız müstəhəb olduğu və bəyənildiyi üçün yerinə yetirilməlidir. Çünki mümkündür ki, bir əməl ibadət sayılmasın, o əməlin düz ilması qəsd-i-qürbətə bağlı olmasın, lakin hər qəsdlə olursa olsun o əməli yerinə gətirilmək istənilsin və bu da bəyənilsin.

v) Təvaf edən şəxs ibadət məqsədi ilə deyil, yalnız qəbir sahibini çox istədiyindən və ona əlaqəsi olduğu üçün onun qəbrinin ətrafında fırlanır. Məsələn; övladının, yaxud dostunun ətrafında fırlanan kəs kimi.

1. Həmin mənbə, səh.1403.

2. Kəşşaful-qina, 2-ci cild, səh.600.

Bəzən insan bu sözləri dilinə gətirir: "Başına dolanım, yaxud sənə fəda olum!"

Bu növ təvafın və fırlanmağın ibadətlə heç bir qarışığı, ya şəri olması və bir neçə dəfə təvaf etmək üçün heç bir qeyd yoxdur. Mümkündür ki, bir əməlin faydasız olub, ona heç bir savab və mükafatın verilməyəcəyi deyilsin. Bu yalnız bir növ məhəbbət və əlaqəni izhar etməyi göstərir. Bu əməl nə üçün və hansı dəlilə görə haramdır? Çünki bir şeyin haram və caiz olmamasının hökmünün dəlilə ehtiyacı vardır. Guya təvafı haram və qeyri-caiz bilənlərin də məqsədi birinci növ və ibadət niyyəti ilə edilən əməldir. Halbuki Peyğəmbərlərin, məsum imamların və övliyaların qəbirlərinə təvaf edən kəslər və avam camaat bu əməli ibadət niyyəti ilə yerinə yetirmirlər. Burada onlar harama və o əməldən nəhy edilməsinə aid olan dəlilə heç bir işarə etməyiblər.

q) Başqa bir növ də isə ibadət niyyəti ilə yox təberrük məqsədilə yerinə yetirilən təvafdır. Qeyd olundu ki, Peyğəmbərlə (s) əlaqəsi olan şeylərə təberrük etmək, İslamın əvvəlində müsəlmanların adət-ənənələrindən bir hissəsi idi, qəbir və zərihin Rəsulullahın (s) cismini əhatə etdiyi üçün camaat onun ətrafında təberrük məqsədi ilə təvaf edirlər.

PEYĞƏMBƏRİN (S) QƏBRİNƏ VƏ TÜRƏTİNƏ ƏL SÜRTMƏK, ÖPMƏK

Bu barədə əhli-sünnəyə aid fəh kitablarında bir neçə fikr və nəzərləri görmək olur:

1. Müstəhəb deyil,
2. Məkrəhdur, yaxud məkrəhluğu daha çoxdur,
3. Haramdır,
4. Caizdir və məkrəh deyil.

İndi isə bu nəzərlərdən bir neçəsinə işarə olunur:

Birinci: Müstəhəb deyil

Əbdürrəhman İbn Qəddamə yazır: "Peyğəmbərin (s) qəbrinin divarını məsh etmək və onu öpmək müstəhəb deyil."

Əhməd (rəh.) deyir: "Onu tanımıram."

Əsrəm deyir: "Mədinənin elm əhlini gördüm ki, Peyğəmbərin (s) qəbrinə əllərini sürtmürdülər, bəlkə bir kənarda durub və salam verirdilər."

Əbu Əbdilləh deyir: "İbn Ömər də həmçinin belə edərdi."

O deyir: "Ammə Peyğəmbərin (s) minbəri barəsində İbrahim İbn Əbdüllah İbn Əbdül-Qari rəvayət edir ki, o, İbn Öməri Peyğəmbərin (s) minbərdə oturduğu yerin üstünə əlini qoyub və daha sonra öz əlini üzünə sürtdüyünü gördü."¹

Bu cümlələrdə yalnız bu əməlin müstəhəb olmamasına işarə olunub, ancaq İbn Ömərdən nəql olunan dəlilə əsasən, minbəre əl sürtmək istisna olunubdur.

İkinci: Məkrəhdur

"Şərvani və İbadinin haşiyələri" kitabında yazır: "Arxa tərəfi, qarın tərəfi Peyğəmbərin (s) qəbrinə söykəmək, həmçinin ona əlini sürüb və öpmək daha çox məkrəhdur. Bəlkə ədəb qaydası belədir ki, o həzrətin (s) həyatı zamanı hüsurunda olduqları kimi qəbirdən uzaqlaşsınlar."²

Daha sonra əlavə edir: "Bəli, əgər təberrük niyyəti ilə (Peyğəmbərin (s) və başqalarının) zərihini öpsələr, məkrəh deyildir. Eləcə də Valid (rəh.)-Şərvani və İbadinin haşiyələri kitabının müəllfinin atası belə fətva veribdir. Bəs ehtimal vardır ki, həmin meyar bu (qəbri

1. əl-Şərhul-Kəbir, 3-cü cild, səh.496.

2. Həvaşi əl-Şərvani vəl-İbadi, 4-cü cild, səh.145.

öpmək və əl sürtmək) məsələdə də həmçinin şərt olsun və həm də ehtimal olunur ki, bu iki məsələnin arasında fərqləri vardır. Buna əsasən ki, səhabelər Peyğəmbərə (s) təzim etmək əməlində nəsrənilərə oxşamamaq üçün bu əməldən çəkinərdilər. Çünki nəsrənilər həzrət İsaya (ə) təzim etməkdə o qədər hədlərini aşdılar ki, onun barəsində allahlıq iddiası etdilər. Buna görə də alimlər camaatı Peyğəmbərə (s) təzim etməkdən çəkindirmək üçün hücrənin daxilində namaz qılmağı qətiyyəən qadağan etmişdilər."¹

Muhyiddin Nəvəvi yazır: "Əbu Musa deyir: İmam Əbül-Həsən Məhəmməd İbn Mərzuq Zəfərani (tədqiqatçı fəqihlərdən idi) öz kitabının cənazələrə aid hissəsində deyibdir: (Zəvvar) gərək əlini qəbirə sürtməsin və onu öpməsin. Keçmişdə də sünnət belə olub.

O deyir: qəbirlərə əl sürtmək və onları öpmək bu gün avam camaatın işidir. Bu əməl şərən xoşagəlməz bidətlərdən sayılır. Yaxşı olar ki, bu əməldən ictinab olunsun və bunu edən adam tutduğu əməldən nəhy edilsin.

O deyir: Hər kəs meyitə salam vermək istəsə, onun üzü müqabili tərəfindən ona salam versin və əgər dua etmək istəsə, gərək öz yerini dəyişib üzü qibləyə durub dua etsin."

"Əbu Musa deyir: Elm dəryasından bəhrələnmiş Xorasanlı fəqihlər deyiblər: qəbirləri ziyarət edəndə müstəhəbdir ki, zəvvar, arxası qibləyə, üzü meyitin üzünün müqabili tərəfində dursun və salam versin, ancaq qəbirə əl sürtməsin, öpməsin və ona toxunmasın. Çünki bu əməl nəsrənilərin adətidir. Bu barədə deyilənlər doğrudur. Ona görə ki, qəbirlərə təzim etməkdən nəhy etmək səhihdir. Əgər Kəbənin şami rüknini (guşəsini) istilam (məsh etmək) müstəhəb sayılmasa; çünki sünnə olmamışdır, halbuki digər

1. Həmin mənbə.

guşələrini istilam etmək müstəhəbdir. Deməli, qəbirləri məsh etmək heç vaxt doğru ola bilməz (çünki əvvəldən sünne olmamışdır) Allah daha yaxşısını bilir".¹

Bu cümlələrdəki (Əbul-Həsən Məhəmməd İbn Mərzuq Zəfəraninin) sözlərdən bəzisinin mənası, belə işlərin haramlığına dəlalat edir. Məsələn, o deyir:

من المبتدعات المنكرة شرعا ينبغى تجنب فعله و ينهى فاعله

"Bu əməllər şəri baxımdan inkar olunmuş bidətlərdəndir. Yaxşı olardı ki, bu əməllərdən uzaqlaşılınsın və bu işi edən də tutduğu əməlindən nəhy edilsin."

Lakin Nəvəvinin öz kəlamı da bu əməllərin məkruluğuna dəlalat edir. Bu barədə aşağıda deyiləcək.

Muhyiddin Nəvəvi yazır:

... بمخالفة كثيرين من العوام و فعله ذلك فان الاقتداء و العمل انما يكون بالاحاديث الصحيحة و اقوال العلماء و لا يلتفت الى محدثات العوام و غيرهم و جهالاتهم

"Peyğəmbərin (s) qəbrini təvaf etmək caiz deyil, qarını və arxası qəbirə söykənmək də məkruhdur. Bu, Əbu Übeydullah və başqalarının sözləridir. Onlar deyiblər: Peyğəmbərin (s) qəbrini öpmək və əl sürtmək məkruhdur. Bəlkə qayda belədir ki, o həzrət (s) həyatda olduğu halda hüsurunda dayandıqları kimi qəbirdən aralıda dursunlar. Alimlərin dedikləri bu söz düzgün bir sözdür, bu barədə onlar həmrəy, həmfikirdirlər və gərək avam camaatın çoxunun əməlinə, müxalifət etməsinə baxıb aldanılmasın. Çünki səhih hədis və alimlərin nəzərinə uyğun olan əməl düzgün sayılır. Gərək avam camaatın və ondan qeyrilərinin nadanlıqları və sözlərinə etina edilməsin."²

1. əl-Məcmu, 5-ci cild, səh. 311

2. Həmin mənbə, 8-ci cild, səh.275.

Məhəmməd İbn Şərbini bu barədə yazır:

و يكره الصاق الظهر و البطن بجدار القبر كراهة شديدة و يكره مسحه باليد و تقبيله بل الادب ان يبعد عنه كما لو كان بحضرته ﷺ في حياته

"Arxa və qarın nahiyyəsini Peyğəmbərin (s) qəbrinin divarına söykəmək şiddətli məkruhdur, ona əl sürtmək və öpmək də məkruh sayılır. Bəlkə qayda belədir ki, həzrətin (s) həyatda olduğu halda hüzurunda durduqları kimi qəbirdən uzaq dursunlar."¹

Behvəti də həmçinin belə yazır: "Şərh və Şərhul-muntəha kitabında deyibdir: Peyğəmbərin (s) qəbrinin divarına gərək əl sürtülməsin, toxunulmasın, sinələri ona dəyməsin və öpməsinlər. Yəni bu işlər məkruhdur. Çünki bunlarda bir növ ədəbsizlik və bidət vardır.

Əsrəm deyibdir: Mədinə alimlərini Peyğəmbərin (s) qəbrinə toxunan görmədim. Bəlkə onlar bir kənarda durub salam verərdilər.

Əbu Əbdilləh deyir: İbn Ömərdən rəvayət olunubdur ki, o əlini Peyğəmbərin (s) minbərində həzrətin (s) oturduğu yerə qoyub və daha sonra həmin əlini üzünə sürtdi."²

Üçüncü: Haram

1. Bu bəhsin davamında Behvəti yazır: ". . . Şeyx deyibdir: Beyti Ətiqdən (Kəbədən) qeyrisini təvaf etmək bütün alimlərin nəzərinə haramdır.

O deyibdir: qəbri öpməmək və əl sürtməmək barəsində bütün alimlər həmrəy və həmfikirdirlər. Çünki bu əməl şirkdir və Allah şirki hərçənd kiçik də olsa belə bağışlamır.

Əbul-Vəfa Əli İbn Əqil və Əbul-Fərəc Əbdürrəhman İbn Cuzi deyiblər: Dua məqsədi ilə qəbirləri ziyarət etmək

1. Muğniyul-muhtac, 1-ci cild, səh.513.

2. Kəşşaful-qina, 2-ci cild, səh.600.

məkruhdur. Buna əsasən bu iş üçün səfər etmək düzgün deyil.

Şeyx deyibdir: qəbirlərin yanında dua etmək üçün dayanmaq məkruhdur."¹

2. Şeyx Seyid Sabiq bu barədə yazır: "Hücrəyə əl sürtməkdən, yəni qəbir və onu öpməkdən ictinab etsinlər. Çünki bunlar Rəsulullahın (s) nəhy etdikləri məsələlərdəndir. Əbu Davud Əbu Hüreyrədən rəvayət edir ki, həzrət Rəsulullah (s) buyurub: Öz evlərinizi qəbir etməyin və mənim qəbrimi bayram və get-gəl yeri qərar verməyin. Ancaq mənə salavat göndərin. Çünki harada olsanız da sizin salam və salavatınız mənə çatır.

Əbdullah İbn Həsən həzrət Rəsulullahın (s) qəbrinin yanında dua etmək istəyən bir kişini gördü. Ona dedi: Ey kişi! Peyğəmbər (s) buyurub: Mənim qəbrimi bayram və get-gəl yeri qərar verməyin, əksinə mənə salavat göndərin. Çünki siz harada olsanız, sizin salam və salavatınız mənə çatır. Ey kişi! Bu cəhətdən səninlə Andolosda olan kəsin arasında heç bir fərq yoxdur."²

3. Əbul-Həsən Məhəmməd İbn Mərzuq Zəfəraninin məkruh barəsindəki nəzərində zahirdə haramlığı çatdıran cümlələr nəql olunubdur. O qəbri öpməyi və əl çəkməyi şəri baxımdan inkar olunmuş bidətlərdən sayıbdır.

4. Səmhudi deyir: "Ziyarətgahlara (Peyğəmbərlərin, övliyalərin və dini şəxsiyyətlərin qəbirlərinə) əl sürtmək, onları öpmək nəsrani və yəhudilərin əməllərindəndir.

Əqşəhri deyir: Zəfərani öz kitabında deyibdir: qəbrin üzərinə əl qoymaq, ona toxunmaq və öpmək şəri baxımdan xoşa gəlməz bidətlərdəndir.

Rəvayət olunubdur ki, Ənəs İbn Malik bir kişini Peyğəmbərin (s) qəbrinin üstünə əlini qoymasını görəndə

1. Həmin mənbə.

2. Fiqhul-sunnə, 1-ci cild, səh.779 və 780.

onu nəhy etdi və dedi: Bu əməl Rəsulullahın (s) zamanında yox idi.

Bu əməli Malik, Şafei və Əhməd çox ciddi xoşa gəlməyən əməllərdən hesab ediblər."¹

5. İbn Əsakirin "Töhfə" kitabında deyilibdir: "Cahillərin etdikləri kimi Peyğəmbərin (s) müqəddəs qəbrinə toxunmaq, onu öpmək və təvaf etmək sünnətdən deyil. Bəlkə bunlar məkruhdur və caiz deyillər. qəbirdən uzaqda dayanmaq isə ehtirama daha yaxındır.

Daha sonra o Əbu Nəimin vasitəsilə rəvayət edib və deyir: Əbdullah İbn Cəfər İbn Fəris, ona da Əbu Cəfər İbn Məhəmməd İbn Asim, ona da Əbu Üsamə, o da Übeydullahdan, o da Nafedən bizə xəbər verir ki, İbn Ömər Peyğəmbərin (s) qəbrinə çox toxunmağı məkruh sayardı."²

Bu rəvayət ona dəlalət edir ki, Peyğəmbərin (s) qəbrinə çox əl sürtməyi İbn Ömər məkruh bilərdi.

Üçüncü nəzərin cavabında deyirik: Haram hökmünün nəzəri üçün əsassız və saxta olan şeylərin dəlil gətirilməsi nəzərə çarpır. İndi isə aşağıda onlara işarə edilir:

1. Kəşşaful-qina kitabında buna istinad olunur ki: "qəbirə əl sürtmək və onu öpmək caiz deyil. Çünki bu əməl şirkdir və şirk kiçik olsa da belə bağışlanmır."³

Şübhəsiz, onların şirkdən məqsədi bəhsin əvvəlində deyildiyi kimi şirkin digər növləri deyil, ibadətdəki şirkdir. Dua və təvəssül bəhslərində deyilir ki, qəbirə əl sürtmək, öpmək, təvaf etmək və bu əməllərdən heç birisi ibadət deyil. Bu təzim və ehtiram ibadət niyyəti ilə yerinə yetirilmir və Peyğəmbəri (s), yaxud qəbri, minbəri, sütunu Allah və məbud bilməyib, ona ibadət etməyəirlər ki, ibadətdə

1. Vəfaul-vəfa, 4-cü cild, səh.1402.

2. Həmin mənbə, səh.1403.

3. Kəşşaful-qina, 2-ci cild, səh.600.

şirk etmiş olsunlar. Bəziləri də bu əməllərdən bir hissəsini ədəb və ehtirama zidd olduğunu bildirirlər. Bir şey ki, qəbir sahibinin haqqında ədəbsizlik və ehtiramsızlıqdırsa, bəs necə ona ibadət hesab oluna bilər?!

1. Şeyx Seyid Sabiq Peyğəmbərin (s) hücrəsini və qəbrini öpməyin haram olmasının dəlilini, Əbu Davudun Əbu Hüreyrədən nəql etdiyi rəvayətdə Rəsulullahın (s) bu əməli nəhy etməsini qərar vermişdir. Rəsulullah (s) buyurur: "Öz evlərinizi qəbir etməyin və mənim qəbrimi get-gələ çevirməyin."¹

Bu rəvayətlərdən heç birisi təbərrük niyyəti ilə öpməyin, toxunmağın və təvaf etməyin nəhy olunmasına dəlalət etmir. Amma bu rəvayətdə bir neçə ehtimal vardır:

a) Onun mənası belədir ki, müəyyən bir gündə xüsusi bir dəstə ilə qəbrin yanında toplaşmayın.

b) Bu cümlədən məqsəd mənim qəbrimi ildə bir dəfə bayram etdiyiniz kimi bir dəfə ziyarət etməyin. Yəni mənim qəbrimi bayram etdiyiniz kimi ildə bir dəfə toplaşıb və ziyarət etməyin, əksinə bu qəbri çox ziyarət edin. Əllamə Əmini buyurur: "Bu hədisi daha elmi alimlərdən bir çoxu belə mənə ediblər."

3. qəbri öpməyin və ona toxunmağın haramlığı üçün onun şəri baxımdan inkar və bidət olması dəlil gətirilmişdir.²

Bu dəlilin cavabında gərək deyilsin: Dördüncü nəzərin caiz və şəri olması barəsində gətirilmiş dəlillər bu cür əməllərin inkar edilməməsi və şəri baxımdan caiz olması üçün dəlildir. Əbu Əyyub Ənsari, Rəsulullahın (s) azan deyən Bilal Həbəşi kimi böyük səhabələr və Peyğəmbərin (s) qızı Fatimə (ə) bunlara əməl edərdilər. Tabeindən olan (səhabəyə tabe olanlar) İbn Ömər və başqaları Rəsulullahın

1. Fiqhussunnə, 1-ci cild, səh.779 və 780.

2. Vəfaul-vəfa, 4-cü cild, səh.140.

(s) qəbrinə toxunaraq təbərrük edərdilər və əllərini qəbirə qoyardılar və öpərdilər.

Həmçinin Rəsulullahın (s) qəbrinə toxunmaq və öpməyin caiz olması barəsində Əhməd İbn Hənbəldən nəql olunubdur və bütün bunlar barəsində dördüncü nəzərdə bəyan olunacaq.

Təvəssül bəhsində isbat olundu ki, bir şeyin nəhyi və haramlığı üçün dəlilin olmamasının özü şəri və əqli cəhətdən həmin şeyin caiz olmasına dəlildir və onun caiz olması üçün dəlilə ehtiyac yoxdur və bir şeyin əsli, haram və caiz olmamaq deyil, bəlkə bunun əksinədir. Həmçinin dəlillər, caiz olmanı göstərir, bu dəlillərlə peyğəmbərə aid olan hər bir şeyi, o cümlədən qəbrini təbərrük etmənin caiz olması çıxır.

4. Haram barəsində gətirilmiş dəlillərdən də biri Malikdən, Şafeidən və Əhməddən nəql olunmuş dəlildir. Onlar qəbrin üstünə əllə toxunmağı xoşagəlməz bilərdilər.

Nəql olunmuş bu dəlil Əbdullah İbn Hənbəlin atasından nəql olunanla bir-birinin ziddinədir. Əhməd İbn Hənbəldən qəbir və minbəri öpmək barəsində sual soruşdular. O cavabında dedi: Bu əməl caizdir və eybi yoxdur.

Həmçinin Şafei alimlərindən bəzisindən nəql olunubdur ki, saleh bəndələrin qəbirlərini öpməyin eybi yoxdur.

5. İbn Əsakirin "Töhfə" kitabında qəbri öpməyin, toxunmağın və təvaf etməyin caiz olmaması, haramlığı və bəlkə də məkrüh olması üçün Nafedən bir rəvayət dəlil gətirilmişdir. O deyir: İbn Ömər Peyğəmbərin (s) qəbrinə çox toxunmaqdan ikrah edərdi.

Həmçinin deyibdir: "qəbrin divarını öpmək, əl sürtmək və ətrafında təvaf etmək sünnətdən deyil."¹

1. Həmin əsərdə (farsca), 1-ci cild, səh.115.

Bu barədə gətirilmiş dəlilin cavabında gərək deyilsin ki, əgər qeyd olunmuş rəvayət İbn Ömərdən olsa, əvvəlcə bu rəvayət haramlığa, caiz olmamağa, əməlin əslinin məkruluğuna deyil, yalnız Peyğəmbərin (s) qəbrinə çox toxunmağın ikrahlı olmasına dəlalət edir. İkincisi də nəql olunmuş bu rəvayət, İbn Ömərdən nəql olunanların bir-biri ilə ziddiyyəti vardır.

كان يضع يده اليمنى على القبر الشريف

"Kanə yəzəu yədəhul-yumna ələl-qəbriş-şərif."

"İbn Ömər sağ əlini qəbrin üstünə qoyardı."

Burada "kanə" kəlməsi ərəbcə bir işin davamlı olmasını bildirir. Həmçinin nəql olunmuş bu rəvayət Peyğəmbərin (s) yaxın səhabəsi Bilaldan nəql olunanla bir-birinin ziddindədir. Əgər bu işlərin sünnət olmasının inkarına xüsusi bir dəlil yoxdursa, dördüncü nəzər barəsində gətirilmiş dəlillər, Rəsulullah (s) ehtiram, təzim etmək üçün qəbirə toxunmaq, öpmək və bunun kimi əməllərin sünnət olmasını isbat etmək üçün kifayətdir.

İbn Macə öz sünnətində nəql etmişdir ki, Peyğəmbər (s) dünyadan getmiş halda olanda Əbu Bəkr onu öpdü. Peyğəmbərin (s) qəbrini öpmək, o həzrətin (s) vəfatından sonra onu öpməyə bərabərdir.¹ Ata-ananın qəbrini öpmək, müstəhəb və sünnət olursa, şübhəsiz Peyğəmbərin (s) qəbrini də öpmək sünnətdəndir.

Seyid Möhsin Əmin "Kifayətul-şəba", "Fənavil-ğəraib", "Mətəlibul-muminin" və "Xəzainul-rəvayət"də nəql edir ki, belə deyiblər: "Ata-ananın qəbrini öpməyin eybi yoxdur. Çünki bir kişi Peyğəmbərin (s) yanına gəldi və ərz etdi: Ey Allahın rəsulu! Mən and içmişəm ki, Cənnət qapısının

1. Kəşful-irtiyab, səh.349-də Sünəni İbn Macənin 1-ci cildi, səh.468-dən nəql olunub.

astanasını və Hurul-eynin alnından öpüm.

Həzrət (s) ona əmr etdi: Get ananın ayağını və atanın alnını öp.

Ərz etdim: Ey Allahın rəsulu! Əgər ata-anam sağ deyilsə, onda mən nə edirəm?

Həzrət (s) buyurdu: Onların qəbirlərini öp.

O kişi ərz etdi: Əgər qəbirlərinin yerini bilməsəm?

Həzrət (s) buyurdu: İki xətt çəkirsən, biri ananın qəbrini niyyəti ilə, ikincisi də atanın qəbrinin niyyəti ilə və öz andını pozmammaq üçün o iki xətti öpürsən."¹

6. Səmhudi Qəzzalının "Əhyaul-ülum" kitabından nəql edir: "Ziyarətgahlara toxunmaq və onları öpmək nəsrənilərin və yəhudilərin adətidir."²

Onun cavabında deyilir: "Əvvələn bu əməllər, yəni Rəsulullahın (s) qəbrinə təbərrük etmək, minbərinə və qəbrinə əl sürtmək müsəlmanların Əbu Əyyub Ənsari, Bilal, İbn Ömər və təbəindən olan digər böyük şəxslərin adəti olmuşdur.

İkincisi, nəsrənilərin hər hansı bir adəti o əməlin haram olmasına dəlil deyil. Əgər şəriətdə müsəlmanların adət-ənənələrində və əməllərində bu əməlin caiz olmasına aid bir dəlil varsa, yəhudi və nəsrənilərin adəti olduğu üçün onun haram olmasına bu dəlil ola bilməz. Sünnət, müstəhəb, ya vacib, ya mübah və caiz kimi hər hansı bir əməl keçmiş ümmətlərin arasında və şəriətlərdə geniş yayılmışdırsa, bu elə də deyil ki, İslam şəriətində qadağan və haram olmuş olsun.

7. İbn Əsakirin "Təhfi" kitabında: "Cahil və nadan adamların etdikləri kimi Peyğəmbərin (s) qəbrinin divarına

1. Həmin mənbə, səh.349.

2. Bu kitabın (farsca) 1-ci cildi, səh.117 və 118.

toxunmaq, öpmək və orada təvaf etmək sünnətdən deyil. Bu əməl bəlkə məkruhdur və caiz sayılmır"—sözlərini deyəndən sonra belə deyir: "Peyğəmbərə (s) ehtiram etmək üçün uzaqda durmaq daha yaxşıdır."¹

Məkrüh hökmü üçün ədəbsizlik məsələsi daha münasibdir. İkinci nəzərdə, yəni Peyğəmbərin (s) qəbrinə toxunmaq və öpməyin məkrüh olmasında bu dəlil əsas götürülmüşdür. "Şərvani və İbadinin haşiyələri" və Nəvəvinin əsərlərində Əbu Əbdilləh Həlimidən nəql etmişdir. Məkrüh hökmü üçün gətirilmiş dəlil həmin ədəbsizlik və ehtiramsızlıqdır. Qeyd olunmuş cümlələrin bir hissəsində buna istidlal olunmuşdur ki, həzrətin (s) həyatda olduğu halda hüsurunda ehtiram etmək üçün uzaqda durardılar və çox dayanmazdılar.

Bu dəlilin cavabında deyilir ki, təbərrük və məhəbbəti izhar etmək məqsədi ilə edilən bu cür işlər, ədəb və ehtiramın ziddinə və əksinə deyil. Peyğəmbər (s) həyatda olanda təbərrük niyyəti ilə o həzrətin (s) oturduğu yerə əl sürtmək, bədənini və yaxud paltarını öpmək ədəb və ehtiramın əksinə olmamışdır, həmçinin səhabələr də belə edərdilər.

Bu barədə, səhabənin o həzrətin (s) əlindən tökülən və yaxud dəstəmaz suyuna təbərrük etmək məsələsindəki rəvayətlərdə keçdi. Bu məsələdən aydın olur ki, təbərrük üçün Peyğəmbərin (s) bədəninə toxunmaq və o həzrətə (s) yaxınlaşmaq lazımdır. Buxari nəql edir ki, Peyğəmbər (s) dəstəmaz aldı, günorta və əsr namazını qıldı. Camaat ayağa qalxıb Peyğəmbərin (s) əlini tutub öz üzrlərinə sürtürdülər. Bu hədisin ravisi Əbu Cuheyfə deyir ki, mən də Peyğəmbərin (s) əlini tutdum və öz üzümə qoydum.

1. Həmin mənbə.

Gördüm ki, o həzrətin (s) əli qardan soyuq və müşkdən daha ətirlidir.

Buna əsasən məlum olur ki, Peyğəmbərin (s) həyatı zamanında bu cür əməllər edilərmiş və bu əməl heç bir ədəb, ehtiramın əksinə deyildi. Vəfatından da sonra həmçinin həzrətin (s) qəbrinin üstünə əl vurmaq və bunun kimi əməllər ehtiramsızlıq və ədəbsizlik deyildi.

Diqqət yetirmək lazımdır ki, qəbri öpmək və ona toxunmağın məkruhluğuna qail olanlardan bəzisi Peyğəmbərin (s), yaxud övliyaların qəbri ilə başqalarının qəbrinin arasında fərq olduğunu bildirmiş və deyiblər: Peyğəmbərin (s) və övliyaların qəbirlərinə təbərrük məqsədi ilə toxunsalar və yaxud onu öpsələr, bu məkruh deyildir.

Dördüncü nəzər isə caizlik və məkruh olmamaq barəsindədir:

1. İbn Həcər bu barədə yazır: "Alimlərdən bəzisi Kəbənin dörd rüknünü öpməyin caiz olmasından, insan və insandan başqa təzimə ləyaqəti olan hər bir kəsi öpməyin caiz olması mənasını başa düşüblər. Amma insanın əlini öpməyin hökmü barəsində "Kitabul-ədəb"də gələcək. İnsandan başqa şeyləri öpmək barəsində isə imam Əhməddən nəql olunubdur ki, ondan Peyğəmbərin (s) qəbrini və minbərini öpməyin hökmü barəsində sual soruşuldu. O bu məsələnin iradə olmadığını bildirdi. Ancaq onun ardıcılardan bəzisi bu məsələnin səhih olmasının çətin nəzərə çatdığını hesab etdilər. Məkkənin şafei alimlərindən biri İbn Əbi Seyf Yəmanidən mushəfi (Qurani), hədisləri və saleh bəndələrin qəbirlərini öpməyin caiz olması nəql olunubdur. Tövfiq (müvəffəqiyyətə nail olmaq) Allah tərəfindəndir."

Həmçinin bu mətləblər Şukaninin¹ kitabında "Fəthul-bari"dən nəql olunubdur.²

2. Səmhudi yazır: "İzzi deyir: "Əl-İləlu vəs-sualat" kitabında Abdulla İbn Əhməd İbn Hənbəl atasından Əbu Əli İbn Suvfun rəvayətini nəql edir. Abdulla dedi: "Atamdan Rəsulullahın (s) minbərinə toxunan, ona təbərrük edən, öpən və həmin işləri savab qazanmaq ümidiylə o həzrətin (s) qəbri ilə edən bir kişinin barəsində soruşdum. O dedi: Bu əməlin eybi yoxdur.

İzzi İbn Cəmaət deyir: Bu söz, Nəvəvidən nəql olunmuş icmanı (alimlərin bir məsələdə həmrəy və həmfikir olmasını) batil edir.

Mən deyirəm: Nəvəvi icmanın nəql etdiyinə işarə etməyib. Lakin onun kəlamının qüvvəsi icmanın sözlərini çatdırır."³

3. Səbki ziyarət məsələsində İbn Teymiyyəyə rədd cavabında deyir: "qəbirə əl sürtməyin caiz olmaması məsələsi icmaya (alimlərin həmfikir və həmrəy olmasına) aid deyil. Mədinəyə aid xəbərlərdə rəvayət olunubdur ki, Mərvan İbn Həkəm tez-tez Peyğəmbərin (s) qəbrinin ziyarətinə gələn bir kişinin, o qəbirə toxunması ilə rastlaşdı. Mərvan onun boynundan tutdu və dedi: Heç bilirsənmi nə edirsən?

O kişi üzünü Mərvana tutdu və dedi: Bəli, mən daşın və kəsəyin dalınca gəlməmişəm, əksinə, Rəsulullahın (s) hüzuruna gəlmişəm."⁴

Əllamə Əmini bu əhvalatı Davud İbn Əbu Salehdən belə nəql edir: "Bir gün Mərvan İbn Həkəm üzünü (alını)

1. Niylul-əvtar, 5-ci cild, səh.115.

2. Fəthul-bari, 3-cü cild, səh.475.

3. Vəfaul-vəfa, 4-cü cild, səh.1404.

4. Həmin mənbə.

Peyğəmbərin (s) qəbrinin üstünə qoyan bir kişi ilə rastlaşdı. Mərvan onun boynundan tutdu və dedi: "Heç bilirsənmi nə edirsən?" O kişi Əbu Əyyub Ənsari idi. Sonra üzünü ona tutdu və dedi: Bəli, mən daş dalınca yox, Peyğəmbərin (s) hüzuruna gəlmişəm. Həzrət (s) buyurub: Əgər din rəhbərləri onun əhlidirlərsə, dinə ağlamayın. Lakin əgər əhli olmayanlar onu öhdəsinə götürmüş olsalar, bu zaman din üçün ağlayın."¹

Sonra Əllamə deyir: "Bu əhvalatı Hakim "Müstədrək"² kitabından nəql etmiş və bu hədisi səhih bilmişdir və bunu başqaları da həmçinin nəql ediblər."

O deyir: "Bu dastan bizə xəbər verir ki, səhabənin zamanında pak qəbirlərə təvəssül etməyə qadağa qoymaq əməvilərin qoyduğu bidətlərdəndir. Bəni-Üməyyədən olan Mərvan İbn Həkəmdən başqa heç bir səhabədən Peyğəmbərin (s) qəbrinə təvəssül və təbərrükün inkar edilməsi eşidilməmişdir."³

9. Səmhudi deyir: "Bilal (*rəziyəllahu ənhu*) Peyğəmbərin (s) ziyarəti üçün Şamdan gələndə, Peyğəmbərin (s) qəbrinin yanına gəldi və qəbrin yanında ağlayıb üzünü ora sürtürdü. Bu rəvayətin sənədi yaxşıdır."⁴

Əllamə Əmini Bilalın dastanını İbn Əsakirdən Şamın tarixində və əhli-sünnənin ona yaxın böyük şəxslərindən nəql etmişdir.⁵

İbn Əsakirin "Təhfə" kitabında Tahir İbn Yəhya Hüseynidən nəql olunubdur ki, o deyir: "Atam babamdan, o

1. əl-Qədir, 5-ci cild, səh.148.

2. Müstədrək, 4-cü cild, səh.515.

3. əl-Qədir, 5-ci cild, səh.148 və 149.

4. Vəfaul-vəfa, 4-cü cild, səh.1405.

5. əl-Qədir, 5-ci cild, səh.147.

da Cəfər İbn Məhəmməddən, o da atası Əlidən (*rəziyəllahu ənhu*) mənim üçün bir hədis nəql edib buyurdu: "Peyğəmbər (s) torpağa tapşırılanda, Fatimə (*rəziyəllahu ənha*) Peyğəmbərin (s) qəbri üstündə durdu və qəbrin torpağından bir ovuc götürüb gözlərinin üstünə qoydu və ağlayaraq bu şəri oxudu:

ماذا على من شم تربة أحمد
ان لا يشم مدى الزمان غواليا
صبت على مصائب لو انها
صبت على الايام عدن ليااليا

"Əgər zaman boyunca müşkün ətiri olmasa, Əhmədin (Peyğəmbərin) türbətini iyləyən kəsə qorxu yoxdur.

Mənim başıma gələn müsibətlər əgər gündüzlərin başına gəlsəydi, gecələrə dönərdilər."¹

Əllamə Əmini bu hadisələri "Əl-Vəfa" kitabında İbn Cuzidən, "Sireyi-nəbəviyyə"də² İbn Seyyidun-nasdan, "Əl-Məvəhib"də Qəstəlanidən, "Şərhul-şəmail"də³ Əl-Qaridən, "Əl-İthaf"də⁴ Şəbravidən, "Sülhül-İxvan"də⁵ Əl-Xalididən, "Məşariqul-ənvar"də⁶ Əl-Həmzavidən, "Əl-Sirətun-nəbəviyyə"də⁷ seyid Əhməd Zeyni Dəhləndən və əhli-sünnədən olan bəzi şəxslərin bir neçəsindən nəql etmişdir.⁸

1. Vəfaul-vəfa, 4-cü cild, səh.1405.

2. 2-ci cild, səh.34.

3. 2-ci cild, səh.210.

4. səh.9.

5. səh.57.

6. səh.63.

7. 3-cü cild, səh.391.

8. əl-Qədir, 5-ci cild, səh.147.

5. Xətib İbn Həmlə deyir: "İbn Ömər həmişə sağ əlini, Peyğəmbərin (s) mübarək qəbrinin üzərinə qoyardı. Bilal da həmçinin hər iki üzünü qəbrin üstünə qoyardı.

O sonra deyir: Burada məhəbbətin şiddətli olması bu işin caiz olmasına vadar etməsində şəkk yoxdur (yəni onun caiz olmasını isbat edir.) Bu işlərdən məqsəd məhz ehtiram və təzimdir. Peyğəmbərin (s) həyatı zamanında olduğu kimi camaatın mərtəbəsi də dərəcələrinin müxtəlif olduğuna görə bu məsələdə də fərqlidir. Onlardan bəziləri Peyğəmbəri (s) görən zaman özlərini saxlaya bilməyib o həzrəti (s) qucaqlayırdılar, bəziləri səbr edərdilər və arxada durardılar. Bunlar xeyir və yaxşılıq niyyəti ilədir."¹

6. İbn Həcər deyir: "Əhməddən nəql olunub ki, ondan Peyğəmbərin (s) qəbrini və minbərini öpmək barəsində sual etdilər. O bu məsələnin iradsız olduğunu bildirdi. Ancaq onun ardıcılardan bəzisi, ondan bu sözün nəql olunmasının səhihliyinə az ehtimal veriblər. Məkkənin şafei alimlərindən biri İbn Əbi Seyf Yəmanidən mushəfi (Qurani), hədisləri və saleh bəndələrin qəbirlərini öpməyin caiz olması nəql olunubdur."

Teyyib Naşiri Muhibb Təbəridən nəql etmişdir ki, qəbri öpmək və ona toxunmaq caizdirmi?

O deyibdir: "Saleh alimlər bunu yerinə yetirərdilər."

Sonra o bu şəri oxuyub: "Əgər imandan bir nişanə və əsər görsək, o əsər üçün minlərlə səcdə edərdik."

Başqası isə deyibdir: "Leylinin yaşadığı küçədən keçirəm, bu evi o divarı öpürəm. Məni vurğun edən bu yerlərin məhəbbəti deyil, əksinə bu yerdə yaşayan sakinin eşqidir ki, məni özünə vurğun edibdir."²

1. Vəfaul-vəfa, 4-cü cild, səh.1405.

2. Həmin mənbə, səh.1405 və 1406.

7. Səmhudi deyir: "Bəziləri Əbu Xeysemədən nəql edirlər ki, o deyib: Musəb İbn Abdulla bizə nəql edirdi ki, İsmayıl İbn Yaqub Teymi bizim üçün bir əhvalatı danışdı: İbn Munkədir həmişə öz əshabı ilə oturardı.

O dedi: İbn Munkədir sükuta qərq olmuşdu. O həmin vəziyyətdə ayağa durub üzünü Peyğəmbərin (s) qəbrinə qoyub və qayıdardı. Başqaları onu bu əməlinə görə danlayardı. O dedi: Həqiqətən mənim üçün narahatlıq qabağa gələndə mən Peyğəmbərin (s) qəbrindən şəfa tələb edərdim. O məscidin (Peyğəmbərin (s) məscidinin) bir guşəsində özünü yerə yığıb fırlanardı və oradaca yatıb istirahət edərdi. Ona deyildi ki, bu nə işdir edirsən?

O isə cavabında dedi: Mən burada Peyğəmbəri (s) gördüm. (Elə fikirləşirəm ki, yuxuda gördüyünü deyirdi.)"¹

8-Səmhudi deyir: "Əl-İhya kitabında alimlərdən bəzisi deyir: qəbrin üzərinə əli qoyanda əgər meyitə əl sürtməyi niyyət etsə, ümid var ki, bunun iradə olmasın və hər halda alimlərin həmrəy və həmfikir olduğu hökmə itaət etmək daha yaxşıdır."²

9. Peyğəmbərin (s) bədən üzvlərini əhatə edən qəbrin fəzilətli olması barəsində, hətta Kəbə evindən də üstün olması barəsində alimlər müttəfiqdirlər. Onlar bundan sonra Məkkə ilə Mədinənin sair şəhərlərin fəzilətindən üstün olması barəsində müttəfiq olduqlarını bildiriblər. Amma onlardan birinin digərindən daha üstün və fəzilətli olmasında ixtilaf vardır. Ömər İbn Xəttab, onun oğlu Abdulla, Malik İbn Ənəs və Mədinə əhlinin çoxu Mədinə şəhərinin daha fəzilətli olması barəsində nəzərlərini bildiriblər. Bunlardan bəzisi yaxşı nəzər verib və deyiblər ki, ixtilaflı məsələ

1. Həmin mənbə, səh.1406; əl-Qədir, 5-ci cild, səh.150.

2. Həmin mənbə, səh.1402.

Kəbədən qeyrisindədir. Çünki Kəbənin Mədinədən fəzilətli olması, Peyğəmbərin (s) dəfn olunduğu məkandan (istisna olmaqla) başqa bir yerə aid olmasında alimlər həmfikirdirlər və Peyğəmbərin (s) qəbrinin fəzilətli olmasında alimlərin həmfikir olduğu hekayəni Qazi Əyaz və ondan qabaq Qazi Əbu Vəlid Baci nəql etmişdir, Xətib də bu cümləni deyibdir. Həmçinin Əbu Əymən İbn Əsakir və bunlardan başqaları bu mətləbləri nəql etmiş və Kəbənin fəzilətinə də işarə ediblər. Tacc da həmçinin belə nəql edibdir."¹

Alimlərin həmrəy olduqları nəzərin bəyanından, Rəsulullahın (s) bədənini əhatə edən Mədinə torpağının bir hissəsinin üstün olmasından, yəni o həzrətin (s) qəbrinin bütün yerlərdən hətta Kəbə evindən üstün olmasından başa düşülür ki, bu bir tikə torpaq hətta Məkkədən və Kəbə evindən daha şərəfli və üstün olan bir yerdir. Çünki bu torpaq Rəsulullahın (s) bədən üzvlərinə birləşmiş və onu əhatə etmişdir. qəbirə və yaxud digər əşyaya təbərrük etmək, əshabın o həzrətin (s) paltarına, yaxud əlindən axan suya, ya cisminə və bədən üzvlərinə təbərrük etməsi kimi bir şeydir.

Səmhudi Həsən Hənbəlidən, o da malikiyyə fırqəsinin imamı və rəisi Malikdən nəql edir ki, o zəif və qoca olmasına baxmayaraq, heç vaxt Mədinə torpağında öz miniyinə minməzdi və deyirdi: "Rəsulullahın (s) cismi dəfn olunmuş Mədinə şəhərində heç vaxt ata minmərəm."

O Rəsulullahın (s) cismini özündə saxlayan torpağa bu qədər ehtiram qail idi.

10-Rəsulullahın (s) dəfnindən üç gün sonra bir ərəbin gəlib özünü o həzrətin (s) qəbrinin üstünə atıb torpaqları başına tökməsi dastanı təvəssül bəhsində bəyan olundu. Bu

1. Həmin mənbə, 1-ci cild, səh.28.

dastan Əmirəlmöminindən (ə) nəql olunub və bütün müsəlmanlar, səhabələr də bunu müşahidə ediblər. Onlar onun bu əməlinə etiraz etmədilər və onu bu əməlindən heç vaxt çəkəndirmədilər. Əllamə Əmini bu əhvalatı əhlisünnənin səkkiz kitabından nəql etmişdir.¹

11. Əllamə Əhməd İbn Məhəmməd Muqra Maliki (vəfatı 1041) "Fəthul-mutəal bi sifətin-nial" kitabında Vəliyuddin Əraqidən nəql edib deyir: "Əbu Səid İbn Əla deyir ki, Əhməd İbn Hənbəlin İbn Nasirin və digərlərinin xətti ilə yazılmış qədim kəlamının bir hissəsində gördüm ki, imam Əhməddən Peyğəmbərin (s) minbərini və qəbrini öpməyin barəsində sual soruşdular. O dedi: Bunun iradəsi yoxdur.

Əbu Səid deyir: Bu yazını Təqi İbn Teymiyəyə göstərdim. O bu sözlərdən təəccübləndi və dedi: "Əhməd mənim yanımda çox əzəmətli bir insandır. Təəccüb edirəm! Bu onun sözüdür, yoxsa sözünün mənası?"

Əbu Səid deyir: Bu sözlərdə təəccüblü nə vardı? Halbuki imam Əhməddən bizə rəvayət çatıb ki, o Şafeinin köynəyini yudu və yuyulmuş köynəyin suyunu da içdi. Əgər bu əməl elm əhlinə təzimdirsə, bəs Peyğəmbərin (s) səhabəsinin və həmçinin Peyğəmbərlərdən (ə) qalan əsərləri dəyərləndirməyin hökmü necədir? Məcnun Leylinin barəsində necə də gözəl demişdir

امرٌ على الديار...

*"Leylinin yaşadığı küçədən keçirəm, bu evi, o divarı öpürəm. Məni özünə vurğun edən bu yerlərin məhəbbəti deyil, bəlkə bu yerdə yaşayan sakinin eşqidir ki, məni özünə vurğun edibdir."*²

"Əl-Qədir" kitabının paraqrafında qeyd olunubdur ki,

1. Əl-Qədir, 5-ci cild, səh.148.

2. Həmin mənbə, səh.150 və 151.

Şafeinin köynəyinin yuyulması əhvalatını İbn Cuzi, Əhmədin¹ "Mənaqib" kitabında və İbn Kəsir də öz² tarixində nəql etmişdir.

12. Kiçik Şafei, Məhəmməd İbn Əhməd Rəmlı (vəfatı 1004) şafei təriqətinin ustadlarının müəllimi "Şərhul-minhac" kitabında deyir: "Övliyaların qəbirlərinin üstünə kölgə salmaq üçün oranı örtmək, qəbrin üstündəki sandıqçanı öpmək və ziyarət üçün daxil olan zaman ziyarətğahın girəcəyini öpmək məkrühdür. Bəli əgər təberrük məqsədi ilə olsa, məkrüh deyil. Eləcə atam (rəh.) da buna fətva verib və alimlər də işarə ediblər ki, əgər bir kəs Həcərul-əsvədi öpməkdə aciz olsa, müstəhəbdir ki, əsa ilə ona işarə etsin və həmin əsasını öpsün."³

Həmidi iki səhih rəvayətin ortasında və Əbu Davud öz Müsnədində deyiblər: "Rəsulullah (s) öz əsası ilə Həcərul-əsvədə işarə edib və əsanı öpürdü."

13. "Əsnəl-mətalib" kitabını haşiyəsində çap olunub ki, ustadların müəllimi Əbul-Abbəs Əhməd Rəmlı Kəbir Ənsari "Rəvzət-Talib" kitabının haşiyəsində müəllifin sözünün ardınca qəbirlərin ziyarətinin ümumi qayda-qanunları barəsində (zəvvarın qəbir sahibinə həyatda olan halda yaxınlaşması kimi yaxınlaşmaqda) deyibdir: "Kitabul-məcmuədə deyilir ki, zəvvar qəbri öpməməli və salam vermək üçün üzü qəbirə tərəf, dua etmək üçün isə üzü qibləyə dursun."

Əbu Musa İsfahani də eyni bu sözləri qeyd etmişdir. Bizim ustadımız deyibdir: Bəli, əgər Peyğəmbərin (s), ya onun canişinin və ya da alimin qəbri olsa, onu təberrük niyyəti ilə öpməyin eybi yoxdur."⁴

1. səh.455.

2. 10-cu cild, səh.331.

3. əl-Qədir, 5-ci cild, səh.151.

4. Həmin mənbə, səh.152.

14. Zərqani Misri Maliki "Şərhl-məvəhib"¹ kitabında deyibdir: "Peyğəmbərin (s) mübarək qəbrini öpmək məkrühdür. Əgər təbərrük məqsədi ilə olsa, eybi yoxdur. Belə ki, Rəmli də bu etiqaddadır."²

15. Şeyx İbrahim Bacuri öz haşiyəsində İbn Qasim Qəzzinin şeyx Əbi Şücanın şafeilərin fiqhi barəsindəki mətnin şərhinə olan cavabında deyibdir: "qəbri öpmək məkrühdür. Həmin hökm qəbrin yuxarısındakı sandıqçaya da aiddir. Həmçinin övliyaların ziyarəti üçün daxil olan zaman girişdəki yerləri öpmək məkrühdür, təbərrük niyyəti ilə olsa, məkrüh deyildir. Əgər cəmiyyətin çoxluğu və bunun kimi, məsələn qadınla kişinin qarışıqlığına görə bu işləri yerinə yetirməkdən aciz qalsa, Əhməd Bədəvinin ziyarətində olduğu kimi zəhmətə düşmədən durmaq üçün imkan olan yerdə dursun və bacardığı qədər Quran oxusun, öz əli və ya başqa bir şey ilə qəbirə işarə edib, sonra onu öpsün. Çünki alimlər qeyd etmişlər ki, əgər zəvvarın Həcərul-əsvədi öpməyə imkanı olmasa, əli və yaxud əsası ilə ona işarə edib sonra onu öpməsi caizdir."³

16. Şeyx Həsən Ədva Həmzavi Maliki "Kənzul-mətalib"⁴ və "Məşariqul-ənvar"⁵ kitabında Rəmlinin qeyd olunmuş cümlələrini nəql edəndən sonra deyir: "Bu halda şübhə yoxdur ki, Peyğəmbərin (s) mübarək qəbrini öpmək, təkcə təbərrük üçündür. Elə isə bu caizliyi övliyaların qəbrini təbərrük məqsədi ilə öpməklə müqayisə etdikdə daha yaxşıdır. Buna əsasən arifin dedikləri bu mənanı bildirir. Məxsusən həzrətin (s) qəbri cənnət bağlarından bir bağıdır."⁶

1. 8-ci cild, səh.315.

2. əl-Qədir, 5-ci cild, səh.153.

3. Həmin mənbə, səh.153 və 154.

4. səh.20.

5. səh.66.

6. əl-Qədir, 5-ci cild, səh.154.

Beşinci bəhs: Ziyarətin əsərləri

Deyildiyi kimi, sünni alimləri peyğəmbərin (s) qəbrini ziyarət etməyin nəticələrindən söhbət açıblar ki, onlardan ziyarətin müstəhəb olması və bu işə təkid ələ gəlir. İndi isə o həzrəti ziyarət etməyin bəzi nəticələrini qeyd edirik.

a) Şəfaət

1. Dar Qətninin, Beyhəqinin və başqalarının Musa İbn Hilalın vasitəsilə Nafedən, o da İbn Ömərdən nəql etdiyi bir hədisdə həzrət Rəsulullah (s) buyurubdur:

من زار قبري وجبت له شفاعتي

"Hər kəs mənim qəbrimi ziyarət etsə, mənim şəfaətim ona vacib olur."¹

Bəzzarın Abdulla İbn İbrahim Qəffarinin vasitəsi ilə İbn Ömərdən nəql etdiyi başqa bir rəvayətdə deyilir:

من زار قبري حلت له شفاعتي

"Hər kəs mənim qəbrimi ziyarət etsə, mənim şəfaətim ona vacibdir."²

2. Təbərani "Camieyi Kəbir"də, Əvsət və Darqətni "Əmali"də və başqaları İbn Ömərdən nəql edirlər ki, Peyğəmbər (s) buyurub:

من جئني زائرا لا تحمله حاجة الا زيارتي كان حقا على ان اكون له

شفيعا يوم القيامة

"Hər kəs mənim ziyarətimə gəlsə və mənim ziyarətimdən başqa bir həcəti olmasa, onun mənim boynumda haqqı vardır ki, qiyamət günü ona şəfaətçi olam."³

1. Vəfaul-vəfa, 4-cü cild, səh.1336; Dar Qətni, Sünən, 2-ci cild, səh.278, hədis 194.

2. Həmin mənbə, səh.1339, hədis 2.

3. Həmin mənbə, 4-cü cild, səh.1340, hədis 3.

İbn Muqranın "Möcəm" kitabında Musləmədən, o da Ubeydullah İbn Ömərdən, o da Nafedən, o da Salimdən və o da İbn Ömərdən nəql edir ki, Rəsulullah (s) buyurub:

من جئني زائرا كان له حقا على الله ان اكون له شفيعا يوم القيامة

"Hər kəs mənim qəbrimin ziyarətinə gəlsə, Allahın öhdəsində onun üçün haqq vardır ki, qiyamət günü məni ona şəfaətçi qərar versin."¹

Nəql olunmuş bu rəvayətlə bundan öncəki rəvayətin fərqi budur ki, bu rəvayətdə Allahın öhdəsində Peyğəmbəri (s) ona şəfaətçi qərar verməyin haqqı olduğu bildirilir.

İbn Səkan qeyd olunmuş hədisi "Əs-Sunənuş-sihahul-məsurə" adlı bir kitabda, yəni Rəsulullahdan (s) gəlmiş səhih sünnətlərin "Peyğəmbərin (s) qəbrini ziyarət edən kəsin savabı" bölməsində zikr etmişdir. O, öz kitabının xütbəsində şərt qoyubdur ki, alimlərin səhihliyində həmrəy olduqları hədisləri bu kitabda toplansın. Bu hədis alimlərin onun səhihliyində həmrəy olduğu hədislərdəndir və onun mütləq olması (qeyd və ad gətirməməsi) ölümdən sonrakı hala da aid olur. Bu hədisi Peyğəmbərin (s) qəbrinin ziyarəti üçün zikr etməsindən məlum olur ki, bu hədisdən ölümdən sonrakı ziyarət də başa düşülür.

Əllamə Əmini bu hədisi əhli-sünnənin on altı mənbəsində nəql etmişdir.²

3. İbn Nəccar Mədinəyə aid hədislərdə Ənəs İbn Malikdən olan sənədlə rəvayət edir ki, Rəsulullah (s) buyurub:

من زارني ميتا فكانما زارني حيا و من زار قبري وجبت له شفاعتي يوم القيامة و

ما من احد من امتي له سعة ثم لم يزرنى فليس له عذر

"Hər kəs ölümündən sonra məni ziyarət etsə, məni

1. əl-Qədir, 5-ci cild, səh.120.

2. Həmin mənbə, səh.97 və 98.

həyatda olan halda ziyarət etmiş kəs kimidir və hər kəs mənim qəbrimi ziyarət etsə, qiyamət günü mənim şəfaətim onun üçün vacib olur. Mənim ümmətimdən hər kəs üçün ziyarət etmək imkanı olsa, lakin məni ziyarət etməsə, onun üçün heç bir üzr yoxdur."¹

Qeyd olunmuş bu hədis "Əl-Qədir" kitabında əhli-sünnənin altı kitabından nəql olunubdur.²

4. Yəhya Bəkr İbn Abdulladan olan sənədlə rəvayət edir ki, Peyğəmbər (s) buyurub:

من اتى المدينة زائرا الى وجبت له شفاعتى يوم القيامة

"Hər kəs Mədinəyə gəlib məni ziyarət etsə, mənim şəfaətim qiyamət günü onun üçün vacibdir."³

b) Şahidlik

1. Əbu Cəfər Əqili İbn Abbasdan olan sənədə əsasən rəvayət edir ki, Rəsulullah (s) buyurub:

من زارنى فى مماتى كان كمن زارنى فى حياتى و من زارنى حتى يتتهى الى قبرى كنت له يوم القيامة شهيدا

"Hər kəs məni ölümümdən sonra ziyarət etsə, məni həyatda ziyarət etmiş kəs kimidir və hər kəs qəbrimə çatıb məni ziyarət etsə, qiyamət günü onun üçün şahid duracam."⁴

v) Şahidlik və şəfaət

1. İbn Əbi Dünya İsmail İbn Əbi Fədyəkin vasitəsilə Süleyman İbn Yezid Kəbidən, o da Ənəs İbn Malikdən rəvayət edir ki, Rəsulullah (s) buyurub:

1. Vəfaul-vəfa, 4-cü cild, səh.1346, hədis 13.

2. Əl-Qədir, 5-ci cild, səh.104.

3. Vəfaul-vəfa, 4-cü cild, səh.1348.

4. Həmin mənbə, səh.1346.

من زارنى بالمدينة كنت له شفيعا او شهيدا يوم القيامة

"Hər kəs Mədinədə məni ziyarət etsə, qiyamət günü ona şəfaətçi olacam və şahidlik edəcəm."¹

Beyhəqi də həmçinin bu rəvayəti həmin vasitə və bu cür tələffüzlə nəql etmişdir.

من زارنى محتسبا الى المدينة كان فى جوارى يوم القيامة

"Hər kəs məni ziyarət etmək üçün Mədinəyə gəlsə, qiyamət günü mənim kənarımda olacaq."²

"Əl-Qədir" kitabının müəllifi qeyd olunmuş hədisi, Ənəs İbn Malikdən hədis hafizlərinin kitablarının iyirmi birindən nəql edir.³

2. Əbul-Fütuh Xəlid İbn Yezidin vasitəsilə Abdulla İbn Ömərdən, o da Səid İbn Məqbəridən rəvayət etmişdir ki, Hüreyrədən eşitdim deyirdi: Rəsulullah (s) buyurub:

من زارنى بعد موتى فكانما زارنى وانا حى و من زارنى كنت له شهيدا او شفيعا يوم القيامة

"Hər kəs məni ölümümdən sonra ziyarət etsə, diriliyimdə məni ziyarət etmiş kimidir. Hər kəs məni ziyarət etsə, qiyamət günü onun üçün şəfaətçi olacam və şahidlik edəcəm."⁴

3. Əbu Davud Təyaləsi Səvvar İbn Məymundan rəvayət edir ki, o dedi: "Ali Ömərdən olan bir kişi mənə xəbər verib dedi ki, Rəsulullahdan (s) eşitdim buyururdu:

من زار قبرى (من زارنى) كنت له شفيعا او شهيدا

1. Kəşful-irteyab, səh.364.

2. Vəfaul-vəfa, 4-cü cild, səh.1345, hədis 9 və 12; Muxtəsəru tarixi Dəmişq, İbn Əsakir, 2-ci cild, səh.406.

3. Əl-Qədir, 5-ci cild, səh.103.

4. Vəfaul-vəfa, 4-cü cild, səh.1345.

"Hər kəs mənim qəbrimi ziyarət etsə (yaxud məni ziyarət etsə), mən onun üçün şəfaətçi olacam və şahidlik edəcəm."¹

Əllamə Əmini "Əl-Qədir" kitabında bu hədisi əhli-sünnənin on bir kitabından nəql edir.²

Bu hədisi Beyhəqi də həmçinin öz sənədi ilə nəql etmiş³ və "من زارني" (*Hər kəs məni ziyarət etsə*) cümləsindən məqsəd, o həzrətin (s) vəfatından sonrakı ziyarətidir.

4. Buxari nəql edir ki, Rəsulullah (s) buyurub:
من صلى على عند قبري وكل الله به ملكا يبلغني وكفى امر دنياه و آخرته و كنت له شفيعا او شهيدا يوم القيامة

"Hər kəs mənim qəbrimin yanında mənə salavat göndərsə, Allah o salavatı mənə çatdırmaq üçün bir mələk təyin edər və bu dünya və axirət işlərində ona kifayət edər, mən də qiyamət günü onun üçün şəfaətçi və şahid olacam."⁴

q) Rəsulullahın (s) yanında

1. Əbu Cəfər Əqili Səvvar İbn Məymunun həmin rəvayətini Ali Xəttəbdən olan bir nəfər kişidən, o da Peyğəmbərdən (s) belə nəql edir ki, o həzrət (s) buyurubdur:

من زارني متعمدا كان في جوارى يوم القيامة، و من مات في احد الحرمين بعثه الله في الآمين يوم القيامة

"Hər kəs məni ziyarət etmək niyyəti ilə gəlsə, qiyamət günü mənim pənahımda olacaq və hər kəs dünyadakı iki

1. Həmin mənbə, səh.1343, hədis 7.

2. Əl-Qədir, 5-ci cild, səh.100.

3. Beyhəqi, Əl-Sunənul-Kubra, 5-ci cild, səh.245, Kitəbul-Həcc, babu ziyarəti qəbrin-Nəbi (s).

4. Muğniyul-Muhtac, 1-ci cild, səh.512.

hərəmin arasında dünyadan getsə, Allah onu qiyamət günündə əmin-amanlıq halında dirildəcək."¹

Əllamə Əmini bu hədisi səkkiz kitabdan əhli-sünnənin Darqətni, İbn Əsakir və Beyhəqi kimi hədis rəvayətçiləri və hafizlərindən nəql etmişdir.²

2. İbn Əsakir Əli İbn Əbu Talibdən (ə) nəql edir ki, Rəsulullah (s) buyurub:

من سأل لرسول الله ﷺ الدرجة الوسيلة حلت له شفاعتي يوم القيامة و من زار قبر رسول الله كان في جوارى رسول الله

"Hər kəs Allahdan Rəsulullah (s) üçün vasitəçilik dərəcəsinə istəsə, qiyamət günü mənim şəfaətim onun üçün halaldır və hər kəs Rəsulullahın (s) qəbrini ziyarət etsə, o həzrətin (s) yanında olacaq."³

ğ) O həzrətin (s) zamanındakı ziyarət

1. Darqətni və ondan başqaları Harun İbn Qəzənin vasitəsilə Ali Hatibdən olan bir nəfər kişidən və o da Hatibdən nəql edir ki, Rəsulullah (s) buyurub:

من زارني بعد موتي فكانما زارني في حياتي

"Hər kəs mənim ölümümdən sonra məni ziyarət etsə, mənim həyatda olduğum halda məni ziyarət etmiş kəs kimidir."⁴

Qeyd olunmuş bu hədis "Əl-Qədir" kitabında əhli-sünnənin on üç kitabından nəql olunubdur.⁵

1. Vəfaul-vəfa, 4-cü cild, səh.1343, hədis 8.

2. Əl-Qədir, 5-ci cild, səh.106.

3. Muxtəsəru tarixi Dəmişq, 2-ci cild, səh.406.

4. Vəfaul-vəfa, 4-cü cild, səh.1344, hədis 9; Darqətni, Sünnən, 2-ci cild, səh.278, hədis 193.

5. Əl-Qədir, 5-ci cild, səh.101.

2. Təbərani "Came Kəbir"də və "Əvsət"də Yunisin qızı Aişənin vasitəsilə İbn Ömərdən nəql edir ki, Rəsulullah (s) buyurub:

من زار قبري بعد موتي كان كمن زارني في حياتي

"Hər kəs ölümündən sonra mənim qəbrimi ziyarət etsə, məni diriliyimdə ziyarət etmiş kəs kimidir."¹

3. Darqətni və Təbərani "Kəbir" və "Əvsət" kitabında, Beyhəqi kimi bu iki nəfərdən başqaları öz sünənlərində nəql edib və deyir:

قال رسول الله ﷺ: من حج فزار قبري بعد وفاتي كان كمن زارني في حياتي

"Hər kəs həcc əməllərini yerinə yetirəndən sonra mənim qəbrimi vəfatımdan sonra ziyarət etsə, məni həyatda olduğum halda ziyarət etmiş kəs kimidir."²

İbn Cuzi bu hədisi "Musirul-ğuramul-sakin" kitabında öz sənədi ilə İbn Ömərdən rəvayət etmiş və "وصحبنی" (*mənimlə birlikdə*) kəlaməsini əlavə etmişdir: "Hər kəs həcc əməllərini yerinə yetirib, vəfatımdan sonra mənim qəbrimi ziyarət edərsə, məni diriliyimdə ziyarət etmiş və mənimlə birlikdə olmuş kəs kimidir."

Bu hədisi "Kəşful-irtiyab" kitabında, "Camiul-səğir"də Süyutidən, Əhməddən "Müsnəd"də, Əbu Davuddan, Termizidən və Nəsaidən nəql etmişdir.³

Həmçinin Əllamə Əmini də bu hədisi əhli-sünnənin iyirmi beş hədis kitabından nəql etmişdir.⁴

1. Vəfaul-vəfa, 4-cü cild, səh.1341.

2. əl-Sunənul-kubra, 5-ci cild, səh.246; Vəfaul-vəfa, 4-cü cild, səh.1341, hədis 4.

3. Kəşful-irtiyab, səh.363 (əl-Əhadisu fi ziyarəti qəbrin-Nəbi).

4. əl-Qədir, 5-ci cild, səh.98.

d) Ziyarət etməmək və o həzrətə (s) zülm

روى عن رسول الله ﷺ: من وجد سعة ولم ينفد (يغد) الى فقد جفاني

1. Rəvayət olunubdur ki, həzrət Rəsulullah (s) buyurub: "Hər kəsdə imkan olsa və mənə tərəf (mənim ziyarətimə) gəlməsə, həqiqətən mənə zülm edibdir."

Əllamə Əmini bu hədisi "Əl-Qədir" kitabında İbn Fərhunun "Həcc əməlləri"ndən, Qəzzalının "Ehyaul-ülüm"undan, Qəstəlaninin "Əl-Məvəhibul-ləduyyə" və Əcəlünün "Kəşful-xifa" kitablarından nəql etmişdir.¹

2. İki vasitə ilə Əli İbn Əbu Talibdən (ə) və o da Rəsulullahdan (s) nəql edir ki, həzrət (s) buyurub:

من زار قبري بعد موتي فكانما زارني في حياتي و من لم يزرنى فقد جفاني

"Ölümümdən sonra hər kəs mənim qəbrimi ziyarət etsə, məni həyatda olan halda ziyarət etmiş kimidir və hər kim məni ziyarət etməsə (ya mənim qəbrimi) mənə zülm etmişdir."²

Bu hədis "Əl-Qədir" kitabında əhli-sünnənin doqquz kitabından əmirəl-möminin Əli İbn Əbi Talibdən (ə) nəql olunub və o da Rəsulullahdan (s) nəql etmişdir.³

3. İbn Ədi "Kamil" kitabında Məhəmməd İbn Məhəmməd İbn Nomanın vasitəsi ilə rəvayət edir ki, mənim cəddim deyib: Malik mənə Nafedən, o da İbn Ömərdən xəbər verdi ki, Peyğəmbər (s) buyurub:

من حج البيت و لم يزرنى فقد جفاني

"Hər kəs həcc əməllərini yerinə yetirib və məni ziyarət etməsə, həqiqətən mənə zülm etmişdir."⁴

Əl-Qədir bu hədisi hədis və rəvayət dəyənlərdən nəql

1. Həmin mənbə, səh.107.

2. Vəfaul-vəfa, 4-cü cild, səh.1347, hədis 16.

3. Əl-Qədir, 5-ci cild, səh.104 və 105.

4. Vəfaul-vəfa, 4-cü cild, səh.1342, hədis 5.

edir və onlardan doqquzunun adını qeyd edibdir.¹

Darqətni də bunu Malikdən həmin sənədlə nəql etmişdir.

Bundan öncə deyildiyi kimi əhli-sünnənin fəqih və alimlərindən bir çoxu Rəsulullahın (s) pak qəbrinin ziyarətinin bir çox təsirlərini zikr etmişlər. O cümlədən onlardan Bikri Dəmyati deyir:

"Bil ki, onların bu ziyarət barəsində ixtilafları vardır və bir çoxları da onun təkid olunmuş sünnət olması hökmünü veriblər, alimlərdən bəzisi də onların nəzərini təyid etmişlər. Müəllif deyir: Zəvvar hərçənd ki, həcc və ümrə əməllərini yerinə yetirən olmasa da, burada sünnət ziyarətin təkid olmasını çatdırır, həcc və ümrə əməllərini yerinə yetirən kəs üçün ziyarət çox təkid olunur. Çünki həcc əməllərini yerinə yetirən kəslərin çoxu uzaq yollardan gəlirlər və buna görə də Mədinəyə yaxınlaşanda daha onlar üçün ziyarəti tərk etmək pis bir əməldir. Həmçinin: "Hər kəs həcc əməllərini yerinə yetirsə, lakin məni ziyarət etməsə mənə zülm etmişdir" hədisində burada həcc sözünün qeyd olunması məqsəd olmamışdır. (Əgər zəvvar həcc əməllərini yerinə yetirən kəs olmasa da belə bu hökm onun üçün vardır.) Müəllif deyir: Ziyarətin fəzilətləri barəsində deyilən hədislər əsasdır. O cümlədən Rəsulullahın (s) sözü də bu hədislərdəndir. Həzrət (s) buyurub: Ölümümdən sonra hər kəs məni ziyarət etsə, məni həyatda olduğum halda ziyarət etmiş kəs kimidir."

Həmçinin o həzrət (s) buyurub: "Hər kəs mənim qəbrimi ziyarət etsə, mənim şəfaətim onun üçün vacib olur."

Bu hədisin məfhumu belədir ki, o həzrətin (s) şəfaəti zəvvarlarından başqası üçün caizdir.

Həzrət (s) buyurub: "Hər kəs mənim ziyarətimə

1. əl-Qədir, 5-ci cild, səh.100.

gəlsə və mənim ziyarətimdən savayı başqa bir işi olmasa, Allaha vacibdir ki, qiyamət günü məni onun üçün şəfaətçi qərar versin."

Buxari rəvayət edir ki, Peyğəmbər (s) buyurub: "Hər kəs qəbrimin yanında mənə salam versə, Allah onu mənə çatdırmaq üçün bir mələk təyin edər və Allah ona dünya və axirət işlərində kifayət edər, mən də qiyamət günü ona şəfaətçi, ya da şahid duracağam."

Sonra bu məzmununda bir şəri nəql edir:

"Hər kəs Məhəmmədin qəbrini ziyarət etsə, sabah qiyamət günü ona şəfaət edər.

And olsun Allaha ey mənim qəzəlhanım! Onu çoxlu zikr et və xatırla. Hidayət olmaq üçün aşkarda daima ona salavat göndər.

O bağışlayan və səxavətli əli olan seçilmiş Peyğəmbərdir.

Vədə olunmuş vəhşət günündə camaat üçün onun şəfaəti qəbul olunubdur.

Məhşər günü zülal kimi Kövsər hovuzu ona məxsusdur.

Pərvərdigara! Madam ki, (heç vaxt qürub etməyən) Firqəd ulduzu parlayır ona salavat göndər."

Alimlərdən bəziləri deyiblər: "Peyğəmbərin (s) qəbrinin zəvvarı üçün on kəramət vardır:

1. Ən uca məqamlar ona veriləcək.
2. Ən böyük istəklərinə çatacaq.
3. Arzuları həyata keçəcək.
4. Ona bəxşişlər veriləcək.
5. Zərərlərdən və həlakətlərdən amanda olacaq.
6. Eyblərdən təmizlənəcək.
7. Müsibətlər və çətinliklər ona asan olacaq.
8. Bəlalardan amanda qalacaq.

9. Yaxşı aqibəti olacaq.

10. Məğriblərin və məşriqlərin Pərvərdigarı ona rəhmət edəcək.

Xoş o kəsin halına ki, camaatın ən yaxşısı (Peyğəmbəri) ziyarət edər və günah yüklərini çiyindənə atar. Həqiqətən Mədinəyə daxil olan kəsə, ya onu (Peyğəmbəri) ziyarət edənin səadətə çatması üçün zəmanət olunubdur."¹

RƏSULULLAHIN (S) ZİYARƏT ÜÇÜN SƏFƏR ETMƏYİN CAİZ OLMASI

Məhəmməd İbn Əbdülvəhhab deyir: "Peyğəmbərin (s), övliyaların və saleh bəndələrin qəbirlərini ziyarət etmək üçün səfər etmək haramdır və caiz deyil. Peyğəmbərin (s) qəbrini ziyarət etmək yalnız Mədinə camaatı üçün müstəhəbdir. Amma əgər başqaları bu məqsədlə Mədinəyə səfər edib Rəsulullahın (s) məscidində namaz qılsalar, bu səfər haram deyil. "Əl-Hədiyyətus-sunniyyə" rəsailinin ikinci risaləsində yazır:

تسن زيارة النبي الا انه لا يشد الرحال الا لزيارة المسجد و الصلاة فيه

"Peyğəmbərin (s) ziyarəti sünnətdir. Məscidin ziyarəti üçün və orada namaz qılmaqdan savayı başqa məqsəd üçün gərək səfər edilməsin."

Vəhhabi fırqəsi Peyğəmbərin (s) qəbrinin ziyarəti üçün səfərin caiz olmamasına aid Əbu Hüreyrədən bir rəvayət nəql ediblər. Bu rəvayət onların Səhih kitablarında da vardır. Əbu Hüreyrə Rəsulullahdan (s) nəql edir ki, həzrət (s) buyurub:

لا تشد الرحال الا ثلاثة مساجد؛ مسجدى هذا و مسجد الحرام و

مسجد الاقصی

1. İanətut-talibin, 2-ci cild, səh.312 və 313.

*"Üç məsciddən savayı başqa məqsədə görə səfər etmək rəva deyil: Həmin məscid (Peyğəmbərin (s) Mədinədəki məscidi), Məscidul-Həram və Məscidul-Əqsa."*¹

Həmin rəvayəti isə başqası belə nəql etmişdir:

انما يسافر الى ثلاثة مساجد؛ مسجد الكعبة و مسجدى و مسجد اليلياء

"Yalnız üç məscid üçün səfər etmək olar: Kəbə məscidi, (Mədinədə) mənim məscidim, İlya məscidi."²

Bu rəvayətə əsasən İbn Teymiyə və Məhəmməd ib Əbdül-Vəhhab mötəqiddirlər ki, Peyğəmbərin (s) qəbrini ziyarət etmək üçün səfərə çıxmaq caiz deyil.

VƏHHABİLƏRİN DƏLİLLƏRİNƏ CAVAB

Birinci hədisdə:

لا تشد الرحال الا الى ثلاثة مساجد . . .

nəhyə işarə olunubdur. Çünki (nəhyi bildirən) "la" kəlməsi inkara dəlalət edir. Çünki bəzən felin xəbər formasından iltizam mənası başa düşülür. Burada da həmçinin belədir. Yəni bu üç yerdən başqası üçün səfərə çıxılmasın.

İndi isə gərək baxaq görək ki,

الا الى ثلاثة مساجد

"illa ilə səlasəti məsacidə" cümləsi nədən istisna olunubdur? Burada iki ehtimal vardır. Birinci ehtimal budur ki, istisna olunmuş cümlə "məscid" kəlməsindən istisna edilib.

لا تشد الرحال الى مسجد الا ثلاثة مساجد

-
1. Səhih Müslim, 2-ci cild, səh.1014, Həcc kitabı, "La təşuddu ər-rihal" babı; Sünəni Əbi Davud, 2-ci cild, səh.216, Həcc kitabı; Sünəni Nəsai, Süyutinin şərh, 2-ci cild, səh.37.
 2. Səhih Müslim, 2-ci cild, səh.1015, həcc kitabı, "La təşuddur-rihal" babı.

"La təşuddur-rihal ilə məscidin illa səlasətə məsacid"

Bu zaman hədisin mənası belə olur: "Əgər məscidə getmək üçün səfərə çıxsanız, bu üç məsciddən başqası üçün səfər etməyin."

Belə olan halda əgər biz Peyğəmbərin (s) qəbrinin ziyarətinə getmək istəsək, bunun iradı varmıdır? Bizim bu səfərimiz məscid üçün deyil, Peyğəmbərin (s) qəbrinin ziyarəti üçündür. Yaxud əgər İlahi övliyalardan birinin ziyarətinə getmək istəsək, bizim bu səfərimiz məscid üçün deyil ki, caiz də olmasın.

İkinci ehtimal da budur ki, istisna olunmuşu (müstəsna minhu) ümumi götürüb və desək:

لا تشد الرحال الى مكان من الامكنة الا الى ثلاثة

"İnsanın üç məsciddən başqa heç bir məkana səfər etməyə haqqı yoxdur."

Bu zaman belə çıxır ki, bu üç məscidə səfərdən başqa qalan səfərlər haramdır. Görəsən bir kəs özünə vacib edib və deyə bilərmi ki, bu üç səfərdən başqa ticarət, sileyi-rəhm kimi və bir çox başqa səfərlər də haram olur? Bu səfərlərin haram olmasının dəlili nədir?!

Əgər desək burada məqsəd bu üç məsciddən başqa mənəvi səfərlərin caiz olmamasıdır, yenə də irad tutulur ki, elm öyrənmək, yaxud Allah yolunda cihad etmək və ya sileyi-rəhm etmək üçün səfərə gedən kəslərin də səfəri də həmçinin ruhani və mənəvi səfərdir və buradakı hədisdə bunlara da şamil olur. Halbuki elm öyrənmək, Allah yolunda cihad etmək, sileyi-rəhm etmək və həcc əməllərini yerinə yetirmək üçün edilən səfərlər ayələrə və rəvayətlərə əsasən müstəhəbdir:

... فلو لا نفر من كل فرقة منهم طائفة ليتفقهوا في الدين و لينذروا قومهم اذا

رجعوا اليهم لعلمهم يحذرون

"Barı hər tayfadan bir dəstə (İslam hökmlərini və maarifini öyrənmək və öyrətmək üçün) qalsın ki, camaatı qayıtdığı zaman onları (Allahın əzabı ilə) qorxutsun. Bəlkə, onlar (əldə etdikləri biliklər sayəsində Allahla müxalifətçilikdən) çəkinsinlər!"¹

انفروا خفافا و ثقالا و جاهدوا بامولكم و انفسكم فى سبيل الله ذلكم خير لكم ان كنتم تعلمون

"Ağırly-yüngüllü hamınız cihad meydanına çıxıb öz malınız və canınızla Allah yolunda cihad edib vuruşun! Bilsəniz bu sizin üçün nə qədər xeyirlidir."²

قال رسول الله ﷺ: صلوا ارحامكم و لو على مسيرة سنة

Peyğəmbər (s) buyurub: "Sileyi-rəhm edin, hərçənd ki, onun yolu bir il olsa da belə."³

...و لله على الناس حج البيت من استطاع اليه سبيلا...

"Onun yoluna (ərzaq, minik və sağlamlıq baxımından) gücü çatan hər bir kəsin həccə gedib o evi ziyarət etməsi insanların Allah qarşısında borcudur."⁴

Yuxarıdakı dəlillərə əsasən gərək deyək ki, "səfərə çıxmayın" hədisindəki istisna olunan (müstəsna minh) şey "hər hansı məkan" deyil, həmin məsciddir. Burada zahirən bu istisna münqəti (yəni istisna edilən şey istisna olunanın növündən sayılmır) deyil, müttəsildir (istisna edilən istisna olunanın növündəndir). Çünki münqəti istisna zahirdə

1. Tövbə surəsi, ayə 122.

2. Tövbə surəsi, ayə 41.

3. Səfinətul-bihar, 1-ci cild, səh.515.

4. Ali-Imran surəsi, ayə 97.

məlumdur. Bəs hədisin mənası belə olur ki, bu üç məsciddən başqası üçün səfər etməyin. Bu hədisin Peyğəmbərin (s) və məsum imamların (ə) ziyarəti ilə heç bir əlaqəsi yoxdur və ziyarət mövzusu da bu hədisin əhatə dairəsindən kənarda qalır.

Ən əsası isə budur ki, bu hədisin (la təşuddur-rihal) güclü sənədi yoxdur. Çünki bu hədisin ravisi saxta hədislər qoşan Əbu Hüreyrədir və imamiyyə təriqətinin nəzərinə mütəbər sayılır. İndi isə gərək diqqət olunsun ki, bu inkardan məqsəd nədir? Doğrudanmı Rəsulullah (s) bu üç məsciddən başqa hər hansı bir məscidə səfər etməkdən çəkindiribdir? Əgər bir şəxs filan məkanda gözəl və yaraşqlı bir məscidin tikildiyini bilib onu görmək istəsə, İslama aid gözəl bir binanı görmək yaxud həmin qaydada bir məscid tikmək istəsə bu şəxs haram bir iş etmiş olur? Çünki bu məscid o üç məsciddən biri sayılır? Gərək qətiyyətlə deysin ki, bu şəxs haram bir iş etməyibdir. Bəs bu inkardan məqsəd nədir?

Mümkündür deysin ki, başqa məqsədlər üçün yox, ibadət etmək və İlahi fəzilətə nail olmaq üçün məscidlərdən birinə getmək haramdır.

Cavabında gərək deyək ki, əgər bir kəs şəhərdə yaxud elə bir yerdədir ki, orada heç bir məscid yoxdur. O məsciddə namaz qılmaq üçün məscid olan yerə səfər edirsə, elə isə belə bir şəxsin də səfəri gərək haram olmuş olsun. Çünki onun bu səfəri də hədisdə qeyd olunmuş səfərə aid olacaq. Belə nəticəyə gəlirik ki, qeyd olunmuş nəhy (inkar) haramlığı bildirən nəhy deyil, əksinə doğru yol göstərmək üçündür. Bunun dəlili isə Səhih və Sünən kitablarında nəql olunubdur. Peyğəmbər (s) şənbə günləri Quba məscidinə gedərdi və orada namaz qılardı.

كان نبي ﷺ يأتي مسجد قباء كل سبت ماشيا وراكبا وان ابن عمر كان

يفعل كذلك

"Peyğəmbər (s) şənbə günləri piyada və miniklə Quba məscidinə gəlirdi, İbn Ömər də belə edərdi."¹

Rəsulullah (s) belə buyurmaq istəyib ki, əgər fəzilət dalınca səfərə çıxmaq istəsəniz bu üç məscidə səfər edin ki, sizin üçün daha çox fəziləti vardır, nəinki bu üç məsciddən qeyrilərinə səfər etmək haram və inkar olunubdur. Bu üç məsciddən (Məscidul-həram, Məscidul-əqsa və Məscidun-nəbi) başqaları eyndir və fəzilət cəhətindən bir-birindən üstün deyillər. Sizin şəhərin məscidi başqa şəhərin məscidi ilə və ya sizin kəndin məscidi başqa bir kəndin məscidi ilə fəzilət cəhətindən eynidirlər. Bəs nə lüzumu vardır ki, siz başqa məscid üçün səfərə çıxıb özünü zəhmətə salasınız? Burada Rəsulullah (s) haramdan çəkirmək üçün deyil, yaxşı məsləhət vermək üçün bu əməli inkar etmişdir. (Burada Rəsulullahın (s) inkarı mövləvi deyil, irşadidir.) Buradakı irşadi nəhy (yaxşı məsləhət üçün olan inkar) təbibin xəstəni bir işdən çəkirməsi və nəhy etməsi kimidir. Təbib xəstəyə deyir ki, filan yeməyi yemə və yaxud filan dərmanı içmək, sənin xəstəliyin üçün yaxşı deyil, onlardan istifadə etmə. Təbibin sözlərinin mənası budur ki, tez sağalmaq üçün yaxşı olar mənim göstərişlərimə əməl edəsən.

Nəticə

Birinci: Bu hədisin sənədi düzgün deyil. Çünki onun ravisi Əbu Hüreyrədir və o saxta hədislər qoşmaqda müttəhəm olunubdur.

İkinci: Bu hədisdə müstənsa minh (istisna olunan) məsciddir. Bəs bunun ziyarətlə heç bir əlaqəsi yoxdur və bəhsimizin əhatə dairəsindən kənarda qalır.

1. Səhih Buxari, 2-ci cild, səh.77; Səhih Müslim, Nəvəvinin şərh, 9-cu cild, səh.171.

Üçüncü: Bu hədisdəki nəhy (inkar) mövləvi (yəni haramlığı bildirmək üçün) deyil irşadidir (doğru yol göstərmək üçündür) və Rəsulullah (s) da möminlərə yaxşı yol göstərmək istəyib. Yəni ey möminlər! Siz daha çox fəzilət qazanmaq üçün yalnız bu üç məscidə səfər edə bilərsiniz, sair məscidlər də fəzilət cəhətindən eynidirlər. Əlbəttə, şüenin nəzərinə məscidlər fəzilət cəhətindən bərabər deyillər. Məsələn, came məscidi ilə bir məhəllənin məscidi fəzilət baxımından fərqlidirlər.

ƏHLİ-SÜNNƏ NƏZƏRLƏRİNİN TƏHLİLİ

Birinci bəhs: Əhli-sünnə alimlərinin nəzərləri

Əhli-sünnə alimlərinin nəzərlərini təhlil etməzdən öncə bu müqəddiməni də qeyd etmək lazımdır ki, bütün alimlər mütləq halda Peyğəmbərin (s) qəbrinin ziyarətini müstəhəb bilmişlər. Onların kəlamının mütləqliyi budur ki, Peyğəmbərin (s) qəbrinin ziyarəti bütün müsəlmanlar üçün müstəhəbdir, istər Mədinədə olsunlar, istər Mədinədən kənarda, istər uzaqda olsunlar, istərsə də yaxında, istər Peyğəmbərin (s) qəbrinin ziyarəti üçün səfərə çıxsınlar, istərsə də səfərə etməmiş olsunlar.

Bu mütləq haldan əlavə Peyğəmbərin (s) qəbrinin ziyarəti üçün səfər etməyin caiz olmasına aid zikr olunmuş sözlərə işarə olunur:

1. Qəzzali ziyarət üçün edilən səfəri ibadət bilir.¹
O deyibdir:

كل من يتبرك بمشاهدته في حياته يتبرك بزيارته بعد موته، و يجوز شد الرحال
لهذا الغرض

"Hər kəsin onu həyatda olan halda görməsi

1. Ihyaul-ulumid-din, 2-ci cild, səh.245 və 247.

təbərrükdürsə, ölümündən sonra da onu görməyi təbərrükdür və bu məqsədlə səfərə çıxmaq caizdir."¹

2. Səmhudi həzrət Rəsulullahın (s) ziyarət məqsədi ilə səfərə çıxmağın caiz olması üçün ayənin ümumi olmasına istinad etmişdir:

... ولو انهم اذ ظلموا انفسهم جاءوك فاستغفروا الله واستغفر لهم الرسول

لوجدوا الله توابا رحيمًا

*"Onlar özlərinə zülm etdikləri zaman dərhal sənin yanına gəlib Allahdan bağışlanmaq diləsəydilər və Peyğəmbər də onlar üçün əfv istəsəydi, əlbəttə, Allahın tövbələri qəbul edən və mərhəmətli olduğunu bilərdilər."*²

Ayənin bu bəyanı yaxından və uzaqdan gəlməyə də aid olur. Həmçinin hədisin bu bəyanı من زار قبري و من جائتي زائرا

(hər kəs mənim qəbrimi ziyarət etsə, yaxud hər kəs mənim ziyarətimə gəlsə) yaxından və uzaqdan gələnlərə də şamil olur. Hədisdə və ayələrdəki ümumi bəyanlardan sabit olur ki, ziyarət müstəhəb və Allaha yaxınlaşmaq üçün bir əməldir. Belə isə ziyarət məqsədilə onlara tərəf səfərə çıxmaq müstəhəb və Allaha yaxınlaşmaq sayılır. Həmçinin Peyğəmbərin (s) Ühüd şəhidlərini ziyarət etmək üçün Mədinədən çıxması isbat olubdur. Deməli əgər yaxın olan məkanın ziyarəti üçün şəhərdən çıxmaq caizdirsə, elə isə ziyarət etmək və Peyğəmbərin (s) qəbrinin ziyarəti üçün uzaq yerə səfərə çıxmaq da caiz və daha yaxşı olacaqdır. Alimlər burada (səfərin caiz olmasında) həmfikrdirlər. Çünki bundan öncəki keçmiş alimlər və onların canişinləri bu mövzuda həmfikr olublar.³

1. Vəfaul-vəfa, 4-cü cild, səh.1363; İhyaul-ulumid-din, 2-ci cild, səh.247.

2. Nisa surəsi, ayə 64.

3. Vəfaul-vəfa, 4-cü cild, səh.1364.

3. Mavərdi deyibdir ki, bizim əshabımız deyibdir: "Camaat həccin əməllərini yerinə yetirib qurtardıqdan sonra həcc karvanına başçılıq edən kəs adəti üzrə onlara bir neçə gün Məkkədə qalmağa icazə verməlidir. Onlar qayıdan zaman isə Rəsulullahə (s) ehtiram və haqqını riayət etmək üçün o həzrətin (s) şəhərinin yolu ilə seyr etdirirlər. Bu hərçənd ki, vacib əməllərdən deyildirsə, şəri müstəhəblərdən, xoşagələn və bəyənilmiş ibadətlərdəndir."¹

4. Məhəmməd İbn Şərbini yazır: "(Mübah səfərdə namaz qəsr olur) Burada mübahdan məqsəd əməlin caiz olmasıdır, nəinki onun yerinə yetirilməsi və tərک edilməsi eyni olmuş olsun (bu mübahın termindəki mənasıdır). İndi fərq etməz bu səfər məsələni həcc səfəri kimi vacib olmuş olsun, yaxud Peyğəmbərin (s) qəbrinin ziyarəti üçün müstəhəb səfər olmuş olsun. (Çünki caiz kəlməsinin istilahdakı (termindəki) mənası vacib və müstəhəbin hər ikisinə şamil olur.)"²

5. Şeyx Əbu Məhəmməd İbn Əbi Zeyddən həcc üçün əcir olmaq məsələsi barəsində sual soruşdular ki, əgər bir kəs həcc yerinə yetirmək üçün əcir olsa və bu iş üçün bir şeyi mizd kimi alıb və ona da Peyğəmbərin (s) qəbrinin ziyarətini şərt etdilər. Ancaq üzürlü səbəbdən Peyğəmbərin (s) qəbrini ziyarət edə bilmədi.

O cavabında dedi: "Gərək aldığı puldan ziyarətə qədər olan məsafənin mizdunu qaytarsın."

Bu sözləri ondan nəql edən kəs deyir: "Bizim alimlərdən bundan başqaları deyiblər ki, ona vacibdir ikinci dəfə qayıdıb Peyğəmbərin (s) qəbrini ziyarət etsin."

Ancaq Əbdül-həqq belə deyibdir: "Əgər həmin ildə həcc

1. Həmin mənbə, səh.1366.

2. Muğniyul-muhtac, 1-ci cild, səh.263.

və ziyarət üçün əcir olubdursa, onun ziyarətə aid olan muzdu hesab olunmayacaq. Lakin əgər həcc əməlinə Peyğəmbərin (s) qəbrinin ziyarəti ilə birlikdə əcir olubdursa, belə olan halda gərək qayıdıb Peyğəmbərin (s) qəbrini ziyarət etsin."¹

Alimlərdən bəziləri ziyarət üçün əcir olmağa irad tutubdurlar. Onların bu iradı ziyarət üçün səfər etməyin caiz olmaması deyil. Bəlkə buna görədir ki, ziyarət üçün müəyyən bir qayda-qanun yoxdur. Ancaq cüalə (bu barədə tövzihul-məsail risalələrinə müraciət edilsin) kimi olsa, səhihdir. Çünki əməlin qayda-qanun çərçivəsində olması cüalədə yox, icarədə şərtidir və cüalədə əgər Peyğəmbərin (s) qəbrinin yanında dua etmək və o həzrətə (s) salam vermək olsa, səhihdir. Çünki dua etməkdə naiblik səhihdir və duanı yaddan çıxarmaq onu batil etmir. Bu mətləbi Mavərdi "Havi" kitabında deyibdir. Səbki deyir ki, burada Mavərdinin qeyd etmədiyi üçüncü bir hissə də qalıbdır və bu salamın çatdırılmasıdır. Şübhə yoxdur ki, bunun icarə və cüalədə olması səhihdir. Belə ki, Ömər İbn Əbdüləziz də belə edərdi.²

Əhli-sünnənin qədim alimləri (bu məsələlər barəsində bəhs ediblər) ziyarət üçün edilən səfərin haram olmasına heç bir işarə etməyib onu mübah bir əməl biliblər. Buna görə də əməl baxımından icarə və yaxud cüalədəki ziyarətə irad tutulmayıb və bu barədə bəhs olubdursa, başqa bir cəhətə görə olubdur.

6. Əllamə Əmini yazır: "Keçmişdə və indiki zamanda bütün müsəlman firqələri arasında müştərək hökmlərdən biri budur ki, əgər bir kəsin Peyğəmbərin

1. Vəfaul-vəfa, 4-cü cild, səh.1370; əl-Qədir, 5-ci cild, səh.127.

2. Həmin mənbə.

(s) ziyarəti üçün etdiyi səfərdə üzrü olsa, o naib (əməllərin yerinə yetirilməsi üçün muzdlı təyin olunmuş şəxs), yaxud muzdlı bir kəsi təyin edə bilər. Hamı tərəfindən geniş şəkildə yayılmış rəvayətdə Ömər İbn Əbdüləzizdən nəql olunubdur ki, o, həmişə Peyğəmbərə (s) salam verib və qayıtmaq üçün Şamdan Mədinəyə bir qasid göndərirdi.

Bu mətləbi Beyhəqi "Şuəbul-iman" kitabında, Əbu Bəkr Əhməd İbn Əmr Nili (vəfatı 287. ci il) "Həcc əməlləri" kitabında, Qazi Əyaz "Kitabul-şifa" kitabında, Hafiz İbn Cuzi "Musirul-ğuramis-sakin" kitabında və Təqiyuddin Səbki "Şifaus-suqam" kitabı səh.41. də və həmçinin başqaları qeyd etmişlər."¹

Bu və bunun kimi fiqhi məsələni qeyd etməkdən məqsəd Mədinəyə piyada gedib Peyğəmbərin (s) qəbrini ziyarət etmək olub. Əllamə Əmini "Əl-Qədir"² kitabında bunu müzakirə edib və deyibdir ki, Peyğəmbərin (s) qəbrini ziyarət etmək və buna görə səfərə çıxmağın yaxşı və müstəhəb bir əməl olması dörd məzhəbin fəqihləri arasında təvafüqə gəlinmiş bir məsələdir.

7. İbn Abidin yazır: "qəbirlər hər həftə ziyarət olunurlar. "Muxtaratun-nəvazil" kitabında qeyd olunub ki, "Lübubul-mənasik" kitabının şərhində deyilibdir: Cümə, şənbə, çərşənbə axşamı və cümə axşamı günləri ən fəzilətli günlərdir.

Məhəmməd İbn Vasi deyibdir: Ölülər cümə günü, ondan bir gün qabaq və sonra, onları ziyarət edən kəslərdən agahdırılar. Buna əsasən də cümə günü ən fəzilətli gündür.

Həmçinin o kitabda deyilibdir: Ühüd dağının şəhidlərini

1. Həmin mənbə.

2. Həmin mənbə, səh.128.

ziyarət etmək müstəhəbdir. Buna əsasən ki, İbn Əbi Şeybədən nəql olunubdur ki, Peyğəmbər (s) hər ilin əvvəlində Ühüd şəhidlərinin yanına gəlib və buyurardı: Səbr və müqavimətinizə görə sizə salam olsun! Axirət evi necə də gözəl mükafatdır!

Daha fəzilətli budur ki, bu ziyarət pəncşənbə günü təharətli halda, səhər vaxtından günorta namazına kimi Peyğəmbərin (s) məscidində olsun və bu əməli o əldən verməsin.

Mən deyirəm ki, bu danışıklardan ziyarətin hərçənd ki, uzaq yerdə olsa da belə müsəttəhəb olması istifadə olunur. Ziyarət üçün səfərə çıxmaq müstəhəbdirmi? Camaatın adəti üzrə Xəlilur-Rəhmanın (həzrət İbrahimin), onun ailəsinin, övladının, səhrada yaşayan seyidin və ondan başqa böyük şəxslərin ziyarətinə getməsi də belədir? Bizim imamlardan bir kəs buna işarə etməyibdir. Lakin şafeilərin alimlərindən bəzisi Peyğəmbərin (s) ziyarətindən və bu üç məsciddən başqası üçün səfər etməyi dəlilə əsasən qadağan ediblər. Qəzzali bu sözləri fərqlərin açıq-aydın olmasına görə rədd edibdir. Çünki bu üç məsciddən başqa qalan məscidlər fəzilət cəhətindən bir-birləri ilə bərabərdirlər. Buna əsasən fəzilət üçün onlara görə səfərə çıxmaq faydasızdır. Amma ilahi övliyalar və böyük şəxsiyyətlər Allaha yaxın olduqları cəhətindən bir-birlərindən fərqlənirlər və həmçinin zəvvərlərin mərifət və batini cəhətdən faydalanması da fərqlidir."¹

8-Bikri Dəmyati yazır: "Müəllif deyir: (Cümə günü cümə namazı vacib olan kəsə əgər hələ başlamamışdırsa səfərə çıxmaq haramdır.) Hərçənd ki, bu səfər (mübah deyil) ibadətə aid səfər olsa, buradakı qeyd haramlığın son həddə olmasını çatdırır. Həmçinin bu qeyd qədim nəzərdəki

1. Rəddul-muxtar əl-əld-durril-muxtar, 1-ci cild, səh.604.

cümə günü günortadan öncə mübah səfərin haram olmasını və günortadan qabaq vacib səfərin caiz sayılmasını rədd edir."¹

9. Hitab Rəini Məvəhib kitabında yazır: "Səmhudi Mədinənin tarixində Peyğəmbərin (s) qəbrinin ziyarətini nəzr etmək barəsində Şafeinin sözünü və həmçinin Əbdinin də kəlamını malikilər "Şərhur-risələ" kitabında zikr edəndən sonra deyirlər: Amma Məkkə və Məscidul-hərəməyə getmək üçün nəzr etmək şəri kökə malikdir və o, həcc və ümrədən ibarətdir. . . . Əgər bir kəs bu üç məkana getməyi nəzr etsə, onun nəzri yerinə yetirməsi lazım və vacib olur. Əlbəttə, Kəbə barəsində bütün alimlərin nəzəri eynidir. Lakin qalan iki məscid barəsində isə bizim əshabımızın arasında ixtilafı vardır. Əziz oxucular! Bu barədə (Xülasətul-vəfa kitabının sonuna və) Bərzəlinin kitabına müraciət edin."²

10-Şukani yazır: "Peyğəmbəri (s) ziyarət etmək səhabənin bir dəstəsindən nəql olunubdur. O cümlədən onlardan İbn Əsakir yaxşı bir sənədlə Bilaldan, Malik Muvəttə kitabında İbn Ömərdən, Əhməd Əbu Əyyubdan, Əyaz Kitəbul-Şifadə Ənəsdən, Bəzzar Ömərdən, Darqətni Əlidən (ə) və bundan başqa qeyriləri də nəql ediblər. Bilaldan başqa bunların heç birisindən ziyarət üçün səfər etmək barəsində nəql olunmayıbdır. Çünki nəql olunubdur ki, o Peyğəmbəri (s) yuxuda ona belə buyurduğunu gördü: Ey Bilal! Bu nə zülmüdür mənə edirsən? Məni ziyarət etməyin vaxtı gəlib çatmayıb?

Bu rəvayəti İbn Əsakir nəql edibdir. Ziyarətin vacib olmasına rəy verən kəslər "hər kəs həccə yerinə yetirsə və məni ziyarət etməsə mənə zülm etmişdir" hədisini dəlil

1. İanətut-talibin, 2-ci cild, səh.96.

2. Məvəhibul-cəlil, 4-cü cild, səh.532.

gətirmişdir. Onlar deyiblər: Peyğəmbərə (s) zülm etmək haramdır. Deməli harama düşməmək üçün ziyarət vacib olur. Bu dəlilin qarşısında həmfikir olan alimlər cavab veriblər ki, müstəhəb əməlin tərک edilməsinə cəfa və zülm də deyilir. Məsələn, yaxşı bir əməlin və bəxşişin tərک edilməsi kimi. Həmçinin cəfa sözü daşürəkliliyə və əxlaqsızlığa da aid edilir. Hədisdə deyilir: Hər kəs kinəli olsa, zülm edibdir. Həmçinin keçmiş dəlilə əsasən bir hədis təkliddə sübut və dəlilin əsası ola bilməz və ziyarətin şəri olmamasını deyən kəs "bu üç məsciddən başqası üçün səfər etməyin" hədisinə istinad edibdir. Həmçinin "mənim qəbrimi özünüz üçün get-gəl yeri etməyin" hədisinə də istinad olubdur. Bunu Əbdürrəzzaq da rəvayət edibdir.

Nəvəvi Müslimin şərhində deyibdir: "Alimlərin üç məsciddən başqası üçün səfər etməsi barəsində ixtilafları vardır. Məsələn; saleh bəndələrin qəbirlərinə və fəzilətli məkanlara səfər etmək məsələsində. Şeyx Əbu Məhəmməd Cuvəyni isə bunun haram olmasına mötəqiddir. Əyaz da şeyxin bu nəzər və seçiminə işarə etmişdir. Bizim alimlərin yanında isə düzgün nəzər budur ki, ziyarət nə haram və nə də məkrühdür. Onlar deyiblər ki, ondan məqsəd budur ki, fəzilət yalnız bu üç məscid üçün sabitdir."

Müttəfiq rəyə malik olan alimlər dəlil gətirilmiş "səfərə çıxmayın" hədisinin müqabilində cavab veriblər ki, hədisdə olan inhisarlıq və məhdudiyyət həqiqi deyil, etibaridir (yəni qeyri həqiqidir). Buna aid dəlil yaxşı bir sənədlə isbat olunmuş hədisdir. O hədisin bəzi cümlələri belədir: "Miniyinə minmiş şəxsə namaz qılmaq üçün mənim məscidimdən (Peyğəmbərin), Məscidul-Həramdan və Məscidul-Əqsadan savayı başqa məscidə tərəf səfərə çıxmaq olmaz." (Bu hədisdə səfərə çıxmaq o üç məsciddə namaz qılmaq üçün qeyd olunubdur.)

Belə isə ziyarət və sair əməllər nəhyin-inkarın (la təşuddur-rihal) onlara aid olmasından kənarda qalırlar.

Burada əsas gətirilmiş dəlilə ikinci bir cavab veriblər. Belə ki, ticarət və digər dünyəvi işlər üçün səfərə çıxmağı hamı caiz bilir. Həmçinin Ərəfatda vüqf məkanına tərəf, həcc əməllərini yerinə yetirmək üçün Minaya tərəf, Müzdəlifəyə tərəf, cihad üçün və küfr ölkəsindən hicrət etməyi hamı vacib bilir və həmçinin elm öyrənmək üçün də səfər etməyi hamının yanında müstəhəbdir."¹

11. Muhyiddin Nəvəvi yazır:² "Bəqiyyə tərəf getmək, hər gün getmək, xüsusən cümə günü müstəhəbdir. Bu gərək Rəsulullahə (s) salam verəndən sonra olsun. Zəvvar Bəqiyyə çatanda "Əl-Cənaiz" kitabında qəbirlərin ziyarəti barəsində duanı oxuyur. O duanın bir hissəsi belədir: Salam olsun sizə ey möminlərin diyarı! Biz də Allahın istəyi ilə sizə qovuşacağıq. Pərvərdigara! Qərqed (Bəqi) əhlini bağışla. Pərvərdigara! Biz və onları bağışla.

Sonra zəvvar Peyğəmbərin (s) övladı İbrahimin, Osmanın, Abbasın, Həsən İbn Əlinin, Əli İbn Hüseyinin, Məhəmməd İbn Əlinin, Cəfər İbn Məhəmmədin və bunlar kimi başqa şəxslərin qəbirlərini ziyarət edir, sonra ziyarəti Peyğəmbərin (s) bibisi Səfiyyənin qəbrinin ziyarəti ilə sona yetirir."

12. Şərvani və İbadi yazır: "Müsənnif deyib: (qəbirlərin ziyarəti müstəhəbdir. . .) barəsində "Şərhul-İbab"da deyilibdir ki, Peyğəmbərdən qeyrisinin, ya alimin, ya da saleh bəndənin qəbrini ziyarət etmək üçün səfərə çıxmaq

1. Nəylul-əvtar, 5-ci cild, səh.180.

2. əl-Məcmu, 8-ci cild, səh.275.

sünnət deyil. Bu Cuvəyninin nəzərinin əksinədir. O deyibdir: Bu ziyarət üçün səfərə çıxmaq heç vaxt caiz deyildir." (Şərhul-İbabdakı kəlamın sonu)

"Muğni" kitabında deyilir: Əzrəi deyibdir: Yaxşı olar ki, bu məsələdəki müstəhəblilik, səfərin tək-cə ziyarət üçün olmasın. Şeyx Əbu Məhəmmədin kəlamında vardır ki, bu ziyarət üçün səfər caiz deyil və o Peyğəmbərin qəbrinin ziyarətini istisna edibdir. Bəlkə də onun caiz olmamaqdan məqsədi, əməlin yerinə yetirilməsinin tərk olunması ilə bərabər olmasıdır, yəni məkruhdur."¹

Əlbəttə, o, bəhsin davamında başqa ehtimallar da gətiribdir. Bunu möminlərin qəbrinin ziyarətinə aid bəhsdə gətirəcəyik.

13. Abdulla İbn Qəddamə yazır: "Əgər bir kəs qəbirləri və ziyarətgahları (müqəddəs məkanları) ziyarət etmək üçün səfərə çıxsa-İbn Əqilin dediyinə görə-tərəxxüs həddini keçmək onun üçün mübah deyil. (Yəni o müsafir hökmündə deyil.) Çünki ora səfər etmək nəhy olunubdur (günah səfəridir). Peyğəmbərin buyurduğu "səfərə çıxmayın" hədisində bütün alimlər müttəfiq nəzərdədirlər. Ancaq düzgün nəzər budur ki, səfər mübahdır və namaz da qəsr olur. Çünki Allah Peyğəmbəri həmişə Quba məscidinə piyada yaxud miniklə gedib möminlərin qəbirlərini ziyarət edərdi. O həzrət (s) buyurub: qəbirləri ziyarət edin ki, sizə axirəti xatırlatsın.

Amma həzrətin (s) buyurduğu "səfərə çıxmayın..." hədisi fəzilət və haramlıq üçün yox, bu üç məsciddən başqası üçün səfərə çıxmağın fəzilətli olmasına aid olur. Səfərin mübah olmasında namazın qəsr olması şərt deyil. Deməli səfərdə namazın qəsr olmaması bizim bəhsə aid deyil və zərər yetirmir."²

1. Həvaşiyuş-Şərvani vəl-İbadi, 3-cü cild, səh.199.

2. əl-Muğni, 2-ci cild, səh.103.

14. İbn Abidin yazır: "İbn Əbi Şeybədən nəql olunmuş rəvayətə əsasən Ühüd dağının şəhidlərinin ziyarəti müstəhəbdir. O deyib: Peyğəmbər (s) hər il Ühüd şəhidlərinin qəbirləri üstünə gəlirdi."¹

Əshabın və tabeinin (onlara tabe olanların) əməlinə aid hissədə əhli-sünnənin müsnədlərindən bir neçə rəvayət nəql olunubdur ki, əshab və müsəlmanlar bu mühüm əmələ çox diqqət edərtilər.

İkinci bəhs: Ziyarət üçün səfər etməyin caiz olmasına aid hədislərin araşdırılması

İndi isə ziyarət üçün səfər etməyin caiz olmasına dəlalət edən hədislərə işarə edirik. Bu hədislər iki hissəyə bölünürlər. Birinci hissədə Peyğəmbərin (s) qəbrinin ziyarəti üçün səfərin caiz olmasına dəlalət edən hədis və rəvayətlərdir. İkinci hissədə isə ziyarət məqsədilə səfərə çıxmağın caiz olmasını bildirən hədislərə işarədir.

Birinci hissədə əvvəlcə ayə ümumi hala işarə edir:

...و لو انهم اذ ظلموا انفسهم جاءوك فاستغفروا الله واستغفر لهم الرسول لوجدوا

الله توابا رحيمًا

"... Onlar özlərinə zülm etdikləri zaman sənin yanına gəlib Allahdan bağışlanmaq diləsəydilər və Peyğəmbər də onlar üçün əfv istəsəydi, əlbəttə, Allahın tövbələri qəbul edən, mərhəmətli olduğunu bilərdilər."²

Səbki və Səmhudi ayənin ümumi olmasına görə Rəsulullahın (s) qəbrinin ziyarətinin caiz olmasını dəlil gətirmişdir. Çünki ayə tövbə etmək və məğfirət diləmək üçün Rəsulullahın (s) yanına gəlməyə rəğbətəndirməyə

1. Rəddul-muxtar əl-əl-durril-muxtar, 1-ci cild, səh.604.

2. Nisa surəsi, ayə 64.

dəlalat edir və o həzrətin (s) ölүmdən sonrakı həyatına da şamil olur. Alimlər bu ayədən iki ölüm və həyat halına aid ümumi olmasını istifadə edib ziyarəti müstəhəb biliblər. Əgər bir kəs qəbrin yanına gəlırsə, bu ayəni oxusun istiğfar etsin və müsəlmanlar arasında qayda-qanun da belə olubdur. Bunlar barədə bir neçə hekayələr vardır və onlara təvəssül bəhsində işarə olunacaq. Məsələn, həcc əməlləri ərbablarının zikr etdiyi məşhur hekayələr kimi. İbn Əsakir də həmçinin öz tarixində bunu zikr edib, İbn Cuzi və ondan başqaları da həmçinin bunu qeyd ediblər.¹ Məsələn, bunun kimi ayrı bir hekayəni bir ərəb kişi Əli İbn Əbi Talibdən (ə) nəql edibdir.

Peyğəmbərin (s) qəbrinin yanına gəlmək üçün uzaq yerdə olanlara bir çox hallarda səfərə çıxmaq lazım gəlir. Çünki ayə yaxın və uzağa şamil olur və Mədinə əhlinə məxsus deyildir. Buna da diqqət etmək lazımdır ki, ziyarət zəvvarın qəbrin yanında hüsuru olmasından başqa bir şey deyildir və hətta salam vermək ziyarətdən sayılmır. Ayə istiğfar diləmək üçün Peyğəmbərin (s) yanına gəlib hazır olmağın lazımlığına dəlalat edir. Ayənin ümumi halı bəyan etməsi həzrətin (s) vəfatından sonrakı halına da şamil olur.

İkincisi Rəsulullah (s) özünün pak qəbrinin zəvvarı üçün şəfaət, şahidlik, o həzrətlə (s) qonşuluq və sair kimi mükafatların verilməsinə aid bir neçə rəvayət buyurmuşdur. Bunlar o həzrətin (s) qəbrinin ziyarəti üçün səfərin caiz olmasının lazımlığını bildirir.

Bu hədislərin Səmhudi, Darqətni, Beyhəqi, Təbəraninin vasitəsilə "Came Kəbir"də və Əvsət, Mucəmm İbnul-Muqra, Hafiz İbnus-Səkən, Əbu Davud Təyaləsi, Əbu Cəfər Əqili, İbn Əsakir, Əbul-Futuh, İbn Nəccar zikr etmiş, onun raviləri, sənədləri barəsində bəhs edib və onların bir çoxunu mötəbər

1. Vəfaul-vəfa, 4-cü cild, səh.1360.

sayıblar.¹ Biz onları ziyarətin təsirləri (mükafatları) bəhsində geniş və kamil şəkildə qeyd edəcəyik.

İkinci hissədə ziyarət üçün səfərin bir növ caiz olmasına işarə edən hədislər və rəvayətlərdir. Bu rəvayətlərin çoxu ziyarətin həcc səfərindən sonra yaxud həcc səfəri zamanı müstəhəbliyini bildirir. Şübhəsiz, həcc səfərindəki ziyarət üçün istər həccin əməllərindən qabaq, istərsə də sonra səfərə çıxmaq lazım gəlir və bu, səfərə çıxmağın caiz olmasına açıq-aşkar dəlildir. Məsələn;

1. Darqətni və Təbərani Kəbir və Əvsət kitablarında, bunlardan başqa Beyhəqi kimisi öz sünənində İbn Ömərdən nəql olunan sənədlərlə deyir:

قال رسول الله ﷺ من حج فزار قبري بعد وفاتي كان كمن زارني في حياتي

"Hər kəs vəfatımdan sonra mənim qəbrimi ziyarət etsə, məni həyatda olan halda ziyarət etmiş kəs kimidir."²

Bu hədisi İbn Cuzi "Musirul-ğuramis-sakin" kitabında sənəd əsasında İbn Ömərdən nəql etmiş və "و صحبني" (və səhəbəni) "mənimlə birlikdə olmuş şəxs kimidir" cümləsini əlavə etmişdir.

Bu hədis "Kəşful-irtiyab" kitabında Süyutidən "Əl-Camius-səğir"də, Əhməddən "Müsnəd"də, Əbi Davuddan, Termizidən və Nəsaidən nəql olunubdur.³

Bu hədisi Əllamə Əmini əhli-sünnəyə aid 25 hədis kitabından nəql edibdir.⁴

Başqa bir yerdə isə belə nəql olunub ki, həzrət (s) buyurub:

من حج فزار قبري بعد وفاتي كان كمن زارني في حياتي و صحبني

1. Həmin mənbə, səh.1336-1348.

2. Həmin mənbə, səh.1340.

3. Həmin mənbə, 4-cü cild, səh.1341; Kəşful-irtiyab, səh.363 "əl-Əhadisu fi ziyarəti qəbrin-nəbi (s)."

4. əl-Qədir, 5-ci cild, səh.98.

"Hər kəs mənim vəfatımdan sonra həccə yerinə yetirəndə qəbrimi ziyarət etsə, məni həyatımda ziyarət etmiş və mənimlə birlikdə olmuş kəs kimidir."¹

2. İbn Ədi "Kamil"də Məhəmməd İbn Məhəmməd İbn Nomanın vasitəsilə rəvayət edir ki, mənim cəddim mənə bir hədis dedi. O deyir ki, Malik mənə Nafedən o da İbn Ömərdən nəql edir ki, Peyğəmbər (s) buyurub:

من حج البيت و لم يزرنى فقد جفانى

"Hər kəs həcc əməllərini yerinə yetirsə və məni ziyarət etməsə, mənə zülm edibdir."²

Bu hədisi Əl-Qədir³ bir dəstə hədis bilənlərdən və hədis rəvayət edənlərdən nəql edib onlardan doqquzunun adını çəkir. Darqətni də bunu həmin sənədlə Malikdən rəvayət etmişdir.

3. Əbul-Fəth Əzdi Əmmar İbn Məhəmmədin vasitəsilə Əbdullahdan öz sənədi ilə nəql edir ki, Rəsulullah (s) buyurub:

من حج حجة الاسلام و زار قبرى و غزا غزوة و صلى فى بيت المقدس لم يسأله الله فيما افترض عليه

"Hər kəs İslam həccinin əməllərini yerinə yetirsə, mənim qəbrimi ziyarət etsə, cihad etsə, Beytül-müqəddəsə namaz qılsa, Allah ondan vacib etdiyi şeylərdən soruşmayacaq."⁴

4. Hədis bilənlərdən bəzisi sənəd əsasında İbn Abbasdan rəvayət edirlər ki, Peyğəmbər (s) buyurdu:

من حج الى مكة ثم قصدنى فى مسجدى كتبت له حجتان مبرورتان

1. Vəfaul-vəfa, 4-cü cild, səh.1341, hədis 4; Kəşful-irtiyab, səh.363.

2. Vəfaul-vəfa, 4-cü cild, səh.1342, hədis 5; Əl-Qədir, 5-ci cild, səh.118.

3. Əl-Qədir, 5-ci cild, səh.100.

4. Vəfaul-vəfa, 4-cü cild, səh.1344, hədis 10; Nəylul-əvtar, 5-ci cild 179 və 180; Lisanul-mizan, 2-ci cild, səh.4.

"Hər kəs həccə yerinə yetirib sonra məni məscidimdə ziyarət etsə, onun üçün iki ən yaxşı həcc yazılır."¹

5. Yəhya sənəd əsasında Bəkr İbn Əbdullahdan nəql edir ki, Peyğəmbər (s) buyurub:

من أتى المدينة زائراً لي وجبت له شفاعتي يوم القيامة

"Hər kəs məni ziyarət etmək üçün Mədinəyə gəlsə, qiyamət günü mənim şafaətim onun üçün vacib olur."²

6. Beyhəqinin sünənində və bəzi digər sünənlərdə Təlhə İbn Abdulladan nəql olunur ki, deyir:

خرجنا مع رسول الله ﷺ يريد قبور الشهداء

"Biz Peyğəmbərlə çıxdıq. Peyğəmbər Ühüd şəhidlərinin qəbrini ziyarət etmək istəyirdi."³

Rəsulullahın (s) zamanında Ühüdlə Mədinə şəhəri arasındakı yol bir fərsəx hüdudunda idi. Bu iki mənzilin arasında qət olunan məsafə səfər adlanırdı.

O daha sonra əlavə edir:

فلما جئنا قبور الشهداء قال هذه قبور اخواننا

"Şəhidlərin qəbirlərinə çatanda həzrət buyurdu: Bu bizim qardaşlarımızın qəbirləridir."⁴

Onların nəql etdiyi rəvayətlərə, əhli-sünnə alimlərinin nəzərlərinə və müsəlmanların adət-ənənələrinə əsasən Peyğəmbərin (s) qəbrinin ziyarəti müstəhəbdir və ziyarət üçün edilən səfər bu müstəhəb

1. Vəfaul-vəfa, 4-cü cild, səh.1347, hədis 15.

2. Həmin mənbə, səh.1348, hədis 17.

3. Sünəni Əbi Davud, 1-ci cild, səh.218; əl-Sünənul-kubra, 5-ci cild, səh.249; əl-Qədir, 5-ci cild, səh.168.

4. Sünəni Əbi Davud, 2-ci cild, səh.218, Kitəbul-mənasik, babu ziyarətil-qubur; Beyhəqi, Sünən, 5-ci cild, səh.249, Kitəbul-həcc.

əməlin müqəddiməsidir və şübhəsiz, bu səfər caiz sayılacaq. Amma sair möminlərin qəbirlərinin ziyarəti barəsində əhli-sünnənin kitablarında yazılıbdır ki, həzrət (s) qəbirləri ziyarət edər və buyurardı ki, siz də qəbirləri ziyarət edin. Aişə deyir:

ان رسول الله ﷺ رخص في زيارة القبور

"Rəsulullah (s) qəbirlərin ziyarəti üçün rüxsət veribdir."¹

Möminlərin qəbirlərinin ziyarətinin caiz olması fəslində bu barədə geniş şəkildə bəhs edəcəyik.

Üçüncü bəhs: Hacı və qeyri-hacı üçün Peyğəmbərin (s) pak qəbrini ziyarət etməyin müstəhəbliyi

Bu hissədə biz bu məsələdə əhli-sünnənin nəzərini iki cəhətdən araşdıracağıq:

1. Hacı üçün həcc mərasimindən sonra ziyarətin müstəhəbliyi.
2. Ümrəni yerinə yetirən və qeyri-hacı üçün ziyarətin müstəhəbliyi.

1. Hacı üçün həcc mərasimindən sonra ziyarətin müstəhəbliyi

Əhli-sünnə alimlərindən həcc barəsində yazan kəslərin hamısı, həcc məsələlərini bəyan edəndən sonra Peyğəmbərin (s) qəbrini ziyarət etməyin müstəhəbliyini vurğulamışlar. Bu mətləbin özü Peyğəmbərin (s) qəbrini ziyarət etmək üçün səfərə çıxmağın caiz və bəlkə də təkid olunmuş müstəhəb bir əməl olmasına dəlildir. Çünki həcc mərasimi Məkkədə yerinə yetirilir, Peyğəmbərin (s) qəbri isə Mədinədə yerləşir. Əgər biri həcc mərasimindən sonra Peyğəmbərin (s) ziyarətinə getmək istəsə gərək Məkkədən

1. Nəylul-əvtar, 4-cü cild, səh.165; Fəthul-əziz, 5-ci cild, səh.247.

çıxıb Mədinəyə səfər etsin. Onun bu səfəri ziyarət hesab olunur. Bu əməlin özü müsəlmanların həmişə daimi adət-ənənəsi olmuş və bundan sonra da olacaqdır. Məhəmməd İbn Əbdül-vəhhabın əqidəsinə əsasən görə belə deyək ki, İslam tarixi boyunca həcc mərasimindən sonra və yaxud qabaq, Peyğəmbərin (s) ziyarətinə getmiş bütün müsəlmanlar haram bir əmələ mürtəkb olublar və Allah-taala onları cəzalandıracaq! Yaxud Mədinəyə səfər edən bütün müsəlmanlar Peyğəmbərin (s) qəbrinin ziyarəti üçün yox, bəlkə də Məscidun-Nəbidə namaz qılmaq üçün olublar. Siz əgər Mədinəyə gedən kəsdən soruşsanız ki, nə üçün Mədinəyə gedirsiniz? Onlar deyəcəklər ki, biz Peyğəmbərin (s) qəbrini ziyarət etmək üçün Mədinəyə gedirik. Çünki əgər namaz qılmaq üçün Məscidun-Nəbiyə getsəydilər bəs nə üçün həcc əməllərindən qabaq ya sonra heç kəs Məscidul-Əqsaya getmir? Orada namaz qılmaq da həmçinin Məscidul-Həramda və Məscidun-Nəbidə namaz qılmaq kimidir. Bunlar Peyğəmbərin (s) qəbrini ziyarət etmək üçün gəlirlər, nəinki yalnız namaz qılmaq üçün.

Burada "Əl-taccul-camiu lil-usuli fi əhadisir-Rəsul (s)" kitabına şərh verənin (Əl-Əzhərin alimi şeyx Mənsur Əli Nasifin təlifi) kəlamını nəql etmək daha münasibdir. O "Həcc" bəhsinin şərhinin sonunda deyir:

1. "Təbəranidən nəql olunmuş hədisə əsasən həcc mərasimindən sonra Peyğəmbərin (s) ziyarəti təkid olunmuşdur. Həzrət (s) buyurur: "Hər kəs Allah evinin həcc əməllərini yerinə yetirsə, ancaq məni ziyarət etməsə mənə zülm etmişdir."

Başqa bir rəvayətdə isə həzrət (s) buyurub: "Hər kəs həcc əməllərini yerinə yetirib sonra mənim qəbrimi ziyarət etsə, məni həyatda olduğum halda ziyarət etmiş kəs kimidir. Mədinəni ziyarət etmək istəyən kəs üçün yaxşı olardı ki, iki

şeyi niyyət etsin: Birinci Peyğəmbərin (s) məscidinin ziyarəti. Bu üç məscidin barəsində nəql olunan hədisə əsasəndir. "Üç məsciddən başqası üçün səfərə çıxmayın: Mənim məscidim (Peyğəmbərin (s) məscidi), Məscidul-Həram və Məscidul-Əqsa."

Bu ziyarət ən fəzilətli müstəhəblərdən, Allaha yaxınlaşmaq üçün ən yaxşı vasitə, cənnətdə Peyğəmbərlə (s) qonşu olmaq və onun şəfaətini qazanmaq üçün bizə kifayət edər."¹

2. Muhyiddin Nəvəvi yazır: "Bil ki, Peyğəmbərin qəbrinin ziyarəti Allaha yaxınlaşmaq üçün ən mühüm vasitələrdən və nicat bəxş edən səylərdəndir. Hacılar və ümrəni yerinə yetirənlər Məkkədən qayıdanda onlar üçün təkid olunmuş müstəhəb əməllərdən biri budur ki, Peyğəmbəri ziyarət etmək üçün Mədinəyə tərəf üz tutsunlar. Zəvvar bu ziyarətdə Allaha yaxınlaşmağı, həzrətə tərəf səfərə çıxmağı və orada namaz qılmağı niyyət etsin. O ziyarət üçün yola düşəndə yolda Peyğəmbərə olan salam və salavatını çoxaltsın. Zəvvarın gözləri Mədinənin ağaclarına, hərəmə və onun nişanələrinə sataşanda Peyğəmbər üçün göndərdiyi salam-salavatı artırsın və Allahdan istəsin ki, bu ziyarətin vasitəsi ilə ona xeyir versin və bunu ondan qəbul etsin."²

3. Əllamə Əmini deyir: "Dörd məzhəbin fəqihləri həcc və ziyarətin bir-birindən öndə olması barəsində ixtilafı vardı. Təqiyuddin Səbki "Şifaus-suqam" kitabının 42. ci səhifəsində deyir: Keçmiş fəqihlər həcc səfərinin Məkkədən qabaq Mədinədən, ya da Mədinədən qabaq Məkkədən başlamağın daha fəzilətli olması barəsində ixtilafı vardı. İmam Əhməd "Əl-

1. əl-Taccul-camiu lil-usuli fi əhadisir-rəsul, 2-ci cild, səh.191, kitabul-həcc.

2. əl-Məcmu, 8-ci cild, səh.272 və 273.

Mənasikul-Kəbir" kitabında bu məsələyə işarə etmiş və fəqihlərin ixtilaflarını nəql edən kəslərdəndir. Bu əməllər barəsində Hafiz Əbulfəzl sənəd əsasında Abdulla İbn Əhməddən, o da atasından rəvayət edibdir. Orada həcc səfərini Məkkədən qabaq Mədinədən başlayan kəsin hökmü barəsində sual olunub və o, sənəd əsasında Əbdürrəhman İbn Yəziddən, Ətadan və Mücahiddən nəql edibdir. Onlar deyiblər: "Məkkəyə (həccə) getmək istəsən Mədinədən başlama, əksinə Məkkədən başla. Həcci qurtaranda əgər istəsən Mədinəyə gedərsən."

O sənəd əsasında Əsvəddən nəql edir ki, Əsvəd deyir: "Mən çox istəyirəm (həcc) səfərimi azuqə və təchizatımla Məkkədən başlayam."

İbrahim Nəxəidən nəql olunub ki, o deyir: "Əgər Məkkəyə getmək istəsən, bütün şeyləri ondan sonrakı vaxta təyin et."

Mücahiddən belə nəql olunub: "Həcc, ya ümrəni yerinə yetirmək istəsən Məkkədən başla və bütün şeyləri ondan sonrakı vaxta təyin et."

İbrahimdən də nəql olunub: "Həccə gedəndə Məkkədən başla, bundan sonra isə Mədinəyə get."

İmam Əhməd sənəd əsasında Ədi İbn Sabitdən nəql edir ki, Rəsulullahın (s) əshabından bir dəstəsi həccə gedəndə Mədinədən başlayardılar və deyərdilər: "Rəsulullah (s) buradan ehram bağlayardı."

İbn Əbi Şeybənin bu əməlin fəziləti barəsində həmçinin bir bəyanı vardır. O sənəd əsasında Əlqəmədən, Əsvəddən və Əmr İbn Meymundan nəql edib ki, onlar (həcci) Məkkədən qabaq Mədinədən başlayıblar-hətta deyir-imamlardan bu məsələyə işarə edən kəs Əbu Hənifə olub. O deyib: Yaxşı olar ki, (həcc

əməllərini yerinə yetirən şəxs) Məkkədən başlasın."¹

4. Şeyx Əli Qari "Şərhul-mişkat" kitabında deyir: "Daha münasib budur ki, Peyğəmbərin ziyarəti həcc əməllərindən sonra olsun. Eləcə də vacib müstəhəbdən qabaq olduğuna görə şəri qayda-qanun da buna hökm edir. Həsən bu barədə Əbu Hənifədən gözəl bir açıqlamanı rəvayət etmişdir. O da budur ki, əgər həcc vacib olarsa, yaxşı olar ki, zəvvar əvvəlcə həccə yerinə yetirsin, sonra da Peyğəmbərin ziyarətinə getsin. Əgər həcc ziyarətlə də başlamış olsa, bu caizdir. Amma əgər həcc müstəhəb olarsa, hacı bu ikisindən hər hansı birinin başlanmasında ixtiyar sahibidir.

O sonra deyir: Daha yaxşısı budur ki, hədisin mütləq olması və həmçinin Allahın haqqının Peyğəmbərin haqqından qabaq olması dəlilinə əsasən əvvəlcə həcc əməllərinə başlanılsın. Həmin dəlilə əsasən məscidin təhiyyət namazı Peyğəmbərin şərif qəbrinin ziyarətindən qabaqdır."²

5. Bikri Dəmyati yazır: "Nəticə budur ki, Peyğəmbərin qəbrinin ziyarəti Allaha yaxınlaşmaq üçün ən yaxşı vasitədir. Buna görə də yaxşı olar ki, zəvvar buna həvəsli olsun və imkanı olanda onu tərk etməkdən çəkinsin, xüsusən İslamın vacib həccindən sonra. Çünki Peyğəmbərin ümmətinin boynundakı haqqı çoxdur. Əgər ümmətdən biri uzaq yoldan başı açıq, ayaqyalın Peyğəmbərin ziyarətinə gəlsə, o heç vaxt o həzrətin haqqını ödəməyibdir. Allah-taala müsəlmanlar tərəfindən ona ən kamil mükafatı əta etsin. Sonra bu məzmununda bir şer deyir:

1. əl-Qədir, 5-ci cild, səh.125.

2. Həmin mənbə, səh.126; Şərhul-Mişkat, 3-cü cild, səh.284.

**Hər kimə eşqin olsa, ziyarət et!
Hərçənd ki, evlər, torpaqlar və daşlar
Səni ondan uzaq salıbdır.**

**Məsafənin uzaqlığı səni onu ziyarət etməkdən saxlamasın,
Çünki aşiq həmişə məşuqun zəvvarıdır."**

6. Şukani yazır: "Müəllif bu kitabında Peyğəmbərin (s) qəbrinin ziyarətini nəql etməmişdir. Yaxşı olardı ki, bu bəhs "Əl-Cənaiz" kitabında gətiriləydi. Amma bu ziyarət həcc səfəri zamanı olduğu üçün elm əhlindən bir neçəsi bunu "Həcc" bəhsində gətiriblər və biz də çox istəyirik ki, bunun faydalı olması üçün burada onun barəsində bəhs edək. Peyğəmbərin (s) qəbrinin ziyarətinin hökmü barəsində elm əhlinin sözləri müxtəlifdir. Alimlər müttəfiq rəylərində onu müstəhəb bilirlər, malikilərdən və zahirilərdən (zahirə qəzavət edənlərdən) bəziləri vacib sayırlar. Hənəfilər də deyirlər ki, vacib olmağa yaxındır.

İbn Teymiyyə hənbəli onu qeyri şəri bilir və hənbəлилərdən bəzisi də ona itaət ediblər. Bunlar Malikdən, Cuvəynidən və Qazi Əyazdan rəvayət olubdur. Bu ziyarətin müstəhəb olmasına etiqadı olanlar Quran ayəsini dəlil gətiriblər. Allah-Taala buyurur:

"Onlar özlərinə zülm etdikləri zaman dərhal sənin yanına gəlib Allahdan bağışlanmaq diləsəydilər və Peyğəmbər də onlar üçün əfv istəsəydi. . ." ¹

Onların qeyd olunmuş ayəyə əsasən gətirdiyi dəlil budur ki, Peyğəmbər (s) öz qəbrində öləndən sonra diridir. Eləcə də hədisdə deyilir: "Peyğəmbərlər öz qəbirlərində diridirlər."

Beyhəqi də həmçinin bu hədisi düzgün bilmiş və onun barəsində bir kitab yazıbdir. Ustad Əbu Mənsur Bağdadi

1. Nisa surəsi, ayə 64.

deyir: "Mütəkəllimlər və bizim tədqiqatçılarımız deyiblər: Bizim Peyğəmbərimiz (s) vəfatından sonra diridir." (Bağdadinin sözünün sonu)

Şəhidlərin diri olmaları və ruzi yemələri barəsində olanlar bu mətləbi təyid edir və Peyğəmbər (s) də onlardandır. Peyğəmbərin (s) qəbirdə diri olması aydın olandan sonra, o həzrət (s) öləndən sonra onun yanına gələn kəs həyatda olan halda yanına gəlmiş kəs kimi olur. Lakin rəvayətlərdə deyilir ki, peyğəmbərlər üç gündən artıq, yaxud başqa bir rəvayətə görə qırx gündən artıq qəbirlərində qalmırlar. Əgər bu söz düzgün olarsa, buna əsasən qeyd olunmuş ayəni dəlil gətirməyimizə irad tutulur və peyğəmbərlərin qəbirlərində həyatının davam etməsi nəzəri, tezliklə bəyan edəcəyimiz "o həzrətə (s) salam verəndə onun ruhu bədəninə qaydır" hədisi ilə ziddiyyət təşkil etməsinə dəlalət edir. Bəli əgər "hər kəs məni öləndən sonra ziyarət etsə, məni həyatımda olduğum halda ziyarət etmiş kəs kimidir" hədisi düzgün olarsa, bəhs olunan halda bu höccətdir və bu barədə sonra bəyan olunacaq.

Alimlər Peyğəmbərin (s) qəbrinin ziyarətinin müstəhəb olması üçün ikinci bir dəlil kimi digər bir Quran ayəsini əsas gətiriblər. Allah-taala buyurur:

"Hər kəs Allaha və Onun rəsuluna tərəf hicrət etmək üçün evindən çıxarsa. . . "

Həyatda olan halda Peyğəmbərə (s) tərəf hicrət etmək o həzrətin (s) hüzuruna çatmaq üçündür və həmçinin ölümündən sonrakı hicrət də belədir. Amma məxfi qalması ki, həyatda olan halda o həzrətin (s) hüzurunda olmağın bir çox faydası vardır ki, ölümündən sonra hüzurunda olanda daha onlardan heç bir xəbər yoxdur. O cümlədən o həzrətə (s) baxmaq, hüzurunda şəri hökmləri

öyrənmək, onunla birlikdə cihadda olmaq və bundan qeyriləri bu faydalardandır.

Onlar üçüncü bir dəlil kimi Peyğəmbərin (s) qəbrinin ziyarətinin müstəhəb olması üçün bu barədə nəql olunmuş bir neçə hədisi əsas götürüblər. qəbirlərin ziyarətinin caiz olmasına aid hədislər hamı tərəfindən (bütün əhli-sünnə təriqətləri tərəfindən) nəql olunubdur və bu hamıdan öncə Peyğəmbərin (s) qəbrinin ziyarətinə şamil olur. Bu hədislər "Əl-Cənaiz" kitabında bəyan olunubdur.

Həmçinin Peyğəmbərin (s) özünün qəbirlərin ziyarətinə getməsinə isbat edən bir neçə hədislər vardır.

O cümlədən Peyğəmbərin (s) qəbrini ziyarət etmək üçün bir neçə hədis vardır. Darqətni Ali Hatibdən olan bir kişidən, o da Hatibdən nəql edir ki, Hatib dedi: Rəsulullah (s) buyurub: "Hər kəs mənə öləndən sonra ziyarət etsə, mənə həyatımda olan halda ziyarət etmiş kimidir."

Bu hədisin sənədində məchul (tanınmamış) bir şəxs vardır. Həmçinin Darqətni İbn Ömərdən Peyğəmbərin (s) bu hədisinə oxşar bir rəvayəti də nəql edibdir. Bu hədisi Əbu Yəla Müsnəd kitabında, İbn Ədi Kamil kitabında nəql etmiş və sənədində Həfs İbn Əbi Davud vardır ki, onun da hədisi zəifdir. Ancaq Əhməd onun barəsində deyibdir ki, o saleh bir şəxsdir. Təbərani Aişədən Kitabul-Əvsətdə Peyğəmbərin (s) bu hədisinə oxşar bir hədis nəql edibdir ki, o hədisin sənədi arasında naməlum bir şəxs vardır. Əqili İbn Abbasdan buna oxşar bir hədis nəql edib və onun sənədində Fuzalə İbn Səd Mazini vardır ki, o zəif ravidir. İbn Ömərdən isə başqa bir rəvayət nəql olunubdur: "Hər kəs mənim qəbrimi ziyarət etsə, mənim şəfaətim onun üçün vacib olur."

Bunun sənədində Musa İbn Hilal Əbdi adlı bir şəxs

vardır. Əbu Hatəm deyibdir: "Onun ədalətli olması naməlumdur."

Həmin rəvayəti İbn Xuzəymə öz Səhih kitabında Musa İbn Hilalın vasitəsilə nəql edib və deyibdir: "Əgər bu hədis düzgün olarsa, şübhəsiz, onun sənədində saxtakarlıq olubdur."

Bu xəbəri Beyhəqi də həmçinin nəql edibdir. Əqili deyibdir: "Musanın hədisi düzgün deyildir, ona itaət etməyin. Bu barədə ona aid heç bir şey düz deyil."

Amma Əhməd deyibdir: "Musanın hədisində irad yoxdur."

Eləcə də Təbərani Musanın vasitəsilə rəvayət nəql etmiş və Məsləmə İbn Sabit də həmçinin o hədisə itaət etmişdir. Musa İbn Həlal Əbdi rəvayəti Übeydulla İbn Ömərdən və o da Nafedən nəql edibdir. O da siqə,¹ etimadlı və düzgün ravilərdəndir.

Bu rəvayəti İbn Ədi İbn Ömərdən, Darqətni və İbn Həbban da "Tərcumə-tun-Numan" kitabında belə nəql olunubdur ki, Peyğəmbər (s) buyurub: "Hər kəs həccə yerinə yetirsə, lakin məni ziyarət etməsə mənə zülm etmişdir."

Bu rəvayətin sənədində Noman İbn Şəbl adlı bir şəxs vardır və o zəif ravidir. Amma İmran İbn Musa onu etibarlı bir şəxs olduğunu demişdir.

Bu rəvayəti İbn Əbi Dunya Ənəsdən belə nəql edibdir ki, həzrət (s) buyurub: "Hər kəs məni Mədinədə ehtiramla ziyarət edərsə, qiyamət günü ona şahid və şəfaətçi olacağam."

Onun sənədində Süleyman İbn Zeyd Kəbi adlı bir şəxs vardır və onu zəif ravilərdən hesab edirlər. Eyni halda İbn Həbban onu etibarlı ravilərin arasında zikr etmişdir.

Bu rəvayəti Abdulla İbn Məsuddan, o da Əbul-Fəth

1. Burada etibarlı şəxs.

Əzdidən belə nəql etmişdir. Həzrət (s) buyurub: "Hər kəs İslam həccini yerinə yetirsə, mənim qəbrimi ziyarət etsə, cihad etsə və Beytül-müqəddəsə namaz qılsa, Allah-taala ondan vaciblər barəsində soruşmayacaq."

Həmin qaydayla Əqili İbn Abbasdan nəql edib və ondan da "Musnədul-firdəvs" kitabında belə nəql olunubdur. Həzrət (s) buyurub: "Hər kəs həcc üçün Məkkəyə getsə, sonra məni məscidimdə ziyarət edərsə, onun üçün iki yaxşı həcc yazılar."

İbn Əsakir Əli İbn Əbi Talibdən (ə) nəql edibdir: "Hər kəs Rəsulullahın (s) qəbrini ziyarət etsə, onun yanında olar."

Bu hədisin sənədində Əbdül-Məlik İbn Harun İbn Ənbərə adlı bir şəxs vardır. Onun (etibarlı və etibarsız şəxs olması) barəsində bir neçə söz vardır. Əbdül-Həqq deyibdir: "Peyğəmbərin (s) qəbrinin ziyarəti vacib sünnətlərdəndir. Ziyarətin caiz olmasına mötəqid olan kəslər buna əsaslanırlar ki, həcc məqsədilə səfərə çıxan müxtəlif ölkələrin və müsəlmanların həmişəki adət-ənənəsi budur ki, onlar Peyğəmbəri (s) ziyarət etmək üçün özlərini Mədinəyə çatdırsınlar və onlar bunu ən yaxşı əməllərdən hesab edirdilər. Heç bir yerdə nəql olunmayıbdır ki, bir kəs onların bu əməlini inkar etmiş olsunlar. Buna əsasən bu məsələdə bütün alimlər müttəfiqdirlər."¹

7. Əbdül-Kərim Rafei yazır: "Müstəhəbdir ki, hacı zəməzəm suyundan içsin və həcc qurtarandan sonra Peyğəmbərin (s) qəbrini ziyarət etsin."²

O həzrət (s) buyurub: "Hər kəs məni öləndən sonra

1. Nəylul-əvtar, 5-ci cild, səh.178-181.

2. Fəthul-əziz, 7-ci cild, səh.417.

ziyarət edərsə, məni həyatda olan halda ziyarət etmiş kəs kimidir və hər kəs mənim qəbrimi ziyarət edərsə, cənnət onun mükafatıdır."

8. Muhyiddin Nəvəvi yazır: "Müstəhəbdir ki, hacı zəməzəm suyundan içsin və həccdən ayrıldıqdan sonra Peyğəmbərin (s) qəbrini ziyarət etsin."¹

9. Behvəti yazır: "Darqətninin İbn Ömərddən nəql etdiyi hədisə əsasən hacı həcc əməllərindən ayrıldıqdan sonra Peyğəmbərin (s) və onunla bir yerdə dəfn olunan iki nəfərin, yəni Əbu Bəkr və Ömərddin qəbrini ziyarət etməsi onun üçün müstəhəbdir. Rəsulullah (s) buyurub: Hər kəs həcc əməllərini yerinə yetirib və mənim qəbrimi vəfatımdan sonra ziyarət edərsə, məni həyatda olan halda ziyarət etmiş kəs kimidir.

Başqa bir rəvayətdə isə belədir: Hər kəs mənim qəbrimi ziyarət edərsə, mənim şəfaətim onun üçün vacibdir.

İbn Nəsrullah deyibdir: Peyğəmbərin (s) qəbrini ziyarət etməyin müstəhəbliyi, o həzrəti (s) ziyarət etmək üçün səfər etməyin də müstəhəb olmasını çatdırır. Çünki həccdən sonra o həzrətin (s) qəbrini ziyarət etmək üçün həccə səfər etmədən mümkün olmur. Elə isə bu o həzrətin (s) ziyarəti üçün səfərə çıxmağın müstəhəb olmasına işarədir.

İmam Əhməd deyibdir: Heç vaxt həccə getməyən bir kəs (həcc ona vacib olarsa) əgər həccə etmək istəsə, gərək Şamdan ayrı bir yolla getsin və Mədinə yoluyla getməsin. Çünki əgər onun ölümü çatmış olsa və o həccə gedən bu yolda olarsa, həccin yolu da Allahın yolu olduğundan "Əl-Füru" kitabının müəllifinin bəhsinə əsasən o şəhid hesab olunur.

"Əl-Şərh" və "Şərhul-Muntəha" kitablarının mətni belədir: "Hacı Mədinə yolu ilə getməsin. Qorxuram ki,

1. Rəvzətut-talibin, 2-ci cild, səh.396.

onun üçün bir hadisə baş versin (və həccdən qalasınız). Yaxşı olar ki, ən qısa yolla Məkkəyə gədəsiniz və özünüzi bundan başqa bir işlə məşğul etməyəsınız. Amma əgər həcc müstəhəb olarsa, səfərə Mədinədən başlayın."

İbn Nəsrullah bu barədə deyibdir: Peyğəmbəri (s) ziyarət etmək müstəhəb həccdən daha fəzilətlidir və vacib həcc də ziyarətdən daha fəzilətlidir. (İbn Nəsrullahın sözünün sonu)

Mən deyirəm: Bəzən bu məsələ barəsində sükut olunur (hökm verilmir). İmam (Əhməd) istəyibdir ki, savab qazanmaq üçün ziyarət niyyətini həcc niyyəti ilə birlikdə edəsiniz. Amma vacib həccdə bu mümkün deyil. Çünki gərək burada niyyət məhz vacib həcc üçün olsun."¹

10-Abdulla İbn Qəddamə yazır: "Daraqətnin İbn Ömərdən nəql etdiyi rəvayətə əsasən Peyğəmbərin (s) qəbrinin ziyarəti müstəhəbdir. Rəsulullah (s) buyurub: "Hər kəs həccə yerinə yetirib və mənim ölümümdən sonra məni ziyarət edərsə, məni həyatda olan halda ziyarət etmiş kimidir."

Başqa bir rəvayətdə deyilir: "Hər kəs mənim qəbrimi ziyarət edərsə, mənim şəfaətim onun üçün vacib olur."

Səid bu rəvayəti birinci rəvayət kimi nəql etmişdir. Bu hədisi Həfs İbn Süleyman, Leysdən, o da Mücahiddən və o da İbn Ömərdən nəql etmişdir. Əhməd Abdulla İbn Yəzid İbn Qəsitin rəvayətində Əbu Hürəyrədən nəql edir ki, Peyğəmbər (s) buyurub: "Hər kəs mənim qəbrimin yanında mənə salam verərsə, onun salamının cavabının vermək üçün Allah-taala mənim ruhumu bədənimə qaytarır."

Həmişə heç vaxt həccə getməyən bir kəs həccə getmək istəyərsə, gərək Şamdan başqa yolla səfərə çıxsın və Mədinə yolu ilə getməsin. Çünki qorxuram onun üçün bir hadisə baş

1. Kəşşaful-qina, c. 2, səh.598 və 599.

versin (ki, həccdən qalsın). Buna görə yaxşı olardı ki, ən yaxın yolu seçsin və özünü başqa bir şeylə məşğul etməsin.

Rəvayət olunur ki, Ətbi deyib: "Mən Peyğəmbərin (s) qəbrinin yanında oturmuşdum. Bir ərəb gəldi və dedi: Salam olsun sənə ey Allahın Rəsulu! Allahdan eşitmişəm ki, buyurub: "Özlərinə zülm edən kəslər sənənin yanına gəlib, Allahdan bağışlanmaqlarını istəsələr və Peyğəmbər onlar üçün bağışlanmaq tələb edərsə, Allah-taalanı tövbələri qəbul edən və mehriban görəcəklər."- İndi isə mən Allahdan günahlarım üçün bağışlanmaq və sənənin Allah dərgahında şəfaət tələb etməyin üçün yanına gəlmişəm.

Sonra o şər halında belə dedi:

Ey ən yaxşı şəhərdə və səhrada dəfn olunmuş ən yaxşı kəs,

Onun gözəl iyi ilə səhralar və qüllələr ətirlidirlər.

Canım fəda olsun sənənin sakin olduğun o qəbirə ki,

Orada iffət, bəxşiş və kərəm olsun.

Sonra o ərəb ayağa qalxıb getdi. Bu zaman yuxu mənim gözlərimə qələbə çaldı və mən yatdım. Yuxuda Peyğəmbəri (s) gördüm və o buyurdu: "Ey Ətbi! özünü o ərəbə çatdır və ona bəşarət ver ki, Allah səni bağışladı."¹

11. Qazi Hüseyn deyibdir: "Hacı həccdən ayrılan zaman sünnətdir ki, Mədinəyə gəlib Peyğəmbərin (s) qəbrini ziyarət etsin."²

12. Qazi Əbu Təyyib deyibdir: "Hacının həcc və ümrədən sonra Peyğəmbərin (s) qəbrini ziyarət etməsi müstəhəbdir."³

1. əl-Muğni, c.3, səh.588.

2. Vəfaul-vəfa, c.4, səh.1366.

3. Həmin mənbə.

13. Muhamili "Təcrid" kitabında deyibdir: "Məkkədən ayrılan zaman hacı üçün müstəhəbdir ki, Peyğəmbərin (s) qəbrini ziyarət etsin."¹

14. Səmhudi Səbkidən nəql edir ki, o deyibdir: "Keçmiş alimlərin hacının həcc səfərini başlamaq üçün Mədinəyə gedib, ya da Mədinədən qabaq Məkkəyə getməsinin daha fəzilətli olması barəsində ixtilafları vardır. Mədinədən başlamağı Əlqəmə, Əsvəd, səhabəyə tabe olan Əmr İbn Meymun seçibdir. Məkkəyə gedib sonradan Mədinəyə gəlməyi seçən kəs isə imam Əbu Hənifədir. Əbil-Leysi Səmərqəndi fətvalarında rəvayət edibdir ki, Həsən Əbi Hənifədən Ziyada deyibdir: Yaxşı olardı ki, hacı öz səfərinə Məkkədən başlasın və öz əməllərini yerinə yetirəndən sonra Mədinəyə getsin. Əgər əvvəl Mədinədən də başlasa caizdir. Sonra o Rəsulullahın (s) qəbrinin yaxınlığına gəlib qəbirlə qiblənin arasında dursun."²

Bu cümlələrdə Peyğəmbərin (s) qəbrini ziyarət etmək üçün səfərin caiz olmasına işarə olubdur.

2. Ümrəni yerinə yetirən və qeyri-hacı üçün ziyarətin müstəhəbliyi

Əhli-sünnə alimlərinin kitablarına müraciət etdikdə məlum olur ki, Rəsulullahın (s) pak qəbrinin ziyarətini nəinki caiz, əksinə müstəhəb bilirlər. Ziyarətin bu müstəhəbliyi hacılara və həcc mərasimindən sonraya aid deyil, əksinə də qeyri-hacılara və ümrəni yerinə yetirənlərə də şamil olur. Belə ki, əgər bir kəs yalnız o həzrətin (s) qəbrini ziyarət etmək üçün səfərə çıxarsa,

1. Həmin mənbə.

2. Həmin mənbə, səh.1360.

yaxşı və müstəhəb bir iş görmüşdür. İndi isə bu barədə alimlərdən bəzisinin nəzərinə diqqət yetirək:

1. Musa Həcavi yazır: "Allahın evinə (Kəbəyə) daxil olmaq, orada namaz qılmaq, zəməm suyundan içmək və Peyğəmbərin (s) qəbrini ziyarət etmək sünnətdir. Hərçənd zəvvar hacı və ümrəni yerinə yetirən olmasa da belə. Həmçinin sünnətdir ki, Peyğəmbərin (s) qəbrinin ziyarəti məqsədi ilə Mədinəyə gedən kəs yolda o həzrətə (s) çoxlu salam və salavat göndərsin."¹

2. Bikri Dəmyati yazır: "Bilal bir dəfə Peyğəmbərdən (s) sonra Ömərdən başqa heç kəs üçün azan demədi. O Şama daxil olanda camaat Bilalın azanını eşidəndə şiddətlə ağlamağa başladılar."

Bəziləri də deyiblər: "Bilal Əbu Bəkr ölənə kimi Əbu Bəkr üçün azan deyərdi. Lakin Ömər üçün azan demədi."

Bəziləri də deyiblər: "Bilal Şamda idi. O Peyğəmbəri yuxuda gördü ki, buyurur: Ey Bilal! Bu nə zülmüdür? Məni ziyarət etməyin vaxtı çatmayıbdır?"

Bilal tez səfərə çıxıb özünü Peyğəmbərin (s) qəbrinə çatdırdı və ağlayan halda üzünü o həzrətin (s) qəbrinə sürtürdü. İmam Həsən (ə) və imam Hüseyn (ə) çox istəyirdilər ki, onun azanını eşitsinlər. Bilal bundan qabaq azan dediyi yerdə, yəni məscidin üstündə azan dedi və camaatın hamısı ağladılar. Peyğəmbərin (s) vəfatından sonra o günki kimi heç vaxt görünməmişdi ki, qadınlar və kişilər çox ağlasınlar."²

3. Zəkəriyyə Ənsari yazır: "Əgər zəvvar hacı və ümrəni yerinə yetirən olmasa da belə, onun üçün

1. əl-İqna, c.1, səh.237.

2. İanəut-talibin, c.1, səh.221.

Peyğəmbərin (s) qəbrinin ziyarəti müstəhəb əməllərdəndir. Hərçənd müəllifin bu və bundan qabaqkı mətnində belə nəzərə gəlir ki, ziyarətin müstəhəb olması hacı və ümrəni yerinə yetirən kəs üçündür. Bu ziyarətin müəyyən bir yer üçün təyin olunmaması o həzrətin (s) buyurduğu rəvayət əsasında. Həzrət (s) buyurub: Mənim qəbrimlə minbərimin arasında cənnət bağlarından bir bağ vardır və mənim minbərim hovuzumun üzərindədir.

Həmçinin həzrət (s) digər bir rəvayətdə buyurub: Bu üç məsciddən qeyrisi üçün səfərə çıxmayın: Məscidul-Həram, Məscidul-Əqsa və mənim məscidim.

Bu rəvayət Əbu Bəkr və Ömər tərəfindən nəql olunubdur. Mədinəyə Peyğəmbərin (s) ziyarətinə getmək istəyən kəs üçün sünnətdir ki, yolda o həzrətə (s) çoxlu salam və salavat göndərsin."¹

Peyğəmbərin (s) ziyarəti barəsində alimlərin nəzər və rəylərinə aid hissəsində Məlibari Hindidən nəql olunubdur ki, hərçənd zəvvar hacı və ya ümrəni yerinə yetirən olmasa da belə onlar Peyğəmbərin (s) qəbrinin ziyarətini təkid olunmuş sünnət biliblər.²

Həmin yerdə Bikri Dəmyati Peyğəmbərdən (s) nəql olunmuş

من زار قبری وجبت له شفاعتی

"Hər kəs mənim qəbrimi ziyarət edərsə, mənim şəfaətim onun üçün vacibdir" rəvayəti barəsində deyibdir: "Bu hədisin mənası budur ki, o həzrətin (s) şəfaəti zəvvarlarından qeyrisi üçün caizdir."³

1. Fəthul-vəhhab, c.1, səh.257.

2. Fəthul-Muin, c.2, səh.354.

3. İanətut-talibin, c.2, səh.313.

Buna əsasən zəvvar ümrəni yerinə yetirən və hacı olmasa da şəfaət bütün zəvvarlara şamil olubdur.

Məhəmməd İbn Şərbininin də buna oxşar bir cümləsi vardır. Buxarinin başqa yerində isə belə nəql olunubdur: "Peyğəmbərin (s) qəbrinin ziyarəti Allaha yaxınlaşmaq üçün ən yaxşı vasitələrdəndir, hərçənd ki, zəvvar hacı və ümrəni yerinə yetirən olmasa da belə."¹

1. Muğniyul-muhtac, c.1, səh.512.

MÖMİNLƏRİN QƏBİRLƏRİNİ ZİYARƏT ETMƏYİN CAİZ OLMASI

ƏHLİ-SÜNNƏ NƏZƏRİNDƏ MÖMİNLƏRİN QƏBİRLƏRİNİ ZİYARƏT ETMƏYİN CAİZ OLMASI

Biz bu fəsldə möminlərin qəbirlərini ziyarət etməyin caiz olmasını üç bəhsdə isbat edəcəyik və bu arada İbn Teymiyyənin müqabilində əhli-sünnə alimlərinin mövqeyyəti məlum olacaq.

Birinci bəhs: Əhli-sünnə alimlərinin nəzərləri

Əhli-sünnə alimlərinə aid fiqhi mənbələrdə bir çox nümunələr vardır ki, onlar möminlərin qəbirlərini ziyarət etməyi nəinki haram bilmirlər, bəlkə bəziləri bu əməli müstəhəb sayıblar. Biz burada əhli-sünnə alimlərinin nəzərlərindən bəzisini nəql edirik:

1. Şafei yazır: "qəbirləri ziyarət etməyin eybi yoxdur. Malik Rəbiə İbn Əbdürrəhmandan, o da Əbu Səid Xidridən nəql edir ki, Rəsulullah (s) buyurur: "Mən keçmişdə sizi qəbirləri ziyarət etməkdən

çəkindirərdim. Ancaq indi isə onları ziyarət edin."¹

2. Məhəmməd İbn Şərbini yazır: "Müstəhəbdir ki, zəvvar Mədinədəki qalan ziyarət məkanlarına getsin və onların sayı otuz hüdudundadır. Mədinə camaatı onları tanıyırlar. Həmçinin Bəqinin və Qubanın da ziyarəti müstəhəbdir."²

Başqa bir yerdə isə deyir: "Kişilər üçün müsəlmanların qəbirlərinin ziyarəti bütün alimlərin nəzərində müstəhəbdir. Keçmişdə qəbirləri ziyarət etmək nəhy edilmişdi. Sonradan isə Peyğəmbərin (s) buyurduğuna əsasən bu hökm aradan götürüldü. Həzrət (s) bu barədə buyurub: Keçmişdə sizi qəbirləri ziyarət etməkdən çəkindirərdim. Ancaq indi isə onları ziyarət edin."

Rəsulullah (s) həmişə Bəqiyyə tərəf gedər və deyərdi: "Salam olsun sizə ey möminlər diyarı! Allahın izni ilə biz də sizinlə birlikdə olacağıq. Pərvərdigara! Bəqi əhlini bağışla!"

Rəvayət olunur ki, həzrət (s) buyurub: "qəbirləri ziyarət edin, çünki sizə ölümü xatırladır."

Camaat cahiliyyə dövrünə yaxın olduğu üçün Rəsulullah (s) əvvəllər onları bu əməllərindən nəhy edərdi. İslamın bünövrəsi cəmiyyətdə möhkəmlənib və şöhrət tapandan sonra onları bu əməli etməyə əmr etdi."³

3. Məhəmməd İbn Nəvəvi yazır: "Əbu Hüreyrədən nəql olunan rəvayətə əsasən kişilər üçün qəbirləri ziyarət etmək müstəhəbdir. O deyir: Rəsulullah (s) anasının qəbrini ziyarət edib ağladı və ətrafdakıları da ağlatdı. Sonra buyurdu: Mən Pərvərdigarımdan icazə istədim ki, onun üçün məğfirət tələb edim. Allah-taala izn vermədi. Lakin onu ziyarət etməyi icazə istəyəndə

1. Şafei, "Kitabul-umm", c.1, səh.317.

2. Muğniyul-muhtac, c.1, səh.512.

3. Həmin mənbə.

Allah izn verdi. Elə isə siz də qəbirləri ziyarət edin. Çünki bu ölümü sizə xatırladır."¹

4. İbn Abidin yazır: "Müəllifin dediyi sözdə " به زیارت القبور " cümləsi vardır. Bu da qəbirləri ziyarət etməyin iradə olmadığını, bəlkə də müstəhəb olmasını çatdırır və eləcə də Müctəbadan "Əl-Bəhr" kitabında da nəql olunubdur. Deməli ziyarətin müstəhəbliyinə işarə daha yaxşıdır. Çünki qeyd olunmuş hədisdə bu ziyarətə əmr olunub. Belə ki, "Əl-İmtidat" kitabında da qeyd olunubdur. "Muxtaratun-nəvazil" kitabında deyilir ki, qəbirlər hər həftə ziyarət olunurlar. "Şərhu lubabil-mənasik" kitabında nəql olunubdur: "Cümə, şənbə, çərşənbə axşamı və cümə axşamı günləri daha fəzilətli günlərdir."

Məhəmməd İbn Vasi deyibdir: Ölülər cümə günü, bir gün ondan qabaq və bir gün ondan sonra öz zəvvarlarından agahdirlar.

Nəticədə cümə günü ən fəzilətli gündür."²

5. Əbu Bəkr Kaşani yazır: "Müəllif "Bəda'i" kitabında deyibdir: Peyğəmbərin (s) buyurduğu sözə əsasən qəbirləri ziyarət etmək, qəbirlərin üzərinə ayaq qoymadan dünyasını dəyişmiş möminlər üçün dua oxumağın iradə yoxdur. Həzrət (s) buyurub: Mən sizi keçmişdə qəbirləri ziyarət etməkdən çəkindirərdim, indi isə onları ziyarət edin. Çünki bu sizə axirəti xatırladır.

Sadalanan bu əməllər Peyğəmbərin (s) zamanından indiyə qədər İslam ümmətinin əməl etdikləri adət-ənənə əsasında. (Bədainin sözünün sonu)"³

Başqa bir yerdə isə deyir: "Rəvayət olunub ki, Səd İbn

1. Əl-Məcmu, c.5, səh.309.

2. Rəddul-muxtar, əl-əl-durri-muxtar, c.1, səh.604.

3. Bədauiul-sənai, c.1, səh.320.

Əbi Vəqqas Rəsulullahdan (s) soruşdu: Ey Allahın rəsulu! Mənim anam sədəqə verməyi çox istəyirdi. Onun tərəfindən mən sədəqə verə bilərəmmi?

Peyğəmbər (s) buyurdu: Sədəqə ver.

Rəsulullahın (s) zamanından bu günə qədər müsəlmanların əməl etdikləri adət-ənənə belə olubdur. Məsələn, qəbirləri ziyarət etmək, onlara Quran oxumaq, kəfənləmək, sədəqələr vermək, oruc tutmaq, namaz qılıb və bunların savabını ölümlər üçün hədiyyə etmək və sair. Bunun əqli cəhətdən heç bir manesi yoxdur. Çünki savabın bağışlanması bəndənin ləyaqətinə görə deyil Allah-taala tərəfindən bir növ lütf və mərhəmətdir. Elə isə Allah onun yolunda fədakarlıq göstərənə savab verir. Həmçinin O, bunu etməyən kəs üçün də lütf və mərhəmət cəhətindən savab əta edər.¹

6. İbn Nəcim Misri yazır: "Müctəbə işarə edibdir ki, qəbirlərin ziyarəti müstəhəbdir. Bəziləri deyiblər: Bu əməl qadınlara haramdır.

Lakin daha düzgün nəzər budur ki, onların hər ikisinə (kişilərə və qadınlara) rüxsət verilib və caizdir."²

7. Behvəti yazır: ". . . Əgər zəvvar istəsə həcc əməllərini yerinə yetirəndən, Bəqini və orada dəfn olunan kəsləri, o cümlədən səhabəni, onlara tabe olanları, alimləri və saleh bəndələri ziyarət edəndən sonra Mədinədən çıxıb öz vətəninə qayıtsın, Peyğəmbərin məscidinə tərəf gedib orada iki rükət namaz qılsın, sonra Rəsulullahın (s) qəbrinə tərəf gedib vidalaşsın və duanı təkrar etsin. "Əl-Müstəvdə" kitabının müəllifi bu cümlələri orada deyib və əlavə edibdir: "Zəvvar qərara gəlsin ki, həcc əməllərindən qabaq Allahın razı

1. Həmin mənbə, c.1, səh.212.

2. Əl-Bəhrur-rəqiq, c.2, səh.342.

olmadığı işləri edərdisə, daha onların ardınca getməsin."¹

8-İbn Həzm yazır: "**Məsələ:** Biz qəbirlərin ziyarətini müstəhəb bilirik və bu bir dəfə də olsa belə lazımdır. Müsəlmanın öz müşrik qohumunun və yaxın adamının qəbrini ziyarət etməsinin eybi yoxdur. Müslimin Əbu Bəkr İbn Əbi Şeybədən, onun da Məhəmməd İbn Fuzeyldən, o da Əbu Sənanndan (Zərərə İbn Mərrədən), o da Muharib İbn Dəsardan, o da İbn Bəridədən, o da atasından və o da Rəsulullahdan (s) nəql etdiyi rəvayətə əsasən bu məsələdə kişi və qadınlar bərabərdirlər. Rəsulullah (s) bu barədə buyurub: "Mən sizi keçmişdə qəbirlərin ziyarətindən çəkindirərdim. İndi isə onları ziyarət edin."

Həmçinin Müslim Əbu Bəkr İbn Şeybədən, o da Məhəmməd İbn Ubeyddən, o da Yəzid İbn Keysandan, o da Əbu Hazımdən, o da Əbu Hüreyrədən nəql etdiyi rəvayətə əsasən Peyğəmbər (s) anasının qəbrini ziyarət edib ağladı və ətrafdakıları da ağlatdı. O sonra buyurdu: Mən Pərvərdigardan anam üçün məğfirət diləmək üçün icazə istədim. O mənə izn vermədi. Ancaq qəbrini ziyarət etmək üçün icazə istəyəndə izn verdi. Elə isə siz də qəbirləri ziyarət edin. Çünki sizə ölümü xatırladır.

Səhih bir rəvayətdə Ümmül-möminindən (Aişədən), İbn Ömərdən və bunlardan başqalarından qəbirlərin ziyarət edilməsi nəql olunubdur və qəbirləri ziyarət etməkdən nəhy olunması isə Ömərdən nəql olunub, ancaq rəvayəti səhih deyil."²

9. Əl-Bani "Əhkamul-cənaiz" kitabında yazır: "**qəbirlərin ziyarəti:** qəbirlərin ziyarəti nəsihət və axirəti

1. Kəşşaful-qəna, c.2, səh.601.

2. Əl-Muhəlla, c.5, səh.160 və 161.

xatırlamaq üçün caizdir. Bu şərtlə ki, Allahı qəzəbləndirməyə səbəb olan sözlər deyilməsin. Məsələn qəbirləri dua etmək, qəbirə pənah aparmaq, Allaha diqqət etməmək, onu günahlardan pak bilmək, onun cənnətdə olmasını yəqin bilmək və sair. Bu barədə bir neçə hədis vardır:

Birinci hədis: Bəridə İbn Həsib nəql edir ki, Rəsulullah (s) buyurdu: "Mən keçmişdə sizi qəbirləri ziyarət etməkdən çəkindirərdim, indi isə onları ziyarət edin. (Çünki onlar sizə axirəti xatırladır və xeyrinizi çoxaldır. Hər kəs istəyirsə onları ziyarət etsin, lakin yersiz və batil söz deməsin.)"

Bu rəvayəti Müslim,¹ Əbu Davud,² Beyhəqi,³ Nəsai⁴ və Əhməd⁵ nəql ediblər.

Birinci və ikinci hədisdəki fərqi Əhməd, birinci hədisdəki oxşar fərqi Əbu Davud, ikinci və üçüncü fərqi isə Nəsai nəql etmişdir.

Nəvəvi "Əl-Məcmu" kitabında deyibdir:⁶ Burada "həcr" kəlməsindən məqsəd batil sözdür və ilk dəfə qəbirlərin ziyarətindən çəkindirməyin səbəbi camaatın cahiliyyətdə dövrünə yaxın olmasıdır. Çünki onlar cahiliyyət zamanına aid batil və xoşagəlməz sözlər danışdılar. Amma İslamın sütunları möhkəmlənəndən, hökmlərinin icrası üçün müqəddimələr hazır olandan və dinin əlamətləri zahir olandan sonra müsəlmanlar üçün qəbirlərin ziyarəti mübah oldu və Rəsulullah (s) ziyarətdə ehtiyata riayət etmək üçün buyurdu: "Ziyarət edəndə yersiz və batil sözlər danışmayın."

1. Səhih Müslim, c.3, səh.1564 və c.2, səh.672.

2. Sünəni Əbi Davud, c.3, səh.218 və 332.

3. Sünəni Beyhəqi, c.4, səh.77.

4. Sünəni Nəsai, c.4, səh.89 və c.7, səh.234.

5. Müsnədi Əhməd ibn Hənbəl, c.5, səh.350, 355, 356 və 361.

6. "Əl-Məcmu", Nəvəvi, 5-ci cild, səh.310.

Mən deyirəm: Avam camaatın və başqalarının ziyarət vaxtı ölüdən bir şey istəmək, ona pənah aparmaq, onun haqqına xatir Allahdan bir şey istəmək kimi etdikləri bütün əməllər yersiz, mənasız və batil sözdür. Nəticədə Allahın bu barədəki hökmünü, caiz olan ziyarəti və bundan olan məqsədi onlara öyrətmək alimlərin öhdəsinə düşür.

Sənani "Səblus-səlam" kitabında ziyarətə aid hədislərin və onların hikmətinin ardınca deyibdir:¹ "Bu hədislərin hamısı qəbirləri ziyarət etməyin caiz olmasına dəlalat edir və onların hikmətini bəyan edirlər. Məsələn; bu ziyarət ibrət götürmək üçündür. . . Deməli əgər bir ziyarət hikmətsiz olarsa, belə ziyarət şəri baxımdan tələb olunmur (və caiz deyil)."

İkinci hədis: Əbu Səid Xidridən nəql olunub ki, Rəsulullah (s) buyurub: "Mən keçmişdə sizi qəbirləri ziyarət etməkdən çəkindirərdim, indi isə onları ziyarət edin. Çünki onların ziyarətində ibrət vardır (və Allahın qəzəbinə səbəb olan bir söz deməyin)."

Əhməd,² Hakim³ və Beyhəqi⁴ bu rəvayəti nəql ediblər. Beyhəqi deyibdir: "Bu rəvayət Müslimin şərti əsasında "ولا تقولوا هجرا" olarsa, səhihdir."

Zəhəbi Beyhəqi ilə müvafiqdir və o deyibdir: Bu hədis iki nəfərin (Beyhəqi və Müslimin) dediyi kimidir. Bu rəvayəti Bəzzar da müəyyən bir fərqlə nəql etmişdir. Belə ki, "Məcmə" kitabında Heysəmi deyibdir: "Onun sənədindəki ravilər səhih (düzgün) ravidirlər."⁵

1. Sənani, "Səblus-səlam", c.2, səh.578.

2. Müsnədə Əhməd ibn Hənbəl, c.3, səh.38, 63, və 66.

3. Müstədrəke Hakim, c.1, səh.375 və 376.

4. Sünəne Beyhəqi, c.4, səh.77.

5. Heysəmi, "Məcmə", c.3, səh.58.

Mən deyirəm: Buna oxşar bir rəvayəti sənəd əsasında və başqa bir vasitə ilə Əhməd nəql etmiş və ona itaət etmək üçün sənədində irad yoxdur. Bu rəvayət üçün şahid Abdulla İbn Ömər in hədisi və Bəzzarın cümlələridir. Təbərani "Əl-Mucəmus-səğir"¹ kitabında onu etibarlı rəvilər ilə birlikdə nəql edibdir.

Üçüncü hədis: Ənəs İbn Malikdən nəql olunubdur ki, Rəsulullah (s) buyurub: "Mən keçmişdə sizi qəbirləri ziyarət etməkdən çəkindirərdim. İndi isə onları ziyarət edin. Çünki bu ziyarət qəlbi yumşaldır, gözləri yaşardır və sizə axirəti xatırladır. Amma ziyarət edəndə yersiz və batil söz deməyin."

Hakim "Müstədrək" kitabında bunu yaxşı bir sənəd əsasında nəql edibdir.²

Sonra o və Əhməd buna oxşar bir rəvayəti sənəd əsasında və başqa bir vasitə ilə nəql ediblər,³ onun sənədi zəifdir və "Kitabul-babda" da Əbu Hüreyrədən nəql olubdur."⁴

10-Səmhudi yazır: "Qəzzali deyibdir: Bir şəxsi həyatda görmək, xeyirə səbəb olarsa, ölümündən sonra da onu görmək xeyir gətirər, uğurlu olar və bu məqsədlə həmin şəxsin ziyarətinə getmək olar (caizdir). (Qəzzalının sözünün sonu)

Bəzən ziyarət qəbir əhlinin haqqını yerinə yetirmək üçün olur. Rəsulullah (s) buyurub: "qəbirdəki meyitin ən yaxşı halı o zamandır ki, onun dünyadakı dostu qəbrinin ziyarəti üçün onun yanına gəlsin."

1. Əl-Mucəmus-səğir, c.2, səh.42.

2. Müstədrəke Hakim, c.1, səh.376.

3. Həmin mənbə, səh.375 və 376.

4. Əl-Bani, "Əhkamul-cənaiz", səh.178.

Bundan qabaq qeyd olundu ki, digər bir hədisdə (sənədi zəif hədisdə) İbn Abbas deyibdir: "Hər kəs dünyada tanıdığı mömin qardaşının qəbrinin kənarından keçəndə ona salam verərsə, bu meyit onu tanıyıb salamının cavabını verər."

Mən Əqşəhri xətti ilə görmüşəm ki, Bəqiyy İbn Muxəllid Məhəmməd İbn Nomana qədər olan sənəd əsasında, o da atasından digər bir (sənədi zəif) hədisi nəql edibdir: "Hər kəs hər cümə günü ata-anasının qəbrini ziyarət edərsə, ya da onlardan birini ziyarət edərsə, onu yaxşı əməl edənlərdən yazarlar, hərçənd dünyada onların vəfatından qabaq valideynə ağ olmuş olsalar belə."¹

Başqa bir yerdə isə deyir: "Alimlər ölənlərin qəbirlərini ziyarət etməyin müstəhəb olmasında həmfikirdirlər. Onların bu həmfikirliyini Nəvəvi də nəql etmişdir. Zahirə qail olan alimlərdən bəzisi isə qəbirlərin ziyarətinin vacib olmasına mötəqiddirlər."²

Qadınların ziyarəti barəsində isə ixtilaf vardır. Lakin Peyğəmbərin (s) mübarək qəbrinin ziyarəti xüsusi bir dəlilə əsasən ayrı bir üstünlüyə malikdir. Səbki deyibdir: "Peyğəmbərin (s) qəbrini ziyarət etməkdə qadınlarla kişilərin arasında heç bir fərq yoxdur."³

Camal Reymi "Əl-Təfqih" kitabında deyibdir: "(Alimlər arasında) İxtilaflı məsələlərdən Peyğəmbərin (s) və onun iki dostunun (Əbu Bəkr və Ömər) qəbrinin ziyarəti istisna olunur. Çünki bu qəbirlərin ziyarəti heç bir ixtilaf və söz-söhbət olmadan qadınlar üçün müstəhəbdir."⁴

1. Vəfaul-vəfa, c.4, səh.1363.

2. Həmin mənbə, səh.1362.

3. Həmin mənbə.

4. Həmin mənbə.

Alimlər bu müstəhəblik barəsində həcc babında nəzər verib və deyirlər: "Həcc əməllərini yerinə yetirən kəs üçün Peyğəmbərin (s) qəbrinin ziyarəti müstəhəbdir."¹

Belə deyilir: Elə qəbirlər vardır ki, qadınlar üçün onları ziyarət etməyin müstəhəbliyi bütün alimlər müttəfiq nəzərdədirlər. (Həcc barəsində alimlər deyiblər ki, elə qəbirlər vardır qadınlar üçün onların ziyarəti müstəhəbdir.)

Bu mətləbi müasir alimlərdən bəzisi o cümlədən Əl-Dəmnəhuri nəql etmiş və buna övliyaların, saleh bəndələrin, şəhidlərin qəbirlərini də əlavə etmişdir.

Amma Rəsulullahı (s) ziyarət etməyin müstəhəb olmasına aid dəlil: Aydın oldu ki, Rəsulullah (s) Bəqidəki şəhidləri ziyarət edərdi. Elə isə Peyğəmbərin (s) də qəbrinin ziyarəti isbat olur. Ona görə ki, Peyğəmbərdən (s) qeyrisinin qəbrinin ziyarəti müstəhəb olarsa, şübhəsiz Rəsulullahın (s) qəbrinin ziyarəti də müstəhəb olacaq. Çünki Peyğəmbərə (s) hörmət vacibdir. Onu ziyarət etmək, qəbrini təbərrük etmək ona hörmət sayılır. Bu işlə və ona qəbrinin kənarında durub salavat göndərməklə, ilahi rəhməti bizə şamil olur.

Ziyarət bəzən axirəti yada salmaq və xatırlamaq üçün olur və bu aşağıda qeyd olunan hədisə əsasən müstəhəbdir.

زوروا القبور فانها تذكركم الآخرة

"qəbirləri ziyarət edin, həqiqətən o sizə axirəti xatırladır."²

Ziyarət bəzən qəbir əhlinə dua etmək üçündür. Məsələn, Bəqidə dəfn olunanların ziyarəti və bəzən də əgər səlahiyyəti çatarsa, qəbir əhlindən xeyr-bərəkət istəməkdir.

Daha sonra deyir: Əbu Məhəmməd Əl-Şar Məsahi Maliki deyib: "Mustəfanın (s) və peyğəmbərlərin

1. Həmin mənbə, səh.1363.

2. Həmin mənbə.

qəbirlərinin ziyarətindən savayı başqa qəbirləri ziyarət edəndə meyitdən faydalanmaq məqsədi bidətdir."

Səbki deyib: Bu doğru və düzgün bir istisnadır. Bunlardan qeyrisi üçün bidət hökmü vermək barəsində bir neçə nəzər vardır (irad tutulur)."¹

11. İbn Ərəbidən nəql olunur: "Peyğəmbərlərin, səhabənin, onlara tabe olanların, alimlərin və sair peyğəmbərlərin qəbirlərini bərəkət üçün ziyarət etmək barəsində çoxlu hədis və rəvayətlər vardır."²

12. Əllamə Əmini (*quddisə sirruh*) deyir: "Mühəbbuddin Təbəri "Riyazun-nəzrə"³ həcc səfərində Ömər İbn Xəttabla bir qoca kişinin arasında olan "Əbva" hadisəsi barəsində uzun bir hədisi nəql edir və orada deyilir: Ömər həccdən qayıdanda bu məkana çatdı və o kişinin əhvalını soruşdu. Gördü ki, o ölübdür. Ravi deyir: Öməri o qoca kişinin qəbrinə tərəf tələsik iri addımlarla addımladığını gördüm. Sonra o qocanın qəbrinin üstündə durub ona salam göndərdi. Daha sonra onun qəbrini qucaqlayıb və ağladı."⁴

Əgər Ömər üçün adi bir şəxsin qəbrinin üstündə dayanıb, onu qucaqlayıb ağlaması caiz olursa, bəs niyə ümmətə Rəsulullahın (s) qəbrinin üstündə dayanmağa, onun qəbrini qucaqlamağa və pak Əhli-beytinə (ə) ağlamağı icazə vermirsiniz? Bir haldakı Allah-taala buyurub: "Onlar Allahın doğru yola yönəltdiyi kimsələrdir. Sən də onların haqq yolunu tutub get."^{5 1}

1. Həmin mənbə.

2. Həmin mənbə.

3. c.2, səh.54.

4. əl-Qədir, c.5, səh.155.

5. Ənam surəsi, ayə 90.

13. Əllamə Əmini buyurur: "Şeyx Səlamə Əzzami Şafei "Furqanul-Quran"² İbn Teymiyyənin sözünü nəql edibdir. O deyib: Hər kəs Allahın saleh bəndələrinin qəbirlərini təvaf, ya məsh³ edərsə, o ən böyük günahı etmişdir.

Bu barədə İbn Teymiyyənin müxtəlif və buna oxşar sözləri vardır. Bir yerdə o bu əməli böyük günahlardan sayır, başqa bir yerdə isə şirk bilir. Halbuki ondan bir neçə əsrlər öncə alimlər və tədqiqatçı fəqihlər bu bəhslərdən ayrılmış (bəhsləri bitirmiş) və bu barədə əsərlər yazmışlar. Bununla belə o bunların hamısının nəzər və rəyləri ilə müxalifət etmiş və özünün düzgün fikirləşməsi barəsində alimlərin həmrəy olduğunu iddia etmişdir. Bir haldakı ondan qabaq bir çox hallarda onun nəzərinin əksinə alimlər həmrəy və həmfikir olmuşlar. Hər kəs onu, ondan qabaqkı və sonrakı alimlərin (böyük düşüncə sahiblərinin və tədqiqatçıların) sözlərində diqqət edərsə, bu mətləbin doğruluğu ona aydın olacaq.

Nümunə üçün bir misal deyək. Gərək biləsiniz ki, qəbri məsh etmək, ətrafında fırlanmaq adi camaatın və avam müsəlmanların işidir. Bu məsələ barəsində elm əhlinin üç növ əqidəsi vardır:

1. Mütləq caizdir.
2. Mütləq qadağandır. Amma haram həddində deyil, şiddətli kirahəti vardır.
3. Əgər bir kəsin həddindən artıq ziyarət olunana eşqi və məhəbbəti olarsa, bu məkruluq ondan götürülür və əgər belə olmasa, ədəb qaydası belədir ki, qəbri məsh etməkdən

1. əl-Qədir, c.5, səh.156.

2. səh.133.

3. Yəni əl sürtmək.

və onun ətrafında fırlanmaqdan çəkinsin.

Siz əgər bəzi müsəlmanların pis hesab etdikləri və onu edəndə Allahdan qeyrisinə ibadət kimi qələmə verdikləri işlərin üzərində fikirləşsəniz görərsiniz ki, onların əsaslandığı dəlil iki müqəddiməyə qayıdır. Siz onun birinci müqəddiməsini təsdiq edəcəksiniz və o da budur ki, Allahdan qeyrisi üçün olan hər bir ibadət şirkdir. Bu müqəddimənin zəruriliyi dini tərəfdən məlumdur və müşriklər barəsində nazil olan ayələr buna dəlalət edir. Amma onların müqayisə etdiyi ikinci bir müqəddiməni təkzib edəcəksiniz. Bu İbn Teymiyyənin sözüdür. O deyir: "Ölünü və yaxud qaib¹ şəxsi hər hansı bir şəkildə çağırmaq, ya qəbrin ətrafında fırlanmaq və onu məsh etmək, ya qəbir sahibi üçün nəzir etmək və qurban kəsmək. . . Allahdan qeyrisinə ibadətdir."

O Quran ayələrinin və səhih kitablarındakı rəvayətlərin nəyə dəlalət etdiyini başa düşmədiyinə, ya da onları bilərəkdən səhv təfsir etdiklərinə istinad edir, iki müqəddiməsindən biri batil olan müqayisəsindən belə nəticə alır və bu da qəti surətdə səhv və yalandır. Çünki onun bu nəticəsinə görə gerek ondan və onun ardıcılardan başqa bütün müsəlmanlar müşrik və kafir hesab olunsunlar.

Görkəmli və tədqiqatçı alimlərdən olan imam Əbu Əbdilləh Məhəmməd İbn Əbdül-Məcid Fasi (vəfatı 1229) özünün əsərlərindən birində bu məzhəbin barəsində çox gözəl bir tədqiqat işi aparmış, dəlillər gətirmiş və bunun bünövrəsini məntiqə, qayda-qanunlara əsaslanaraq bu məzhəbin bünövrəsini süsləşdirmiş və təhqir etmişdir.

1. Yəni hüzzuru olmayan.

Bu alimin elmi şənini bəyan edəndən sonra İbn Teymiyyə deyir: Bu kişi Rəsulullahın (s) barəsində həddini aşmış və demişdir: "O həzrəti (s) ziyarət etmək üçün səfərə çıxmaq məsiyətdir¹ və hər kəs Peyğəmbərdən (s) vəfatından sonra kömək istəyərsə, müşrik olubdur."

Əlbəttə, bir dəfə bunu şirki əsgər² başqa bir dəfə isə şirki əkbər³ adlandırır. Hərçənd kömək istəyən şəxs mötəqid olsa da ki, Allahdan başqa heç bir xaliq⁴ və təsiredici qüvvə yoxdur. Peyğəmbərdən (s) hacət istəmək və kömək diləmək ona görədir ki, Allah bunları hər bir xeyrin mənbəyi, şəfaətçi olması və duası qəbul olunan qərar veribdir. Həmçinin bütün müsəlmanların əqidəsi budur. Mühəddis⁵ Cəmaluddin Abdulla İbn Məhəmməd Ənsari bir əhvalat barəsində deyir: "Mən ustadım şeyx Tacuddin Fakihani ilə Dəməşqə səfər etdim. O Peyğəmbərin ayaqqabısını⁶ ziyarət etmək məqsədilə Dəməşqdə Darul-hədis Əsrəfiyyə getdi və mən də onunla birlikdə idim. O həzrətin (s) ayaqqabılarını görəndə, ağlayan halda başını açıb tez-tez onları öpüb və üzünü onlara sürtürdü. Sonra belə dedi:

"Əgər Məcnuna deyilsəydi: "Leylini və onun vüsalını istəyirsən, ya dünya və onda olanları?"

O cavabında deyərdi: "Onun ayaqqabısının altındakı toz-torpaq mənim üçün daha yaxşı və şəfəbəxşdir."⁷

1. Yəni günahdır.

2. Yəni kiçik şirk.

3. Yəni böyük şirk.

4. Yəni yaradan.

5. Yəni hədis deyən.

6. Yəni çarığını.

7. əl-Qədir, c.5, səh.154 və 155.

İkinci bəhs: Möminlərin qəbirlərinin ziyarətinin müstəhəb olmasına aid hədislərin araşdırılması

Peyğəmbərdən (s) nəql olunmuş hədislərdən açıq-aydın məlum olur ki, möminlərin qəbirlərini ziyarət etmək, onlar üçün məğfirət və rəhmət diləmək müstəhəbdir və bu əməl nəsihət olunub. Biz burada onlardan bir hissəsinə işarə edirik. Hədisləri gətirməmişdən qabaq münafıqlar, onlar üçün rəhmət diləmək və dua etməyə aid nazil olmuş ayələrin barəsində bəhs edəcəyik:

1. Münafıqların qəbirlərinin yanında durmaq, onlar üçün salam vermək və rəhmət tələb etməyə aid ayədən istifadə olunur ki, bu əməl möminlər üçün caiz, bəlkə də müsəlmanların adət-ənənəsi və Rəsulullahın (ə) yerinə yetirdiyi əməl olubdur. Çünki əgər keçmişdə möminlər barəsində belə edilməsəydi, Peyğəmbər (s) möminlərin və müsəlmanların qəbirlərinin üstündə hazır olmasaydı, bu nəhyin heç bir doğru və düzgün mənası olmazdı. Ayədə buyurur:

و لا تصل على احد منهم مات أبدا و لا تقم على قبره انهم كفروا بالله و رسوله
و ماتوا وهم فاسقون

"Əgər münafıqlar ölsələr, onlardan heç birisi üçün namaz qılma, (rəhmət və məğfirət istəmək üçün) onların qəbirlərinin yanında durma. Onlar Allaha və Peyğəmbərə küfr etdilər, fasiq halında öldülər."¹

Münafıqların barəsində buyurulan: "Onların qəbirlərinin yanında durma" ayəsindən məlum olur ki, bu əməl münafıqlardan başqasının barəsində yaxşı əməldir və məlumdur ki, qəbrin yanında durmaqdan məqsəd hər hansı bir dayanmaq deyil. Məsələn, əgər bir kəs münafıq bir

1. Tövbə surəsi, ayə 84.

şəxsin qəbrinin yanında gözləsə, ya dayanıb onun qəbrinin daşına və həndəsi şəklinə baxarsa, ya da onun yanında öz dostu ilə söhbət edərsə, yaxud bu hər hansı başqa bir niyyətlə dayanmaq məqsədi deyil. Əksinə, qəbrin yanında dayanmaqdan məqsəd qəbir sahibinə ehtiram qoymaq, onun üçün rəhmət istəmək və məğfirət diləməkdir. Bunun özü ona dəlildir ki, bu əməl münafiqdən qeyrisi üçün dayanmağın eybi yoxdur. Bəlkə də möminlər üçün rəhmət və məğfirət diləmək yaxşı əməldir.

Burada "لا تقم على قبره" (qəbrin yanında durma) ayəsindən məqsəd meyitin dəfn zamanındakı olan durmaq, dayanmaqdır. Bu münafiq üçün olarsa, Peyğəmbər (s) bundan nəhy etmişdir və möminin barəsində də nəsihətş olubdur. Bu barədə belə nəql olunubdur:

كان رسول الله ﷺ إذا دفن الميت وقف على قبره و دعا له

"Rəsulullahın (s) adəti bu idi ki, əgər bir ölü dəfn olunsaydı, onun qəbrinin yanında durub onun üçün dua edərdi."¹

Yaxud burada ayədən məqsəd ümumidir. Yəni Rəsulullah (s) istər dəfn halında və istərsə də başqa hallarda münafiqin qəbrinin yanında dayanmaqdan nəhy olunubdur?

Bəzi alimlər bu ayəni münafiqin dəfn halına məxsus olduğunu bilib və deyirlər: "Alimlərdən bəzisi qəbirlərin ziyarətinin ayədə olduğunu bildiriblər. Lakin ayənin zahiri belə deyil və müxtəlif hədislərdə qəbirlərin ziyarəti "qəbrin yanında durmaq" tələffüzü ilə deyil, "ziyarət" kəlməsi ilə qeyd olunubdur."²

Ancaq əhli-sünnə təfsirçilərindən bir çoxu bunu ümumi bilib və deyiblər:

1. Təfsiri Qirtəbi, c.8, səh.223.

2. Təfsiri "əl-Minar", c.10, səh.583.

لا تقم على قبره للدفن او للزيارة و الدعاء

"Münafiqin qəbri yanında dəfn, ya da ziyarət və dua üçün dayanma."

Məsələn İbn Kəsir təfsirində deyir: "Münafiqin qəbrinin yanında istiğfar, məğfirət istəmək, ya da ona dua etmək üçün dayanma. . . Bu nifaqı ilə tanınmış hər bir kəsin barəsində olan ümumi bir hökmdür."¹

Təfsiri Bəyzavidə deyir: "Dəfn zamanı, ya da ziyarət üçün münafiqin qəbrinin yanında dayanma."²

Alusi deyir: "Burada qəbrin yanında dayanmaqdan məqsəd, orada dəfn zamanı və ondan bir saat sonra dayanmağın olması məlum deyil. Çünki qəbrin yanında durmağın zəhnə gələn mənası onun ümumi mənasıdır. Yəni bu dəfn zamanına məxsus deyil, mütləqdir və bütün hallara aiddir."³

Təfsirul-munirdə deyir: "Münafiqə dua və istiğfar etmək üçün onun dəfni, ya ziyarəti zamanı qəbrinin yanında durma."

Bir çox təfsirçilərin dediyinə görə bunlar münafiqin dəfn zamanına məxsus deyil, ümumidir və cümlənin mütləq şəkildə gəlməsi ümumiliyi çatdırır. Elə isə nifaq törətməyib imanı olan kəslərin qəbirləri yanında durmaq, onlar üçün rəhmət və məğfirət diləmək yaxşı bir işdir. Eləcə də təfsirçilərin çoxu ayədən bu mənanı istifadə ediblər.

"Sifvətut-təfasir" kitabında (müasir əhli-sünnə təfsirlərindəndir) gəlibdir: "Münafiqin qəbrinin üstündə onu dəfn etmək, ya da ziyarət və dua

1. Təfsiri İbn Kəsir, c.3, səh.435, Tövbə surəsi.

2. Təfsiri Bəyzavi, c.1, səh.427, Tövbə surəsi; Ruhul-məani təfsiri, c.10, səh.155, Tövbə surəsi.

3. Ruhul-məani təfsiri, c.10, səh.155, Tövbə surəsi.

etmək üçün durma və dayanma."¹

Münafiq kəlməsindən başa düşülən daha mühimi ayədə buyurulan səbəb və illətdir:

... انهم كفروا بالله ورسوله و ماتوا وهم فاسقون

"Çünki onlar Allaha və rəsuluna kafir oldular, fasiq halında dünyadan getdilər."²

Dayanmağın qadağan olunmasının səbəbi budur ki, onlar Allaha və Onun rəsuluna (s) kafir olub fasiq öldülər. Buradakı səbəbdən də məqsəd budur ki, bu iki hökm müsəlmanlara və möminlərə aid deyil.

Məcməul-bəyanda gəlibdir: "Bu ayədə dua üçün qəbrin yanında dayanmağın caiz bir ibadət olmasına dəlil vardır. Əgər belə olmasaydı sübhan Allah bu əməldən nəhyi kafirə məxsus etməzdi."³

İbn Kəsirin təfsirində deyilir: "Allah-Taala münafıqlərin meyitinə namaz qılmaqdan, onların qəbirlərinin yanında onlara istiğfar və məğfirət istəmək üçün durmaqdan nəhy etdikdən sonra, bu əməl möminlərin haqqında caiz olan və ən böyük qəsd-qürbətlərdəndir (Allaha yaxınlaşdırən və müstəhəb əməllərdən), bunu yerinə yetirməyin də çox böyük savabı və mükafatı vardır."⁴

Əllamə Təbatəbai buyurubdur: "Bu ayədə belə əməl etməsinə, yəni müsəlmanların ölənləri üçün namaz qılmağa və onların qəbirlərinin üstündə durub dua etməyə işarə olubdur."⁵

Bütün sünni və şiə təfsirçiləri "... çünki onlar Allaha

1. Sifvətut-təfasir, c.1, səh.554, Tövbə surəsi.

2. Tövbə surəsi, ayə 2.

3. Məcməul-bəyan, c.5, səh.57, Tövbə surəsi.

4. Təfsiri İbn Kəsir, c.3, səh.438, Tövbə surəsi.

5. Təfsir əl-Mizan, c.9, səh.360, Tövbə surəsi.

və rəsuluna kafir oldular..." cümləsini ayədə gəlmiş iki hökm üçün səbəb götürüblər. Yəni münafıqlərə namaz qılmaqdan, dua və istiğfar üçün onların qəbirlərinin yanında durmaq nəhy olunubdur. Çünki bunlar kafirdirlər, bu iki əməli etmə. Əgər hər hansı yerdə bir hökm üçün bir səbəb gələrsə, o səbəb bir cəhətdən hökmü ümumiləşdirir və digər cəhətdən də xüsusişdirir. Amma hökmün ümumiləşməsi bu mənadadır ki, harada illət¹ olsa, orada hökmü isbat edir. Hökmün də xüsusişməsi bu mənadadır ki, hökmü illətin özünə məxsus bilib və onun ətrafında fırlanır. Məsələn əgər deyilsə "şərab içmə çünki məstedicidir". Bu illət (məstedicilik) səbəb olur ki, haramlığı bütün məstedicilə hallar üçün ümumiləşdirsin və əgər şərab olmasa da belə. Həmçinin hörmət (haramlıq) məstedicilə içkilərlə xüsusişir və onlara məxsusdur. Bəhs olunan ayədə münafıqlərin kafir olması bu iki hökmün illətidir və hər bir kafirə şamil olur. Bir tərəfdən də hökm Allaha və onun rəsuluna kafir olanlara məxsusdur. Belə bir hökm möminlərə aid edilmir və möminlərə namaz qılmaq, onların qəbirlərinin yanında dayanmaq caizdir.

MÖMİNLƏRİN QƏBİRLƏRİNİN ZİYARƏTİNİN MÜSTƏHƏB OLMASINA AİD HƏDİSLƏR

1. Əbu Bəkr İbn Əbi Şeybə sənəd əsasında Əbu Hürayrədən nəql edir ki, Peyğəmbər (s) buyurub:

زوروا القبور فانها تذكركم الآخرة

"qəbirləri ziyarət edin, həqiqətən qəbirlər sizə axirəti xatırladır."²

1. Yəni dəlil.

2. İbn Macənin Sünəni, c.1, səh.500, hədis 1569, "Babu ma caə fi

2. İbrahim İbn Səid sənəd əsasında Aişədən nəql edir ki, o deyib:

ان رسول الله رخص في زيارة القبور

"Həqiqətən Rəsulullah (s) qəbirlərin ziyarətinə icazə veribdir."¹

İbn Macə "Əz-Zəvaid" kitabından nəql edir ki, bu hədisin rəvilərini etibarlıdır.

3. Yunis İbn Əbdül-Əla sənəd əsasında İbn Məsuddan nəql edir ki, Rəsulullah (s) buyurub:

كنت نهيتكم عن زيارة القبور فزوروها فانها تزهدي في الدنيا و تذكر الآخرة

"Mən sizi qəbirlərin ziyarətindən nəhy edərdim, bundan sonra qəbirləri ziyarət edin. Çünki qəbirlərin ziyarəti sizi dünyaya qarşı rəğbətsiz edər və sizə axirəti xatırladar."²

Bu hədisdən məlum olur ki, Peyğəmbər (s) bir müddət qəbirləri ziyarət etməkdən camaatı çəkirdi, lakin sonralar bu nəhyi götürüb qəbirlərin ziyarətinə əmr etmişdir. Bəlkə də qəbirlərin ziyarətindən çəkirdiməyin səbəbi bu olub ki, İslamın ilk dövrlərində qəbirlər möminlərə deyil müşriklərə aid imiş. Müşriklər üçün qəbirlərin ziyarəti, rəhmət və məğfirət diləmək caiz deyildi və hədislərdə də bu əməldən nəhy olunubdur. Lakin İslam genişləndən və müsəlmanlar çoxalandan sonra şübhəsiz müsəlmanların qəbirləri artmağa başladı. Peyğəmbər (s) bu nəhyi aradan götürdü və qəbirləri ziyarət etməyə əmr verdi.

Bu hədis Nəsainin Sünən kitabında iki vasitə ilə nəql olunubdur və başqa yerdə də Peyğəmbərin (s) bu nəhyini və

ziyarətil-qubur".

1. Həmin mənbə, hədis 1570.

2. Həmin mənbə, səh.501, hədis 1571.

sonradan bu nəhyi də götürməsinə gətirmişdir.¹ İkinci vasitədə qəbirlərin ziyarətinə aid əmrdən sonra Rəsulullahdan (s) nəql edir:

ولا تقولوا هجرا يعني ما لا ينبغي من الكلام

"Xoşa gəlməyən sözləri deməyin."

Bu nəhy bundan qabaqkı qəbirlərin ziyarətinə aid olan nəhyin səbəbinə işarədir. Yəni qəbirlərin ziyarətinə gedib növhələr oxuyan, batil və ədəbdən kənar sözlər danışan kəsləri Peyğəmbər (s) qəbirlərin ziyarətindən nəhy edərdi. İslam dini xalqın qəlbində möhkəmlənəndən və xalq dini təbriyə tapandan sonra qəbirlərin ziyarətinə icazə verildi və eyni halda keçmişdəkilərin təkrarlanmaması üçün həzrət (s) buyurmuşdur: "Xoşa gəlməyən sözləri deməyin."

4. Əbu Bəkr İbn Əbi Şeybə sənəd əsasında Əbu Hüreyrədən nəql edir ki, o deyib: "Peyğəmbər (s) öz anasının qəbrini ziyarət edib qəbrin kənarında ağladı və ətrafında olanları da ağlatdı. Sonra buyurdu: Allahdan izn istədim ki, anam üçün məğfirət tələb edim, mənə izn vermədi. Allahdan anamın qəbrini ziyarət etmək üçün izn istədim, mənə izn verdi. Siz də qəbirləri ziyarət edin, çünki qəbirlərin ziyarəti ölümü xatırlamağa səbəb olur."²

Bu hədis "Səhih Müslim" kitabında iki vasitə ilə azca fərqlə nəql olunubdur. "Nəvəvinin şərh"nin haşiyəsində deyir: "Şübhəsiz bu hədis səhihdir."³

1. Nəsainin Sünəni, 4-cü cild, səh.89, Ziyarətul-qubur.

2. İbn Macənin Sünəni, c.1, səh.501, hədis 1572, 48-ci bab, "Babu ma caə fi ziyarəti quburil-muşrikin"; Nəsainin Sünəni, c.4, səh.90, "Babu ziyarəti qəbril-muşrik".

3. Səhih Müslim, Nəvəvinin şərh, c.7, səh.45 və 46, Kitabul-cənaiz, "Babu istizanun-nəbi fi ziyarəti ummih."

Bu hədisdə iki mənə vardır: Biri Allahın Peyğəmbərə (s) anasının qəbrini ziyarət etmək üçün izn verməsi və Peyğəmbərin (s) də qəbirlərin ziyarətinə camaata əmr etməsi. İkincisi Peyğəmbərin (s) anasına istiğfar¹ etmək üçün izn və icazə istəməsi, Allahın da bu istiğfara icaza verməməsidir.

Bu mövzu şiə əqidəsi nəzərində düzgün deyil. Çünki şiə və Əhli-beyt (ə) ardıcılarının etiqadına görə Peyğəmbərin (s) bütün əcdadları təkallahçı, Allahpərəst və İbrahim peyğəmbərin (ə) dinində qalmışdılar. "Varis" ziyarətnaməsində belə oxuyuruq:

اشهد انك كنت نوراً في الاصلاب الشامخة والارحم المطهرة

"Şəhadət verirəm ki, sən pak və pakizə sülblərdə² və ananın bətnində pak bir nur olubsan."

Ancaq əhli-sünnənin və bu hədisin rəvilərini nəzərinə Peyğəmbərin (s) anası müşrik idi və Peyğəmbərin (s) bəstəindən qabaq o həzrətin (s) uşaqlığı zamanı dünyasını dəyişmişdir. Eləcə də Peyğəmbərin (s) atasını da həmçinin müşrik bilirlər və o həzrət (s) dünyaya gəlməmişdən qabaq dünyasını dəyişmişdir. Lakin şiə əqidəsi baxımından Peyğəmbərin (s) bütün əcdadı və nəslə allahpərəst olublar. Şübhəsiz, hədisin bu hissəsi bizim əqidə əsaslarımızla uyğun gəlmir. Ancaq hədisin qəbirlərin ziyarətinə əmr olunmasına və müstəhəbliyinə əsl olmasına dəlalət etməsi cəhətindən iradə yoxdur.

Əhli-sünnənin alimlərindən bəzisi Peyğəmbərin (s) anasının qəbrini ziyarət etməsini onun müşrik yox, allahpərəst olması üçün dəlil gətiriblər. O cümlədən Alusi deyir: "Ziyarətə aid səhih hədisdə gəlibdir ki, Peyğəmbər (s)

1. Yəni məğfirət və bağışlanma istəmək.

2. Yəni belində.

anasını ziyarət etmək üçün Allahdan izn istədi və Allah da ona izn verdi. Bu iznin özü mənim üçün Peyğəmbərin (s) anasının müşrik yox, allahpərəst olmasına bir dəlildir və həmçinin mənim də nəzərim budur. Mənim əsaslandığım dəlil budur ki, Allah-Taala Peyğəmbəri (s) kafirlərin qəbirlərinin yanında dayanmaqdan çəkəndirmişdir və amma həzrətə (s) anasının qəbrinin yanında dayanmağa izn verdi. Deməli Allahın bu izni Peyğəmbərin (s) anasının müşriklərdən və kafirlərdən olmamasına dəlalət edir, yoxsa Allah heç vaxt onun bu işinə icazə verməzdi."¹

O sonra deyir: "Guya Peyğəmbər (s) bu məsələ barəsində bir növ nigarançılıq və təşviş halında idi. Buna görə də Allahdan icazə istədi və Allah da ona icazə verdi. Bu haqda ona vəhy etdi ki, heç kim Peyğəmbəri müxalifətçi sanaraq ona irad tutmasınlar.

Çünki əgər o allahpərəst olsaydı icazə istəməzdi və iznə ehtiyac yox idi. Cavab belədir: Peyğəmbər (s) guya cahiliyyət dövründə allahpərəst olan bir kəsin tövhidə etiqadı olmasında şəkkdə idi. Buna görə də izn istədi və Pərvədigarın da izn verməsi Peyğəmbərin (s) anasının tövhidə etiqadı olmasına dəlildir."

Əhli-sünnə alimlərindən bəzisi deyiblər ki, Islama dəvət Peyğəmbərin (s) ata-anasına çatmayıbdır. Çünki onlar Peyğəmbərin (s) Peyğəmbərliyindən və Islama dəvətindən qabaq dünyadan gediblər, buna görə də əzab olunmayacaqlar. Çünki əzab dəvət çatandan sonradır.

... و ما كنا معذنين حتى نبعث رسولا

"Biz, Peyğəmbər göndərməmiş (heç bir ümmətə) əzab vermərik."²

1. Ruhul-məani təfsiri, c.1, səh.155, Tövbə surəsi.

2. Isra surəsi, ayə 15.

Buna əsasən Peyğəmbərin (s) valideynləri əzab olunmurlar. İstiğfar¹ günah və əzabdan sonradır. Çünki o dövrdə dəvət olmamışdır və o zaman da şəriətdə istiğfar da yox idi. Əgər istiğfara icazə verilməyibdirsə, buna görə idi ki, dəvət ona çatmayan və dəvətdən qabaq ölən kəs üçün istiğfarın yeri yoxdur.

Əhli-sünnə alimlərindən bəziləri isə deyiblər ki, Allah Peyğəmbərin (s) Peyğəmbərliyindən sonra o iki nəfəri (həzrətin ata-anasını) dirilti və onlar iman gətirdilər. Bu hədis: "Mənə istiğfar üçün izn vermədilər" onlar dirilib və iman gətirəndən qabaq olub.

Bəziləri də deyiblər: "Allah onları qiyamət günü imtahan edib və xeyirlə müvəffəq edəcəkdir."²

Onların bu dəlilləri iradsız deyil və şiə məzhəbinin dediyi: "Peyğəmbərin (s) və imamların (ə) ata-anaları, əcdadları allahpərəst, pak və pakizə olublar. Hətta onlar pak ataların belində və pak anaların bətnlərində olublar" əqidəsi ilə ziddiyyəti vardır və bu bəhslərin yeri kəlam bəhslərindədir.

Əhli-sünnənin kitablarında bu məsələdə nəzər ixtilafı vardır. Məsələn, Əbu Hənifə özünün "Fiqhu əkbər" kitabında deyibdir: "Rəsulullahın (s) ata-anası kafir idi və küfr halında da ölüblər."

Ancaq Süyuti bir neçə risalələrdə buna cavab vermiş və bu barədə müstəqil risalə yazmışdır.³

5. Əbi Hənifənin Müsnədində Əlqəmədən, o da Süleyman İbn Bəridədən və o da atasından nəql edir ki, Rəsulullah (s) buyurub:

نهيناكم عن زيارة القبور فقد اذن محمد في زيارة قبر امه فزوروها ولا تقولوا هجرا

1. Yəni məğfirət diləmək.

2. Nəsəinin Sünnəninin haşiyəsi, 4-cü cild, səh.90.

3. Əbi Hənifənin Müsnədi, səh.334.

"Mən sizi qəbirlərin ziyarətindən çəkındirdim. Allah Məhəmmədə anasının qəbrini ziyarət etmək üçün izn veribdir. Elə isə siz də qəbirləri ziyarət edin və xoşagəlməz sözlər deməyin."¹

Termizinin Sünənində bu hədisi Süleyman İbn Bəridədən, o da atasından belə nəql etmişdir: "Mən sizi qəbirlərin ziyarətindən çəkındirərdim. Məhəmmədə anasının qəbrini ziyarət etmək üçün izn verildi. Elə isə qəbirləri ziyarət edin. Çünki qəbirlərin ziyarəti axirəti xatırladır."²

O sonra deyir: "Bu babda Əbi Səiddən, İbn Məsuddan, Ənəsdən, Əbi Hüreyrədən, Ümmü Sələmədən (rəvayət olubdur) və Əbu İsa deyibdir ki, Bəridənin hədisi yaxşı və səhih hədisdir. Elm əhli bu hədisə əməl edirlər və qəbirlərin ziyarətində heç bir eyb görmürlər. Bu İbn Mübarəkin, Şafeinin, Əhmədin və İshaqın nəzəridir."

6. Əbi Davudun Sünənində sənəd əsasından İbn Bəridədən və o da atasından bir rəvayəti nəql edibdir ki, Rəsulullah (s) buyurub:

نهيتكم عن زيارة القبور فزوروها فان في زيارتها تذكرة

"Mən sizi qəbirlərin ziyarətindən çəkındirərdim, indi isə onları ziyarət edin. Həqiqətən qəbirlərin ziyarətində (ölümü və axirəti) yada salmaq və xatırlamaq vardır."³

Əlbəttə bu rəvayət bundan qabaq azca fərqlə bir neçə başqa kitabdan nəql olundu.

7. Səhih Müslimdə bir neçə vasitə ilə İbn Bəridədən və o da atasından nəql etmişdir ki, Rəsulullah (s) buyurub:

1. Həmin mənbə, səh.231.

2. Termezi, "əl-Camius-səhih", c.3, səh.370, Kitabul-cənaiz, 60-cı bab, "Ma caə fil-ruxsəti fi ziyarətil-qubur".

3. Əbi Davudun Sünəni, c.3, səh.218, Kitabul-cənaiz, "Babun fiz-ziyarətil-qubur".

"Sizi qəbirləri ziyarət etməkdən çəkındirdim. Elə isə onları ziyarət edin."

Sonra qadağası götürülmüş bir neçə başqa mövzulara işarə edir.¹

8-Əhməd İbn Hənbəlin Müsnədində sənəd əsasında Əlidən (ə) qəbirlərin ziyarətinin nəhyi və ona əmr olunması barəsində hədis nəql olunubdur:

ان رسول الله ﷺ نهى عن زيارة القبور... ثم قال: انى كنت نهيتكم عن زيارة القبور فزوروها فانها تذكركم الآخرة

"Rəsulullah (s) qəbirlərin ziyarətindən camaatı nəhy etdi. Sonralar isə buyurdu: Mən keçmişdə sizi qəbirlərin ziyarətindən çəkındirərdim, indi isə onları ziyarət edin. Çünki bu sizə axirəti xatırladır."²

O, həmin hədisi başqa bir sənədlə Abdulla İbn Məsuddan nəql edir.³

Həmçinin Əbi Səid Xidridən olan sənəd əsasında azca fərqlə nəql edir ki, həzrət (s) buyurub:

فزوروها فان فيها عبرة...

"Onları ziyarət edin. Çünki qəbirlərin ziyarətində ibrət vardır."⁴

Üçüncü bəhs: qəbirlərin ziyarətinin qayda-qanunları

Həzrət Rəsulullahdan (s) möminlərin qəbirlərinin ziyarəti barəsində bir çox hədislər nəql olunubdur. Onların məzmunları bir-birlərinə yaxın olub, hamısı ziyarətin və qəbir əhlinə salam verməyin müstəhəb olmasına dəlalat edir. Onlardan bir hissəsinə işarə edirik:

1. Səhih Müslim, Nəvəvinin şərh, c.7, səh.46, Kitabul-cənaiz.

2. Əhməd ibn Hənbəlin Müsnədi, c.1, səh.145.

3. Həmin mənbə, səh.452.

4. Həmin mənbə, c.3, səh.38.

1. Beyhəqi Sünəndə sənəd əsasında Aişədən rəvayət edibdir: "Rəsulullah (hər gecə Aişənin yanında olanda) gecə yarısı Bəqi qəbristanlığına tərəf çölə çıxardı, sonra deyərdi: Salam olsun sizə ey möminlər qövmünün evi! Sizə verilən vədələr sabah (qiyamət günü) sizə veriləcək və həqiqətən biz əgər Allah istəsə sizə qovuşacağıq. Pərvərdigara! Bəqi əhlini bağışla."¹

Sonra həmin rəvayəti başqa bir sənədlə nəql edir və deyir ki, Müslim də onu öz Səhih kitabında nəql etmişdir.²

2. O, Səhih Müslim kitabında iki sənəd əsasında Məhəmməd İbn Qeysdən, o da Aişədən Rəsulullahın (s) gecənin yarısı Aişənin mənzilindən çıxıb getməsinin başqa bir dastanını nəql edibdir. Bu zahirən qabaqcadan nəql olunmuş əhvalatdan qeyrisidir. Çünki bu dastanda Aişə Peyğəmbərin (s) dalınca Bəqiyə gedib və deyir: "Peyğəmbər (s) Bəqiyə çatanda dayandı və onun dayanmağı uzun çəkdi. O həzrət (s) əllərini üç dəfə göyə qaldırdı və sonra qayıtdı."

Burada Aişə Peyğəmbərdən (s) qabaq qayıdır. Sonra Aişə ilə Peyğəmbərin (s) arasında bir az söhbətlər gedir. Peyğəmbər (s) buyurur ki, Cəbrayıl Allah tərəfindən mənə dedi:

ان ربك يأمرک ان تأتي البقيع فتستغفر لهم

"Sənin Allahın sənə əmr edir ki, Bəqiyə gedib onlar üçün məğfirət diləyəsən."

Mən də Allahın fərmanını yerinə yetirdim.

Aişə deyir: "Ey Allahın rəsulu! Onlar üçün bunu mən necə deyim?"

Həzrət (s) buyurdu: "Belə de:

1. Beyhəqinin Sünəni, c.5, səh.249, Kitabul-həcc, "Babu ziyarətul-quburil-ləti fi Bəqi".

2. Səhih Müslim, Nəvəinin şərh, c.7, səh.40, "Ma yuqalu ində duxulil-məqabir".

السلام على اهل الديار من المؤمنين والمسلمين و يرحم الله المستقدمين منا و
المستأخرين و انا ان شاء الله بكم لاحقون

*Əssəlamu əla əhlil-diyari minəl-mumininə vəl-
musliminə və yərhəməllahu əl-mustəqdiminə minna vəl-
mustəxirinə və inna inşaəllahu bikumul-lahiqun.*"¹

"Möminlər və müsəlmanlar diyarının əhlinə salam olsun! Allah bizdən öncə dünyasını dəyişənlərə və bizdən sonrakılara rəhmət etsin! Həqiqətən, əgər Allah istəsə, biz də sizə qovuşacağıq."

3. Səhih Müslim sənəd əsasında Süleyman İbn Bəridədən və o da atasından nəql edir ki, o deyib:

كان رسول الله ﷺ يعلمهم اذا خرجوا الى المقابر فكان قائلهم يقول في
رواية أبي بكر: السلام على اهل الديار و في رواية زهير: السلام عليكم
اهل الديار من المؤمنين والمسلمين و انا ان شاء الله لاحقون أسأل الله
لنا و لكم العافية²

Bu hədisdən məlum olur ki, Peyğəmbər (s) bir dəstə adamlarla qəbir əhlinin ziyarətinə gedərdi. Həzrət (s) onlara qəbir əhlini ziyarət etməyin qayda-qanunlarını öyrədərdi. Hədisin zahiri belədir ki, bir nəfər də ziyarəti oxuyardı.

4. Əbu Davud Səhihdə sənəd əsasında Əbi Hürayrədən nəql edir ki, Peyğəmbər (s) qəbirlərin ziyarətinə gedib belə deyirdi:

السلام عليكم دار قوم مؤمنين و انا ان شاء الله بكم لاحقون

"Salam olsun sizə ey möminlər diyarındakı qövmlər! Əgər

1. Həmin mənbə, səh.41-44, "Ma yuqalu ində duxulil-məqabiri vəd-duai li əhliha".

2. Səhih Müslim, Nəvəininin şərh, c.7, səh.45, "Ma yuqalu ində duxulil-məqabiri vəd-duai li-əhliha".

Allah istəsə, biz də sizə qovuşacağıq."¹

5. Termezi Səhih kitabında sənəd əsasında İbn Abbasdan nəql edir: "Rəsulullah Mədinədə qəbirlərin ziyarətinə gedib üzünü onlara tutdu və belə buyurdu:

السلام عليكم يا اهل القبور يغفر الله لنا و لكم أنتم سلفنا و نحن بالآخر

"Salam olsun sizə ey qəbirlərin əhli! Allah bizi və sizi əfv etsin! Siz bizim dünyasını dəyişənlərimizsiniz və bizə də sizin ardınızca gələcəyik."²

6. Nəsai Sünən kitabında Aişədən nəql edir: "Rəsulullah (s) hər gecə mənim yanımda olanda gecənin yarısı Bəqiyyə tərəf gedib və buyurardı: Salam olsun sizə ey möminlər diyarının sakinləri! Biz və siz sabahkı gün üçün vədə verilmiş kəslərik və biz Allahın izni ilə sizə qovuşacağıq. Pərvədigara! Bəqi əhlini əfv et!"³

Bu hədisin bir neçə cəhətdən qabaqkı hədisdən fərqi vardır və burada zahirən iki əhvalat olub. Peyğəmbər (s) gecə yarıları tez-tez Bəqi qəbristanlığın ziyarətinə gedərdi. Aişənin dediyi söz belədir:

كان رسول الله

Bu cümlə bir hadisənin davam etməsinə dəlalət edir. Aişənin hücrəsində olanda Rəsulullahın (s) adəti belə idi ki, gecənin yarısı Bəqi qəbristanlığına gedərdi.

7. Süleyman İbn Bəridə atasından nəql edir ki: "Rəsulullah (s) qəbristanlığa gedəndə buyurardı: Salam olsun sizə ey möminlər və müsəlmanlar əhlinin diyarı! Biz

1. Əbi Davudun Sünəni, c.3, səh.219, "Babu ma yəqulu iza zarəl-quburə, əv mərə biha".

2. Termezinin Sünəni, c.3, səh.369, Kitabul-cənaiz, 59-cu bab, "Ma yəqulu ər-rəculu iza dəxələl-məqabirə".

3. Nəsainin Sünəni, c.4, səh.93.

Allahın izni ilə sizə qovuşacağıq. Siz bizdən qabaq getmisiniz və biz də sizin ardınızca gələcəyik. Allahdan özüm və sizin üçün paklıq tələb edirəm."¹

QADINLAR VƏ QƏBİRLƏRİN ZİYARƏTİ

Qadınların qəbirləri ziyarət etməsi barəsində əhli-sünnə arasında ixtilaf vardır. Ancaq fəqihlərin çoxu onu məkrüh biliblər. Lakin Peyğəmbərin (s), sair peyğəmbərlərin (ə) və saleh bəndələrin qəbirlərinin ziyarəti bu haldan istisna olubdur. Alimlərdən bəzisi onu məkrüh bilməyib, əhli-sünnə kitablarının bəzisində haram hökmü nəql olunubdur. Lakin buna mötəqid olan və deyən şəxs məlum deyil. Məsələn, Bıkri Dəmyatidən nəql olunur: "Peyğəmbərin buyurduğu səhih hədisə əsasən deyilir ki, qadınlar üçün qəbirlərin ziyarəti haramdır. Həzrət buyurub: Allah qəbirləri ziyarət edən qadınları lənətləyib.

Lakin Peyğəmbərin qəbri burada istisna olunur. Çünki Peyğəmbərin qəbrinin ziyarəti sünnət və müstəhəb bir əməldir. Buna görə də qadınlar bu əməli nəzr edə bilirlər və sair peyğəmbərlərin, övliyaların, saleh bəndələrin qəbrinin ziyarəti Peyğəmbərin qəbrinin ziyarəti kimidir."²

Fəqihlərin bir dəstəsi qəbirlərin ziyarətini qadınlar üçün müstəhəb əməl biliblər və bəziləri də cavan qadınlarda fitnə-fəsad zəminəsi olduğu üçün bunu onlara haram biliblər. Lakin cavan olmayanlara isə caiz olduğunu bildiriblər və bunu haşiyədə Malikə nisbət verirlər. Buna əsasən qadınlar və qəbirlərin ziyarəti barəsində beş nəzər vardır:

1. Haram nəzəri,
2. Caiz və mübah nəzəri,

1. Həmin mənbə.

2. İanətut-talibin, c.2, səh.408.

3. Məkrüh nəzəri və bir çox alimlər buna mötəqiddirlər,
4. Cavan və qeyri-cavan qadınların arasında fərqi olması,
5. qəbirlərin ziyarətinin müstəhəb olması nəzəri.

Lakin bütün bu nəzərlərdən əlavə Peyğəmbərin, sair peyğəmbərlərin və saleh bəndələrin qəbirlərinin ziyarətini istisna ediblər. İndi isə bu nəzərlərə aid dəlillərə diqqət yetirək.

Haram və onun dəlili

Bu nəzər üçün İbn Macənin Hisan İbn Sabitdən, Əbi Hüreyrədən və İbn Abbasdan nəql etdiyi hədis dəlil gətirilibdir:

لعن رسول الله زوارات القبور

"Rəsulullah (s) qəbirləri çox ziyarət edən qadınları lənətləyibdir."¹

Bu hədis Əbi Davudun Sünənində yalnız İbn Abbasdan² və Termezinin Sünənində Əbi Hüreyrədən nəql olunubdur.³

Əhməd İbn Hənbəlin Müsnədində isə bir neçə yerdə həmin hədisi Əbu Hüreyrədən⁴ və Hisan İbn Sabitdən nəql etmişdir.⁵

Lakin Əhməd İbn Hənbəl bu hədisi öz Müsnədinin bir neçə yerində İbn Abbasdan bu cümlələrlə nəql edibdir:

لعن رسول الله زائرات القبور والمتخذين عليها المساجد والسرج

"Rəsulullah (s) qəbirləri ziyarət edən qadınları, qəbirlərin

1. İbn Macənin Sünəni, c.1, səh.502, hədis 1574, 1575 və 1576, Kitabul-cənaiz, "Babu ma cəə fin-nəhyi ən ziyarətin-nisai əl-quburə".

2. Əbi Davudun Sünəni, c.3, səh.218, Babul-cənaiz, "Babu ziyarətin-nisai əl-quburə".

3. Termezinin Sünəni, c.3, səh.371, Kitabul-cənaiz, "Babu ma cəə fi kirahiyyəti ziyarətil-quburi linnisai".

4. Əhməd ibn Hənbəlin Sünəni, c.2, səh.337 və 356.

5. Həmin mənbə, c.3, səh.442.

üzərində bina tikənləri və çırağ yandıranları lənətləyibdir."¹

Əhli-sünnənin kitablarında bu hədisə bir neçə müxtəlif cavablar verilibdir.

Birinci cavab: Alimlərin çoxu bu nəhyi haram yox, məkrüh biliblər. Onlardan bir neçəsi belədir:

1. Termezi Sünnən kitabında bir bölməni belə adlandırır: "61. ci bölmə, qadınlar üçün qəbirlərin ziyarətinin məkrühluğuna aid olanlar."

O burada həmin rəvayəti qeyd edir və rəvayətin özü buna dəlalat edir ki, burada məkrühluqdan savayı bir şey anlanılmır.

Sonra Əbu İsa Termezi deyir: "Alimlərdən bəziləri deyiblər ki, qadınlar üçün qəbirlərin ziyarətinin məkrüh olması, onların səbrsizliyi və nalə etməsidir."²

2. Bikri Dəmyati³ bu zəminədə bir neçə nöqtə qeyd edibdir ki, onun xülasəsi belədir: "qəbirlərin ziyarəti qadınlar üçün yox kişilər üçün müstəhəbdir, xonsa⁴ və qadın üçün isə məkrühdür."

Sonra onun məkrühluğa aid bir bəyanı vardır. Daha haram olmamasına aid iki hədisi dəlil gətirir və axırda deyir: "Bu səhih rəvayət məkrühluğu bildirir: Allah qəbirləri ziyarət edən qadınları lənətləyibdir."

O deyir: "Qadınlar üçün Peyğəmbərin qəbrini ziyarət etmək isə müstəhəbdir. Çünki bu kişi və qadının Allaha yaxınlaşması üçün ən böyük vasitədir. Sair peyğəmbərlərin və alimlərin qəbirlərinin ziyarəti Peyğəmbərin (s) qəbrinin ziyarəti kimidir."⁵

1. Əhməd ibn Hənbəlin Sünnəni, c.1, səh.229 və 287.

2. Termezinin Sünnəni, c.3, səh.372, Kitabul-cənaiz.

3. İanətut-talibin, c.2, səh.142.

4. Yəni həm qadın və həm də kişidir.

5. İanətut-talibin, c.2, səh.142.

İkinci cavab: Bu nəhy qadınların, qəbirlərin ziyarətinə gedəndə haram və günah əməli etməsi mövzusuna aiddir.

Hənbəli alimlərindən olan Behvəti deyir: "Kişilər üçün müsəlman qəbrinin ziyarəti müstəhəbdir."

Bir daha deyir: "Ümmi Ətiyyədən rəvayət olunan dəlilə əsasən qadınlar üçün qəbirləri ziyarət etmək məkrühdür. O deyib: Biz (qadınlar) qəbirləri ziyarət etməkdən nəhy olunduq. Ancaq bunun lazım olmasında həmrəylik yoxdur. Nəticədə isə əgər ziyarətdə qadınlar tərəfindən bir iş baş verərsə, onlar üçün qəbirlərin ziyarəti haram olur. Rəsulullah (s) buyurub: "Allah qəbirləri ziyarət edən qadınlara lənət etsin."

Bu hədis qeyd olunan haramın baş verməsinə aid edilir. Bu rəvayəti Nəsaidən başqa beş hədis ravisi nəql edibdirlər. Termezi bunu Peyğəmbərdən (s) və onunla birlikdə dəfn olunan iki nəfərdən qeyrisinin barəsində səhih bilibdir.¹

Burada "Allah qəbirləri ziyarət edən qadınlara lənət edib" hədisi, qadınların haram əməllərinə aid edilir.

Məhəmməd İbn Şərbini deyir: "Alimlərdən bəziləri deyiblər: Qadınların qəbirləri ziyarət etməsi, İbn Macədinin və Termezinin Əbu Hüreyrədən nəql etdiyi Peyğəmbərin (s) qəbirləri ziyarət edən qadınları lənətləməsi rəvayətinə əsasən haramdır. Bu hökm (haram) Rövzə kitabındadır və "Mühəzzəb" kitabının sahibi, ondan qeyriləri də həmin mənadakı əqidədədirlər.

Bəzi başqa alimlər isə deyiblər: Bu əməl mübahdır.

"Əl-Əhya" kitabının sahibi bu əqidədədir və Rəyani də bunu səhih bilibdir. Əlbəttə, ağlamaq və bunun kimi fitnə törədici əməllərdən amanda olarsa. Bu hökmün səbəbi də "bəraətin əsl" olması və səhih rəvayətdir. Burada alimlər arasında nəzərlərin müxtəlif olması möminlərin qəbirlərinin

1. Kəşşaful-qina, c.2, səh.174.

ziyarəti barəsindədir. Amma Peyğəmbərin (s) qəbrinin ziyarəti barəsində ixtilaf yoxdur və bunu Allaha yaxınlaşmaq üçün ən böyük vasitələrdən biliblər, o həzrətin (s) ziyarəti də kişi və qadınlar üçün müstəhəbdir. Dəmnəhuri sair Peyğəmbərlərin, saleh bəndələrin və şəhidlərin ziyarətini Peyğəmbərin (s) ziyarəti kimi bilib və onu Allaha yaxınlaşmaq üçün ən böyük vasitələrdən hesab edibdir. Dəmnəhurinin bu kəlamı düzgün və zahirdir."¹

Üçüncü cavab: Bəzi alimlər qeyd olunmuş hədisi müşriklərin qəbirlərinin ziyarətinə aid ediblər. Sərəxsi deyir: "Alimlərdən bəziləri deyiblər: qəbirlərin ziyarətindən nəhydən məqsəd, müşriklərin qəbirlərinin ziyarətinin nəhy olunmasıdır. Çünki müşriklər müsəlmanların qəbirlərini ziyarət etməkdən heç vaxt nəhy olunmadılar. Görmədinmi Peyğəmbər (s) buyurdu: Allah Məhəmmədə şirk halında ölmüş anasının qəbrini ziyarət etməyə icazə verdi. (Amma başqalarına izn verməyibdir.)"²

Dördüncü cavab: Bu nəhy qəbirlərin ziyarətinə çox gedən qadınlar üçündür. Çünki "zuvvarat" kəlməsi ərəb ədəbiyyatında mübaliğəni bildirir, yəni ziyarətin çox və ifrat həddində yerinə yetirilməsini bildirir və ziyarətin əslinə şamil olmur.

Şukani Qirtəbidən nəql edir ki, o deyib: "Qeyd olunmuş hədisdəki lənətdən məqsəd ərəb ədəbiyyatındakı mübaliğə qaydasına əsasən ziyarətdə həddini aşan qadınlara aiddir. Bəlkə bu nəhyə səbəb olan amil qadının ərinin haqqının aradan getməsi, çöldə olanda özünü bəzəməsi, onun səsinin, naləsinin ucalması və bunun kimi şeylər səbəb olmuş olsun. Bəzən deyilir ki, əgər qadınlar ziyarətdə bu məsələlərə riayət edərlərsə,

1. Muğniyul-muhtac, c.1, səh.365.

2. əl-Məbsut, c.24, səh.10.

onlara qəbirlərin ziyarətinə icazə verilməsinin manesi yoxdur. Çünki həm kişilər və həm də qadınlar ölümün xatırlanmasına ehtiyacları vardır. Şukani Qirtəbinin sözünün ardınca deyibdir: Əgər hədislərin arasında bir-biri ilə zahirdə ziddiyyət varsa, bu nəzərə etimad etmək olar."¹

Beşinci cavab: Burada qeyd olunmuş nəhy nəsx² olunmuşdur. Əbu İsa Termezi deyir: "Bu hədisdəki nəhy Peyğəmbərin qəbirlərin ziyarətinə icazə verməsindən qabaq deyilib. Lakin Rəsulullah (s) icazə verəndən sonra bu icazə həm kişilərə və həm də qadınlara aid olur. (Buna əsasən bu nəhy Rəsulullah (s) qəbirlərin ziyarətinə icazə verəndən sonra aradan getmişdir.)"³

Qeyd olunmuş nəhyin aradan getməsinə və qadınlar üçün ziyarətin icazə verilməsinə Abdulla İbn Əbi Məlikədən nəql olunan rəvayət dəlildir. O deyir: "Bir gün Aişə qəbirstanlıqdan gəlirdi. Ona dedim: Ey Ümmül-möminin! Haradan gəlirsən?

O dedi: Qardaşım Əbdürrəhmanın qəbrinin yanından.

Ona dedim: Rəsulullah (s) qəbirlərin ziyarətindən nəhy etməyibdirmi?

O dedi: Bəli, Peyğəmbər (s) qəbirlərin ziyarətindən nəhy edib, ancaq sonradan ona əmr etdi."

Şukani deyir:⁴ "Bu hədisi Hakim nəql etmiş və həmçinin İbn Macə də müxtəsər şəkildə Aişədən rəvayət edibdir ki, Peyğəmbər (s) qəbirlərin ziyarətinə icazə veribdir."⁵

عن ابى مليكة عن عائشة ان رسول الله ﷺ رخص في زيارة القبور

1. Nəylul-əvtar, c.4, səh.166.

2. Yəni aradan gedib.

3. Səhih Termezi, c.3, səh.372, Kitabul-cənaiz, 61-ci bab, "Ma cəə fi kirahiyəti ziyarətil-quburi lin-nisai".

4. Nəylul-əvtar, c.4, səh.164.

5. Hakimin Mustədrəki, c.1, səh.375, Kitabul-cənaiz.

"Əbi Məlikə Aişədən nəql edir ki, o deyib: "Rəsulullah (s) qəbirlərin ziyarətinə icazə veribdir."

Hakim bu hədisi "Allah qəbirləri ziyarət edən qadınları lənətləyib" nəql edəndən sonra Hisan İbn Sabitdən deyir: "qəbirlərin ziyarətinin nəhyi barəsindəki hədislər nəsx olubdur və onları nəsx edən Əlqəmə İbn Mursədin Süleyman İbn Bəridədən, onun da atasından və o da Peyğəmbərdən (s) nəql etdiyi hədisdir. Həzrət (s) buyurub: "Mən keçmişdə sizi qəbirlərin ziyarətindən nəhy edərdim, indi isə onları ziyarət edin."

Allah-Taala Peyğəmbərə də anasının qəbrini ziyarət etmək üçün izn verdi. Bu hədis iki Səhih kitabında Əbu Bəkr və Ömərdən nəql olubdur.¹

Altıncı cavab: Qadınların ziyarət etməsinin caiz olmasına müxtəlif hədislərdə işarə olubdur. Bu hədislərlə bəhs etdiyimiz hədislərin nəticəsi budur ki, qeyd olunmuş hədis məkruhlığa aiddir. Bütün bu rəvayətlərin hamısı ziyarətin caiz olması nəzərinə aid hissədə gələcək.

Caiz hökmü və onun dəlili

Qadınlar üçün ziyarətin caiz olmasına aid dəlilləri gətirməzdən öncə bəzi əhli-sünnə alimlərinin qadınların qəbirlərin ziyarətinə aid tutduqları iradlara cavab veririk.

Nəvəvi "Səhih Müslim" kitabının şərhində qadınlar üçün qəbirlərin ziyarətinə aid məsələdə deyir: "Bu məsələdə alimlər arasında ixtilaf vardır."

Daha sonra deyir: "Burada qəbirlərin ziyarətinin caiz olmasına aid bu hədis "Mən bundan qabaq sizi qəbirlərin ziyarətindən nəhy edərdim, indi isə onları ziyarət edin" dəlil

1. Hakimin Mustədrəki, c.1, səh.374, Kitabul-cənaiz.

gətirilibdir. Bunun cavabında deyilir ki, ərəb ədəbiyyatında "نهيتكم-nuhiytukum" kəlməsində şəxs əvəzliyi olan "kum" kişi cinsidir və burada kişilərə müraciət olunubdur. Elə isə buraya qadınlar daxil deyil."¹

Bu iradın cavabında deyirik:

Birinci: Kişilərin və qadınların ziyarətinin caiz olmasına dəlalət edən ümumi müraciətlər, bu cür rəvayətlərdə "زوروا-zuru" kəlməsi kimi müraciətlərə münhəsir deyil. Əksinə rəvayətlərin bir hissəsi müraciət olmadan ümumiliyi bildirir. Məsələn Ənəs İbn Malikin hədisi kimi:

قال رسول الله ﷺ: كنت نهيتكم عن زيارة القبور فمن شاء ان يزور قبرا فليزره
فانه يرق القلب و يدمع العين و يذكر الآخرة

"Rəsulullah (s) buyurub: Mən sizi qəbirləri ziyarət etməkdən çəkindirərdim. Hər kəs qəbirləri ziyarət etmək istəyərsə, ziyarət etsin. Çünki bu qəlbin kövrəlməsinə, gözün yaşarmasına və axirətin xatırlanmasına səbəb olur."²

Bu rəvayətdə "من-mən" kəlməsi mosuldur.³ Yəni hər kəs istəyirsə, mənasını bildirir. Bu ümumiliyə dəlalət edir və bu kəlmənin mənasında qadınla kişi eynidir, heç bir kəsə müraciət edilmir ki, deyilsin zahirdə yalnız kişiyə işarə olunur. Bunun kimi bir hədisi Nəsai gətirmişdir və o belədir:

و نهيتكم عن زيارة القبور فمن أراد ان يزور فليزر و لا تقولوا هجرا

"Mən sizi qəbirlərin ziyarətindən çəkindirərdim. Hər kəs onları ziyarət etmək istəyirsə, ziyarət etsin və batil söz danışmasın."⁴

1. Səhih Müslim, Nəvəvinin şərh, c.7, səh.45.

2. Hakimin Müstədrəki, c.1, səh.376, Kitabul-cənaiz.

3. Yəni hər hansı bir şəxsə işarədir.

4. Nəsainin Sünəni, c.4, səh.89, "Ziyarətul-qubur".

İbn Macə də həmçinin sənəd əsasında Aişədən nəql edibdir:

ان رسول الله رخص في زيارة القبور

"Rəsulullah (s) qəbirləri ziyarət etməyə icazə veribdir."¹

Bu hədis də həmçinin mütləq şəkildə bəyan olunub, qadın və kişilərə şamil olur və buna dəlalat edir ki, Rəsulullah (s) qəbirlərin ziyarəti üçün hamıya icazə veribdir.

İkinci: Quran və hədislərdəki müraciətlərin hərçənd şəxs əvəzlilikləri kişi cinsində olsa da, kişilərə və kişi tayfasına məxsus deyildir. Məsələn:

...فاقيموا الصلاة و آتوا الزكاة...

"...Elə isə (vaxtlı-vaxtında) namaz qılın, zəkat verin..."²

يا ايها الذين آمنوا...

"Ey iman gətirənlər! . . . "³

...واتقوا الله...

". . . Allahdan qorxun ki, . . . "⁴

ان تجتنبوا كبائر ما تنهون...

"Əgər sizə qadağan olunmuş böyük günahlardan çəkinərsinizsə, . . . "⁵

...واجتنبوا الطاعات...

". . . Tağutdan çəkinin . . . "⁶

1. İbn Macənin Sünəni, c.1, səh.500, hədis 1570, "Babu ma caə fi ziyarətil-qubur", 47-ci bab.

2. Həcc surəsi, ayə 78.

3. Bəqərə surəsi, ayə 104.

4. Həmin, ayə 189.

5. Nisa surəsi, ayə 31.

6. Nəhl surəsi, ayə 36.

Bunlar kimi (bunlardan əlavə) heç bir ədəbiyyatçı və dilçi alim demir ki, bu cür müraciətlər kişilərə məxsusdur və qadınlara aid edilmir. Əgər belə təsəvvür olunsa, gərək vaciblər, haramlar, əxlaq, siyasi-ictimai, əqidəyə aid bütün şəri hökmlərin hamısı kişilərə məxsus olsun. Çünki bu müraciətlərin çoxunda kişi cinsinə aid şəxs əvəzliyi ilə müraciət olunub və az bir hissəsi isə qadın şəxs əvəzliyi ilə cəm şəklində gəlibdir.

Üçüncü: Bu hədisin əvvəlində buyurulubdur: "Mən keçmişdə sizi qəbirlərin ziyarətindən nəhy edərdim."

Buradakı müraciət hər iki cinsə, qadınla kişiyyə aid olur? Yaxud əgər bu müraciət ümumi deyilsə, deməli kişilərə məxsusdur və hər iki cinsə şamil olmur?

"Onları ziyarət edin-فروروها" cümləsi ümumidir və hər iki cinsə şamildir.

Dördüncü: Bu hədislərin bir hissəsində nəhyin başqa bir neçə şeylərdən götürülməsi sayılıbdir. Məsələn, Nəsai "Sünən"də İbn Bəridədən nəql edir ki, onun atası deyibdir: Peyğəmbər (s) buyurub: "Sizi qəbirlərin ziyarətindən nəhy etmişəm. Elə isə onları ziyarət edin. Mən sizi qurban ətinin üç gündən artıq saxlanılmasından nəhy etmişdim, ondan da hər nə qədər istəsəniz saxlayın və sizə nəbizi məşkdən başqa yerdə saxlamaqdan nəhy etmişdim, bütün qablarda onu içə bilərsiniz, ancaq məstedicisi olan halda onu içməyin."¹

Müslim Səhihdə² İbn Bəridənin atası Bəridədən nəql etdiyi rəvayəti nəql edibdir. Hakim³ və Beyhəqi⁴ də həminin bunu nəql ediblər.

İndi isə Səhih Müslimə şərh verən şəxsdən sual olunur

1. Nəsainin Sünəni, c.4, səh.89, "Babu ziyarət-il-qubur".

2. Səhih Müslim, Nəvəvinin şərh, c.7, səh.46.

3. Hakimin Mustədrəki, c.1, səh.375, Kitəbul-cənaiz.

4. Beyhəqinin Sünəni, c.4, səh.77, Kitəbul-cənaiz.

ki, bütün bunların hamısı məsələn, "فامسكوا و فاشربوا"- "imsak edin və için" kəlməsi kişilərə məxsusdur, yoxsa ümumi olub hər iki cinsə aiddir?

Əgər ümumidirsə, "فزوروها"- "onları ziyarət edin" kəlməsi də ümumidir və heç kəs də deməyib və deməyəcəkdir ki, bu barədəki kişi cinsinin cəm forması yalnız kişilərə aiddir və "فزوروها، فامسكوا و فاشربوا"- "onları ziyarət edin, imsak edin və için" kəlmələrinin arasında fərq yoxdur.

Qadınlar üçün qəbirlərin ziyarətinin caiz olmasına aid alimlərin nəzərləri

(Hənbəli alimlərindən) Sərəxsi deyir: "Bizim üçün ən səhih nəzər budur ki, kişilərlə qadınların qəbirləri ziyarət etməsi üçün icazə haqqı sabitdir. Aişədən rəvayət olunubdur ki, o Rəsulullahın (s) qəbrini həmişə ziyarət edərdi. Onun hər zaman hacəti olsaydı, qardaşı Əbdürrəhmanın qəbrini ziyarət edərdi. O, qəbrin yanında bu məzmununda şəri oxuyardı: "Ruzigarın günlərindən birində peşiman olmuş kimi idik, guya heç vaxt bir-birimizdən ayrılmayacağıq. Amma elə ki, hamıdan ayrıldıq, elə bil mən və malik bir gecə də olsun belə bir-birimizlə yaşamamışıq."¹

İbn Həcər Əsqəlani² də həmçinin Aişənin bu şərlərini Əbdürrəhman İbn Əbi Bəkrin qəbri yanında dediyini nəql etmişdir.

Məhəmməd İbn Şərbini Şafei nəzərlərə aid bəyanının zimmində deyir:

"Qadınların ziyarət etməsinə icazə verilmişdir...(Peyğəmbərin qəbirləri ziyarət edən qadınları lənətləməsi) onların qəbrin kənarında ağlamaları zamanına aid olur".³

1. əl-Məbsut, c.24, səh.10.

2. Səblus-səlam, c.2, səh.114.

3. Müğnil-mohtac, 1-ci cild, səh. 365

İbn Həcər deyir: "Qadınların ziyarətinin caiz olmasına dəlalət edən rəvayətlərdən biri o cümlədən Müslimin Aişədən nəql etdiyi rəvayətdir. O Rəsulullah (s) ərz etdi: "Ey Allahın Rəsulu! Nə deyim?"

Həzrət (s) buyurdu: Məqsədin qəbirlərin ziyarətidir? Həzrət (s) daha sonra buyurdu: De: Salam olsun möminlər diyarının əhlinə!"¹

Daha sonra o Fatimənin (ə) hər cümə günü əmisi Həməzənin qəbrini ziyarət etməsi barəsindəki Hakimin rəvayətini nəql edir. Sərəxsinin "Məbsut" kitabında deyilir: "Bizim üçün səhih nəzər budur ki, ziyarətin icazə verilməsi bütün kişilərin və qadınların haqqında sabitdir."²

ZİYARƏTİN CAİZ OLMASINA AİD RƏVAYƏTLƏR

Əhli-sünnənin kitablarında nəql olunmuş bütün rəvayətlərdən məlum olur ki, rəvayətlərin bəzisi ziyarətin caiz olmasına işarə edir, başqa bir hissəsinin ümumi bəyanından qadınlar üçün qəbirlərin ziyarətinin caiz olması istifadə olur.

a) Ziyarətin caiz olmasına aid rəvayətlər

Birinci hədis: Bu beşinci cavabda bəyan olunan Abdulla İbn Əbi Məlikənin hədisidir. Bu hədisdə Aişə Peyğəmbərdən (s) nəql edir ki, həzrət (s) bundan qabaq qadınları ziyarətdən nəhy edəndən sonra, qəbirləri ziyarət etmək üçün qadınlara əmr etdi. O Rəsulullahın (s) əmrinə istinad etməklə özü qardaşı Əbdürrəhman İbn Əbu Bəkrin qəbrinin ziyarətinə gedirdi. O, bu barədə ondan soruşan kəsin cavabında Rəsulullahın (s) əmrindən xəbər verdi.³

1. Təlxisul-həbir, c.5, səh.248.

2. əl-Məbsut, c.24, səh.10.

3. Hakimin Mustədrəki, c.1, səh.376, Kitabul-cənaiz.

Şukani "Nəylul-əvtar" kitabında bu hədisi qadınlar üçün qəbirlərin ziyarətinin caiz olmasına dəlil gətiribdir.¹

İkinci hədis: Bu hədisi Beyhəqi² Ənəs İbn Malikdən nəql edir: "Rəsulullah (s) bir qəbrin yanında ağlayan qadının yaxınlığından keçdi və o qadına buyurdu: "Təqvalı ol və səbr et."

Bu hədisdə həzrət (s) o qadını qəbristanlığa getməkdən nəhy etməmişdir.³

Bikri Dəmyati bu hədisi qadınlar üçün qəbirlərin ziyarətinin haram olmamasına aid bir dəlil kimi nəql etmiş və demişdir: "Qeyd olunmuş hədisdə hamı həmrəydir."

Məhəmməd İbn Şərbini Şafei də həmçinin⁴ qeyd olunmuş hədisi dəlil gətiribdir.

Üçüncü hədis: Müslim öz Səhih kitabında Aişədən bu rəvayəti nəql edir ki, Allah Cəbrayılın vasitəsilə Rəsulullah (s) buyurdu: "Bəqiyyə gəlsin və Bəqi əhli üçün məğfirət diləsin."

Aişə soruşdu: "Mən onlar üçün nə deyim?"

Rəsulullah (s) cavabında Bəqi əhlinin ziyarətini və onlara necə salam vermək qaydasını buyurdu.⁵

Qeyd olunmuş rəvayət qadınlar üçün ziyarətin və onların qəbristanlığa getməsinin caiz olmasına işarədir. Səhih Müslim kitabına şərh verən Nəvəvi deyir: "Bu hədis qadınlar üçün qəbirlərin ziyarətini caiz bilən kəslər üçün dəlildir və bu məsələdə alimlər arasında ixtilaf mövcuddur və bu mövzuda üç nəzər vardır: Biri "Allah qəbirləri ziyarət edən qadınlara lənət edir" hədisinə əsasən haramdır; ikincisi

1. Nəylul-əvtar, c.4, səh.164.

2. Beyhəqinin Sünəni, c.4, səh.78, Kitabul-cənaiz.

3. İanətut-talibin, c.2, səh.142.

4. Muğniyul-muhtac, c.1, səh.365.

5. Səhih Müslim, Nəvəvinin şərh, c.7, səh.44, Kitabul-cənaiz, "Mayuqalı ində duxulil-məqabir".

məkruhdur; üçüncüsü də mübahdır. Caiz və mübah hökmü üçün bu hədis dəlil gətirilib."

İbn Həcər Əsqəlani də həmçinin qadınların qəbirləri ziyarət etməsinin caiz olması üçün bu hədisi dəlil gətirmiş və qeyd olunmuş hədisi nəql etmişdir.¹

Bikri Şafei də həmçinin qadınlar üçün qəbirləri ziyarət etməyin haram olmaması və caizliyinə bu hədisi dəlil gətiribdir.²

Həmçinin Məhəmməd İbn Şərbini Şafei³ və İbn Həcər Əsqəlani⁴ qadınların ziyarətinin caiz olması üçün qeyd olunmuş hədisə əsaslanıblar.

Dördüncü hədis: Hakim Cəfər İbn Məhəmməddən, o da atasından, o da Əli İbn Hüseyndən və o da atasından (ə) nəql edir:

ان فاطمة بنت النبي ﷺ كانت تزور قبر عمها حمزة كل جمعة فتصلي و تبكى عنده

"Peyğəmbərin (s) qızı Fatimə hər cümə günü əmisi Həmzənin qəbrini ziyarət edərdi. Sonra namaz qılıb və onun qəbrinin yanında ağlayardı."⁵

"Təlxisul-həbir" kitabında bu hədis qadınların ziyarətinin caiz olması üçün dəlil gətirilib. İbn Həcər Əsqəlani⁶ deyibdir ki, bu hədis mürsəldir.⁷ Çünki Əli İbn Hüseyn Fatimə bint Məhəmmədi dərk etməyibdir!

tutulan bu iradın cavabında deyilir ki, Hakimin nəql

1. Təlxisul-həbir, c.2, səh.137.

2. İanətut-talibin, c.2, səh.142.

3. Muğniyul-muhtac, c.1, səh.365.

4. Səblus-səlam, c.2, səh.579 və 585.

5. Hakimin Mustədrəki, c.1, səh.377, Kitabul-cənaiz; Beyhəqinin Sünəni, c.4, səh.78, Kitabul-cənaiz.

6. c.2, səh.137.

7. Yəni ortada rəviləri düşüb və ya naməlumdur.

etdiyi rəvayəti Əli İbn Hüseyn (ə) atasından nəql etmişdir. Şübhəsiz, Hüseyn İbn Əli (ə) də Fatimənin (ə) övladı olub və o anasını dərk etmişdir. Nəticədə, hədis mürsəl deyil, sənəd əsasında. Bu hədisdə Hakimin dedikləri və Beyhəqinin də ondan nəql etdiklərinin¹ heç bir eyb-iradı yoxdur. İkinci kitabda da rəvayəti nəql edən məlum deyil və bunu gətirməyə də ehtiyac yoxdur.

Beşinci hədis: Bu Ümmü Ətiyyənin hədisidir və Müslim ondan rəvayət edir:

قالت نهينا عن زيارة القبور و لم يعزم علينا

"Biz qadınlar qəbirlərin ziyarətindən nəhy olunmuşuq. Ancaq bu nəhy bizə vacib və lazım olmayıbdir."²

b) Rəvayətlərin ümumi müraciətindən qadınlar üçün ziyarətin caiz olması istifadə olunur

Biz bu rəvayətlərdən bəzisinə işarə edirik:

1.

وقال: نهيتكم عن زيارة القبور فزوروها فان فيها عبرة

"Mən sizi qəbirlərin ziyarətindən nəhy etdim. İndi qəbirləri ziyarət edin. Həqiqətən qəbirlərin ziyarətində ibrət dərsi vardır."³

2.

فزوروا القبور فانها تزهدي في الدنيا و تذكر الآخرة

"qəbirləri ziyarət edin. Çünki qəbirlərin ziyarəti dünyadakı zöhdə və axirətin xatırlanmasına səbəb olur."⁴

3.

فزوروها فانها تذكركم الموت

1. Beyhəqinin Sünəni, c.4, səh.78, Kitabul-cənaiz.

2. əl-Muğni, c.2, səh.430; əl-Şərhul-kəbir, c.2, səh.427.

3. Hakimin Mustədrəki, c.1, səh.375 və 377, Kitabul-cənaiz.

4. Həmin mənbə.

"qəbirləri ziyarət edin. Çünki qəbirlərin ziyarəti sizə ölümü xatırladır."¹

4.

فزورو القبور فانها تذكر الموت

"qəbirləri ziyarət edin. Çünki qəbirlərin ziyarəti ölümü xatırladandır."²

5.

فزوروها و ليزدكم زيارتها خيرا

"qəbirləri ziyarət edin. Çünki onların ziyarəti sizin üçün xeyri çoxaldır."³

6.

كنت نهيتكم عن زيارة القبور الا فزوروها فانه يرق القلب و تدمع العين و تذكر الآخرة و لا تقولوا هجرا

"Mən keçmişdə sizi qəbirlərin ziyarətindən çəkindirərdim. İndi isə onları ziyarət edin. Çünki bu qəlbi kövrəldir, gözü yaşardır və axirəti xatırladır. Ancaq qəbirlərin ziyarəti zamanı yersiz söz danışmayın."⁴

7.

انى كنت نهيتكم عن زيارة القبور فمن شاء ان يزور قبراً فليزره فانه يرق القلب و يدمع العين و يذكر الآخرة

"Mən keçmişdə sizi qəbirləri ziyarət etməkdən çəkindirərdim. Hər kim bir qəbri ziyarət etmək istəsə, ziyarət etsin. Çünki qəbrin ziyarəti qəlbi kövrəldir, gözü yaşardır və axirəti xatırladır."⁵

1. Həmin mənbə.

2. Həmin mənbə.

3. Həmin mənbə.

4. Həmin mənbə.

5. Həmin mənbə.

8.

عن أبي ذر قال: قال رسول الله ﷺ زر القبور تذكر بها الآخرة...

"Əbuzərdən nəql olunubdur ki, Rəsulullah (s) mənə buyurdu: qəbirləri ziyarət et ki, o sənənin yadına axirəti salır."¹

Əlbəttə, möminlərin qəbirlərinin ziyarətinin müstəhəb olması bəhsindəki bu hədislərin çoxu İbn Macənin Sünən, Nəsəinin Sünən, Əbi Davudun Səhih və Müslimin Səhih kitabları kimi digər kitablardan da nəql olunub. Bu hədislərdə müstəhəbin dəlili kimi qeyd olunanlar təkcə kişilərə aid deyil, ümumi olaraq qadın və kişiyə şamil olur.

Şeyx Seyid Sabiq rəvayətlərdə gəlmiş ümumi müraciəti dəlil gətirmiş və deyibdir: "Qadınlar üçün izn verməyin eybi yoxdur. Çünki ölümün xatırlanması elə bir şeydir ki, kişi və qadınlar buna möhtacdırlar."²

Məkrüh nəzəri

Bundan öncə haram nəzəri və onun cavablarına aid keçən bəhsdə məkrüh nəzəri kimi sair nəzərlər də aydın oldu. Lakin biz burada məkrüh hökmünün bəzi dəlillərinə işarə edirik:

1. Bəzi alimlər məkrüh hökmünün rəvayətlərini müqayisə etməyin nəticəsi biliblər və "Rəsulullah qəbirləri ziyarət edən qadınları lənətləyib" hədisini məkrüh hökmünə aid ediblər. Bu barədə haram hökmünün dəlili bəhsində keçdi.

2. Bunun üçün Ümmü Ətiyyənin hədisi Müslimdən nəql olubdur və "Muğni" kitabında, onun şərhində, "Kəşşaful-qina" kitabında bu hədis məkrüh hökmü üçün dəlil gətirilibdir.

3. Məkrüh hökmü üçün bir sıra istehsanat³ və hikmətlər

1. Həmin mənbə, c.2, səh.376-377, Kitabul-cənaiz.

2. Fiqhul-sunnə, c.1, səh.442.

3. Yəni yüngülləşdirici hallar.

dəlil gətirilibdir. Məsələn:

a) Qadınların səbrsizliyi, ah-nalə etmələri.

"Qadınlar üçün qəbirləri ziyarət etmək məkrühdür ya yox?"

Burada iki nəzər vardır: Biri budur ki, (alimlərin çoxu bunu qeyd ediblər) qadınların səbrsizliyi və çox ah-nalə etmələrinə görə məkrühdür."¹

(Şafei alimlərindən olan) Zəkəriyyə Ənsari² deyir: "Bu məkruhluk Peyğəmbərdən (s) qeyrisinin qəbri üçündür. Amma Peyğəmbərin qəbrinin ziyarəti kişi və qadınlar üçün sünnət və müstəhəb əməldir. Həmçinin həcc bəhsində də alimlərin nəzəri də belədir və sair Peyğəmbərlərin, alimlərin, övliyaların qəbirlərinin də ziyarəti bunun kimidir."

b) Musa əl-Həcavi Şafei deyibdir: "Qadınlar üçün qəbirlərin ziyarəti məkrühdür. Çünki onlar ağlayıb və səslərini ucaldırlar. Ancaq Peyğəmbərin (s) qəbrinin ziyarəti onlar üçün müstəhəbdir. Çünki bu ən böyük və əzəmətli vasitələrdəndir. Yaxşı olardı ki, buna sair Peyğəmbərlərin, saleh bəndələrin və şəhidlərin qəbirlərinin ziyarəti də əlavə edilsin."³

Nəvəvi deyib: "Fəzilət və xeyir əhlinin qəbirlərinin yanında dayanmaq, ziyarət etmək müstəhəbdir."⁴

İbn Qəddamə məkrüh hökmü üçün deyir: "Çünki qadın az səbr edən və çox ah-nalə edəndir. Kişilərin əksinə olaraq onların ziyarət etməsi həyəcana, hüznə, qəmginliyə və müsibət xatirəsinin canlanmasına səbəb olur. Onların bu əməli, harama səbəb olmasından amanda deyil."⁵

Bikri Dəmyati Şafei deyibdir: "Qadınlar və həmçinin

1. Fəthul-əziz, c.5, səh.246.

2. Fəthul-vəhhab, c.1, səh.176.

3. əl-Qina, c.1, səh.192.

4. Səhih Müslim, Nəvəvinin şərh, c.7, səh.41.

5. əl-Muğni, c.2, səh.431.

xonsa¹ üçün qəbirləri ziyarət etmək məkruhdur. Çünki onlarda qəlbi nazik olmağa görə uca səslə ağlamaq, ah-nalə etmək və çoxlu fəryadları, müsibətlər qarşısında dözümsüzlük zəminəsi vardır."

O sonra deyir: "Bəli, qadınlar üçün Peyğəmbərin (s) qəbrini ziyarət etmək müstəhəbdir. Çünki bu ziyarət kişi və qadınların Allaha yaxınlaşması üçün ən böyük vasitələrdəndir. Sair peyğəmbərlərin, alimlərin və övliyaların qəbirlərinin ziyarəti qadınları üçün Peyğəmbərin (s) qəbrinin ziyarəti kimidir."²

Məhəmməd İbn Şərbini Şafei deyir: "Qadınlar üçün ziyarət məkruhdur. Çünki onlar qəlblərinin yumşaqlığına, ah-nalələrinə və müsibətlər müqabilində az taqəti olduğuna görə ağlayıb və uca səslə qışqırırlar."

Daha sonra o haram olub-olmamağa aid iki nəzərə işarə edir və axırda deyir: "Bu nəzərlərin (ziyarətin haram olub-olmaması) ixtilafı yeri Peyğəmbərdən qeyrisinin olması barəsindədir. Amma o həzrətin ziyarəti, kişi və qadınların Allaha yaxınlaşması üçün ən böyük vasitələrindəndir. Dəmnəhuri sair peyğəmbərlərin, saleh bəndələrin və şəhidlərin qəbirlərinin hökmünü bu məsələdə Peyğəmbərin (s) qəbrinə əlavə etmişdir və bu mövzu zahirdə də belədir."³

İbn Həcər Əsqəlani də həmçinin deyir: "Alimlərdən bəzisi deyiblər: Qadınlar üçün qəbirlərin ziyarətinin məkrul olması onların səbrsiz olması və çox ah-nalə etmələridir."⁴

Cavan qadınla yaşlı qadının arasındakı fərqlə aid nəzər

Maliki alimlərindən olan Dəsuqi haşiyədə deyir: "Müəllif

1. Yəni həm oğlan və qadın cinsi olan şəxs.

2. İanətut-talibin, c.2, səh.142.

3. Muğniyul-muhtac, c.1, səh.365.

4. Səblus-səlam, c.2, səh.579.

deyir: qəbirlərin ziyarəti Peyğəmbərin (s) kəlamına əsasən müstəhəbdir. Həzrət (s) buyurub: Mən keçmişdə sizi qəbirlərin ziyarətindən çəkindirərdim, indi onları ziyarət edin.

Bu həmçinin ziyarətə rəğbətləndirən hədislərdəndir. "Əl-Mədxəl" kitabında qadınların ziyarəti barəsində üç nəzər vardır: Birinci qadağandır, ikinci bu gün adət olan hicabın əksinə şəriətdə qadınların örtüyü və qorunması üçün təyin olunanlara əsasən caizdir, üçüncü yaşlı və cavan qadınlar arasında fərqlin olmasıdır. Səalibi üçüncü nəzər barəsində yəqinliyini bildiribdir. Onun cümlələrindəki ibarət belədir: Amma bütün qadınların barəsində bu məsələdəki hökm şəri qanunlara əsasən mübahdır. Ancaq fitnə-fəsad qabağa gəlməsi qorxusu olduğu üçün cavan qadınlara haramdır.

Müəllifin nəzəri: "(Heç bir qeyd gətirmədən . . .) Malik bu nəzərə işarə etmiş və demişdir: Mənə çatıbdır ki, ruhlar qəbirlərin astanasındadırlar. Nəticədə isə onların ziyarəti xüsusi bir vaxta təyin olunmayıb. Amma cümə gününün təyin olunması, onun xüsusi bir fəzilət və azadlığa malik olmasına görədir.

Şeyx Zərruq bunu müstəhəb bilib və "Əl-Meyar" kitabında Tavusun kəlamına əsasən qəbirlər üçün çıraq yandırmağı caiz hesab edibdir. O deyibdir: Keçmişdəkilər belə edərdilər."¹

QADINLAR ÜÇÜN QƏBİRLƏRİN ZİYARƏTİNİN MÜSTƏHƏB OLMASI

Əl-Bani deyir: "Qadınlar qəbirlərin ziyarətinin müstəhəb olmasında kişilər kimidirlər."²

Qadınların qəbirləri ziyarət etməsinin müstəhəb olması üçün bir neçə dəlil əsasdır və yaxud onları əsas götürmək olar:

Birinci: Ümumi nəzərə aid Rəsulullah (s) buyurub:

1. Dəsuqinin haşiyəsi, c.1, səh.422.

2. Əl-Bani, "Əhkamul-cənaiz", səh.180.

"qəbirləri ziyarət edin". Bu hədis hər iki qadın və kişi cinsinə şamil olur və yeddinci cavabdakı rəvayətdə "Rəsulullah (s) qəbirləri ziyarət edən qadınları lənətləyib" bəhsində bu barədə keçdi.

İkinci: Abdulla İbn Əbi Məlikə Aişədən nəql edir ki, Peyğəmbər (s) qadınlara qəbirlərin ziyarətinə əmr etdi.¹

Əlbəttə, əmr müstəhəbliyə dəlalət edir. Çünki nəhydən sonra olan əmr vacibliyə, ya caizliyə və . . . dəlalət edir.

Üçüncü: Müslim öz Səhih kitabında Aişədən nəql edir ki, Rəsulullah ona qəbirləri ziyarət etməyin qaydasını öyrətdi.²

Dördüncü: Rəvayətlərdəki ümumi müraciətlərdə qəbirlərin ziyarətinə sifariş olunubdur. Məsələn, ölümü xatırlamaq, dünyadakı zahidlik, ölümdən ibrət almaq, axirəti xatırlamaq, xeyrin çoxalması, qəlbin kövrəlməsi, ağlamaq və bunun kimi sair, bütün bunlar kişilər kimi qadınlar üçün də qəbirləri ziyarət etməyin yaxşı bir əməl olmasına dəlildir. Nəticədə alimlər qadınların qəbirlərin ziyarət etməsinin haram olması üçün nəinki müttəfiq rəydə deyillər, bəlkə də bunun əksində həmrəydirilər.

1. Hakimin Mustədrəki, c.1, səh.376.

2. Səhih Müslim, Nəvəvinin şərh, c.7, səh.44-47, "Ma yuqalu ində duxulil-məqabir vəd-dua li əhliha".

Üçüncü hissə

ŞƏNLİK, YAS SAXLAMAQ VƏ XEYİR DİLƏMƏK

VƏHHABİLƏRİN SƏHV DÜŞÜNCƏLƏRİ

Bu fəsildə vəhhabilərin şənlik, yas saxlamaq və bərəkət diləmək barəsindəki şübhələrini üç mövzuda araşdırıb cavab verəcəyik.

Birinci bəhs: Həzrət Rəsulullahın (s) anadan olması münasibətilə keçirilən şənliyə aid vəhhabilərin səhv düşüncələri

Vəhhabilərin həssas olduqları və bütün müsəlmanları şirk və bidətlə ittiham etdikləri məsələlərdən biri də peyğəmbərlərin, o cümlədən İslam Peyğəmbərinin (s) anadan olmasının qeyd edilməsidir. Bu münasibətlər şiə təriqətinə məxsus deyil və bütün müsəlmanlar Peyğəmbərin (s) anadan olması münasibətilə bayram keçirirlər. Vəhhabilər həmçinin şəhadət və vəfat üçün keçirilən məclislərə etiraz edib və deyirlər ki, bunlar ibadət, ya bidət və şirkdir. Onlar deyirlər: "Övliyaların adına keçirilən bütün şəhərlərdəki münasibətlər bir növ

ibadət və övliyaları böyük bilməkdir."¹

Səudiyyə ölkəsinin fətva və elmi araşdırmalar idarəsinin baş rəisi "Əbdüləziz bin Abdulla bin Baz" verdiyi fətvada deyir:

لا يجوز الاحتفال بمولد الرسول لأن ذلك من البدع المحدثّة في الدين

"Rəsulullahın (s) anadan olması münasibətilə şənlik keçirmək caiz deyil. Çünki bu iş dində gəlmiş bidətlərdəndir."

Burada iki nöqtə vardır: Biri budur ki, bu şənliklər və əzadarlıqlar ibadətdir yoxsa yox? İkincisi də budur ki, bu əməllər bidətdir ya yox?

Aydın məsələdir ki, bu cür əməllər ibadət deyil. Çünki əgər insan bir şeyi Allah və pərvərdigar qərar verib, onu öz həyatında və dünyada təsiredici bir qüvvə bilib, istər əməldə və istərsə də danışıqda onun müqabilində Allah və məbud kimi təzim və səcdə etsə, bu əməl ibadət olacaq. Amma həzrət Rəsulullahın (s) anadan olması münasibəti ilə bir araya gəlib şerlər oxumaq, o həzrətin (s) haqqında təriflər, fəzilətlər və mədhlər demək ona ibadət deyil. Həmçinin vəfatlarda növhə oxumaq Peyğəmbərə və imama ibadət sayılmayacaq.

Əgər insan dini məsələlərlə, şəri qanunlarla azca tanışlığı olarsa, bu işlərin adını ibadət qoymayacaq və heç bir müsəlmanın şənliklərdə, hüzürlərdə zəhnindən keçməz ki, bu cür əməllər Peyğəmbərlər, imamlar və din övliyaları üçün ibadət olsun. Əlbəttə, bu işlər və əməllər din rəhbərlərinə ehtiram və onların xatirələrini yad etməkdir. Amma hər bir təzim və ehtiram ibadət deyil. Əgər belə olarsa, hər bir şəxsin haqqında edilən ehtiram ibadət olacaq. Bütün müsəlmanlar bir-birlərinə ehtiram edirlər, mədh, tərif və fəzilətlərini dilə gətirib deyirlər. Onlar ehtiram əlaməti olaraq bir-birlərinin

1. əl-fəthul-məcidə yazılmış haşiyə, səh.154.

ayağına dururlar, ölkənin vəzifəli şəxslərini tərifləyirlər. Əgər tərif və mədhlərin hamısı ibadət olarsa, gərək müsəlmanların hamısı müşrik olmuş olsunlar. Yəni bu məsələdə tərif və mədh demək övliyalara və Peyğəmbərlərə məxsus olmayacaq, bəlkə bütün ehtiramlara və mədhlərə şamil olacaq. Bütün bu iddialar və ittihamlarla belə heç kəs bu şənlikləri, yaxud əzadarlıqları ibadət kimi yerinə yetirmirlər. Buna əsasən bu eyb və iradlar çox səthi yanaşma kimi və qəbul olunmazdır.

Bu əməllərin bidət olmasını iddia etmək qəbul olunmazdır. Çünki "bidət" odur ki, bir işi Allaha və dinə nisbət verib iddia edək ki, bu işi Allah tələb edir, yaxud məsələ, vacib ya müstəhəbdir. Halbuki şəriət və din təlimlərində belə bir şey olmayıb və bu iddia üçün də heç bir dəlil tapılmayıb. Əlbəttə, hətta əgər ümum, yaxud mütləq şəkildə bir dəlil də tapılsa, kifayətdir. Amma əgər belə bir dəlil olmasa və yenə də desək ki, bu iş dindəndir, bu əslində dinə aid olmayan bir işi dinə daxil etməkdir və belə bir şey "bidət"dir. Amma əgər bir kəs bir əməlin dində olmasına etiqad bağlamadan, Allahın vacib bilməsi iddiasını etmədən, Allahın bəyəndiyi bir əməl kimi yerinə yetirsə bidət olmayacaq. Eləcə də insan mübah əməlləri Allahın vacib bildiyi iş kimi etiqadı olmadan yerinə yetirərsə, bidət deyil. Digər əməllər də həm bu əməlin Allah tərəfindən vacib və haram olduğu iddiası edilməsə, yerinə yetirilməsinin eybi yoxdur. Bu, xüsusi, ümumi, ya da mütləq bir dəlil vasitəsilə nəhy olunmayıbsa, caiz olacaq. Məsəl üçün uşaqlara anadan olduqları günü şənlik keçirmək üçün şəriətdə buna aid bir göstəriş yoxdur, amma bunun barəsində qadağa da gəlməyibdir. Buna görə də bu mübahdır və hər kəs bunu yerinə yetirərsə, bidət və bunun kimi şeylərlə müttəhim olunmur.

Rəsulullahın (s) və imamların (ə) xatirəsini yad etmək üçün keçirilən məclis və şənliklərdə əgər bir kəs müstəhəb, ya da şəriətdə olmaması niyyətini edərsə, şübhəsiz bu bidət

olmayacaq. Lakin belə sual olunur ki, əgər müstəhəb niyyəti ilə yerinə yetirilsə necə?

Bu suala cavab vermək üçün əvvəlcə gərək şəri mənbələrdə dəlil dalınca gəzək. Əgər müstəhəb olmasının dəlilini tapsaq, deyə bilərik ki, bu iş şərən müstəhəbdir. Əlbəttə, bu iş Əhli-beyt (ə) məktəbində aydındır. Çünki rəvayətlərdə tövsiyə olunur ki: "Bizim qəmli və hüznlü günümüzdə qəmgin və şad günümüzdə şad olun."

Yaxud buyurublar: "Şiə o kəsdir ki, bizim qəmli günümüzdə qəmgin və şad günümüzdə şad olsun."¹

Bu əməlin lazım olmasına dəlalət edən ümumi mövzular və nöqtələr bəyan olunsun və məlum olsun ki, hətta şənlilər və vəfatlar barəsində əgər xüsusi dəlilimiz yoxdursa, bu cür mərasimlərin təşkil olunmasını Pərvərdigar bəyənibdir.

Birinci məsələ budur ki, Quran ayələrindən və Rəsulullahın (s) (əhli-sünnənin vasitəsi ilə nəql olunmuş) rəvayətlərindən məlum olur ki, Peyğəmbərin (s) ölmüş və diri halında ehtiramını saxlamağı Allah lazım bilibdir. Ayələrdən birində Allah-taala buyurur:

الذين يتبعون الرسول النبي الأمي الذي يجدونه مكتوبا عندهم في التوراة و
الانجيل يأمرهم بالمعروف و ينهاهم عن المنكر و يحل لهم الطيبات و يحرم
عليهم الخبائث و يضع عنهم اصرهم و الأغلال التي كانت عليهم فالذين آمنوا
به و عزروه و نصروه و اتبعوا النور الذي انزل معه اولئك هم المفلحون

"O kəslər ki, əllərindəki Tövratda və Incildə yazılmış gördükləri rəsula-ümmi (heç kəsin yanında oxuyub elm öyrənməmiş) Peyğəmbərə tabe olurlar. O Peyğəmbər onlara yaxşı işlər görməyi buyurar, pis işləri qadağan edər, təmiz (pak) nemətləri halal, murdar (napak) şeyləri haram edər,

1. Biharul-ənvar, c.68, səh.24.

onların ağır yükünü yüngülləşdirər, bundan qabaq giriftar olduqları (vəhm, xurafat, şirk) zəncirlərini onların boyunlarından açar. Ona iman gətirən, ehtiram edən, yardım göstərən və onunla endirilmiş nurun ardınca gedənlər, məhz onlar nicat tapanlardır!"¹

Təfsir alimlərinin bir hissəsi ayədəki "عزروه-əzzəruh" kəlməsini Peyğəmbərə "hörmətlə yanaşı yardım göstərmək" mənə ediblər. Təfsirçilərin başqa bir hissəsi isə "Məcməul-bəyan" və "Təfsiru cəlaləyn" kimi təfsirlərdə bu kəlməni "təzim" mənə ediblər. Hər halda bu ayə möminləri ona görə mədh edib ki, onlar Peyğəmbərə (s) kömək, yardım, ehtiram, təzim və hörmət ediblər. Bu ayə həzrətin (s) həyatı zamanında hazır olan şəxslərə məxsus deyil, əksinə ümumidir və bütün zamanlardakı müsəlmanlara şamil olur. Çünki Qurani-Kərim nazil olduğu zamandakı adamlara məxsus olmur. Ondakı müraciətlər və ayələr sonrakı əsrlərə də şamildir. Əlbəttə, bəzən bir ayə xüsusi bir hadisəni nəql edir, ya da xüsusi bir adı qeyd dir. Məsələn:

تبت يدا أبا لهب

"Əbu Ləhəbin əli qurusun."

Aydın məsələdir ki, bu ayədə Əbu Ləhəb müəyyən bir şəxsdir və ayə hamıya şamil olmur. Ancaq başqa mövzularda istər felin iltizami formasında və istərsə də xəbər formasında gəlmiş ayə bütün zamanlara şamil olur. Hətta qeyd olunmuş ayədəki bu nifrın hər bir zamanda, məkanda və hər hansı bir şəxsin barəsində mövcud olarsa, ayə ona tələffüz şəkildə yox, müəyyən olunmuş şərtlər daxilində şamil olacaq.

Bu ayədə gəlmiş tərifi hər hansı xüsusi bir səbəbə, şərtə

1. Əraf surəsi, ayə 157.

görədir və ayədə ona işarə olubdur. Bu şərt ümumi olub və harada olarsa, orada bunun üçün tərifi də olacaq. Əgər möminlər hər zaman Peyğəmbərə təzim və ehtiram edərlərsə, onlara şamil olacaqlar.

Ayələrdən bəzisi Peyğəmbərin həyatı zamanında nazil olsa da, dəfələrlə vəfatı zamanı üçün də istinad olunubdur. Misal üçün Allah-taala bu ayədə buyurur:

يا ايها الذين آمنوا لا ترفعوا اصواتكم فوق صوت النبي ولا تجهروا له بالقول كجهر بعضكم لبعض ان تحبط اعمالكم وانتم لا تعلمون

"Ey iman gətirənlər! Səsinizi Peyğəmbərin səmindən artıq qaldırmayın və bir-birinizlə ucadan danışdığınız kimi onunla ucadan danışmayın! Yoxsa, özünü də bilmədən əməlləriniz puç olar."¹

Bu ayə camaata hökm edir ki, o həzrətlə ədəblə danışsınlar. Amma görəsən Peyğəmbərin (s) vəfatından sonraya aid olmur? Bu ayə ümumidir. Elə maraqlısı budur ki, vəhhabilərin özü bir kəsə uca səslə dua etməsini, ya da bir şey istəməsini görəndə pis əməldən çəkəndirmək üçün bu ayəni oxuyurlar və səsin ucalmasından nəhy edirlər.

Peyğəmbərə (s) təzim və ehtiram Allah yanında o qədər lazım və mühüm sayılır ki, hətta Peyğəmbərin yanında səsi ucaltmamaq və onun yanında ədəb qaydalarına riayət etmək üçün əmr edir.

Başqa bir ayədə buyurur:

لا تجعلوا دعاء الرسول بينكم كدعاء بعضكم بعضا...

"Peyğəmbəri çağırmağı öz aranızda bir-birinizi çağırmanızla eyni tutmayın! (Onu çağıranda ədəb qaydalarına riayət edin.)"²

Bu ayə onu göstərir ki, həzrət Rəsulun (s) ehtiramı çox

1. Hucurat surəsi, ayə 2.

2. Nur surəsi, ayə 63.

lazımdır. Belə ki, onu çağıranda da buna gərək riayət olunsun.

Başqa bir ayədə isə buyurur:

يا ايها الذين آمنوا لا تقدموا بين يدي الله ورسوله واتقوا الله ان الله سميع عليم

"Ey iman gətirənlər! (Sözləriniz, iş və hərəkətlərinizdə) Allahdan və Peyğəmbərindən önə keçməyin. Allahdan qorxun. Həqiqətən, Allah (hər şeyi) eşidəndir, biləndir."¹

Qurani-Kərimdə otuz yerdə həzrət Rəsula (s) itaət etmək barəsində "اطيعوا الرسول-ətiur-rəsulə" və bunun kimi əmr cümləsi gəlir. Bu itaətlər hətta əgər ictimai, siyasi və hökumət məsələlərinə aid olsa da belə Peyğəmbərin (s) əzəmətinə göstərir. Digər bir ayədə isə o həzrətə (s) salam vermək, salavat göndərməyə əmr olubdur. Bu ayə də ümumdür və bütün zamanlara aiddir:

ان الله و ملائكته يصلون على النبي يا أيها الذين آمنوا صلوا عليه وسلموا تسليما

"Həqiqətən, Allah və Onun mələkləri Peyğəmbərə salavat göndərirlər. Ey iman gətirənlər! Siz də ona salavat göndərərək layiqincə salamlayın."²

Başqa bir nümunə budur ki, o həzrətə (s) namazın təşəhhüdündə salavat göndərməyimiz vacibdir. Məlumdur ki, bu hökm o həzrətin (s) hüuru olduğu zamana aid deyil. Peyğəmbərin (s) özü buyurub: "Mənim ölümümdən sonra haradan mənə salam göndərsəniz, mənə çatacaq."

Buna əsasən namazın təşəhhüdündə "Əssəlamu ələykə əyyuhənnəbiyyu və rəhmətullahi və bərəkətuh" deyəndə bu salam Peyğəmbərə (s) çatır.

Peyğəmbərin (s) ehtiramı vəfatından sonra o qədər vacibdir ki, camaat gərək o həzrətin (s) şəninə hörmət etsinlər. Bu ayə həmin nöqtəni vurğulayır:

1. Hucurat surəsi, ayə 1.

2. Əhzab surəsi, ayə 56.

يا ايها الذين آمنوا لا تدخلوا بيوت النبي الا ان يؤذن لكم ... وما كان لكم ان تؤذوا رسول الله ولا ان تنكحوا أزواجه من بعده ابدا ان ذلكم كان عند الله عظيما

"Ey iman gətirənlər! Peyğəmbərin evinə icazə verilmədən girməyin . . . Sizə Allahın Peyğəmbərini incitmək, özündən sonra onun zövcələri ilə evlənmək əsla yaraşmaz. Həqiqətən, bu, Allah yanında çox böyük günahdır!"¹

Hərçənd dul qadınlarla evlənməyin eybi yoxdur və buna sifariş olunub, Peyğəmbərin (s) ehtiramına görə onun qadınları başqasının nikahında ola bilməz. Buna görə də başqa bir ayədə Peyğəmbərin (s) qadınları möminlər üçün ana hökmündədir. Ayədə buyurur:

النبي أولى بالمؤمنين من أنفسهم وأزواجه أمهاتهم...

"Peyğəmbər möminlərə onların özlərindən daha yaxındır və övrətləri (möminlərin) analarıdır."²

Allah-taala sonrakı ayədə onlarla nikahı haram bilmiş, onları başqa qadınlar kimi hesab etməyib və buyurub:

يا نساء النبي لستن كأحد من النساء ان اتقين...

"Siz ey Peyğəmbərin zövcələri! Allahdan qorxacağınız təqdirdə siz (başqa) qadınların heç biri kimi deyilsiniz. . . "³

Yuxarıdakı ayələrin hamısından məlum olur ki, Peyğəmbər (s) çox böyük hörmət və əzəmətə malikdir. Müsəlmanlar da gərək bu hörməti qoruyub saxlasınlar və o həzrətə (s) ehtiram etsinlər. Bu iş o həzrətin həyatda və hüzuru olduğu zamana məxsus deyil. İndi əgər müsəlmanlardan bir dəstəsi bir yerə toplaşib Peyğəmbərə ehtiram edirlərsə, yaxud o həzrətin fəziləti barəsində şər

1. Əhzab surəsi, ayə 53.

2. Əhzab surəsi, ayə 6.

3. Əhzab surəsi, ayə 32.

oxuyub, hamılıqla ona salam və salavat göndərirərsə, bunun nə eybi vardır? Əgər fərdi şəkildə bunun eybi yoxdursa, ictimai halda nə üçün bidət və haram olmalıdır?

Əlbəttə, əgər bu toplantılar haram əməl və qeyri-şəri işlərlə birlikdə olarsa, biz də bunu qəbul etmirik. Lakin cəm halında, ya fərdi şəkildə Peyğəmbərə ehtiram etməyin əsli, Peyğəmbərə (s) təzim etmək üçün gəlmiş hökmlər və o həzrətə salam və salavat göndərmək üçün olan əmrdir. Şübhəsiz, bu lazımlı bir əmrdir və bəlkə də ayədəki "əzzəruh" kəlməsinin bir nümunəsidir.

Bəyanı zəruri olan digər nöqtə isə budur ki, Peyğəmbərlərin zikri, onların fəzilətlərinin bəyanı, fədakarlıqlarını xatırlamaq mövizə və ibrətdir. Peyğəmbərin (s) sirəsi, yaxud o həzrətin fəzilətləri xitabədə, ya şerlər və məqalələr oxumaq vasitəsilə müzakirə olunursa, bunun özü təbliğ və dəvət hesab olunur. Bu ayə o həzrəti yaxşı bir nümunə kimi tanıtdırır və buyurur:

لقد كان لكم في رسول الله أسوة حسنة لمن كان يرجو الله واليوم الآخر...

"Həqiqətən, Allahın rəsulu Allaha, qiyamət gününə ümid bəsləyənlər üçün gözəl nümunədir."¹

Peyğəmbər (s) nümunə, imam, doğru yol göstərən və rəhbərdir. Sair Peyğəmbərlər, vəsilər də həmçinin belədirlər. Qurani-Kərim Peyğəmbərlərin dastanlarını tez-tez bəyan edibdir. Çünki onlar düzgün və doğru yolu göstərənlədirlər.

Bu nümunəvi, saleh və kamil insanlara diqqət yetirmək insanın doğru yola hidayət olunmasına və öz vəzifələrinə yaxşı əməl etməsinə səbəb olur.

Dini şüarları uca tutmaq bəyənilmiş bir işdir. Dinlə əlaqəsi olan və camaata Allahı, öz dini maarifini xatırlamasına səbəb olan hər hansı bir əməl şüarlar

1. Əhzab surəsi, ayə 21.

hesab olunur. Həcc əməllərinin bir çoxu şüarlardan ibarətdir. Həcc əvvəldən olmuş və Quran ayələri, rəvayətlərə əsasən həccin əsli mövcud olub. Hətta deyiblər ki, həzrət Adəm (ə) da həcci yerinə yetirmişdir. Həzrət İbrahimin, İsmayılın və Həcərin xalis niyyətlə yerinə yetirdikləri əməllər indi həcc əməllərinin bir hissəsidir. Səfa dağı ilə Mərvə dağı arasında olan səy (əməli), Həcərin su axtarması üçün etdiyi əməlləri xatırladır. Bunların hamısı İlahi imtahanlardan başı uca çıxıblar. İbrahimə (ə) fərman verildi ki, həyat yoldaşı və övladı Həcərlə İsmayılı quraqlıq olan çöllükdə qoysun. O, İlahi fərmanın müqabilində təslim olub bu işi ixlasla yerinə yetirdi. Bu iki nəfər də həmçinin İlahi fərmanın müqabilində təslim idilər. Lakin hər halda susuzluğa düşər oldular. Ana su axtarmaq üçün fədakarlıqla iki dağın arasında bir neçə dəfə get-gəl etdi. Birdən İsmayılın ayağının altından su çıxmağa başladı. İbrahim (ə) də onları susuz çöllükdə qoyandan sonra belə dua etdi:

ربنا انى اسكنت من ذريتى بواد غير ذى زرع عند بيتك المحرم ربنا ليقيموا الصلاة
فاجعل أفئدة من الناس تهوى اليهم و ارزقهم من الثمرات لعلهم يشكرون

"Ey Rəbbimiz! Mən əhli-əyalımdan bəzisini Sənin Beytül-Həramının yaxınlığında, əkin bitməz bir vadidə sakin etdim. Ey Rəbbimiz! Onlar namaz qılsın deyər belə etdim. Elə et ki, insanların bir qisminin qəlbləri onlara meyl etsin. Onlara meyvələrindən ruzi ver ki, şükr edə bilsinlər!"¹

Bu ailənin əməli bütün dinlərin ardıcılarının o cümlədən müsəlmanların bu məkana ehtiram etməsinə və həcc əməllərinin burada yerinə yetirilməsinə səbəb oldu.

1. İbrahim surəsi, ayə 37.

Həqiqətdə həccin əməlləri onların əməllərini xatırladır.

Bu əhvalatdan sonra başqa bir imtahan qabağa gəldi. İbrahim (ə) yuxuda gördü ki, gərək İsmayılı qurban kəssin. O bunun İlahi fərman olmasından arxayın olandan sonra bunları İsmayılı dedi. O da atasına belə dedi:

... قال يا ابت افعل ما تؤمر ستجدني ان شاء الله من الصابرين

". . . O dedi: Atacan! Sənə nə əmr olunursa, onu da et. İnşaallah, mənim səbrilərdən olduğumu görəcəksən!"¹

Bu qaydayla onların hər ikisi İlahi fərmanın müqabilində təslim oldular və . . .

فلما اسلما و تله للجبين. و نادياه ان يا ابراهيم. قد صدقت الرؤيا انا كذلك

نجزي المحسنين

"Onların hər ikisi təslim olduğu və qurban kəsmək üçün üzü üstə yerə yıxdığı zaman, Biz ona belə xitab etdik: Ya İbrahim! Artıq sən rəyanın düzgünlüyünü təsdiq etdin. Biz yaxşı iş görənləri belə mükafatlandırırıq."²

Yalnız Allahın fərmanını icra etmək üçün iklasla yerinə yetirilmiş əməli xatırlamaq, bu şəkildə olur ki, qurban bayramı günü həccdə "qurban" kəsilir.

Üç yerdə şeytana daş atmaq da həccin əməllərindəndir. Şiə və sünni rəvayətlərinə əsasən zahirən İsmayılı qurban kəsmək əhvalatında şeytan İbrahimi üç yerdə vəsvəyə etmək istədi. Hər üç yerdə İbrahim şeytani özündən qovdu və axırda da vəzifəsini yerinə yetirdi. Bu müqavimət və səbr vəzifəni yerinə yetirmək üçün hər bir müsəlman şəxsə nümunədir. Buna görə də gərək insan Cəməreyi Ula, Vusta və Uqbada bir neçə dəfə şeytana daş atsın və bu əməl vacibdir.

Qürub zamanına qədər Ərəfatda dayanmaq və sonra

1. Saffat surəsi, ayə 102.

2. Saffat surəsi, ayə 103-105.

Məşərul-hərəməyə tərəf hərəkət etmək barəsində gəlir ki: "Allah həzrət Adəmin (ə) tövbəsini Ərəfatda zil-hicce ayının doqquzuncu günü əsr vaxtında qəbul etdi. Qürubdan sonra Cəbrayıl onu Məşərul-Hərəməyə apardı. O gecəni Məşərul-Hərəmədə Allaha tövbəsini qəbul etdiyinə görə şükr və dua etməklə başa çatdırdı. Daha sonra səhər çağı Minaya köçdü və Minada onuncu günü tövbəsinin qəbul olması və günahlardan azad olması əlaməti kimi başını qırxdı. Allah da bu günü o və övladları üçün bayram qərar verdi."¹

Bu əməllər, tövbə edib Allaha tərəf qayıtmaq həzrət Adəmdən (ə) qalıbdır və bu gün vacib bir əməl kimi həccdə yerinə yetirilir.

Böyük şəxslərin adət və əməllərini yerinə yetirmək, onların ixlaslı əməllərini və ibadətlərini xatırlamaq yeni bir şey deyil. Bu əvvəldən olub və Allah da onlardan bəzisini vacib etmiş, müsəlmanlar da hər il cəmiyyətdə onları qeyd edirlər. Şənlik etmək, övliyələrin ildönümünü qeyd etmək bunun kimi əməllərdən və İlahi şüarlara ehtiramın nümunələrindəndir.

Niyə İlahi şüarlara ehtiram etməyi haram bilirlər, amma səfərlərdə, get-gəllərdə və müxtəlif münasibətlərdə padşahlar üçün şənlik keçirməyi haram bilmirlər? Məgər müxtəlif vaxtlarda padşahlar üçün çil-çıraq yandırmırlar, onların istiqbalına getmirlər, onlar üçün tərif demirlər? Niyə bu barədə heç kəs bir söz demirlər?

Bunlar İslamdan qabaq da var idi. Əgər bu işlər şirk və küfr olsaydı, İslam bunları yada salardı və Peyğəmbər (s) buyurardı ki, bu işləri etməyin.

Əgər camaat bir işi düşünərək yerinə yetiriblərsə və İslam bunu qadağan etməyibdirsə, bunu haram etmək olmaz.

1. Məlimul-mədrəsətəyn, c.1, səh.48.

İslamdan qabaq İranda novruz bayramı qeyd olunardı və İslam bunu qadağan etmədi. Buna görə də novruz bayramı haram deyil və heç kəsin icazəsi yoxdur ki, şəriətdə haram olmayan bir şeyi haram kimi tanıtdırsın və camaatı bundan çəkindirsin. Peyğəmbərin (s) ildönümü, o həzrətin (s) anadan olması və imamların (ə) mövludlarından hər biri öz növbəsində İlahi şüarlardan hesab olunurlar. Allah onları əzəmətli keçirməyi lazım bilibdir.

İkinci bəhs: Vəhhabilər və ölülərə ağlamaqda, yas məclisinin təşkil olunmasındakı şübhə

Bu məsələni araşdırmaq üçün biz gərək iki bəhsi müzakirə edək: Birincisi budur ki, ölülər üçün ağlamaq haramdır ya yox? Digəri isə budur ki, yas məclisinin təşkil olunması və ölülər üçün ağlamağın hökmü nədir?

Bu iki bəhs ona görə bir-birindən ayrındır ki, bəzi insanlar məclis təşkil etməyib, təklikdə itirdiyi bir şəxsə oturub ağlayır və yaxud Peyğəmbərin (s), ya da imamlardan (ə) birinin dünyadan getməsinə görə göz yaşı axıdır. Vəhhabilər nəql etdikləri bəzi rəvayətlərə əsasən bunları haram bilirlər. Əlbəttə, onlar yas məclisinin haram olmasına dəlalat edən heç bir rəvayəti gətirməyiblər və nəql etdikləri rəvayət ölülərə ağlamaq barəsindədir.

Ağlamağın caiz olmasına, bəlkə də Peyğəmbərin (s) ağlamasına, ya da o həzrətin (s) hüsurunda bunun baş verməsinə dəlalat edən rəvayətlərdən də biri Səhih Buxaridə nəql olunmuş rəvayətdir: "Peyğəmbər (s) Zeydin, Cəfərin və İbn Rəvahənin şəhid olması xəbəri camaata çatmamışdan qabaq, onların şəhid olmalarından xəbər verdi. Sonra o buyurdu: Zeyd bayrağı əlinə götürüb şəhid oldu. Ondan sonra Cəfər bayrağı götürdü və o da şəhid oldu. Daha sonra isə İbn Rəvahə də bayrağı götürdü və şəhid oldu.

Bu sözləri deyən halda Peyğəmbərin (s) gözlərindən yaş damcıları axırdı."¹

Bu hədisdə o həzrətin (s) İslam ordusunun mömin ələmdarlarının şəhid olmalarına ağlamasına işarə olubdur.

Tarixçilərin nəql etdiyi başqa bir rəvayətdə belə oxuyuruq: "Cəfər və onun silahdaşları döyüşdə şəhid olanda Rəsulullah (s) Cəfərin evinə gəldi və Cəfərin uşaqlarını bir yerə yığıdı və onları öpdü. Bu zaman həzrətin (s) mübarək gözlərindən yaş axdı. Onun həyat yoldaşı Əsma dedi: Atam-anam sənə fəda olsun! Niyə ağlayırsınız? Sizə Cəfər və onun dostlarından bir xəbər çatıbdır?

Həzrət (s) buyurdu: Bəli, bu gün onlar şəhid olublar.

Əsma deyir: Mən ah-nalə çəkən halda ayağa qalxdım və qadınlar mənim başıma topladılar. Bu zaman Fatimə ağlaya-ağlaya içəri girdi və dedi: Ey əmican!

Rəsulullah (s) buyurdu: Ağlayanlar gərək Cəfər kimi bir şəxsə ağlasınlar."²

Bu iki rəvayətdə Peyğəmbərin (s) şəhidlərə ağlaması, o həzrətin (s) hüsurunda başqalarının ağlaması, bəlkə də o həzrətin (s) qarşısında əzadarlıq və ağlamaq məclisinin təşkil olunması və hətta o həzrətin (s) Cəfər İbn Əbi Talib kimi böyük bir şəxsə ağlamağı tövsiyə etməsi nəql olunubdur.

Başqa bir rəvayətdə isə belə gəlibdir: "Ənəs deyir: (Peyğəmbərin (s) oğlu) İbrahim can verən halda olanda Rəsulullahla (s) evə daxil olduq. Rəsulullahın (s) gözündən yaş axmağa başladı. Əbdürrəhman İbn Ovf Rəsulullahı (ə) ərz etdi: Ey Allahın rəsulu! Siz də (övladınızın ölümü üçün ağlayırsınız)?

1. Səhih Buxari, c.5, səh.34, "Kitabu fəzaili əshabin-nəbi (s), babu mənaqibi Xalid ibn Vəlid".

2. Məalimul-mədrəsətəyn, c.1, səh.55.

Peyğəmbər (s) buyurdu: Bu ağlamaq rəhmətdir.

Sonra həzrət (s) buyurdu: Göz ağlayar, qəlb qəmgin olar, amma Allahın razı olmadığı şeyi dilə gətirmərik. Ey İbrahim! Biz sənin ayrılığına görə qəmginik."¹

Bu cümlələrdən məlum olur ki, ağlamağın eybi yoxdur. Bu təbii və insani bir işdir. Əlbəttə, əgər insan müsibət halında Allahın razılığının əksinə bir söz desə və Allahın məsləhət gördüyü işdən şikayət etsə, bunun iradə vardır. Buna görə də Peyğəmbər (s) buyurdu: "Biz İlahi razılığın əksinə bir söz demərik."

İbn Macə "Sünən" kitabında bu rəvayətin ardınca deyir: "Həzrət (s) özünü İbrahimin bədəninə üstünə yıxdı və ağladı."²

İndi isə başqa bir rəvayəti nəql edək: "Ühüd döyüşündən sonra Rəsulullah (s) ənsarın evlərindən şəhidlər üçün ağlamaq səsini eşidəndə gözləri yaşardı və ağlayıb buyurdu: Amma Həməzinin ağlayanı yoxdur.

Səəd İbn Məaz bu sözləri eşidib Bəni Əbdül-Əşhəl qəbiləsinin qadınlarını həzrətin (s) evinə gətirdi və onlar Həməzəyə ağladılar. Peyğəmbər (s) bu xəbəri eşidəndən sonra o qadınlara dua etdi və sonra onları qaytardı. O gündən sonra ənsar qadınından heç kəs Həməzəyə ağlamamışdan qabaq heç bir ölüyə ağlamazdılar. Əvvəl Həməzəyə ağlayardılar, sonra öz ölənlərinə ağlayardılar."³

Bu rəvayətin müxtəlif hissələrində şəhidlərə ağlamağın caiz olması gözə dəyir. Peyğəmbər (s) Həməzəyə ağlayanın olmadığından ağlayıb narahatçılığını izhar etməsi,

1. Həmin mənbədə İbn Sədin "Təbəqat" kitabından və Əhməd ibn Hənbəlin "Müsənəd"indən nəql olunub.

2. İbn Macənin Sünəni, c.1, səh.473.

3. Məalimul-mədrəsətəyn, c.1, səh.56.

Həmzənin şəhid olması münasibətilə qadınların məclis təşkil etməsi və onlar üçün olan dua, bütün bunların hamısı buna dəlildir.

Əlbəttə, Həmzəyə ağlamağın Həmzə üçün təsiri yoxdur. Amma Həmzənin yolunu davam etmək, onun hədəfini dirçəltmək, camaatın toplanması və onun İslam yolunda fədakarlığını xatırlamaq çox lazımdır. Buna görə də bu məclislərin, əzadlıqların, İslamı qabağa aparmaq üçün çox böyük ictimai təsirlərə malik olub və indi də vardır. O zaman Ühüd döyüşü müsəlmanların çoxlu sayda şəhid verməsi və məğlubiyyəti ilə sona çatdı. Əgər bu məclislər və İslam qəhrəmanlarının xatirəsini əbədi saxlamaq olmasaydı, insanların ruhiyyələri zəifləyərdi. Amma İslamdakı böyük qəhrəmanlıqları xatırlamaq, müsəlmanların sonrakı döyüşlərində və qələbələrində müqavimətə səbəb oldu.

Həzrət İmam Hüseynin (ə) şəhid olmasından və Kərbəla macərasından sonra Bəni Üməyyəni süquta uğradan və həqiqətdə onları məğlubuna səbəb olan aşura günündən başlamış insanların hissləri və ağlamaqları idi.

Həzrət Zeynəb (ə) Kufədə elə bir xütbə oxudu ki, camaat ağladılar. Kufə bazarında və Şam şəhərində həzrət Zeynəb və Ümmü Gülsüm o şəhərləri lərzəyə salan xütbələr oxudular. Hətta Şam şəhərində (bəzilərinin dediyinə əsasən) əzadlıq məclisi təşkil oldu. İmam Hüseynin (ə) əhli-beyti Mədinəyə daxil olanda şəhərdən qıraqda çox böyük bir yas məclisi quruldu və indiyə qədər həmin məclislər Kərbəla qəhrəmanlıqlarını yaşadır və hər zaman öz təsirini göstərir. Kərbəla hadisəsindən qabaq əgər bir şəxs dünyadan getsəydi əvvəl Həmzəyə, sonra isə həmin şəxsə ağlayardılar. Bu gün biz imam Hüseynin (ə) şəhid olması müsibətini hər bir müsibətdən böyük olduğunu bilirik və yas məclislərində də əvvəl o həzrətin müsibətlərini xatırlayırıq.

Peyğəmbərin (s) hökmü, ya da o dövrdən qalmış adət-ənənə, siyasi hökm yaxud adət-ənənədir. Çünki imam Hüseyini (ə) nümunə seçmək, insanların hissiyatlarını canlandırır və insanları hərəkətə gətirir. Nəticədə isə düşmənlərin müqabilində çox səbrli və istiqamətli şəkildə müqavimət edirlər. Bu gün imam Hüseyini (s) özünə nümunə və örnək təyin etmək, Kərbəla hadisəsini xatırlamaq aşura şücaətinin yada salınmasına və təkrarlanmasına səbəb olur. Həmin bu məclislər, münasibətlər və ağlamaqlıqlar zalımların, yolunu azanların və çirkin məqsədinə nail olmayanların müqabilində İslamın qorunmasına səbəbdir.

Bəni Üməyyə və Bəni Abbas tayfaları çox çalışdılar ki, imam Hüseyinə (ə) və onun ziyarətinə olan insanların sevgisinin qabağını alsınlar. O həzrətin (ə) qəbrini dəfələrlə dağıtdılar, su buraxdılar, şumladılar, zəvvarlarını incitdilər, şər və mərsiyə deyənlərin dillərini kəsdilər. Bəni Mərvan da həmçinin bunun kimi etdi. Imam Hüseyinin (ə) əzadarlığı və ağlamağı ilə müxalifət və mübarizə etməklərinin səbəbi bu idi ki, dövrün zülmkar hakimiyyəti bu ağlamaqlarla lərzəyə gəlirdi.

İslam inqilabında da aşura və imam Hüseyinlə (ə) onun sadıq köməkçilərinin Kərbəladə başlarına gələn hadisələr Məhərrəm və Səfər aylarında ilham verirdi. Demək olar ki, əgər Məhərrəm və Səfər ayları, o minbərlər, əzadarlıqlar olmasaydı, böyük İslam inqilabı hərəkəti də olmazdı və qələbə çalmazdı.

Buna əsasən Həməzə Seyyidüşşühədaya (ə) yas saxlamaq üçün Peyğəmbərin (s) tapşırıq verməsi müsəlmanlar üçün bir nümunədir. Şəhidlərə ağlamaq, onlar üçün hissiyatı bildirmək adət-ənənə olarsa, müsəlmanlar düşmənlərin müqabilində daha çox müqavimət göstərərlər.

İbn Macənin, Əbi Davudun və Nəsainin "Sünən" kitablarında nəql olunmuş başqa bir rəvayətdə belə gəlibdir:

زار النبي ﷺ قبر امه فبكى و ابكى من حوله

"Rəsulullah (s) anası Aminənin qəbrini ziyarət edib ağladı və ətrafında olan kəsləri də ağlatdı."¹

Bütün bu rəvayətlərdən məlum olur ki, meyitə ağlamaq və yas məclisinin təşkil olunması lazımlı bir işdir.

ÖLÜLƏRƏ AĞLAMAQLA MÜXALİF OLMAQ

Nəql olunmuş rəvayətlərin müqabilində başqa bir rəvayət də vardır və bunların hamısı Ömər İbn Xəttaba və oğlu Abdullaya çatır. Bu rəvayətlərdə Ömər və onun oğlu ölənlərə ağlamaqdan nəhy ediblər. Belə bir əqidəyə görə Öməri xətakar adlandırır və etiraz etmişlər ki, "niyə bu əqidəsinə ısrar edir". Bu şəxs Aişədir. Bu rəvayətlərdən biri Ömər zərbətlənən zamanına aiddir. O bu zərbədən sonra yatağa düşdü və həmin zərbətlə öldü. Bu rəvayət belədir: "Ömər zərbətlənəndə Süheyb onun yanına gəldi və ağlayaraq dedi: Vay qardaş! Vay mənim sahibim!

Ömər dedi: Ey Süheyb! Mənə ağlayırsan? Rəsulullah (s) buyurub: Meyitə onun adamlarının ağlamasına görə əzab olunacaq.

İbn Abbas deyir: Ömər ölümündən sonra bu əhvalatı Aişəyə nəql etdim. O dedi: Allah Ömərə rəhmət etsin. And olsun Allaha! Peyğəmbər (s) belə buyurmayıbdır ki: "Allah möminə onun yaxınlarının ona ağlamasına görə əzab verəcək."

O bəlkə belə buyurubdur: Allah kafirin əzabını onun yaxınlarının ağlamasına görə artıracaq."²

Başqa bir rəvayət³ isə Aişədən nəql olunubdur. O dedi:

حسبكم القرآن... ولا تزر وازرة وزر أخرى...

1. İbn Macənin Sünəni, c.1, səh.501, "Babu ma caə fi ziyarəti quburil-muşrikin".

2. Səhih Buxari, c.2, səh.101; əl-Sunənul-Kubra, c.4, səh.73.

3. Həmin mənbə.

"Quran sizin üçün kifayətdir və o deyir: Heç kəs ciynində başqasının günah yükünü daşımayacaq."¹

Aişə bu cümlələri dəlil gətirir ki, "Allah möminə yaxın adamlarının ağlamasına görə əzab verəcək" sözünün mənası yoxdur. Yəni Ömərın sözü düzgün deyil və Rəsulullah (s) belə bir söz deməyibdir. Əlbəttə, buna əsasən kafirin barəsində tutulan iradın dəlil gətirməsi sual yaradır ki, Allah niyə onun əhlinin ağlaması səbəbinə onun əzabını artırsın?

Səhih Müslimdə başqa bir rəvayətdə belə gəlibdir: Aişənin yanında nəql olunubdur ki, Abdulla İbn Ömər Peyğəmbərə (s) nisbət verir ki, o həzrət (s) buyurub: "Meyit qəbirdə onun yaxınlarının ağlamasına görə əzab olunacaq."

Aişə dedi: "Xeyr! Rəsulullah (s) buyurub: Mömin qəbirdə səhvinə və günahına görə əzab olunar və onun yaxınları ona ağlayarlar."²

Bu hədisin mənası budur ki, onların ağlamağının meyitlə heç bir əlaqəsi yoxdur. O qəbirdə günahlarına görə əzab çəkməkdədir və onun yaxınları da ondan uzaq olduqlarına görə əzabından xəbərsizdirlər və ayrı düşdükləri üçün ağlayırlar, nəinki bunların ağlamasına görə ona əzab verirlər.

Başqa bir rəvayətdə bu əhvalat daha aydın bəyan olunub və məlum olur ki, əhvalat dünyasını dəyişmiş bir yəhudiyyə aid olub və onun yaxınları da ona ağlayırdılar. Aişənin yanında Ömərın oğlunun sözünü nəql etdilər ki: "Meyit yaxınlarının ağlamasına görə əzab olunacaq."

Aişə dedi: Allah Əbdürrəhmana rəhmət etsin! Bir şey eşidibdir, ancaq yaxşı yadında saxlamayıbdır. (Əhvalat belədir) Bir yəhudinin cənazəsi qabağından keçdi və bu zaman

1. Ənam surəsi, ayə 164.

2. Səhih Müslüm, c.2, səh.643.

ona ağlayırdılar. Rəsulullah (s) onların ağlamasını görəndə buyurdu: Siz ağlayırsınız, ancaq o indi əzab çəkir."¹

Bu rəvayət demir ki, o sizin ağlamağınıza görə əzab olunur. Əksinə bunu deyir ki, siz onun əhvalından xəbəriniz yoxdur və ağlayırsınız. O öz əməlinin cəzasını çəkir və əzab olunur.

Bəlkə bütün nəql olunanların mənbəyi həmin bu əhvalatdır və sonradan dəyişilib və Peyğəmbərə (s) bu şəkildə nisbət verilir ki, hər bir meyit yaxınlarının ağlamasına görə əzab çəkir. Bir halda ki, Peyğəmbərdən (s) belə bir şey nəql olunmayıb və təkcə Ömər ilə oğlunun bu cür təsəvvürləri yanlış fikirlər yaratmışdır.

Nəvəvi bu əhvalatda çoxlu səhvlərin nəql olunduğunu görəndə deyir: "Bütün bu rəvayətlərin mənsəyi Ömər İbn Xəttab və oğlu Abdulladır."²

Üçüncü bəhs: Peyğəmbərlərdən və övliyalardan yadigar qalmış izlərdən bərəkət diləmək barəsində vəhhabilərin səhv düşüncələri

Vəhhabilərin fəvqəladə həssas olduqları digər məsələlərdən biri peyğəmbərlərdən, imamlardan, övliyalardan və saleh bəndələrdən yadigar qalmış izlərdən bərəkət istəməkdir. Buna görə də zərhi öpmək, ya Peyğəmbərin (s) minbərinə və zərhinə əl sürtməyi şirk bilirlər və zəvvarları bu əməldən nəhy edirlər. Onlar bəzən məsxərə ilə deyirlər: "Bu ki, ağac və dəmir parçasıdır, əlindən bir iş gəlmir!"

Əlbəttə, bundan öncə sair mövzularda qeyd etdiyimiz kimi bu məsələlər təkcə şiələrə məxsus deyil, əksinə Peyğəmbərin (s) hərəmində şəfa, ya xeyir istəmək üçün o

1. Həmin mənbə, səh.642, hədis 25.

2. Səhih Müslim, Nəvəvinin şərh, c.6, səh.228.

həzrətin (s) zərihinə, ya onun tozuna əlini vurub gözlərinə sürtən və yaxud zərihi öpən bütün dünyanın müsəlmanlarına aiddir.

Sevgi və məhəbbəti izhar etməyin müxtəlif növləri vardır. Öpmək və əl sürtmək məhəbbətin bir növüdür. Amma bu əməllərdən bəzisi bərəkət və şəfa tələb etmək məqsədilə yerinə yetirilir. Həqiqətdə zəvvar zərihin, ya onun tozunun bir növ xüsusiyyəti olmasına mötəqiddir və bu məqsədlə əlini ona çəkib üzünə sürür. Mümkündür bir kəs bu ikinci hissənin caiz olmasında fikrə getsin. Amma bir az diqqət etdikdən sonra məlum olur ki, heç bir müsəlman belə düşünmür ki, şəfa verən bu torpaq və ya dəmirdir. Bəlkə insanın məqsədi budur ki, Allah həzrət Rəsulullahın (s) bərəkətinə xatir onun qəbrinin tozunun vasitəsilə şəfa versin.

Allah-Taala hadisələr və işlər üçün bir sıra səbəblər və illətlər yaradıbdır. Məsələn, hansısa bir ağrının əlacını xüsusi bir dərmanda qərar veribdir. Əgər o dərman öz şəraitinə uyğun istifadə olunsə, təsir bağışlayacaq. Ancaq şəfa həmişə dərmanla deyil. Nə qədər insanlar vardır ki, onun şəfası zəməzəmə suyundadır. Əgər şəfaya ehtimal vermək, ya etiqad bağlamaqla o sudan içsə, şəfa tapacaq. Rəvayətlərdə də həmçinin bu barədə bir neçə mövzuya işarə olunubdur.

Müsəlmanlar Kəbənin navalçasından axan yağış suyuna etiqadları vardır, ya da hədislərdə deyildiyi üçün o sudan götürüb içirlər və onların Kəbə evinin ehtiramına görə şəfa tapmaq ümidləri vardır. Çox güman ki, dərdlərin şəfası belə bir suda olmuş olsun. Əlbəttə, şəfa verən su yox, Allahdır. Ancaq dərman kimi bir vasitədən və hər hansı bir səbəbdən az deyil. İmam Hüseynin (ə) türbəti də belədir. Nə eybi vardır ki, Allah şəfanı bu müqəddəs türbətdə qərar versin və əgər şəraiti olarsə təsir də bağışlasın?

O sudan, bu türbətdən, ya da peyğəmbərlərin və imamların zərihlərindən bərəkət istəyən kəsin niyyəti bu deyil ki, su, ya

türbət və ya dəmir parçası şəfa verir. Əksinə mötəqiddir ki, peyğəmbərlərin və övliyaların kəraməti və mənəviyyatı səbəb olur ki, onlara aid olanlar şəfa vasitəsi olsunlar. Çünki işlərin səbəb və illətləri həmişə maddi olmur. Şəfa həmişə doktorun və dərmanın vasitəsilə verilmir. Əksinə bəzən şəfa sağlamlıq və xəstəliyi aradan aparmaqla əlaqəsi olmayan səbəblər və illətlər vasitəsilə olur və bu səbəblərdə şəfanın təsirləri yatıbdır. Bu səbəb və illətlərin hər birindən istifadə etmək caizdir və şirkə səbəb olmaz. Bir şeydə bərəkətin olmasına mötəqid olmaq, pərvərdigarlıqda, ya da xaliquyyətdəki şirklə heç bir əlaqəsi yoxdur. Əlbəttə, şəriətdə haram olan bəzi səbəb və vasitələrdən gərək ictinab olunsun.

Bir neçə vasitə ilə mərhum ayətullah Bürucerdinin (*quddisə sirruh*) barəsində nəql olunubdur ki, o Qum şəhərinə gəlməmişdən qabaq Bürucerd şəhərində olanda ağır göz xəstəliyinə giriftar olmuşdu. Aşura günü zəncirçi dəstələri sinələrinə, başlarına, çiyinlərinə, üzlərinə palçıq sürtüb əzadarlıq edirdilər. Küçə ilə gedən əzadar bir şəxsin üstündəki palçıqdan bir qədər götürüb şəfa məqsədi ilə gözüne sürtür və nəticədə nəinki gözü sağalır, hətta də ömrünün axırına kimi eynəkdən ehtiyacı olmur. Mən onun vəfatından bir il qabaq, vəfatının axır illərində Məscid-Əzəmdə xırda xəttlə yazılmış Quranı eynəksiz rahatlıqla oxuduğunu göürdüm.

Mərhum Bürucerd torpağı qətiyyən şəfa verən bilməzdi, Allaha pənah aparırdı, Ona şirk etməirdi. Amma imam Hüseyinin (ə) əzəməti xatirinə sinə vuranlara və hətta onların üstlərinə yaxılmış torpağa ehtiram olunmasına mötəqid idi və onu gözü üçün şəfa vasitəsi qərar verdi.

AYƏ VƏ RƏVAYƏTLƏRDƏ BƏRƏKƏT İSTƏMƏK BARƏSİNDƏ

Ötən izahlardan və kənarda müşahidə olunanlardan əlavə ayələrdə və rəvayətlərdə bərəkət diləməyə aid mövzulara rast

gəlirik. Burada onlardan bir neçə nümunəni sizə bəyan edirik.

1. Həzrət Yusifin (ə) dastanında qardaşları onu tanıyan zaman Kənanə qayıtmaq istəyəndə Yusif öz köynəyini onlara verdi və belə dedi:

اذهبوا بقميصي هذا فألقوه على وجه أبي يأت بصيرا وأتوني بأهلكم أجمعين. و
لما فصلت العير قال أبوهم اني لأجد ريح يوسف لولا ان تفندون. قالوا تالله
انك لفي ضلالك القديم. فلما ان جاء البشير القاه على وجهه فارتد بصيرا قال
الم أقل لكم اني أعلم من الله ما لا تعلمون

"Bu köynəyimi götürüb aparın, atamın üzünə sürtün (atın), o görməyə başlayar. Bütün ailənizi də yığib yanıma gəlin!

Muşuluqçu (xoş xəbərlə) gəlib köynəyi üzünə sürtən kimi onun gözləri açıldı və o: "Məgər sizə demədimmi ki, mən Allahdan sizin bilmədiklərinizi bilirəm!" –söylədi."¹

Yusifin köynəyi pambıqdan, ya yundan və ya da bunun kimi şeylərdən idi və qətiyyənlə şəfəverici təsirə malik deyildi. Əgər belə olsaydı, gərək hər pambıqdan, ya da yundan olan köynək belə bir xasiyyətə malik olaydı. Allah bu təsir qüvvəsini Yusifə (ə) xatir onun köynəyində qərar veribdir. Bu bizim tanıdığımız adi və təbii səbəblər və illətlərlə müqayisə olunması deyil. Allah Yusifin (ə) əzəməti və ehtiramına görə bu möcüzəni və kəraməti ona əta etmişdir.

Bu Quran sözüdür və bunda heç bir şübhə yoxdur. İndi nə eybi vardır ki, bunun kimi bir təsir qüvvəsi dəmir parçasında, ya da torpaqda olmuş olsun?

Sünni və şiə hədislərində tez-tez nəql olunubdur ki, Peyğəmbərin (s) həyatı zamanındakı müsəlmanlar şəfa və bərəkət məqsədilə o həzrətin (s) dəstəmaz suyundan, yaxud ətirindən bərəkət alardılar.

1. Yusif surəsi, ayə 93 və 96.

Rəvayətlərin başqa bir hissəsində nəql olunub ki, səhabə və onlara tabe olanlar Peyğəmbərin (s) vəfatından sonra o həzrətin (s) qəbrindən, ya da minbərindən xeyir-bərəkət alardılar.¹

2. Səhl İbn Səddən nəql olubdur ki, Rəsulullah (s) Xeybər döyüşündə buyurdu: "Sabah bayrağı elə bir kəsin əlinə verəcəm ki, Allah qələbəni onun əlində qərar veribdir. O elə bir kəsidir ki, Allahı və Peyğəmbərini (s) sevir, Allah və Peyğəmbəri (s) də onu sevirilər."

Səhl deyir: "Camaat həmin gecəsi sabah Peyğəmbər (s) bayrağı onlardan kimin əlinə verəcək fikri ilə gecələdilər. Onlar səhər tezdən Rəsulullahın (s) yanına getdilər və hər biri ümidvar idi ki, bayraq onun əlinə veriləcək. Peyğəmbər (s) buyurdu: Əli haradadır?

Dedilər: Ey Allahın Rəsulu! Gözləri ağrayır.

Həzrət (s) Əlinin (ə) dalınca adam göndərdi və onu gətirdilər. Həzrət (s) ağzının suyundan Əlinin (ə) gözüne sürtdü və onun gözləri həmin anda sağaldı. Elə bil ki, heç vaxt ağrıdırmı.²

Bu rəvayət "Səhih Buxari"-nin müxtəlif bölmələrində nəql olunub və Müslim də "Fəzailus-səhabə"də³ və digər kitablarda, Əhməd İbn Hənbəl⁴ və başqaları da nəql ediblər. Bu adi haldan kənar olan, aşkar şəkildə şəfa tələb etməyin nümunəsidir və şirk də sayılmır. Əgər İlahi iznlə Peyğəmbərin (s) ağız suyunun təsiri varsa, imam Hüseyin (ə) Kərbəladakı türbətinin, zəməm suyunun və

1. Bu zəminədə hətta kitablar da yazılıbdır. Bu mövzuda mərhum Ayətullah Əhmədi Miyanəcinin yazdığı "Əttəberruk" kitabından istifadə etmək olar.

2. Səhih Buxari, c.5, səh.171.

3. Səhih Müslim, c.7, səh.121.

4. Əhməd ibn Hənbəlin "Müsnəd"-i, c.5, səh.333.

imamların (ə) zərirlərinin tozunun da təsiri ola bilər.

3. Başqa bir nümunə isə budur ki, bir neçə yerdə o cümlədən Hüdəybiyyə sülhündə baş vermiş və Səhih Buxari kimi müxtəlif kitablarda nəql olubdur: Peyğəmbər (s) dəstəmaz alanda, onun səhabələri əlindən axan dəstəmaz suyunu götürüb xeyir-bərəkət üçün üzlərinə sürtürdülər və çox çalışdılar ki, damcıları da yerə tökülməsin."

Buxaridə nəql olunmuş başqa bir rəvayətdə deyir: "Rəsulullah (s) yayın isti havasında bizimlə (Mədinədən) çıxanda dəstəmaz almaq üçün su gətirdilər və o həzrət (s) dəstəmaz aldı. Sonra müsəlmanlar dəstəmaz suyunun qalıqlarını götürüb öz üstlərinə sürtürdülər."¹

Bəzi başqa rəvayətlərdə isə belə deyilir:

إذا توضأ النبي ﷺ كادوا يقتلون على وضوءه

"Peyğəmbər (s) dəstəmaz alanda müsəlmanlar (Peyğəmbərin (s) dəstəmaz suyuna əl tapmaq üçün) elə bil bir-birləri ilə dava edirdilər."²

4. Peyğəmbərin (s) tükünün bərəkəti barəsindəki rəvayət bu məzmunadadır: "Rəsulullah (s) Minaya gəlib şeytana daş atdı və Minadakı öz mənzilinə qayıtdı. Dəvə qurbanını kəsəndən sonra bərbərə: "Mənim saçlarımı qır" dedi və başının sağ və sonra da sol tərəfinə işarə etdi. O həzrət (s) başı qırıldıqdan sonra tükləri camaat arasında böldü."³

Həcc kitabında Ənəs İbn Malikdən belə nəql olunub: "Gördüm ki, bərbər Rəsulullahın (s) başının tüklərini qırmaqla məşğul idi və səhabələr o həzrəti (s) əhatə etmişdilər. Onların hər biri çalışdı ki, həzrətin (s)

1. Səhih Buxari, c.1, səh.59.

2. Həmin mənbə.

3. Səhih Müslim, Nəvəvinin şərh, c.9. səh.52, "Kitabul-həcc, babu bəyanissunnəti yəvməl-nəhr".

tükündən birini götürə bilsinlər və yerə düşməsin."¹

Bu barədə Buxari belə nəql edir: "Rəsulullahın (s) başının tükündən bir az həyat yoldaşı Ümmü Sələmədə var idi. Əgər bir şəxs bədnəzərdən xəstələnsəydi, bir kasa suyu Ümmü Sələmənin yanına aparıb Peyğəmbərin (s) başının tükünü onun içinə qoyardılar və xəstəni bu vasitə ilə müalicə edərdilər."²

Xalid İbn Vəlidin barəsində Peyğəmbərin (s) tükündən bərəkət almaq məsələsi belə nəql olubdur: "Xalid İbn Vəlid İran və Roma ilə müharibələrdə çox çalışdı və Dəməşqi də həmçinin fəth etdi. O döyüş zamanı başına qoyduğu papaqda Rəsulullahın (s) tükündən bir az var idi. Qələbə çalmaq üçün bu tüklərdən, onların bərəkətindən kömək alardı və həmişə qalib gələrdi."³

Bu papağın və Peyğəmbərin (s) tükündən bərəkət almaq barəsində Hakimin "Mustədrək" kitabında və "Usdul-ğabbə"də belə gəlibdir: "Xalid İbn Vəlid Yərmuk döyüşündə papağını itirmişdi. Hamıya onu axtarıb tapmağı tapşırırdı. Amma heç kəs onu tapa bilmədi. Bir müddət axtarışdan sonra o tapıldı və hamı heyrətlə baxıb gördülər ki, o papaq köhnəlibdir. Bu zaman Xalid dedi: Peyğəmbər (s) ümrəni yerinə yetirəndə başını qırıxırdı. Camaat onun başının ətrafındakı tüklərdən götürəndə mən onlardan qabaq həzrətin (s) alınının və başının qabağındakı tükü götürdüm və onu papağıma qoydum. O gündən bəri heç bir döyüş olmur ki, orada mənə qələbə nəsib olmasın."⁴

İndi isə bu əhvalat səhih olub-olmasa da, əhli-sünnə

1. Əhməd ibn Hənbəlin "Müsənəd"-i, c.3, səh.137.

2. Səhih Buxari, c.4, səh.27.

3. Usdul-ğabbə, c.2, səh.95.

4. Həmin mənbə.

kitablarında Xalid İbn Vəlid üçün bir iftixar kimi gəlibdir. Əgər belə bərəkət diləməklər şəriətin əksinə və bidət olsaydı, yaxud vəhhabilərin dediklərinə əsasən şirkə səbəbdirsə, kitablarda Xalidin barəsində mədh kimi nəql olunmazdı.

Tarix kitablarında və rəvayətlərdə bu cür əhvalatların çox nəql olunması Peyğəmbərin (s) özündən yadigar qoyduğu izlərdən bərəkət istəmək adı, bəyənilmiş bir iş idi. Bu nə şıkr, nə bidət və nə də inkar olunmuş bir əməldir.

5. Başqa bir rəvayətdə isə Peyğəmbərdən (s) yadigar qalan izlərdən bərəkət istəmək barəsində belə gəlibdir: Əbu Bərdə deyir: Abdulla İbn Salam bir gün mənə dedi: İstəyirsənmi Rəsulullahın (s) su içdiyi kasada sənə su verim?"¹

Bu rəvayətdən məlum olur ki, Abdulla Peyğəmbərin (s) su içdiyi və ona mübarək dodaqlarının toxunduğu kasanı dəyərli və bərəkətli bir əşya kimi saxlayırdı.

6. Səhih Buxaridə həzrət Rəsulullahın (s) əlini öpmək, yaxud bərəkət diləmək barəsində bu məzmununda bir rəvayət nəql olunubdur: "Rəsulullah (s) yayın isti havasında Bəthə şəhərinə tərəf getmək üçün çölə çıxdı və dəstəmaz alıb günorta, əsr namazını qəsr (sınmış) halda qıldı. Sonra camaat ayağa qalxıb xeyir-bərəkət üçün özlərini Peyğəmbərə (s) yaxınlaşdırdılar. Onlar Peyğəmbərin (s) əlini tutub üzlərinə sürtürdülər. Ravi deyir: Mən də o həzrətin (s) əlini tutub üzümə sürtdüm. Onun əli qardan soyuq və müşkdən daha ətirli idi."²

Bu rəvayətdə qeyd olunmuş və maraqlı başqa bir nöqtə Peyğəmbərin (s) günorta və əsr namazlarını iki rəkət qılmasıdır. Bu onu göstərir ki, Peyğəmbər (s) səfərdə namazı iki rəkət qılıbdır. Bu da şiənin səfərdə namazı iki

1. Səhih Buxari, c.7, səh.147.

2. Həmin mənbə, c.4, səh.229.

rəkət qılınması nəzəri ilə uyğundur.

7. Uşaqların "təhnik" olunması (təzə dünyaya gələn uşağın ağzına ilk dəfə bir şey dadızdırmaq) bərəkət məqsədi ilə Rəsulullahın (s) əli ilə edilərdi. Bu barədə də bir neçə rəvayət nəql olunubdur:

ان رسول الله ﷺ كان يؤتى بالصبيان فيبرك عليهم ويحنكهم

"Uşaqları Rəsulullahın (s) yanına bərəkət məqsədilə təhnik etmək üçün gətirərdilər və o həzrət (s) onlara təhnik edərdi."¹

"Təhnik" budur ki, Kərbəla türbəti, ya şirin şey, yaxud bunun kimi bir şeyi təzə dünyaya gəlmiş uşağın ağzına qoyardılar və yedizdirərdilər. Rəsulullahın (s) zamanında həzrət (s) təhnik edərdi, ya da mübarək barmağını təzə dünyaya gəlmiş uşaqların ağzına qoyardı ki, ilk dəfə ağzını açanda bu Rəsulullahın (s) əli ilə olsun, ya da onun ağzına başqa bir şey qoyardılar ki, bu bərəkət Peyğəmbərin (s) vasitəsilə olsun.

8-(Beşinci hissədə) Kasadakı suyun dastanı nəql olunduğu kimi müsəlmanlar təkcə Rəsulullahın (s) özündən və bədənindən bərəkət istəməzdilər, əksinə o həzrətin (s) özündən sonra iz qoyduğu şeylərdən də bərəkət diləyərdilər. "Hənzələnin" barəsində nəql olunmuş dastan Əhmədin "Müsnəd" kitabında da gəlibdir: "Hənzələ deyir: Atam məni Peyğəmbərin (s) yanına apardı və buyurdu: Mənim oğlanlarım böyük olublar. Bu mənim kiçik oğlumdur. Allah dərgahına onun üçün dua edin.

Həzrət (s) mənim başıma əlini çəkdi və buyurdu: Allah bu övladına bərəkət mərhəmət etsin."

Ravi deyir: "Mən sonralar Hənzələni gördüm ki, üzləri şişmiş insanları, ya da döşləri şişmiş heyvanları onun

1. Səhih Müslim, c.1, səh.237, hədis 101, "Kitabut-təharət".

yanına gətirərdilər. O deyərdi: Allahın adıyla.

Sonra əlini Rəsulullahın (s) onun başına əl çəkdiyi yerə sürtüb, əlini şişmiş yerə çəkərdi və o şiş aradan gedərdi."¹

Bu dastan istər səhv olsun, istərsə də doğru onu göstərir ki, belə bir şeylər o zaman adət olub və heç kəsi də bundan çəkəndirməzdi. Əksinə o zamankı insanlar Peyğəmbərdən (s) qalmış izlərdən (əşyalardan) bərəkət diləməyi iftixar bilərdilər və hətta adamların mədhi kimi nəql edirdilər.²

Bizim nəzərimizcə zərihə, ya Rəsulullahın (s) və məsum imamların (ə) qəbrinin tozuna əl sürtmək kasadakı sudan, ya da o həzrətin (s) əlini qoyduğu yerdən xeyir-bərəkət kimi istifadə etmək az deyil və nəinki şirkə, bidətə səbəb olmur, əksinə mümkündür elə bir insan da var ki, onun şəfası bunlarda olmuş olsun. Əgər bu əməl şirk olmuş olsa, bütün tarixçilərin və hədis, rəvayət kitablarının bu barədə nəql etdikləri onların sahiblərinin şirkinə dəlil olur! Bir haldakı heç kəsin belə bir nəzəri və etiqadı yoxdur.

PEYĞƏMBƏRİN (S) VƏFATINDAN SONRA BƏRƏKƏT İSTƏMƏK

Bu bəhs "Əl-Qədir" kitabının 5. ci cildində geniş şəkildə "Öttəbərriku bil-qəbriş-şərif" adı altında müzakirə olunubdur. Biz onların bəzi hissələrini seçib araşdırırıq:

1. Bu kitabın müzakirə etdiyi və əhli-sünnənin 13 mötəbər kitabından sənəd kimi gətirdiyi mövzulardan da biri Əmirəlmöminin Əlinin (ə) dili ilə Fatimə Zəhranın (ə) barəsində nəql etdiyi əhvalatdır:

1. Əhməd ibn Hənbəlin "Müsənəd"i, c.5, səh.68.

2. Bu barədə Səhih Buxaridə cihad bəhsinin axırlarına müraciət edə bilərsiniz. Orada Peyğəmbərin zirehi, əsası, qılıncı, qabları, möhürü, üzüyü və sair əşyalarına aid bir çox nümunələr nəql edilibdir.

لما رمس رسول الله ﷺ جاءت فاطمة رضى الله عنها فوفقت على قبره ﷺ و
أخذت قبضة من تراب القبر و وضعت على عينيها و بكت و انشأت تقول:

ماذا على من شم تربة احمد

ان لا يشم مدى الزمان غواليا

صبت على مصائب لو انها

صبت على الأيام عدن لياليا

"Peyğəmbər (s) dəfn olunandan sonra Fatimə (ə) qabağa gəlib dayandı və qəbrin torpağından bir ovuc götürüb gözüne qoyub ağladı və bu şəri oxudu: Hər kəs Peyğəmbərin (s) türbətinin və torpağının qoxusunu iyləsə, ona qorxu yoxdur, əgər müşk-ənbərdən zaman boyunca iy gəlməsə də.

Mənim başıma gələn müsibətlər əgər gündüzlərə olsaydı, gecənin qaranlığına çevrilərdilər."¹

Bu əhvalatı həzrət Əli (ə) buyurubdur. O, heç olmasa da səhabədən hesab olunur. Əhli-sünnənin nəzərində səhabənin sözü dəlildir. Onlar həzrət Fatimənin (ə) bu əməlini inkar etmədilər və heç bir irad da tutmadılar. Şiə və əhli-sünnənin nəzərinə əsasən həzrət Fatimənin (ə) özü elə bir kəsdir ki, Rəsulullah (s) onun barəsində buyurubdur: "Allah Fatimənin (ə) razılığı ilə razılaşır və qəzəbi ilə də qəzəblənir."

Həzrət Fatimə Zəhranın (ə) sözünün və əməlinin höccət olması barəsində bundan qabaq geniş şəkildə bəhs etdik. Hər halda belə bir şəxsiyyət bu əməli etmiş, şübhəsiz, şirk də sayılmayıbdır və o zamanda və sonrakı dövrlərdə heç kəs onun bu əməlini pisləməmiş və şirk də bilməmişdir.

2. Başqa bir əhvalat da Peyğəmbərin (s) azançısı Bilala

1. əl-Qədir, c.5, səh.147.

aiddir. Bu barədə "Əl-Qədir" kitabı səkkiz mənbədən nəql etmişdir: "Əbu Dərdadan nəql olunubdur ki, Peyğəmbərin (s) azançısı Bilal yuxuda gördü ki, Rəsulullah (s) ona buyurur: Ey Bilal! Bu nə zülmüdür ki, mənə rəva bilirsən? Məni ziyarət etməyin vaxtı çatmayıbmı?

Bilal qəmgin, qorxulu və vəhşət halında yuxudan ayağa qalxdı. Sonra atına minib Mədinəyə getmək üçün yola düşdü. Mədinəyə çatanda Peyğəmbərin (s) qəbrinin yanına gəlib ağlamağa başladı və üzünü həzrətin (s) qəbrinə sürtdü. İmam Həsən (ə) və imam Hüseyn (ə) ora gəlib onu qucaqlayıb öpdülər."¹

Bu rəvayətdə həzrətin (s) qəbrindən bərəkət diləmək, yaxud hətta əlini və üzünü o qəbirə sürtmək əhvalatı nəql olunubdur və bunu da heç kəs pisləməyibdir.

3. Bu əhvalat da həmçinin səkkiz mənbədən nəql olunubdur: "Əmirəlmöminindən (ə) nəql olunubdur ki, Rəsulullahın (s) dəfnindən üç gün sonra səhrada yaşayan bir şəxs Peyğəmbərin (s) qəbrinin yanına gəlib özünü o həzrətin (s) qəbrinə atdı, sonra qəbrin torpağından götürüb başına səpdi və dedi: Ey Allahın Rəsulu! Hər nə buyurdunsa eşitdik, Allah tərəfindən gətirdiklərini səndən öyrəndik, sənə nazil olan ayələrin arasındakı bu ayədə Allah-Taala buyurur: "Özlərinə zülm edənlər Allahdan məğfirət diləmək üçün sənin yanına gəlib məğfirət diləsəydilər və Rəsul da onlar üçün istiğfar etsəydi, Allahı tövbələri qəbul edən və mehriban görərdilər."

Ey Allahın rəsulu! Mən də özümə zülm etmişəm və gəlmişəm ki, mənim üçün Allahdan bağışlanmağımı istəyəsən.

Bu zaman o qəbirdən bir səs ucaldı: Həqiqətən sənin günahların bağışlandı."²

1. Həmin mənbə.

2. Əl-Qədir, c.5, səh.148.

4. Peyğəmbərin (s) tanınmış səhabəsi Əbu Əyyub Ənsari bir gün Rəsulullahın (s) qəbrinin ziyarətinə gəlmişdi. Onunla Mərvan arasında baş verən əhvalat beş mötəbər mənbədən belə nəql olubdur: "Davud İbn Əbu Salehdən nəql olubdur ki, bir gün Mərvan İbn Həkəm Peyğəmbərin (s) qəbrinin yanına gəldi. O bir kişinin üzünü (ya da alnını) o həzrətin (s) qəbrinə söykədiyini gördü. Mərvan onun boynundan tutdu və dedi: Heç bilirsən nə edirsən?

O kişi üzünü ona çevirdi. Mərvan gördü ki, bu kişi Peyğəmbərin (s) səhabəsi Əbu Əyyub Ənsaridir. Əbu Əyyub dedi: Əlbəttə ki, bilirəm nə edirəm. Mən daşı ziyarət etməyə gəlməmişəm. Mən Rəsulullahın (s) ziyarətinə gəlmişəm. Rəsulullahdan (s) eşitdim ki, deyirdi: Ləyaqəti çatan şəxslər dini işlərin rəhbərliyini öhdəsinə götürəndə ağlamaq yeri deyil. Ancaq əgər ləyaqətsiz və əhli olmayan şəxslər dinə qələbə çalsalar, onda Allahın dininə ağlayın."¹

Əbu Əyyub bu cümlələrdə kinayə ilə Mərvanı nəhaq yerə vəzifə tutan ləyaqətsiz bir şəxs kimi tanıtdırır. O məşhur və uzaq keçmişə malik olan Peyğəmbərin (s) bir səhabəsi kimi Mərvanı xətakar adlandırır.

BƏRƏKƏT DİLƏMƏK VƏ TƏVƏSSÜL İLƏ MÜXALİFƏTÇİLİYİN BANİLƏRİ

Əllamə Əmini (*quddisə sirruh*) bu hədisi nəql edəndən sonra hədisin məfhumuna əsasən deyir: "Bu hədis İlahi övliyaların qəbirlərinə təvəssülü qadağan etməsini əməvilərin yaratdığı biddətləri göstərir və səhabənin zamanından onların yolunu azmasından irəli gəlir. Bütün dünyadakıların qulağı səhabənin heç birisindən Peyğəmbərin (s) qəbrinə təvəssül etməkdən

1. Həmin mənbə, səh.148.

çəkəndirməsini eşitməyibdir. Yalnız Bəni Ümyyənin evində dünyaya gələn kəsdən başqa, yəni Mərvan İbn Həkəmdən."

O bu cümlədən sonra deyir: "Bəli, Mərvanın haqqı vardır ki, Peyğəmbərin (s) qəbrindən bərəkət istəməkdən və ziyarətindən çəkəndirsin. Çünki Peyğəmbər (s) onun barəsində vücudundakı xəbislikləri aşkar edən bir neçə cümlələr buyurubdur."

Daha sonra o Bəni Ümyyə və Bəni Mərvan barəsində əhli-sünnənin vasitəsilə Peyğəmbərdən (s) nəql olunmuş bir neçə rəvayəti xatırladır:

إذا بلغت بنو أمية أربعين، اتخذوا عباد الله خولا و مال الله نحلا و كتاب الله دغلا. و صح عنه ﷺ قوله: انى اريت فى منامى كأن بنى الحكم بن أبى العاص ينزون على منبرى كما تنزوا القردة. قال: فما روى النبى ﷺ مستجمعا صاحكا حتى توفى

"Səhih vasitə ilə nəql olunur ki, Peyğəmbər (s) buyurub: Qırxıncı ilə çatanda Bəni Ümyyə Allahın bəndələrini özlərinə qul və xadim edərlər, Allaha məxsus malları özlərinki bilib Allahın kitabı barəsində xəyanət və hiylələrə əl atarlar.

Həmçinin səhih vasitə ilə nəql olunur ki, həzrət (s) buyurub: Yuxuda gördüm ki, Bəni Mərvan hündür yerlərə qalxan meymunlar kimi mənim minbərimin yuxarısına qalxarlar.

Ravi deyir: Bu əhvalatdan sonra bir daha Peyğəmbər (s) dünyasını dəyişənə qədər təbəssümlü və gülürüz görünmədi."¹

Aşağıda qeyd olunan mərhum Əllamənin Bəni Ümyyə barəsində nəql etdiyi başqa bir rəvayətdir: "Səhih vasitə ilə Peyğəmbərdən (s) nəql olunubdur ki, Həkəm İbn Əbil-As daxil olmaq üçün icazə istəyəndə o həzrət (s) buyurdu: Allahın lənəti olsun ona və möminlərindən başqa onun

1. Həmin mənbə, səh.149.

belindən gələn kəslərə! Onların möminləri necə də azdırlar! Onlar dünyada ağalıq edərlər və axirətdə isə xar, zəlil və hiyləgərdirlər. Onların dünyaları abaddır, amma axirətdə isə onlara heç bir şey nəsib deyil."¹

Həmçinin səhih bir vasitə ilə nəql olunubdur ki, Mərvan İbn Həkəm Peyğəmbərin (s) yanına gələndə həzrət (s) buyurdu: "O qurbağa oğlu qurbağadır və məlun oğlu məlundur."²

İbn Zübeyrdən və Aişədən də həmçinin Mərvan İbn Həkəmin lənətlənməsi barəsində bir neçə rəvayət nəql olunubdur. İndi isə baxın görün ki, Peyğəmbərin (s) kəlamlarında bu qədər lənətlənmiş və nifrin olunmuş bir şəxsin o həzrətin (s) ziyarətini qadağan etməyə haqqı varmı?

Bəni Üməyyə və Bəni Mərvan İslam dininə çox zərbələr vurdular. Mərvan, Huşam İbn Əbdülməlik və Vəlid hamısı Bəni Mərvandandırlar. Peyğəmbər (s) onların barəsində batinlərinə agah olduğundan bu sözləri buyurmuşdur. Onların qəlblərində Peyğəmbərlə (s), İslam dini ilə düşmənçilikləri və kinələri var idi və Peyğəmbərin (s) adının, onun dininin yayılmasından qorxurdular. Onların sonrakı canişinləri və köməkçilərinin hamısı bu yolu getdilər.

Əbdülməlik Mərvanın nümayəndəsi Həccac İbn Yusif də Peyğəmbərin (s) ailəsi ilə müxalifət və inadkarlıqda həmin yolu davam etmişdir.

Mübərrəd "Kamil" kitabında belə nəql edir: "Fəqihlərin, Həccacı kafir bilmələrinin səbəb bu idi: Camaat Peyğəmbərin (s) qəbrinin və minbərinin ətrafında təvəflə məşğul olanda o dedi ki, bu camaat bir neçə tikə sümüyün və taxtanın ətrafında fırlanırlar."³

1. Həmin mənbə.

2. Həmin mənbə.

3. "əl-Kamilu fil-luğəti vəl-ədəbi", c.1, səh.185.

İbn Əbil-Hədid nəq edir: "Həccac Kufədə söylədiyi xütbədə Peyğəmbərin (s) qəbrini ziyarət edənlərdən söhbət açdı və dedi: Ölüm olsun onlara ki, taxtaya və çürümüş sümüklərin ətrafında fırlanırlar! Niyə padşahları Əbdülməlik İbn Mərvanın sarayının ətrafında fırlanırlar? Bilmirlər ki, xəlifə və onun canişini Allahın elçisindən və Rəsulundan (s) daha da yaxşıdır?!"¹

Bu cümlələr Bəni Üməyyə və Bəni Mərvanın Rəsulullah (s) və onun Əhli-beytinə (ə) qarşı olan kin və həsədini göstərir. Bu onların xadimlərində də özünü büruzə veribdir. Bu uzun-uzadı düşmənçiliyin aydınlaşması üçün İbn Əbil-Hədidin Muğəyrə İbn Şöbənin oğlu Mutərrəfdən nəql etdiyi macərəyə işarə etmək lazımdır. Mutərrəf deyir: "Bir gecə atam Muaviyə ilə xəlvətdə danışdı və mən də oturub gözləyirdim. Atam gələndə gördüm ki, o çox narahat və pərişandır. Soruşdum ki, nə olubdur? O dedi: Oğlum! Mən ən kafir və ən xəbis insanın yanından gəlirəm. Mən Muaviyəyə nəsihət edirdim ki, indi sən hakimiyyətə çatıbsan. Bəni Həşimlə bir az yaxşı rəftar et ki, tarixdə adları yaxşı yad olunsun. Muaviyə dedi: Nə danışırısan? Məgər Ömər və Əbu Bəkr ədalətli olmayıblarmı? Ancaq bu gün onlardan bir ad belə qalmayıbdır. Amma yalnız Məhəmmədin adı hər gün beş dəfə azanda çəkilir və uca səslə deyirlər: "Əşhədu ənnə Muhəmmədən rəsulullah". Yox, and olsun Allaha mən oturmayacam, ancaq bu adı dəfn edəcəm!"²

لا والله الا دفنا دفنا

Mənası belədir: "Yəni qərara gəlmişəm ki, bu adı təməmilə dəfn edim və yer üzündən silim."

1. İbn Əbil-Hədidin şərh, c.15, səh.242.

2. Həmin mənbə, c.5, səh.129 və 130.

Bu sözlərdən məlum olur ki, onların heç vaxt etiqadları olmayıb və Rəsulullahı (s) özlərilə, Əbu Bəkrilə, Ömərlə müqayisə edirdilər və Peyğəmbərin (s) adının dəfn olunmasını arzulayırdılar.

Onların Peyğəmbər (s) və Əhli-beyti (ə) ilə düşmənçiliyinə və imansızlığına aid müxtəlif hekayələr və nümunələr vardır. Biz bu miqdarda kifayətlənib Peyğəmbərin (s) vəfatından sonra yadigar qalmış şeylərdən bərəkət istəməyə aid sair şahidləri bəyan edirik.

5. İbn Munkədir səhabəyə tabe olanlardandır. O 130-cu ildə vəfat etmişdir. Əhli-sünnənin yazdıqlarına əsasən onların imamlarından və ən böyük alimlərindəndir. Əllamə Əmini (*quddisə sirruh*) ondan bir macərə nəql etmiş və bunun barəsində bir neçə mənbə qeyd edir: "İbn Munkədir həmişə Peyğəmbərin (s) səhabəsi ilə oturub durardı. O deyir ki, eşitməməzlik xəstəliyinə tutulmuşdu. Tez-tez Peyğəmbərin (s) qəbrinin üstünə gedib qulağını onun üstünə söykəyərdi və qayıdardı. Onu bu əməlinə görə acıqlanıb və danladılar. O cavabında dedi: Mən xəstələnmişəm. Buna görə də Peyğəmbərin (s) qəbrindən şəfa istədim."¹

6. Abdulla İbn Ömər atası Ömər barəsində belə nəql edir: "Atam öz dostlarından bir neçə nəfər ilə həccə getmək üçün hərəkətdə idi. Yolunun üstündəki mənzillərdən birində qoca bir kişi atama yalvarıb kömək istədi. Ömər həccdən qayıdanda həmin mənzil başına çatdı və o kişini soruşdu. Sonra başa düşdü ki, o dünyadan getmişdir. Gördüm ki, Ömər birdən yerindən qalxdı, sürətlə və iti addımlarla özünü o qoca kişinin qəbrinə çatdırıb ona namaz qıldı. Daha sonra qəbri qucaqladı və ağladı."²

1. əl-Qədir, c.5, səh.150.

2. Həmin mənbə, səh.155 və 156.

FƏTVALARDA QƏBİRLƏRDƏN BƏRƏKƏT DİLƏMƏK VƏ ZİYARƏT

Nəql olunmuş şəhidlərdən və rəvayətlərdən əlavə əhli-sünne alimləri qəbirlərin ziyarəti, Peyğəmbərin (s) qəbrindən, minbərindən bərəkət istəməyə aid sual soruşan kəslərə bir neçə cavab veriblər. Bunlar nəinki haramlığa dəlalət etmir, əksinə məlum olur ki, onların nəzərinə, şərait əsasında savab və mükafata malikdir. O cümlədən Əhməd İbn Hənbəlin oğlu Abdulla deyir: "Atam Əhməd İbn Hənbəldən soruşdum: Əgər bir kəs bərəkət üçün Peyğəmbərin (s) minbərinə əlini sürtsə, ya da onu öpsə, yaxud Allahın savabı ümidi ilə bu əməli onun qəbri ilə edərsə, bunun hökmü nədir?"

Atam cavab verdi: Eybi yoxdur."¹

Əllamə Əmini bu fətvanı nəql edəndən sonra Maliki məzhəbinin alimlərindən birinə aid əhvalatı nəql edir və deyir: "Əllamə Əhməd İbn Məhəmməd əl-Muqra Maliki (vəfatı 1041) rəvayətlərdən birinin nəql etdiyinə əsasən demişdir: Mən imam Əhməd İbn Hənbəlin bu fətvasını yazılı şəkildə gördüm və onu İbn Teymiyyə göstərdim. İbn Teymiyyə təəccübləndi və dedi: Əhmədə təəccüb edirəm! O mənim yanımda böyük insan idi. Amma buna təəccüb edirəm ki, niyə o bu fətvada demişdir: Eybi yoxdur."

Yuxarıda qeyd olunan ravi daha sonra əlavə edir: "Buna ki, təəccüb etməzlər. Çünki imam Əhməd İbn Hənbəldən bizim üçün rəvayət olunubdur ki, o Şafeinin onun əlində olan köynəyini suda yuyub və həmin suyu içdi."

Sonra deyir: "Əgər Əhməd İbn Hənbəl elm əhlinin müqabilində belə bir ehtiram və təzim etməyi rəva bilirsə, səhabənin qəbirlərinin barəsində belə rəftar etməyin nə eybi

1. Həmin mənbə, səh.150.

vardır? O ki, qala İlahi peyğəmbərlərdən (ə) yadigar qalmış izlər olmuş olsun?"

Sonra bu şəri deyir:

امر علی الدیار دیار لیلی
اقبل ذا الجدار و ذا الجدارا
و ما حب الدیار شغفن قلبی
و لكن حب من سكن الدیارا

"Leylinin yaşadığı küçədən keçirəm, bu evi, o divarı öpürəm. Məni vurğun edən bu yerlərin məhəbbəti deyil, bəlkə bu yerdə yaşayan sakinin eşqidir ki, məni özünə vurğun edibdir."¹

1. Həmin mənbə, səh.151.